
„ ପଲ୍ୱଃ ପ୍ରଦୀପ > କ୍ଷୀରୋଙ୍କ ଚନ୍ଦ୍ର 


ଅଭିନନ୍ଦନ ଗ୍ରନ୍ଧ ସଂପର୍କରେ... 


ପ୍ରଦୀପଟିଏ । ନିଜେ ଜଳି ଜଳି ଅନ୍ୟପାଇଁ ଆଲୋକ ବିତରିବା ତା'ର ଧର୍ମ । 
ଜନ୍ମଠାରୁ ମୃତୁ ଯାଏ ଆମ ପାଇଁ ତା'ର ଆବଶ୍ୟକତା ଅନିବାର୍ଯ୍ୟ । ବିଦ ୟଡ଼ ଆଲୋକର 
ଚମକ୍କାରିତା ତାକୁ ପ୍ରତିହତ କରିପାରେ ନାହିଁ । ସତେ ଯେପରି ସୃଷ୍ଟି ସହିତ ତା'ର ସଂପର୍କ 
ଅବିହ୍ଛେଦ୍ୟ ଓ ନିବିଡ଼ । 

କଟକ ଜିଲ୍ଲାର ନିଶ୍ଚିନ୍ତ କୋଇଲି ଅନ୍ତର୍ଗତ ଏକ ଅଖ୍ୟାତ ପଲ୍ଲୀ ଗ୍ରାମ ଗୋପପୁରରେ 
କବି କ୍ଷୀରୋଦ ଚନ୍ଦ୍ର ପୋଥାଳଙ୍କ ଜନ୍ମ ୧୯୩୯ ମସିହା ଜୁନ୍ନ ୩୦ ତାରିଖ ( ଆଷାଢ଼ ଶୁକ୍ଳ 
ଚତୁର୍ଦଶୀ ), ଏକ ନିମ୍ନମଧ୍ଯବିତ୍ତ ସ୍ଵର୍ଣଣକାର ପରିବାରରେ । ଜନ୍ମ ହେବାର ହଇମାସ ପରେ 
ମାଂ ଶ୍ରୀମତୀ ଜହ୍ନ ଦେଇ ଓ ଚାରିବର୍ଷ ପରେ ବାପା ଯଦୁମଣିଙ୍କୁ ହରାଇଥୂଲେ । ବଡ଼ ମା 
ଶ୍ରୀମତୀ ଚମ୍ପା ଦେର ଓ ବଡ଼ବାପା ଅଚୁ ତାନନ୍ଦଙ୍କ ପ୍ରତ୍ୟକ୍ଷ ତତ୍ତାବଧାନରେ ଶିଶୁରୁ କିଶୋର 
ବୟସରେ ପଦାର୍ପଣ କଲାପରେ ତାଙ୍କ ଭିତରେ ଥ୍ବା ଅନ୍ତର୍ନିହିତ କବି ପ୍ରତିଭାର ଉନ୍ମେଷ 
ଘଟିଥୁଲା । ଦାରିଦ୍ର୍ୟର ଉତ୍କଟତା ଓ ଶିକ୍ଷାୟତନର ଦୃରତା ତାଙ୍କ ଆନୁଷ୍ଠାନିକ ଶିକ୍ଷାରେ 
ପ୍ରତିବନ୍ଧକ ସାଜିଥୂଲେ ବି ତାଙ୍କ କବିପ୍ରତିଭାର ବିକାଶରେ ବାଧା ସୃଷ୍ଟି କରିପାରି ନଥୂଲା । 
ପ୍ରଥମେ ପଲ୍ଲୀ ଜୀବନର ପ୍ରାକୃତିକ ଦୃଶ୍ୟ ସଂପଦରାଜି ତାଙ୍କ ଲେଖନୀ ମୁନରେ ଅତି ନିଖୁଣ 
ଓ ସରସ, ସୁନ୍ଦର ଭାବରେ ରୂପାୟିତ ହେଲା କବିତା ମାଧ୍ୟମରେ । 

ସରଳ ଶଙ୍କବିନ୍ୟାସ, ଅପୂର୍ବ ଛନ୍ଦ ପତନ, ପ୍ରକାଶ ଭଂଗୀର ଚମକ୍କାରିତା ସହିତ 
ଗୁଣାତ୍ମକମାନକୁ ନେଇ କ୍ଷୀରୋଦ ଚନ୍ଦ୍ରଙ୍କ କବିତାରାଜି ଦୈନିକ ସମ୍ବାଦପତ୍ର ମାତୃଭୂମି” ର 
ପିଲାଙ୍କ ପୃଷ୍ଠା “କିଶୋର ଫଉଜ, ପ୍ରଜାତନ୍ତ୍ର ର ମୀନାବଜାର” ଓ ‘ସମାଜ ର ‘ଶିଶୁରାଇଜ 
ରେ ପ୍ରକାଶିତ ହୋଇ ଶିଶୁ ପାଠକମାନଙ୍କ ମହଲରେ ବେଶ୍‌ ଆଦୃତ ହେଲା । 

ପରେ ତାଙ୍କ କବିତା ଟୁଆଁ ଟୁଇଁ, ‘ମୀନାବଜାର”, ସଂସାର” ଓ ‘ମନପବନ” 
ପ୍ରଭୃତି ମାସିକ ପତ୍ରିକାଗୁଡ଼ିକରେ ପ୍ରକାଶ ପାଇ ଅପୂର୍ବ ପାଠକୀୟ ମର୍ଯ୍ୟାଦା ଲାଭ କଲା । 

ବୟସ ବୃଦ୍ଧି ସଂଗେସଂଗେ କ୍ଷୀରୋଦ ଚନ୍ଦ୍ର ଶିଶୁମାନଙ୍କ ଉପଯୋଗୀ ଉପାଦେୟ 
ଗପ, କବିତା ରଚନା କରି ଶିଶୁ ସାହିତ୍ୟର ଜଣେ ସଫଳ ସ୍ରଷ୍ଟା ଭାବରେ ସାରା ଓଡ଼ିଶାରେ 
ପ୍ରସିଦ୍ଧି ଲାଭ କଲେ । ପରବର୍ର୍ୀ ସମୟରେ ସେ ଗୀତିକବିତା ରଚନାରେ ମନୋନିବେଶ 

ପଲ୍ଲ ପ୍ରଦୀପ = କ୍ଷୀରୋଦ ଚନ୍ଦ୍ର 


କରି ଆକାଶବାଣୀର ଜଣେ ଗୀତିକାର ଭାବେ ସ୍ଵୀକୃତି ପାଇଥୂଲେ । ଶ୍ରୀଯୁକ୍ତ ପୋଥାଳଙ୍କ 
ରଚିତ ବହୁ ସଂଖ୍ୟକ ଭକ୍ତିଗୀତ, ଆଧୁନିକ, ପଲ୍ଲୀସବର, ଦେଶବନ୍ଦନା, ଶିଶୁଗୀତ ଓ ସଂଗୀତ 
ରୂପକ, ଗୀତିଗାଥା ପ୍ରଭୃତି ବିଗତ ପ୍ରାୟ ଚାଳିଶ ବର୍ଷ ହେଲା ଆକାଶବାଣୀ ମାଧ୍ଯମରେ 
ପ୍ରଚାରିତ ହୋଇଆସୁଛି । 

ଜଣେ ସଫଳ ଶିଶୁ ସାହିତ୍ୟ ଓ ଗୀତିକବିତାର ସ୍ରଷ୍ଟା ଭାବରେ ସେ ଓଡ଼ିଶା ସାହିତ୍ୟ 
ଏକାଡ଼େମୀ ସମେତ ଓଡ଼ିଶାର ବହୁ ସତ୍ରାନ୍ତ ସାର ସ୍ଵତ ଅନୁଷ୍ଠାନ ଦ୍ଵାରା ପୁରସ୍ବୃତ ଓ ସମ୍ମାନିତ । 
ସଂପ୍ରତି ପରିଣତ ବୟସରେ ମଧ୍ଧ ତାଙ୍କର ସାଧନା ଅବ୍ୟାହତ ରହିଛି । 

ସେଇ ବର୍ଷିୟାନ ସାରସ୍ଵତ ସାଧକ କବି କ୍ଷୀରୋଦ ଚନ୍ଦ୍ରଙ୍କ ପ୍ରତିଭାକୁ ସମ୍ମାନ ଦେବାଲାଗି 
ବିଗତ ପାଞ୍ଚବର୍ଷ ହେଲା 'ମାହାଙ୍ଗା ସାହିତ୍ୟ ସମାଜ” ତାଙ୍କର ଜୟନ୍ତୀଉତ୍ସବ ପାଳନ କରିଆସୁଛି । 

ଚଳିତବର୍ଷ ୭୦ ତମ ଜୟନ୍ତୀ ଉତ୍ସବ ଅବକାଶରେ ସେଇ ମହାନ ସାଧକଙ୍କ ସମ୍ମାନାର୍ଥେ 
ଏଇ ଅଭିନନ୍ଦନ ଗ୍ରନ୍ଧ ‘ପଲ୍ଲୀ ପ୍ରଦୀପ କ୍ଷୀରୋଦ ଚନ୍ଦ୍ରର ଆତ୍ମପ୍ରକାଶ । 

ଗ୍ରନ୍ଧଟିରେ ସନ୍ପିବେଶିତ ନିବନ୍ଧଗୁଡ଼ିକ ପଠାଇ, ଯେଉଁ ବରେଣ୍ୟ ସ୍ରଷ୍ଟାମାନଙ୍କର 
ସହୁଦୟତା ପାଇଁ ମାହାଙ୍ଗା ସାହିତ୍ୟ ସମାଜ ପକ୍ଷରୁ ଅଶେଷ କୃତଜ୍ଞତା ଜଣାଉଛୁ । ସେମାନଙ୍କ 
ଉତ୍ମଳ ଭବିଷ୍ୟତ କାମନା କରୁଛୁ । ବିଳମ୍ବରେ ଆମର ହସ୍ତଗତ ହୋଇଥବା କେତେଜଣ 
ସ୍ରଷ୍ଟାଙ୍କର ଲେଖା ପୁସ୍ତକରେ ସ୍ଥାନୀତ କରିବା ସମ୍ଭବ ହୋଇନାହିଁ ସେଥୂପାଇଁ ଆମେ ଦୁଃଖୁତ । 

“ପଲ୍ଲୀ ପ୍ରଦୀପ କ୍ଷୀରୋଦ ଚନ୍ଦ୍ରର ସଂପାଦନାରେ ଯଦି କୌଣସି ତ୍ରୁଟି ବିଚ୍ଯୁତି 
ଥାଏ, ସେଥୂପାଇଁ ସହୃଦୟ ପାଠକ/ ପାଠିକାମାନେ ନିଜର ଉଦାରତା ଗୁଣେ ଆମକୁ 
କ୍ଷମାଦେବେ ବୋଲି ଆଶା କରୁଛୁ । 

ପରିଶେଷରେ ସେଇ କାଳଜୟୀ, ଯଶସ୍ବୀ ସ୍ରଷ୍ଟା କବି କ୍ଷୀରୋଦ ଚନ୍ଦ୍ରଙ୍କ ୭୦ ତମ 
ଜୟନ୍ତୀ ଅବକାଶରେ ୮ ମାହାଙ୍ଗା ସାହିତ୍ୟ ସମାଜ” ପକ୍ଷରୁ ତାଙ୍କର ସୁସ୍ଥ ସୁଦୀର୍ଘ, କର୍ମମୟ 
ଜୀବନ ପାଇଁ ଜଗତର ନାଥ ଶ୍ରୀ ଜଗନ୍ନାଥଙ୍କଠାରେ ପ୍ରାର୍ଥନା କରୁଛୁ । 


° 


ଭୁବନାନନ୍ଦ ସାହୁ 
ଏକାଦଶୀ ପ୍ରଧାନ 

ପଲ୍ଲୀ ପ୍ରଦୀଫ : କ୍ଷୀରୋଡ ଚନ୍ଦ୍ର 


ସୂଚୀ 


୧. ସାରସ୍ଵତ ସାଧକ କ୍ଷୀରୋଦ ଚନ୍ଦ୍ର : ଏକ ଦୃଷ୍ଟିପାତ 
* ପ୍ରଫେସର ବୈଷ୍ଣବ ଚରଣ ସାମଲ oC 
୨. କ୍ଷୀରୋଦ ଚନ୍ଦ୍ରଙ୍କ ସୃଜନ ଦିଗ୍‌ବଳୟ 


@* ଡକ୍କର ରନ୍ନାକର ଚଇନି ୧୮ 
୩. ଶିଶୁ ସାହିତ୍ଯିକ କ୍ଷୀରୋଦ ଚନ୍ଦ୍ର 

@ ଡକ୍କର ବିଭୂତି ପଟ୍ଟନାୟକ ୨୨ 
୪. ଶିଶୁ ସାହିତ୍ୟିକ ଓ ଗୀତିଵବି କ୍ଷୀରୋଦ ଚନ୍ଦ୍ର : ଏକ ବିମୁଗ୍ଧ ଦୃଷ୍ଟି 

* ଡଜ୍ୁର ଭୁବନାନନ୍ଦ ସାହୁ ୨୫ 


୫. କ୍ଷୀରୋଦ ବାବୁଙ୍କ ସହିତ ମୋର ସ୍ଲୁତି ଓ ଅନୁଭୂତି 
@ ଡକ୍ସର ଜଗନ୍ନାଥ ମହାନ୍ତି ୩୩ 
ବର୍ଣ୍ଣମାଳାର ଶେଷ ଅକ୍ଷର ୧ ଡକଜ୍ମର ମହେଶ୍ବର ମହାନ୍ତି ୩୫ 
ଅନୁଜ ପ୍ରତିମ କ୍ଷୀରୋଦ ଚନ୍ଦ୍ର ୫ ଯଦୁନାଥ ଦାଶ ମହାପାତ୍ର ୪୧ 

ଶିଶୁ ସାହିତ୍ୟର ଯଶସ୍ଵରୀସ୍ରଷ୍ଟା କ୍ଷୀରୋଦ ପୋଥାଳ 


୫ ଡକ୍କର ଜ୍ୟୋତିର୍ମୟୀ ମହାନ୍ତି ୪୩ 
୯. ଶିଶୁ ସାହିତ୍ୟର ଜଣେ ଜାଗ୍ରତ ପ୍ରହରୀ 

@ ଡକ୍କର ରାଜକିଶୋର ପାଢ଼ୀ ୪୭ 
୧୦. କଥୂତ ଭାଷାର କବି @ ଡକ୍କର ଜୟଶ୍ରୀ ରାଉତ ୫୧ 
୧୧. ସିଦ୍ଧ ସାହିତ୍ଯସାଧକ-କ୍ଷୀରୋଦରଚନ୍ଦ୍ର 

ମିନତି ଷଡ଼ଙ୍ଗୀ ୫୫ 
୧୨. ସ୍ଟେହାସ୍ସଦ ସାନଭାଇ * ସ୍ବେହଲତା ମହାନ୍ତି ୬0 
୧୩. ସୁନା ଚିହ୍ନେ ବଣିଆ @ ଡକୁର ସୁନାମଣି ରାଉତ ୬୫ 


୧୪. ଗୀତି ସାହିତ୍ଯର ବରେଣ୍ୟ ଦିକ୍ପାଳ 
@ ବେଣୁଧର ପରିଡ଼ା (ବାଣୀ ହଂସ) IF 


Digitized by srujanika@gmail.com 


୧୫. 


୧୬. 


୧୭, 


୧୮. 
୧୯. 
୨୦, 
୨୧. 


୨9: 


ପଲ୍ଲଃ ପ୍ରଦୀଫ# କ୍ଷୀରୋଦ ଚନ୍ଦ୍ର 


ଜଣେ ସଫଳ ଶିଶୁ ସାହିତ୍ୟିକ ଓ ଗୀତିକାର 

* ସରଳା ପତ୍ରୀ 
ସାହିତ୍ୟ ଯାହାଙ୍କର ମହୌଷଧ୍‌ 

୫ ନଦୀୟା ବିହାରୀ ମହାନ୍ତି 
ଜଣେ ନିଆରା ଗୀତିକାର ବଂଧୁ 

* ଗୌର ପଟ୍ଟନାୟକ 
ଅଙ୍ଗେନିଭା କଥାରୁ ଦିଂପଦ ୭ ନିତ୍ୟାନନ୍ଦ ଜେନା 
କାହିଁକି କିଏ ପଚାରିବ ୨? ୧ ଅନସୂୟା ନନ୍ଦ 
ଭକଲ୍ତିପ୍ରାଣ କ୍ଷୀରୋଦ ଭାଇ ୫ ଅଞ୍ଜଳି ତ୍ରିପାଠୀ 
ଶିଶୁ ସାହିତ୍ୟର ସାର୍ଥକବିନ୍ଧାଣୀ 

@ ସଚ୍ଚିଦାନନ୍ଦ ମିଶ୍ର 
କ୍ଷୀରୋଦଚନ୍ଦ୍ର ସଂଗୀତାବଳୀ : ଏକ ଦୃଷ୍ଟିପାତ 

@ ମହେନ୍ଦ୍ର କୁମାର ଘଡ଼େଇ 
ସ୍ଲୁ ତି ଏକ ଇତିହୀନ ଗୀତି ଛ ବିଶ୍ବେଶ୍ବର ମହାନ୍ତି 


ବିରଳ ସେ ଉଚ୍ଚାରଣ ଵ ଗୌରହରି ଦଳାଇ 
ବଂଧୁପରି ବଂଧୁଟିଏ ଭ ଭାଗୀରଥ୍‌ ସାହୁ 
ଗୀତିକାର ମଉସା ୫ ଗାୟକ ଗୌରବ ରଜଚନୀକାନ୍ତ ପୃଷ୍ଟି 
ସେ ମୋ ପାଇଁ ପ୍ରେରଣାର ଉତ୍ସ 

ଭ ରାମଚନ୍ଦ୍ର ପ୍ରଧାନ 
ପୋଥାଳ ମଉସା ଵ କନ୍ପନା ବଳ 
ଗୁରୁପ୍ରତିମ କ୍ଷୀରୋଦ ସାର୍‌ ୭ ମହାପତ୍ର ମିନତି ଭଞ୍ଜ 
ମୁଁ ତାଙ୍କୁ ଯେତିକି ଜାଣେ ଭ ଜୟକୃଷ୍ଣ ପୃଷ୍ଟି 
ସ୍ପୃତିରୁ ଖିଏ * ପଣ୍ତିତ ଜଗନ୍ନାଥ ମିଶ୍ର 
ଅଜାଙ୍କ ଆଶୀର୍ବାଦ ମୋର କାମ୍ୟ 

ବ ସ୍ମିତା ସାହୁ 
ସାକ୍ଷାତକାର... 


ପାଠକମାନଙ୍କ ପୃଷ୍ଠପୋଷକତା ମଧ୍ଯ ସାହିତ୍ୟର ଅଭିବୃଦ୍ଧି ପାଇଁ ଦାୟୀ 
ସଂକ୍ଷେପରେ କବି ଶ୍ରୀ ପୋଥାଳ 
କବି କ୍ଷୀରୋଦ ଚନ୍ଦ୍ର ପୋଥାଳ ଫାଉଶ୍ରେସନ୍ବର କର୍ମକମର୍ରା ବୃନ୍ଦ 


୧୦୪ 
୧୦୭ 
୧୧୧ 
୧୧୪ 


୧୧୭ 
୧୧୯ 
୧୨୨ 
୧୨୫ 
୧୨୭ 


୧୩୦ 


୧୩୨ 


୧୩୬ 
୧୩୯ 

ପଲ୍ଲଃ ପ୍ରଦୀପ୍‌ୱ କ୍ଷୀରୋଦ ଚନ୍ଦ୍ର 


ସାରସ୍ଵତ ସାଧକ କ୍ଷୀରୋଦ ଚନ୍ଦ୍ର : ଏକ ଦୃଷ୍ଟିପାତ 
ପ୍ରଫେସର ବୈଷ୍ଣବ ଚରଣ ସାମଲ 


ଦୀର୍ଘ ଚାରିଦଶନ୍ଧିରୁ ଉର୍ଦ୍ଧକାଳ ଧରି କ୍ଷୀରୋଦ ଚନ୍ଦ୍ର ପୋଥାଳ ଓଡ଼ିଆ ସାରସ୍ବତ 
ଢଗତରେ ନିଜର ବହୁମୁଖୀ ପ୍ରତିଭାର ପରିଚୟ ଦେଇ ନିଜସ୍ଵ ସ୍ଥାନ ବାଛି ନେଇଛନ୍ତି । ଜଣେ 
ନିଷ୍ଠାପର ସାମ୍ବାଦିକ ଭାବରେ କାର୍ଯ୍ୟ ଆରମ୍ଭ କରି ସମାଜ, ଜୀବନ ଓ ରାଷ୍ଟ୍ର ସଂପର୍କରେ 
ଯେଉଁ ନିବିଡ଼ ଅନୁଭୂତି ଅର୍ଜ୍ଚନ କରିଥୂଲେ, ତାହାକୁ ସେ ତାଙ୍କର ସାରସ୍ଵତ ସୃଷ୍ଟିରେ ଜୀବନ୍ତ 
କରିଦେଇଅଛନ୍ତି । ସେ ଭଲ ପାଇଛନ୍ତି ଓଡ଼ିଆ ସଂସ୍କୃତିକୁ, ଭାଷାକୁ, ମାଟିକୁ ଓ ମଣିଷକୁ । 
ଏହି ଭଲପାଇବା ତାଙ୍କ ସୃଷ୍ଟିରେ ଯତ୍ରତତ୍ର ପରିବେଶିତ ହୋଇଛି । ଜଣେ ଶିଶୁ ସାହିତ୍ୟିକ 
ଭାବରେ ସେ ଯେତିକି ସଫଳ, ସେତିକି ସେ ଗୀତିକବିତା ରଚନାରେ ମଧ୍ଯ ସଫଳ । ସର୍ବତ୍ର 
ସେ ମଣିଷର ହୃଦୟକୁ ସମ୍ବଳ କରି ନେଇଛନ୍ତି । ସେ ଭଲଭାବରେ ଅନୁଭବ କରିଛନ୍ତି ସାହିତ୍ୟ, 
ତାହା କବିତା ହେଉ ବା ଗଳ୍ପ ହେଉ, ଅଥବା ଆଉ ଯାହା କିଛି ହେଉ, ଯଦି ତାହା ହୃଦୟ 
ରସରେ ରସାଣିତ ହୁଏ ନାହିଁ, ତା'ହେଲେ ତାହା କାଠକର ହୃଦୟସଂବେଦ୍ୟ ହୁଏ ନାହିଁ । 
ମଣିଷ ବଂଚେ ମଣିଷର ହୃଦୟକୁ ନେଇ; ବୁଦ୍ଧିକୁ ନେଇ ନୁହେଁ । ବୁଦ୍ଧି ଯେ ଅନାବଶ୍ୟକ ଏହା 
ନୁହେଁ; ମାତ୍ର ତାହା ହୃଦୟ ରସରେ ଜାରିତ ହେବା ଉଚିତ । ଏହା ହେଲେ ହିଁ ସଂପର୍କର 
ସେଡୁବନ୍ଧନ ହୋଇଯାଏ ଓ ଏହା ହେଲେ ହିଁ ଯାବତୀୟ କ୍ଷୁଦ୍ରତା, ସଂକୀର୍ଣ୍ଣତା ଲୋପ ପାଇଯାଏ । 
ମଣିଷ ମଣିଷ ଭିତରେ ଗଢ଼ି ଉଠେ ଦିବ୍ୟବନ୍ଧନ | କ୍ଷୀରୋଦ ଚନ୍ଦ୍ର ଏହି ଦିବ୍ୟତ୍ଵର ସଂଧାନୀ, 
ହୃଦୟବତ୍ତାର ଶିଳ୍ପୀ । ନିଜର ଆଚରଣ ଓ ଉଚ୍ଚାରଣରେ ସମନ୍ସୟ ଆଣି ସେ ଆପଣାକୁ 
ଅର୍ଥାତ୍ଵ ଆପଣାର ଅନ୍ତନିର୍ହିତ ବ୍ୟକ୍ତିସତ୍ତାକୁ ନିଗାଡ଼ି ଦେଇଛନ୍ତି ତାଙ୍କର ସୃଷ୍ଟି ମଧ୍ୟରେ । 


ଶିଶୁ ସାହିତ୍ୟରେ କ୍ଷୀରୋଦ ଚନ୍ଦ୍ର : 

ଶିଶୁ ସାହିତ୍ୟ ଏକ ସ୍ଵତନ୍ତ୍ର ମହିମାମୟ ବିଭାଗ । ଯେ କେହି ଲେଖକ ଶିଶୁ ସାହିତ୍ୟ 
ସୃଷ୍ଟି କରିପାରେ ନାହିଁ । ଯିଏ ଆପଣାର ମନକୁ ଶିଶୁର ମନ ସହିତ ମିଶାଇ ଦେଇପାରେ, 
ଶିଶୁର ହୃଦୟ ସହିତ ଆପଣାର ହୃଦୟକୁ ମିଳାଇ ଦେଇପାରେ, ଶିଶୁର ଉକ୍ସଣ୍ଠା କୌତୁକ, 
ଜିଜ୍ଞାସା ସହିତ ପରିଚତ ହୋଇପାରେ, ଶିଶୁର ଭାଷା, ସଂଳାପକୁ ଉପଲବ୍ୃଧ୍‌ କରିପାରେ, 
Oo C€ DEER 

ପଲ୍ଲୀ ପ୍ରଦୀଫ : କ୍ଷୀରୋଙ୍କ ଚନ୍ଦ୍ର 


ଶିଶୁର ରୁଚିକୁ ଜାଣିପାରେ ଓ ଶିଶୁ ଭିତରେ ସୃଷ୍ଟି ହେଉଥ୍‌ବା ଜିଜ୍ଞାସାକୁ ଆହୁରି ଶାଣିତ 
କରିଦେବାର ସାମର୍ଥ୍ୟ ରଖିପାରେ, ସେହି ହିଁ ଯଥାର୍ଥ ଶିଶୁ ସାହିତ୍ଯ ସୃଷ୍ଟି କରେ । ଶିଶୁ 
ସାହିତ୍ଯିକର ଆଏ ଗୋଟାଏ ନିବିଡ଼ ଦାୟିତ୍ବବୋଧ, ତାହା ହେଉଛି ଶିଶୁମାନଙ୍କୁ ଭବିଷ୍ୟତରେ 
ଉପଯୁକ୍ତ ନାଗରିକ ଭାବରେ ଗଢ଼ି ତୋଳିବା । ସେମାନଙ୍କ ଭିତରେ ସୌହନ୍ଦର୍ଯ୍ୟବୋଧ, 
ପ୍ରକୃତିପ୍ରୀତି, କର୍ଭବ୍ୟବୋଧ, ସ୍ବଦେଶ ପ୍ରେମ, ପରୋପକାର, ନୈତିକତାବଵୋଧ, ଧର୍ମଭାବ, 
ଏକତାଭାବ ଇତ୍ୟାଦି ବିଷୟରେ ସଚେତନତା ସୃଷ୍ଟି କରିବା ଶିଶୁ ସାହିତ୍ୟର ଉଦ୍ଦେଶ୍ଯ । 
ଶିଶୁ ହେଉଛି, ଅନନ୍ତ କାହିଁକିର ଏକ ଘୂର୍ଣ୍ଣି । Children's Encyclopaedia’ ରେ ତେଣୁ 
କୁହାଯାଇଛି Children's are the wonderful whills of whys.’ ପୂନଶ୍ଚ Collier's 


Junior Classics ଗ୍ରନ୍ଧରେ କୁହାଯାଇଛି- ‘Child is wonderfut whirl of newsness. 
Words are new, sounds are new, rainbows are new. So are dogs, 
mudplies, rubber balls and friends. Life is an endless series of wide 


eyed adventures, filled with a succession of Curious ‘Why’.’ ଶିଶୁ ପାଖରେ 
ସବୁକିଛି ନୂତନ । ତାର ଜାଣିବାକୁ ଉତ୍କଣ୍ଠା ବଢ଼େ । ବାରମ୍ବାର ସେ ପ୍ରଶ୍ନ କରେ କ'ଣ, 
କାହିଁକି । ଯଥାର୍ଥ ଶିଶୁ ସାହିତ୍ୟିକ ତାର ସମାଧାନ କରେ । ସେ ଜାଣେ ଶୈଶବ ହେଉଛି 
ମଣିଷ ଜୀବନର ସଵବୌତ୍ତମ ଆନନ୍ଦମୟ ଅବସ୍ଥା । ସେହି ଆନନ୍ଦଟିକୁ ମନରେ ରଖି ସେ 
ଶିଶୁ ସାହିତ୍ୟ ଲେଖେ । କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କ ଭାଷାରେ ଦର୍ଶନେନ୍ଦ୍ରିୟର ଉପଯୁକ୍ତ 
ବ୍ୟବହାର ଓ ପରିଚାଳନା ଦ୍ଵାରା ପିଲାମାନଙ୍କର ହୃଦୟରେ ସୌହନ୍ଦର୍ଯ୍ୟାନୁଭୂତି ଏବଂ ଚିତ୍ତ ଓ 
ମନର ସର୍ବାଙ୍ଗୀନ ବିକାଶ ଓ ଉନ୍ନତି ନିମନ୍ତେ ଲେଖକ ଶିଶୁ ସାହିତ୍ୟ ସୃଷ୍ଟି କରିବା ଉଚିତ । 

ଉପରୋକ୍ତ ଦୃଷ୍ଟିକୋଣରୁ କ୍ଷୀରୋଦ ଚନ୍ଦ୍ର ରଚନା କରିଛନ୍ତି ଶିଶୁ କବିତା, ଶିଶୁ ଗଳ୍ଧ 
ଓ ଶିଶୁଙ୍କ ପାଇଁ ଜୀବନୀ । ‘ହସ ରାଇଜରେ ମୁନା”, ସାବାସ୍‌ ନାନୀ”, ‘ଗପଗୋଲାପ', 
‘ମନ ହୁଏ ମୋର ହେବାକୁ ମୀନା” ଆଦି ତାଙ୍କର ସାର୍ଥକ ଶିଶୁ ସାହିତ୍ଯ ସଂକଳନ । 
‘ମନହୁଏ ମୋର ହେବାକୁ ମୀନା” ଗନ୍ପ ଓ କବିତାର ସମାହାର । ଏହା ଓଡ଼ିଶା ସାହିତ୍ଯ 
ଏକାଡ଼େମୀ ଦ୍ଵାରା ପୁରସ୍ତ୍ୃତ । ଏହି ପୁସ୍ତକ ସଂପର୍କରେ ଡକୃର ହରେ କୃଷ୍ଣ ମହତାବ କହନ୍ତି 
ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ ଶିଶୁ ସାହିତ୍ୟ କ୍ଷେତ୍ରରେ ପ୍ରତିଷ୍ଠା ଅର୍ଜନ କରିଅଛନ୍ତି | ସାହିତ୍ୟିକ 
ଅଭିନୃଦଧି ଶିଶୁ ସାହିତ୍ୟରୁ ଆରମ୍ଭ ହେବା ଉଚିତ୍‌ । ଶ୍ରୀ ପୋଥାଳଙ୍କର ଏ ଦିଗରେ ଉଦ୍ୟମ 
ପ୍ରଶଂସନୀୟ ।” ଏହି ପୁସ୍ତକରେ ସନ୍ମିବେଶିତ ‘ମନ ଥୂଲେ ଉପାୟ ଆସେ, ‘କେଳା, 
‘ଯେତେବେଳେ ଯିଏ’, ‘ଶିଶୁ ଦେବତା”, ‘ବନମାଳିର ଧନମାଳି”, ‘ଦୋଷ କାହାର” ଆଦି 
ଗହ୍ପଗୁଡ଼ିକ ଯେପରି କୌତୁକପୂର୍ଣ ସେହିପରି ଶିଶୁର କର୍ଉବ୍ୟ ବୋଧ, ନୈତିକତା ଓ ହୃଦୟବତ୍ତାରେ 
ରବ୍ଧିମନ୍ତ ! ଏଥୁରେ ମଧ୍ଯ ‘ମନହୁଏ ମୋର, ହେବାକୁ ମୀନ, ‘କବିତା ଲେଖିବି କେଉଁପରି', 
‘ପିଲାଙ୍କ ଭିତରେ ସୁନା”, ‘ଶୁଝିଦେବି ସବୁ ରଣ”, ‘ଭାରି ଭଲ ପିଲା ସତେ”, ‘ସଅଳ 

ଦେବୃଟି କହି”, ବଡ଼ ଲାଗି ସାନ ପୂଜାପାଏ”, “ବଡ଼ କିଏ” - “ସୃରୁଜଙ୍କୁ ଲୁଟେ ବଉଦ 
ତଳେ”, ମେହନତ କରି ଗଢ଼ିବା ଦେଶକୁ”, ‘କେମିତି ଲାଗନ୍ତା ସତେ, “ଯଉଦୁକ ନାହିଁ 
ଲୋଡ଼ା”, ‘ଆମ ଗୀ ମେଲଣ”, ‘ଆମରି ପରି ମଣିଷ ସିଏ”, ଅଜା ଆରଙ୍କ ରଜଚସଜବାଜଂ 
ଆଦି କବିତାଗୁଡ଼ିକ ସଂକଳିତ । ସର୍ବତ୍ର ଅଛି କୋମଳମତି ପିଲାଙ୍କ ମନ ଭିତରେ କର୍ଉବ୍ୟବୋଧ 
ଓ ଭଲ ମଣିଷ ହେବାର ବାସନା ସୃଷ୍ଟି କରିବାର ଆକାଂକ୍ଷା । କେତୋଟି ଦୃଷ୍ଟାନ୍ତ 
ଆଲୋକ ପବନ ମାଟି ମାଆଠାରୁ 
ଶିଖି ଏଇ ଭଲଗୁଣ 
ଜଗତର ହିତେ ଜୀବନ ଢ଼ାଳି ମୁଁ 
ଶୁଝିଦେବି ସବୁ ରଣ ।”” 
(ଶୁଝିଦେବି ସବୁ ରଣ) 
““ଏହ୍ରି ଦୁନିଆରେ ବଡ଼ ବୋଲି କେହି ନିଜକୁ ଭାବିବ ନାହିଁ 
ଯିଏ ବଡ଼ ସିଏ ଆମକୁ ଗଡ଼ିଛି ନାମ ତା ଜଗତସାଇଁ ।”” 
(ବଡ଼ କିଏ) 
“ମହତ ଲୋକର ଗୁଣକୁ ଯେତେ 
ଲୁଚାଇଲେ ସେ”ତ ପାରେନା ଲୁଚି 
ଗୁଣୀ ଯେଉଁଠାରେ ଆଦର ପାଏ 
ଗୁଣହୀନ ଆପେ ପଳାଏ ଘୁଂଚି ।”” 
( ସୂରୁଯ କି ଲୁଚେ ବଉଦ ତଳେ) 
““ ମେହେନତ ବିନା ହୋଇଯାଏ ନାହିଁ 
କେବେ କଉଣସି କାମ 
ମେହେନତ କରି ଗଢ଼ିବା ଦେଶକୁ 
ରଖିଯିବା ନିଜ ନାମ ।” 
( ମେହେନତ କରି ଗଢ଼ିବା ଦେଶକୁ) 
ପ୍ରାୟ କବିତାଗୁଡ଼ିକ ଉପଦେଶଧର୍ମୀ । ଏହି ଉପଦେଶ ଶୁଷ୍ଠ ନୁହେଁ । କବିତା ପଢ଼ି 
ସ୍ଵତଃ ପିଲାଙ୍କ ମନ ଭିତରେ ଭଲ ମଣିଷ ହେବାର ଭାବ ଜାଗ୍ରତ ହୁଏ । ‘ଗପଗୋଲାପଂ 
ପୁସ୍ତକରେ କିଏ ଆଗ, କେଉଁଠି ସରଗପୁର, ଟୋପି ଓ ଜୋତା, ସହରୀ ସାଂଗ, ବାଳିଆ 
ମାରିଛି ନାତ, ଶୀତ ଓ ଖରା ଆଦି ନାନା ପୁସ୍ତକ ଶିଶୁ ଉପଯୋଗୀ ଗଳ୍ପ ଓ କବିତାରେ 
ଦୀପ୍ରିମନ୍ତ । ସର୍ବତ୍ର ଅଛି ପିଲାଙ୍କ ମନ ଭିତରେ ଉଜ୍ସଣ୍ଠା ସୃଷ୍ଟି କରି ବିଷୟ ପ୍ରତି ସେମାନଙ୍କୁ 
ଆକର୍ଷଣ କରିନେବାର ଚମକ୍ରାର ଶୈଳୀ ! ହସ ଓ କୌତୃକ ଶିଶୁର ସଂପତି । ତେଣୁ 

କ୍ଷୀରୋଦ ଚନ୍ଦ୍ର ପିଲାମାନଙ୍କୁ ହସେଇ ରସେଇ ମଜେଇ ଗଞ୍X ଶୁଣାଇଛନ୍ତି, କବିତା ମଧ୍ଯ 
ଶୁଣାଇଛନ୍ତି । ପିଲାଙ୍କ ଉପଯୋଗୀ ଶହ ବିନ୍ୟାସ ଓ ବାକ୍ୟଗଠନର ଦ୍ଵାରା ବିଷୟବସ୍ତୁ ହୋଇଛି 
ଦହୃଦ୍ୟ । ଲେଖକଙ୍କର ଉଦ୍ଦେଶ୍ୟ ପିଲାମାନଙ୍କୁ ଉପଯୁକ୍ତ ମଣିଷ କରି ଗଢ଼ିବା । ଏହି ଉଦ୍ଦେଶ୍ୟ 
ତାଙ୍କର ଶିଶୁ ସାହିତ୍ୟଗୁଡ଼ିକରେ ସଫଳ ହୋଇଥୁବା ଲକ୍ଷ୍ଯ କରାଯାଏ । 


କ୍ଷୀରୋଦଟଚନ୍ଦ୍ର ପଦ୍ୟାବଳୀ ଓ ସଂଗୀତାବଳୀ : 


କ୍ଷୀରୋଦ ଚନ୍ଦ୍ର ଜଣେ ସଫଳ ଶିଶୁ ସାହିତ୍ୟିକ ଭାବରେ ପ୍ରତିଷ୍ଠା ଅର୍ଜନ କରିଥୂଲେ 
ମଧ୍ଯ ଜଣେ ଉଚ୍ଚକୋଟିର ଗୀତିକବି ଭାବରେ ସୁପରିଚିତ । ତାଙ୍କର ଅନେକ ଗୀତିକବିତା ଓ 
ସଂଗୀତ ବେତାର କେନ୍ଦ୍ରରୁ ପ୍ରଚାରିତ । ସେ କିନ୍ତୁ ମୂଳତଃ ଜଣେ ଶିଶୁ ସାହିତ୍ୟିକ ହୋଇଥ୍‌ବାରୁ 
ଓ ଶିଶୁ ସାହିତ୍ଯ ପାଇଁ ଲଳିତ କୋମଳ ଶହ୍ଦ ବିନ୍ୟାସ ପ୍ରତି ତାଙ୍କର ପ୍ରବଣତା ଥୁବାରୁ 
ଗୀତିକବିତା ବା ସଂଗୀତ ରଚନା କଲାବେଳେ ସେହିପରି ଲଳିତ ମଧୁର କୋମଳ ଶବ୍ଦମାନଙ୍କ 
ପ୍ରତି ସେ ଆକୃଷ୍ଟ ହୋଇଛନ୍ତି । ପଦ୍ୟାବଳୀ ଓ ସଂଗୀତାବଳୀରେ ସେ ହୃଦୟର ଏକକ 
ଭାବକୁ ବ୍ୟକ୍ତ କରିଅଛନ୍ତି । ଶିଶୁମାନଙ୍କ ଉପଯୋଗୀ ସଂଗୀତର ସେ ଯେପରି ମନ୍ୁନୟ ସ୍ରଷ୍ଟା 
ସେହିପରି ସର୍ବଜନ ଶ୍ରବଣ ସୁଖଦାୟୀ ଓ ଭାବତନ୍ସୟୀ ସଂଗୀତର ମଧ୍ଯ ଆବେଗଦୀପ୍ର ସ୍ରଷ୍ଟା ¦ 
ପ୍ରତ୍ୟେକ ସଂଗୀତ ତାଙ୍କ ହୃଦୟ ରସରେ ରସାଣିତ । ସଂଗୀତ ମାନବ-ବକ୍ତବ୍ୟ ମାଧ୍ଯମରେ 
ଧ୍ଵନିଓ ସଂଯୋଗ । ୟୁରିକୋରେଭ କହନ୍ତି 'Music Consolidates and develop 
the function of sound communication through human speech, ସଂଗୀତ 
ହେଉଛି 'ଆମ୍ଭାର ପ୍ରତ୍ୟକ୍ଷ ଭାଷା- 'direct language of the soul' ଏହାକୁ ମଧ୍ଯ କୁହାଯାଏ 
ଧ୍ଵନିର କବିତା- 'The poetry of sound’. ଧୃନି-ବିତ୍ମ ମଧ୍ଯ ଦେଇ ଜୀବନର ଆବଶ୍ୟକ 
ଧାରାକୁ ସଂଗୀତ ପ୍ରକାଶ କରେ । ଆବେଗିକ ଅଭିଜ୍ଞତା ଓ ଭାବ ଅନୁଭବ ସହିତ ଏକାମ୍ 
ହୋଇ ଏକ ସ୍ଵତନ୍ତ୍ର ଧ୍ଵନିଗୁଚ୍ଛ ମଧ୍ଯ ଦେଇ ସଂଗୀତ ଆକାରରେ ପ୍ରବାହିତ ହୋଇଯାଏ । ତାହା 
ସଂଗୀତ ହୁଏ; ହୁଏ ମଧ୍ଯ କବିତା । କ୍ଷୀରୋଦ ଚନ୍ଦ୍ରଙ୍କ ସଂଗୀତାବଳି ଏହି ଦ୍ରୈତ ଗୁଣରେ 
ରସାନ୍ତିତ । ସେ ରଚନା କରିଛନ୍ତି ଭକ୍ତି ସଂଗୀତ, ଆଧୁନିକ ସଂଗୀତ, ପଲ୍ଲୀସ୍ଵର ସଂଗୀତ, 
ଦେଶ ବନ୍ଦନା ସଂଗୀତ, ଶିଶୁ ସଂଗୀତ, କ୍ଷୀରୋଦ ଚନ୍ଦ୍ର ସଂଗୀତାବଳି'ର ମୁଖବନ୍ଧରେ 
ବିଶିଷ୍ଟ ସମାଲୋଚକ ପଠାଣି ପଟ୍ଟନାୟକ କହନ୍ତି- “ବିଭିନ୍ନ ପର୍ଯ୍ୟାୟର ସଂଗୀତ ଗୁଡ଼ିକ ହିଁ 
ଏହି ସଂକଳନର ଗୌରବ ଏବଂ ଏଶ୍ବର୍ଯ୍ୟ ମଣ୍ଡନ କରିଛନ୍ତି । ଭିନ୍ନଭିନ୍ନ ରୂଚିତର ପାଠକ ଭିନ୍ନ 
ଭିନ୍ନ ସ୍ଵାଦର ସଂଗୀତ ପାଠ କରି ମୁଗ୍ଧ ହେବେ, ଗାନ କରି ଆମ୍ହରା ହେବେ । ତାଙ୍କର 
ଭକ୍ତି ସଂଗୀତ ଗୁଡ଼ିକ ପ୍ରାଣବନ୍ତତ ସରଳ ଓ ଶ୍ରତିମଧୁର । ପାଠକର ମନକୁ ଛୁଇଁଲା ଭଳି 
ଆବେଦନ ରହିଛି । ଏଥୁରେ ପାରମ୍ପରିକ ଜଣାଣ ଓ ଭଜନ ସାହିତ୍ୟର ଝଙ୍କାର ଥୁଲେ ହେଁ 
କବି ଚିତ୍ତର ସ୍ଵକୀୟ ମାଧୁର୍ଯ୍ୟରେ ଏହି ଗୀତଗୁଡ଼ିକ ମହିମାନ୍ବିତ । ବହୁ ଭର୍ତିଗୀତର ଓଡ଼ିଆ 

ଚେତନାର ଅଧ୍ବପତି ମହାପ୍ରଭୁ ଜଗନ୍ନାଥ ହିଁ ସ୍ମରଣ ହୋଇଥାନ୍ତି ।” କ୍ଷୀରୋଦ ଚନ୍ଦ୍ରଙ୍କ ସଂଗୀତ 
ପ୍ରତି ଶ୍ରୀଯୁକ୍ତ ପଟ୍ଟନାୟକଙ୍କ ବକ୍ତବ୍ୟ ଏକାନ୍ତ ତାପୂର୍ଯ୍ୟପୂର୍ଣ୍ଣ । 
କ୍ଷୀରୋଦ ଚନ୍ଦ୍ରଙ୍କ ସଂଗୀତଗୁଡ଼ିକ ଶ୍ରବଣସୁଖଦାୟୀ ଓ ମଧୁର ଭାବ ପ୍ରବାହୀ । ତାଙ୍କର 
ଭକ୍ତିସଂଗୀତ ଗୁଡ଼ିକ ସାଲବେଗ, ବନମାଳୀ, ଗୋପାଳକୃଷ୍ଣ ପ୍ରମୁଖଙ୍କୁ ମନେପକାଇ ଦିଅନ୍ତି । 
ଜଣେ ଏକନିଷ୍ଠ ଭକ୍ତ ହୃଦୟର ଭାବ ହିଁ ତାଙ୍କ ସଂଗୀତଗୁଡ଼ିକରୁ ଉପଲବ୍ଧ ହୋଇଥାଏ । 
ସେ ପ୍ରାଚୀନ ଓ ମଧ୍ଯଯୁଗୀୟ ଓଡ଼ିଆ ଭକ୍ତି ସଂଗୀତର ଧରା ଓ ଧାରା ପ୍ରତି ଅବହିତ ମାତ୍ର 
ସେଥୁରେ ସେ ଭାସି ନଯାଇ ନିଜର ମୌଳିକ ପ୍ରତିଭାକୁ ଭାସ୍ଵର କରିଦେଇଛନ୍ତି । ସଂଗୀତଗୁଡ଼ିକ 
ଯେପରି ହୋଇଯାଇଛି ତାଙ୍କ ଆତ୍ମାର ପ୍ରତ୍ୟକ୍ଷ ଅଭିବ୍ୟକ୍ତି । ପ୍ରାୟ ଶତାଧଵକ ଭକ୍ତି ସଂଗୀତର 
ସେ ରଚୟିତା । ଅଧୁକାଂଶ ଓଡ଼ିଆ ସ୍ବାଭିମାନର ପ୍ରତୀକ ଜଗତର ନାଥ ଜଗନ୍ନାଥଙ୍କୁ ନେଇ 
ରଚିତ ହୋଇଥୂଲାବେଳେ କେତେକ କୃଷ୍ଣର ସାରଳା, ସରସ୍ଵତୀ, ଗଣେଶ ପ୍ରମୁଖଙ୍କୁ ନେଇ 
ରଚିତ । ଜଗନ୍ନାଥଙ୍କୁ ନେଇ ରଚିତ ସଂଗୀତମାନଙ୍କ ମଧ୍ୟରେ କୋଠଭୋଗ ଖିଆ ମୋ 
ଚକା ଆଖିଆ, କଳ୍ପବଟ ମୂଲିଆ ମୋ କାଳିଆ ରଜା, ମନ ଦେଖ କାଳିଆର ଭେଳିକିରେ, 
ପତିତତାରଣ ଶରଣ ରକ୍ଷଣ, ଆହା ମୋ କାଳିଆ ହାତୀ, ଜଗା କାଳିଆରେ କଲୁ ମୋତେ 
ସାତ ପର, ଚକା ଆଖି ହେ ଚକା ଆଖି, ମିଛେ ଦୀନବନ୍ଧୁ ନାମ ବହିଛ ହରି, କାଳିଆ 
ସୁନାରେ କାଳିଆ ସୁନା, ମୋର ଡର ନାହିଁ ଆଉ କାହାକୁ, କଳାମାଣିକ ମୋ କଳା ବଦନ, 
ଚାହାଁ ମନ ଚକାଡୋଳାକୁ, ମହାପ୍ରଭୁ ଏକି ତୁମ ବଡ଼ପଣ, ଫୁଲଟିଏ ମୋତେ କର ମହାପ୍ରଭୁ 
ଆଦି ସଂଗୀତଗୁଡ଼ିକ ପାଠକ ଓ ଶ୍ରୋତାଙ୍କ ମନ ଓ ହୃଦୟକୁ ଭର୍ତି ରସରେ ଆପ୍ଲ୍‌ ତ କରିଦିଏ । 
କେତୋଟି ଉଦାହରଣ- 
କୋଠ ଭୋଗଖିଆ ମୋ ଚକାଆଖିଆ, ଉଠ ହେ ପହଡ଼ ଭାଂଗି 
ପଣ୍ଡା ପଢ଼ିହାରୀ କରନ୍ତି ଗୁହାରି, ହେବାକୁ ଚନ୍ଦନ ଲାଗି । 
ପତିତପାବନ ବାନା ଉଡ଼ାଉଛ ପତିତ ଉଦ୍ଧାର ପାଇଁ 
ମୁଁ ଜଣେ ପତିତ କାନ୍ଦି କାନ୍ଦି ମରେ ମୋ ଡାକ କି ଶୁଭେ ନାହିଁ । 
ଏଡ଼େବଡ଼ ପଣ ବହି ଅଛ ପ୍ରଭୁ କୁହ ତେବେ କାହାଲାଗି | 
(ଭଭି ସଂଗୀତ- ୨ ) 
ସେହି ଆଖି ପରି ଆଉ, ଆଖି କାହିଁ ଅଛିରେ 
ଚଉଦ ବ୍ରହ୍ମାଣ୍ଡ ସେଇ ଆଖିରେ ନାଚୁଛିରେ । 
(ଭଭ୍ି ସଂଗୀତ- ୪) 
ତୁମେ ପର କରିଦେଲେ ମହାପ୍ରଭୁ 
“ମୁଁ ତ ତୁମକୁ କୁଣ୍ଢାଇ ଧରିଥୁବି 
NOUN ୧M RUT 

ତୁମେ କୃପାରୁ ବଂଚିତ କଲେ ମୋତେ 
ମୁଁ ତ କୃପାନିଧ୍‌ ବୋଲି ଡାକୁଥ୍‌ବି ।” 
(ଭକ୍ତି ସଂଗୀତ- ୭ ) 
କେତେ ଯେ ଠାକୁର ଜଗତେ ନାହାନ୍ତି 
ଦେଉଳରେ ବାନ୍ଧି ନେତ 
ମୋ କାଳିଆ ପରି କିଏ ଅଛି ଆଉ 
ସାରା ଜଗତର ନାଥ ।” 
(ଭର୍ତି ସଂଗୀତ ୧୧ ) 
“ମହାପ୍ରଭୁ, ଏକି ତୁମ ବଡ଼ପଣ 
କାହାଲାଗି ତୁମେ କୁରଣା ସାଗର 
କାହାଲାଗି ହେଲ କାଠ ପାଷାଣ ।” 
(ଭକ୍ତି ସଂଗୀତ - ୪୫ ) 
ଏହିପରି ନାନା ଦୃଷ୍ଟାନ୍ତ ପ୍ରଦାନ କରାଯାଇପାରେ ! ଭକ୍ତି ସଂଗୀତ ଗୁଡ଼ିକରୁ ବିମଳ 
ଭକ୍ତିର ପରିଚୟ ଯେପରି ମିଳେ, ସେହିପରି ମିଳେ ସମର୍ପଣର ଭାବ । ଠାଏ ଠାଏ ମଧ୍ଯ 
ଓଡ଼ିଆତ୍ସର ସ୍ଵାଭିମାନ ଦ୍ୟୋତିତ । ଭକ୍ତି ସଂଗୀତ ବ୍ୟତୀତ ସେ ମଧ୍ଯ ରଚନା କରିଛନ୍ତି 
ଆଧୁନିକ ସଂଗୀତ, ପଲ୍ଲୀସ୍ବର ସଂଗୀତ, ଦେଶବନ୍ଦନା ସଂଗୀତ, ଶିଶୁ ସଂଗୀତ ଇତ୍ୟାଦି । 
ପ୍ରତ୍ୟେକ ସଂଗୀତ ତାଙ୍କର ସ୍ଵକୀୟତାର ନିଦର୍ଶନ । ‘ଆଧୁନିକ ସଂଗୀତ” ପର୍ଯ୍ୟାୟରେ 
ଯେତେ ସଂଗୀତ ସନ୍ପିବେଶିତ ସେ ସବୁ ଜୀବନାନୁଭବ ଓ ଜୀବନ -ଚିଜ୍ଞାସାର ନିଦର୍ଶନ । 
ଗୋଟିଏ ସଂଗୀତରେ କବି କହନ୍ତି 
“ଏଇ ଦୁନିଆରେ ଯଦି ଦୁଃଖ ବୋଲି କିଛି ଥାଏ 
ମୁଁ କହିବି ନାଆଁ ତାର ଜୀବନ 
ଏଇ ଦୁନିଆଁରେ ଯଦି ସୁଖ ବୋଲି କିଛି ଥାଏ 
ମୁଁ କହିବି ନାଆଁ ତାର ମିଳନ ।”? 
( ଆଧୁନିକ ସଂଗୀତ -୬୮ ) 
ପ୍ରେମ, ମିଳନ, ବିଜଢ୍ଛେଦ, ଜୀବନ, ଯନ୍ତ୍ରଣା ଇତ୍ଯାଦି ନାନା ପ୍ରସଙ୍ଗକୁ ନେଇ ରଚିତ 
ହୋଇଛି ଆଧୁନିକ ସଂଗୀତ । ଭକ୍ତି ସଂଗୀତ ପରି ଆଧୁନିକ ସଂଗୀତଗୁଡ଼ିକ ମଧ୍ଯ ଚିତ୍ତାକର୍ଷଳ 
ଶହ୍ଦବିନ୍ୟାସ ଓ ଗୀତିମୟତାରେ ମହିମାମୟ । ସେହିପରି ପଲ୍ଲୀସ୍ବର ସଂଗୀତ ପର୍ଯ,ୟର 
ସଂଗୀତଗୁଡ଼ିକ ଲୋକ ସଂଗୀତର ସ୍ଵର ଲୟ ତାଳ ଅନୁସାରେ ରଚିତ ହୋଇ ବେନ୍‌ ମାଧୂର୍ଯ୍ୟପୂର୍ଣ 
ହୋଇଅଛି । କେତୋଟି ଦୃଷ୍ଟାନ୍ତ ଦେଖନ୍ତୁ 

“ବଉଳ ଲୋ, ବାଟ ଚାଲୁଥୁବୁ ଧୀରେ 
ମନେ ବିଚାରୁଚୁ ମେଘ ଦୃଲୁକୃଛି 
କୁମ୍ଭୀର କଲାଣି ମଝି ନଲ୍ତରେ ।”” 
( ପଲ୍ୀସ୍ବର ସଂଗୀତ - ୧୦) 
“ମୋ ନୂଆ ଭାଉଜ ମୋ, ତୁମ କଥା ପଡ଼ିଲାଣି ଜଣା 
ଘରେ ନ ପଶୁଣୁ ଚାଳ ବାଜିଲାଣି ହୋଇଲାଣି ବାଟବଣା ।” 
(ପ-ସ୍ବସଂ-୭) 
“କୃଷି ପଇଡ଼ର ପାଣି 
ନୂଆ ଭୁଆଷୁଣୀ ଭାଉଜରାଣୀ, ଜାଇଫୁଲ ଲୋ 
ବାଟ ଚାଲେ ପାଦ ଗଣି ।”? 
(ପ-ସ-ସଂ-୩୯) 
କ୍ଷୀରୋଦ ଚନ୍ଦ୍ରଙ୍କ ଦେଶବନ୍ଦନା ସଂଗୀତଗୁଡ଼ିକ ତାଙ୍କର ସ୍ବଦେଶ ପ୍ରୀତିର ନିଦର୍ଶନ । 
କୋଟି କଣ୍ଠେ ଆଜି, ଜନ୍ମଭୂମି ମା” ଭାରତବର୍ଷ ମମତାମୟୀ ଗୋ ଜନନୀ ମୋହର, ଏ 
ଦେଶ ମୋର ଜନମ ଭୂଇଁରେ, ଗୋଟିଏ ମାଆର ପୁଅଝିଅ ଆମେ, ଜନନୀ ମୋ ଜନ୍ମଭୂମି 
ପୁଣ୍ୟତୀର୍ଥ ମାଳିନୀ, ଜନନୀ ଜନ୍ମଭୂମି ମାତୃଭୂମି ବନ୍ଦେ ଚିରବନ୍ଦିତା ଅଭିନନ୍ଦିତା ଏଇ ଭାରତ 
ଭୂଇଁ, ଭାଇରେ ଏଇ ଆମ ମାଟି ମାଆ, ବୀର ଓଡ଼ିଆର ହୃତ ଗୌରବ ଆଦି ନାନା ସଂଗୀତ 
କବିଙ୍କ ସ୍ବଦେଶ ପ୍ରୀତି, ମାଟି-ମମତା, ଏତିହ୍ୟ ପ୍ରତି ଆଦର ଇତ୍ୟାଦି ଭାବକୁ ବ୍ୟକ୍ତ କରେ, 
ଓଡ଼ିଆ ଜାତୀୟତାବାଦୀ ସଂଗୀତ ପରଂପରାରେ କ୍ଷୀରୋଦ ଚନ୍ଦ୍ର ଯେ ଏକ ଯଶସ୍ବୀ ସ୍ରଷ୍ଟା, 
ତାହା ସ୍ଵୀକାର କରିବାକୁ ହୋଇଥାଏ । ସେ ମଧ୍ଯ ଶିଶୁମାନଙ୍କ ପାଇଁ ସଂଗୀତ ଲେଖିଛନ୍ତି । 
ଶିଶୁ ଶୁଣିବାକୁ ଓ ଦେଖିବାକୁ ଭଲ ପାଏ । ତେଣୁ ଶିଶୁର ଶ୍ରବଣେନ୍ଦରିୟକୁ ଆକର୍ଷଣ କରି ତାକୁ 
ପୁଲକିତ କରିବାର ଶକ୍ତି ଯେଉଁ ସଂଗୀତର ଥାଏ, ତାହା ହୁଏ ସାର୍ଥକ ଶିଶୁ ସଂଗୀତ । ଆମ 
ସାହିତ୍ୟରେ ହୁଏତ ଶିଶୁ କବିତା ଥୁଲ୍ଲା ମାତ୍ର ତାହାକୁ ସ୍ଵତନ୍ତ୍ର ଭାବରେ ଶିଶୁ ସଂଗୀତ 
କୁହାଯାଉ ନଥୁଲା । କ୍ଷୀରୋଦ ଚନ୍ଦ୍ର ତାହାକୁ ଶିଶୁ ସଂଗୀତ ଅଭିଧାରେ ଚିହ୍ନିତ କଲେ । ଏହି 
ସଂଗୀତଗୁଡ଼ିକ ବେଶ୍‌ କୌତୁହଳପୂର୍ଣଣ । ଆମ ଗାଆଁର ଦନେଇ ଅଜା ଗଲେ ବଢାର ବୁଲି, 
ଆମ ଗାଆଁର ଚେମେଇ ବ୍ରଢ଼ୀ ନିଇତି ଭାଜେ ଗରମ ମୁଢ଼ି, ଆମ ବାବୁଲା ଭାରି ଚଗଲା, 
କଲମ ଆଉ କାଳି ଲଗେଇ ଦେଲେ କଳି, ଆମରି ପୁସୀ କରିଥୂଲା ଥରେ ଏକାଦଶୀ, ଚାଇ 
ତୋଟାକୁ ଯିବା ଆତ୍ବ ଖାଇବା, କୋଇଲି ନାନୀଲୋ କୋଇଲି ନାନୀ, ଶୀତ ମାଉସୀ ଲୋ 
ଶୀତ ମାଉସୀ ଇତ୍ଯାଦି ସଂଗୀତଗୁଡ଼ିକ ଶିଶୁମାନଙ୍କୁ ଆକର୍ଷଣ କରିବାରେ ସମର୍ଥ । କଳି 
ସଂଗୀତ ହେଉ, ଅଥବା ଆଧୁନିକ ସଂଗୀତ ହେଉ ବା ଦେଶବନ୍ଦନାମୂଳକ ସଂଗୀଚ ହେଉ 

ପଲ୍ଲ ପ୍ରଦୀପ ± କ୍ଷୀରୋଦ ଚନ୍ଦ୍ର 


ଅଥବା ଶିଶୁ ସଂଗୀତ ହେଉ ସବୁ ଏକାଧାରରେ କବିତା ଓ ସଂଗୀତର ମଧୁର ସମନ୍ବୟ 
ହୋଇଯାଇଛି । ତେଣୁ ଏସବୁରେ କାଳିକ ମୂଲ୍ୟ ସହିତ ଶାଶ୍ବତ ସାରସ୍ଵତ ମୂଲ୍ୟ ରହିଛି । 

କ୍ଷୀରୋଦ ଚନ୍ଦ୍ର ପଦ୍ୟାବଳୀଟି ‘ଗାଁ ମାଟି ମୋର ହସେରେ', 'ଅକଲମକଲ ଟକଲ 
ଟିଆ, ‘ହସପସରା”, ଶୁଣ ମୋର ଧନରେ’ ଆଦି ଚାରୋଟି ଶିଶୁ କବିତା ସଂକଳନର 
ସମାହାର । ଏ ସବୁଥ୍‌ରେ ମଧ୍ଯ କବି ପରୀକ୍ଷା କରିଛନ୍ତି ଗିଶୁର ଶ୍ରବଶେନ୍ଦ୍ରିୟ ଉପରେ । 
ଶିଶୁର ଶ୍ରବଣତତୃଷ୍ଣା ଓ ଶ୍ରବଣାନନ୍ଦକୁ ପାଥେୟ କରି ଏସବୁ ସଂଗୀତ ରଚିତ । ପ୍ରଫେସର 
ଶତ୍ରୁଘ୍ନ ନାଥ ଏହି ପଦ୍ଯୟାବଳୀକୁ ଏକ ସଫଳ ଶିଶୁ ସାହିତ୍ୟ ରୂପେ ଗ୍ରହଣ କରି କହନ୍ତି 
‘ଏଥରେ ସନ୍ନିବେଶିତ ପ୍ରତିଟି କବିତା ଅତିକ୍ରାନ୍ତ ଶିଶୁ ଜୀବନକୁ ଫେରାଇ ନିଏ ଓ ଶିଶୁର 
ସରଳ, ଶୁଦ୍ଧ ଏବଂ ନିଷ୍କପଟ ସଂପର୍କ ଜାଗ୍ରତ କରେ । ଜନନୀ ହେଉଛନ୍ତି ଶିଶୁର ପ୍ରଥମ 
ଶିକ୍ଷକ ଓ ଶିକ୍ଷକମାନେ ହିଁ ଶିଶୁର ଦ୍ଵିତୀୟ ଜନନୀ । ଶିକ୍ଷକ, ଲେଖକ ଓ ଜନନୀ ଏ ତିନିହେଁ 
ଏକ, ଅଭିନ୍ନ । ଲେଖକ ଯେତେବେଳେ ଶିଶୁ ସାହିତ୍ଯ ସୃଷ୍ଟି କରନ୍ତି ସେତେଵେଳେ ସେ 
ଶିଶୁକୁ ଅନ୍ତରରେ ଧାରଣ କରନ୍ତି । ଶିଶୁକୁ ନିଜର ସାଥୀ କରିନିଅନ୍ତି । ଉଛୁଳା ନର ସୁଅ 
ପରି କବିଙ୍କ ପ୍ରକାଶ ଅବାରିତ, ସ୍ଵଚ୍ଛ, ସ୍ବୟଂଚାଳିତ ହୋଇପଡ଼େ । ବାସ୍ତବିକ କ୍ଷୀରୋଦ 
ଚନ୍ଦ୍ରଙ୍କ ଶିଶୁ କବିତାଗୁଡ଼ିକ ଉଛୁଳା ନଭ୍ତପରି ପ୍ରବାହିତ ହୋଇଯାଇଛି । ଶିଶୁ କବିତାଗୁଡ଼ିକରେ 
କବି ଶିଶୁଙ୍କ ବିଶ୍ଵାସ, ହୃଦୟର ପ୍ରସାରଣ, ସଂକୀର୍ଣ୍ଣ ଭାବର ବିଲୋପ, ସବୁ ମଣିଷଙ୍କୁ ସମାନ 
ବିଚାରିବାର ଦୃଷ୍ଟିକୋଣ, ଦେଶପ୍ରୀତି, ଭଶୃର ବିଶ୍ଵାସ, କର୍ମନିଷ୍ଠା ଇତ୍ୟାଦିକୁ ବର୍ଣ୍ଣନା କରିଛନ୍ତି । 
କବିଙ୍କର ବୈଶିଷ୍ଟ୍ୟ ଫୁଟି ଉଠିଛି ସରଳ ସାବଲୀଳ ଭାଷା ଓ ଛନ୍ଦରେ । ଟିକିପୁଅ, କଳା 
ମୁଚୁମୁଚୁ ଡାମରା କାଉ, ଏ ମାଟି ମୋର ମାଆ, ଗୀ ମାଟି ମୋର ହସେରେ, ଗାଆଁ 
ଚାଟଶାଳୀ, ଗାଆଁ ମଶାଣି, ସୁନ୍ଦର ସକାଳ, ଏଇ ପଉଷ ମାସେ ରଜ ସଜବାଜ, ମାଟି 
ଦୀପାଳୀ, ଟିକିପୁଅ, ଓଧ ଓ ଭୁଆ, ଟୁଉକୁ ମୃଷି, ବୁଢ଼ାଟିଏ ବୁଢ଼ୀଟିଏ, ଆମରି ଗାଆଁର 
ମକରା, କକେଇ ଓ ଦୁଃଖେଇ ଆଦି କବିତା କ୍ଷୀରୋଦ ଚନ୍ଦ୍ରଙ୍କ କବିତ୍ସ ଓ ପ୍ରତିଭାର ପରିଚୟ 
ଦେଇଥାନ୍ତି । 

କ୍ଷୀରୋଦ ଚନ୍ଦ୍ର ଏକାଧାରରେ ଶିଶୁ ସାହିତ୍ୟିକ ଓ ବିଦଗ୍ଧ ସାହିତ୍ୟିକ । ତାଙ୍କୁ ନିରୋଳା 
ବିଦଗ୍ଧ ସାହିତ୍ୟିକ କହିଦେଲେ ଭୁଲ ହୋଇଯିବ । ସେ ସର୍ବଜନ ହୃଦୟର କବି । ସେ ଶିଶୁ 
ସାହିତ୍ୟ ଲେଖିଛନ୍ତି । ଭକ୍ତକବି ମଧୁସୂଦନ ରାଓ, ଫକୀର ମୋହନ ସେନାପତି, ବାଳକୃଷ୍ଣ 
କର, କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ଗୋଦାବରୀଶ ମହାପାତ୍ର, ଜାତୀୟ "କବି ବୀରକିଶୋର 
ଦାସ ପ୍ରମୁଖ ଶିଶୁ ସାହିତ୍ୟର ଯେଉଁ ସୁଦୃଢ଼ ପରଂପରା ତିଆରି କରିଦେଇଗଲେ, ତାହା 
ଉପରେ କ୍ଷୀରୋଦ ଚନ୍ଦ୍ର ତିଆରି କଲେ ସୁରମ୍ୟ ହର୍ମ୍ୟ । ସେଥୁରେ ଫୁଟି ଉଠିଲା ଶିଶୁ ମନ ଓ 
ହୃଦୟର କେତେକଥା । ଶିଶୁମାନଙ୍କୁ ମୁଖ୍ୟ ଜାତୀୟ ସ୍ରୋତ ସହିତ ସାମିଲ କରି ସେମାନଙ୍କୁ 


NEN ୬ 

ପଲ୍ବୱ ପ୍ରଦୀଫ୍ଟ × କ୍ଷୀରୋଦ ଚନ୍ଦ୍ର 


ମହାନ୍‌ କରି ଗଡ଼ି ତୋଳିବାର ଲକ୍ଷ୍ୟ ନେଇ କ୍ଷୀରୋଦ ଚନ୍ଦ୍ର ଯେପରି ଶ୍ରିଶୁ ସାହିତ୍ଯ ସୃଷ୍ଟି 
କରିଛନ୍ତି, ତାହା ବାସ୍ତବିକ ଅନନ୍ୟ । ସେହିପରି ତାଙ୍କ ଭକ୍ତି ସଂଗୀତାବଳୀ ତାଙ୍କୁ ମହାନ୍‌ ଭକ୍ତ 
କବିରେ ପରିଣତ କରିଦେଇଛି । ତାଙ୍କର ସ୍ବଦେଶ ପ୍ରୀତିର ସାର୍ଥକ ନିଦର୍ଶନ ଦେଶବନ୍ଦନାମୂଳକ 
ସଂଗୀତ । ପ୍ରେମ, କାରୁଣ୍ୟ ଓ ବେଦନା ଆଧୁନିକ ସଂଗୀତରେ ଉପଲବୃଧ । ମନେହୁଏ 
କ୍ଷୀରୋଦ ଚନ୍ଦ୍ରଙ୍କ ଲେଖନୀ ଅମୃତ | ସେହି ଲେଖନୀରୁ ଯାହା ବାହାରିଛି, ତାହା ହୋଇଯାଇଛି 
ଅମୃତ । କ୍ଷୀରୋଦ ଚନ୍ଦ୍ର ନିଜେ ପାଲଟି ଯାଇଛନ୍ତି ଅମୃତ ସାଗରର ଶିଶୁ । ତେଣୁ ସେ ବାଣ୍ଟି 
ଚାଲିଛନ୍ତି ଅମୃତ ତାଙ୍କର ସୃଷ୍ଟି ମାଧ୍ଯମରେ । ଏହି ଅମୃତର ଜୟ ହେଉ- ଇଶ୍ଵରଙ୍କ ପାଖରେ 
ପ୍ରାର୍ଥନା । 


ଅପର୍ଣ୍ଣାନଗର, 
ଚାଉଳିଆଗଞ୍ଜ, କଟକ 

ପଲ୍ଲଃ ପ୍ରଦୀପ = କ୍ଷୀରୋଦ ଚନ୍ଦ୍ର 


କ୍ଷୀରୋଦ ଚନ୍ଦ୍ରଙ୍କ ସୃଜନ ଦିଗ୍ବଳୟ 
ଡକ୍ସର ରନ୍ନାକର ଚଇନି 


ଓଡ଼ିଆ ଆଧୁନିକ ଗୀତିକବିତା ଜଗତରେ “କ୍ଷୀରୋଦ ଚନ୍ଦ୍ର ପୋଥାଳ” ଏକ ବହୁ 
ଚର୍ଚ୍ଚିତ ତଥା ସ୍ପର୍ବିଡ ନାମ | ବିଗତ ଅର୍ଵଶତାହଦୀ ଧରି ତାଙ୍କର ଯଶସ୍ବୀ-ଲେଖନୀର ଧାରା 
ଆଢ୍ଜନ୍ନ କରି ରଖିଛି ଆମ ସାରସ୍ଵତ ଜଗତକୁ । ଗଣମାଧ୍ୟମର କଳାଵୈଭବକୁ ତାଙ୍କର 
ଅନୁଭୂତିସିଦ୍ଧ ସ୍ଵର ଓ ସ୍ଵାକ୍ଷର ବେଶ୍‌ ସମୃଦ୍ଧ କରିଆସିଛି । “ କ୍ଷୀରୋଦଚନ୍ଦ୍ର ସଂଗୀତାବଳୀ” ଓ 
“କ୍ଷୀରୋଦଚନ୍ଦ୍ର ପଦ୍ୟାବଳୀ” ତାଙ୍କ ଅଚ୍ଚସ୍ତସ୍ଥାବୀ ସ୍ଵଢନ ଧାରାର ଦୁଇଟି ବଳିଷ୍ଠ ନମୁନା 
ମାତ୍ର । 

ଶିଶୁ କବିତାର ଓ ଶିଶୁ କଥା ରଚନା କରିବାରେ ଶ୍ରୀ ପୋଥାଳଙ୍କ ଦକ୍ଷତା କିଛି କମ୍‌ 
ନୁହେଁ । ପ୍ରାଥମିକ ପର୍ଯ୍ୟାୟରେ ସେ ଏହି କ୍ଷେତ୍ରରେ ନିଜ ଲେଖନୀ ଚଳାଇ ସେଥୁରେ ନିଜର 
ବୈଶିଷ୍ଟ୍ୟ ପ୍ରଦର୍ଶନ କରିବାର ପ୍ରୟାସ କରିଥଲେ । ମାତ୍ର ଗୀତିକବିତା କ୍ଷେତ୍ରରେ ତାଙ୍କର 
ଅଧ୍କ ଖ୍ୟାତି ଅର୍ଜିତ ହେବାରୁ ସେ ସେହି ଦିଗରେ ବିଶେଷ ମନୋନିବେଶ କଲେ | ୧୯୪୮ 
ମସିହାରେ କଟକ ମଧୁପୁର କୋଠିରେ ସ୍ଥାପିତ ହେଲା ଆକାବାଣୀ କେନ୍ଦ୍ର । ନାଟକ-ସଂଗୀତ 
ଏହି କେନ୍ଦ୍ରର ଆକର୍ଷଣୀୟ ଅନୁସଂଗୀ ହୋଇଉଠିଲା । ବିଭିନ୍ନ କାର୍ଯ୍ୟକ୍ରମରେ ସଂଗୀତର 
ସଂଯୋଗ ଏକାନ୍ତ ଆବଶ୍ୟକ ହୋଇପଡ଼ିଲା ! ନୂଆନୂଆ ସଂଗୀତ କାରମାନେ ଏହି 
ଆବଶ୍ୟକତାକୁ ପୂରଣ କରିବା ପାଇଁ ଆଗେଇ ଆସିଲେ । ଯୁବକ କ୍ଷୀରୋଦଚନ୍ଦ୍ର ଆକାଶବାଣୀର 
ଏହି ଆବଶ୍ୟକତା-ଜନିତ ଆହ୍ବାନକୁ ଜବାବ ଦେବା ପାଇଁ ଆଗେଇ ଆସିଲେ । ସେ “ଶିଶୁ 
ସଂସାର, “ସଚଙଫୁଲ', ‘ରାଗମଂଜରୀ”, ‘ଅଜଂଳି' ଆଦି ସବୁ ପ୍ରକାର କାର୍ଯ୍ୟକ୍ରମ ପାଇଁ 
ସଂଗୀତ ଲେଖି ନିଜ ଗୀତିମୟ ଆବେଗର ପରିଚୟ ଦେଲେ ଏବଂ ଓଡ଼ିଶାର ବିପୁଳ ଜନସମାଜ 
ପାଖରେ ଏକ ସୁପରିଚିତ ନାମ ହୋଇପାରିଲେ । 

ପୂର୍ବରୁ କୁହାଯାଇଛି, ଶ୍ରୀ ପୋଥାଳ ଜଣେ ସଫଳ ତଥା ସାର୍ଥକ ଶିଶୁ-ସାହିତି୍ୟକ । 
ସେ ପ୍ରଥମରୁ ନିଜକୁ ଶିଶୁମାନଙ୍କର ଜୀବନ-ବେଦ ଗାନକାରୀ ଜଣେ ମୁକ୍ତ ନାନ୍ଦୀକାର 
ସଜାଇଛନ୍ତି । ଶିଶୁର ନିକଟତମ ଜୀବନବୃତ୍ତିରେ ପ୍ରଥମେ ମାଆ, ଦ୍ଵିତୀୟରେ ଶିକ୍ଷକ ଏବଂ 
ତୃତୀୟରେ ଶିକ୍ଷା-ଗାଥା ସ୍ଥାନ ପାଇଥାଏ । କ୍ଷୀରୋଦଚନ୍ଦ୍ର ଏହି ତୃତୀୟ ଚକ୍ରରେ ଶିଶୁଙ୍କ 

ଆଗରେ ଉଭା ହୋଇ ପାରିଥୂଲେ ! ˆ କ୍ଷୀରୋଦଚନ୍ଦ୍ର ସଂଗୀତାବଳୀ”ରେ ସେ ସ୍ଵରଚିତ ଶହେଟି 
ଶିଶୁ ସଂଗୀତକୁ ସ୍ଥାନିତ କରିଛନ୍ତି । ଏହି ସଂଗୀତଗୁଡ଼ିକ ବେଶ୍‌ ହୃଦୟଗ୍ରାହୀ ଏବଂ ଶିଶୁ 
ମନଛୁଆଁ । ଭାଷା ସରଳ, ଭାବ ସଂବହନକାରୀ; ନୀତି ତଥା ଆଦର୍ଶ ଗର୍ଭିତ । ଶିଶୁର 
ପରିପାର୍ଶ୍ଵରେ ଦେଖା ଯାଉଥୁବା ପ୍ରାକୃତିକ ଭାବବଳୟ ଗୋଟିଏ ଗୋଟିଏ ଚରିତ୍ର ହୋଇ 
ତାହାକୁ ତାଙ୍କର କ୍ରିୟା-କର୍ମରେ କହିବସନ୍ତି । ପ୍ରକୃତି ପରିଚିତି ସହିତ ସେମାନଙ୍କର ଜଗତ- 
ଜୀବନ ସହ ନିବିଡ଼ ସଂପର୍କ ସମ୍ବନ୍ଧରେ ବସ୍ତୁ-ପ୍ରତୀତି ପ୍ରକାଶ କରନ୍ତି ¦ ଯେମିତିକି- 

ଶୀତ ମାଉସୀ ଲୋ ଶୀତ ମାଉସୀ 

କୁହୁଡ଼ି ସୁଅରେ ଭାସି ଭାସି 

କାକର ସୁଅରେ ଭାସିଭାସି 

ଧାନ କିଆରୀରେ ପଡ଼ିଲୁ ଖସି ।। 

ସୋରିଷ ଫ୍ଲରେ ବାଛ୍ଧିଛୁ ଗଭା 

ଆଣିଅଛୁ କେତେ ପନିପରିବା 

ତତେ ଦେଖି ମୋର ଟିକି ବଗିଚାରେ 

ଗେଣ୍ଡଫୁଲମାନେ ଉଠିଲେ ହସି ।।” 
ପ୍ରକୃତିର ଶୋଭାସଂପଦ ଓ ରତୁଚକ୍ରର ଭାବବସ୍ତୁ ଶିଶୁମନରେ ଯେ ଉଁ ବାସ୍ତବ ପ୍ରତୀତି 
ଆଣିଦିଏ, ତାହା ତା' ମନରେ ସବୁକାଳ ପାଇଁ ଛାପି ହୋଇ ରହିଯାଏ । ଏଣୁ ଶିକ୍ଷାଗାଥାର 
ଭୂମିକା ଖୁବ ଗୁରୁତ୍ଵପୂର୍ଣ । ଏହି ଦାୟିତ୍ଵ ସଂପାଦନ କରି ଶ୍ରୀ ପୋଥାଳ ସାମାଜିକ ଜୀବନରେ 
ନୈତିକତା ଓ ବାସ୍ତବତାର ବାର୍ଭା ପ୍ରଚାର କରିବାରେ. ସଫଳ ହୋଇଛନ୍ତି | ଶିଶୁ ମାନସିକତାର 
ବଳୟ ଅତିକ୍ରମ କରି ସେ ଜଣେ ଦାୟିତ୍ସସଂପନ୍ନ ଗୀତିକବିର ଗୁରୁଭାର ବହନ କଲାବେଳେ 
ଆହୁରି ଅଧକ ସଫଳତାର ସ୍ଵର ଉତ୍ତୋଳନ କରିଛନ୍ତି । କାରଣ ସେ ଜାଣିଛନ୍ତି, ଗୀତିକବିର 
କ୍ରିୟାମ୍‌କ ପରିସର ବଡ଼ ସୀମିତ ! ଗୀତି କବିତାରେ ଭାବର ଏକମୁଖୀନତା, ସ୍ଵତଃସ୍ତୂର୍ତା, 
ଆବେଗଧର୍ମିତା ଓ ସାଂଗୀତିକତାର ଯଥାଯଥ ସମାବେଶ ସହିତ ସଂକ୍ଷିପ୍ତତା ତାହାର ଆଧ୍ଧାମ୍ଭିକ 
ଧର୍ମ । ଏହାଛଡ଼ା ଯୁଗରୁଚି ଅନୁଯାୟୀ ଗୀତିକବିତାରେ ବହୁବର୍ଣ୍ଣିତା ସ୍ଥାନ ପାଇବା ବିଧେୟ । 
ପୂର୍ବେ ଗୀତିକବିମାନେ ଉଣାଅଧକେ ଆଧ୍ଧାମ୍ବିକ ଭାବ ଭାବନାରେ ଅବଗାହନ କରି ଭକ୍ତି 
ସଂଗୀତମାନ ବିଶେଷ ଭାବେ ରଚନା କରୁଥୁଲେ । ଏବେ ଆବଶ୍ଯକତା ଦୃଷ୍ଟିରୁ କିମ୍ବା 
ଗଣମାଧ୍ଯମର ବିଭିନ୍ନ କାର୍ଯ୍ୟକ୍ରମକୁ ଆଖିରେ ରଖି ଭିନ୍ନଭିନ୍ନ ପ୍ରକାରର ଗୀତିକବିତା ଲେଖିବା 
ଦରକାର ପଡ଼ିଛି । କବି ଶ୍ରୀ ପୋଥାଳ ଯୁଗରୁଚି ଓ ସମୟର ଆହ୍ନାନକୁ ଦୃଷ୍ଟିରେ ରଖି ବିଭିନ୍ନ 
ରସାଶ୍ରୟୀ କବିତାମାନ ରଚନା କରିଛନ୍ତି । 
“ କ୍ଷୀରୋଦ ଚନ୍ଦ୍ର ସଂଗୀତାବଳୀ” ରେ କବିଙ୍କର ଭକ୍ତି ସଂଗୀତ, ଆଧୁନିକ ସଂଗୀତ, 

ପଲ୍ଲୀସ୍ବର ସଂଗୀତ, ଦେଶପ୍ରେମ ସଂଗୀତ ଏବଂ ଶିଶୁ ସଂଗୀତଗୁଡ଼ିକ ସ୍ଥାନ ପାଇଛି । ମୋଟ 

ଉପରେ କ୍ଷୀରୋଦ ଚନ୍ଦ୍ରଙ୍କ କାବ୍ୟଓମାନସରେ ଆଧ୍ଯାମ୍ବିକତା, ଆଧୁନିକତା, ପଲ୍ୀ-ମାନସିକତା 
ଓ ଦେଶପ୍ରେମର ଭାବ-ଭାବନା ଉଚ୍ଚକିତ ହୋଇଉଠିଛି । ଶିଶୁ ସଂଗୀତ ବ୍ଯତୀତ ଭକ୍ତି 
କବିତା ରଚନାରେ ତାଙ୍କ ଦକ୍ଷତା ବେଶ୍‌ ଚର୍ଚ୍ଚିତ । “କୋଠ ଭୋଗଖିଆ ମୋ ଚକା ଆଖିଆ, 
‘ସେଇ ଶବରୀ ଅଇଁଣ୍ଟାଖିଆରେ”, ‘ଦୀନବନ୍ଧୁ କେବେ ମୋର ବନ୍ଧୁ ହୋଇବ, ତୁମେ ତ 
ଦେଇଛ କୋଇଲିର କଣ୍ଠେ ଆଦି କବିତାଗୁଡ଼ିକର ଆବେଗମୟ ସ୍ପର୍ଶ ଉତ୍କଳୀୟ ଜନପଦକୁ 
ଅପୂର୍ବ ପୁଲକରେ ହିଲ୍ଲୋଳିତ କରିଥାଏ । ମାପଚୁପ ଶବ୍ଦମାନଙ୍କର ପ୍ରୟୋଗ, ରାଗ-ତାଳ- 
ଲୟର ମନ୍ମୟ ସମାହାର ସହିତ ଭଶ୍ଵରୀୟ ଚେତନାର ପରିବେଷଣ ଶ୍ରୋତାଙ୍କୁ ଦିବ୍ୟ -ଭାବନାରେ 
ବିଭୋର କରିପକାଏ । ଏହି ବିଭୋରତା ସର୍ଜ୍ଚନା, କବି ପୋଥାଳଙ୍କ ଲେଖନୀର କାଉଁରୀ 
ସ୍ପର୍ଶ ଭଳି ମନେହୁଏ । 
ପରିଚିତ ପୌରାଣିକ ଆଖ୍ୟାନକୁ ନେଇ, ଭାବସମୁଦ୍ରରେ ଅବଗାହନକରାଇ, ପ୍ରାଣ 

ପୁଲକିତ ସଂଗୀତ ରଚନା କରିବାରେ ଦକ୍ଷତା କବି ପୋଥାଳଙ୍କର ସ୍ଵକୀୟ ବୈଶିଷ୍ଟ୍ୟ । 
ସେଇ ଜଣାକଥା, ଅଢଣା ଭାବର ଆବେଶ ଆଣି ଭରିଦିଏ ପ୍ରାଣରେ । ଯେମିତି ଏଇ 
କବିତା : 

““ ସେଇ ଶବରୀ ଅଇଁଠାଖିଆରେ 

ମିଛେ ବଵୋଲାଉଛି ପତିତପାବନ 

ଏଡ଼ିକି ସେ ବାହାପିଆରେ ।। 

ଦୀନ ସୁଦାମାର ଖୁଦ ଭଜା ପାଇଁ 

ରଙ୍କପଣ ଯେତେ କିଏ ଜାଣେ ନାହିଁ 

ଷାଠିଏ ପଉଟି ରୁଚୁ ନାହିଁ ଆଜି 

ବୋଲାଉଛି ବଡ଼ଖିଆରେ ।।” 
ସଂଗୀତର ଭକ୍ତି ପସରା ଧରି କ୍ଷୀରୋଦଚନ୍ଦ୍ରଙ୍କୁ ଭେଟିଲେ ପାଠକ / ଶ୍ରୋତା ଅଭିଭୂତ 

ହେବା ସ୍ଵାଭାବିକ । କାରଣ ତାଙ୍କ ସଂଗୀତରେ ରହିଛି ଯାଦୁକରୀ ପ୍ରଭାବ । ସେହିଭଳି 
ତାଙ୍କର ଆଧୁନିକ ଓ ପଲ୍ଲୀଗୀତଗୁଡ଼ିକୁ ଆକଳନ କରାଯାଇପାରେ । ପଲ୍ଲୀଜୀବନ ସହିତ 
କବିଙ୍କର ନିବିଡ଼ ସଂପର୍କ । ତେଣୁ ତାଙ୍କ ଅନୁଭୂତି ଖୁବ୍ର ଜୀବନ୍ତ ଓ ତୀବ୍ତ ଭାବମୟ । 
ପଲ୍ଲୀପ୍ରାଣର ପ୍ରତିଟି ଘଟଣା ଏବଂ ସାଂସ୍କୃତିକ ଜୀବନଚର୍ଯ୍ୟାର ପ୍ରତିଟି ମୁହୂ ତାଙ୍କ ପାଖରେ 
ଏକାନ୍ତ ମହାର୍ଘ । ‘ବଉଳ ଲୋ, କି କଥା ଲେଖିବି କହ”, ମେଘକୁ ସୁନ୍ଦର ଘଡ଼ଘଡ଼ି ନାଦ', 
ଓଳି ତଳେ ମଦରଙ୍ଗା', “ସମୁଦୁଣୀ ଗୋ କହୁଛି ଅତି ନିଉନେ', ‘ଚିଠି ତ ଦେଇଚ, ଠିକଣା 
ଦେଇନାଂ ଆଦି ସଂଗୀତରେ କବିଙ୍କର ପଲ୍ଲୀପ୍ରାଣତା ଉଚ୍ଚକିତ । ପ୍ରତିଟି କବିତାରେ ଉତ୍କଳୀୟ 
ଗ୍ରାମୀଣ ଜୀବନର ଚମ୍କାର ରୂପ ରୂପାୟିତ । ଗଣମାଧ୍ୟମରେ ସେଗୁଡ଼ିକ ପ୍ରଚାରିତ ହେଲାବେଳେ 

ଶ୍ରୋତା ପ୍ରାଣରେ ତାହା ମର୍ମସ୍ପର୍ଶୀ ଅନୁରଣନ ସୃଷ୍ଟି କରେ । ଏକଥା ନିଶ୍ଚିତ ଯେ, ଏଇଠି 
ଥାଏ କବିକର୍ମର ଚରମ ସଫଳତା-ଯାହା କବି ପୋଥାଳଙ୍କ ଭାଗ୍ୟରେ ବାରଂବାର ପ୍ରତିଫଳିତ . 
ହୋଇଛି । 
ଦେଶପ୍ରେମ ଓ ଜାତୀୟ ଭାବନା ପରିବେଶଣ କରିବାରେ କବି କ୍ଷୀରୋଦଚନ୍ଦ୍ରଙ୍କ 

ସାଫଲ୍ୟ କିଛି କମ୍‌ ନୁହେଁ । କ୍ଷୀରୋଦଚନ୍ଦ୍ର ସଂଗୀତାବଳୀରେ ସେ ଏହିଭଳି ପଇଁତିରିଶଟି 
ସଂଗୀତ ସଂଯୋଜନା କରିଛନ୍ତି ! ପ୍ରତିଟି ଗୀତ କେବଳ ଆବଶ୍ୟକତାର ଇସ୍ତାହାର ନୁହେଁ । 
ଏଥୁରେ ଜାତୀୟ ଭାବଭାବନା ସହିତ ଦେଶପ୍ରେମର ମଧୁର ରାଗିଣୀ ନିନାଦିତ । ଭାଷା- 
ଭାବର ବିଚିତ୍ର ସମନ୍ଵୟ ଘଟିଛି ଏଇସବୁ କବିତାରେ | ଯଥା- 

“ଚିରବହ୍ଦିତା, ଅଭିନନ୍ଦିତା, ଏଇ ଭାରତ ଭୂଇଁ 

ନାହିଁ ଯାହାର, ଆପଣାପର, ସେ'ତ ମମତାମୟୀ ।। 

ସୁଷମା ଭରା, ଦୁଃଖ ପାଶୋରା, ସବୁଜ ଶୋଭାଶିରୀ 

କି ସୁନ୍ଦର ତା' ସାଗର ଢେଉ ନଦୀ କାନନ ଗିରି 

ଧରାରେ ସତେ ସରଗପୁରୀ, ତୁଳନା ଯାର ନାହିଁ ।।”” 

ଏକଥା ମୁକ୍ତ କଣ୍ଠରେ ସ୍ଵୀକାର କରାଯାଇପାରେ ଯେ, କବିପ୍ରାଣ ଖାଣ୍ଟି ମାନବାମ୍ମାଟିଏ 

ମିଳିବା ଦୁର୍ଲଭ । ଯେ କେହି ବ୍ୟକ୍ତି ଶ(୍ଦର ମାୟାଜାଲ ରଚି କବି ବୋଲାଇପାରେ । ମାତ୍ର 
ସତ୍ବ କବିଟିର ମର୍ମଦାହୀ ଯନ୍ତ୍ରଣାର ପରିପ୍ରକାଶ ପାଇଁ, ଅନୁଭବର ଗର୍ଭ ଯନ୍ତ୍ରଣାରେ ସେ 
ଛଟପଟ ନହେଲେ ଭାବ ସଂବହନକାରୀ ସତ୍ବ କବିତା ଜନ୍ମ ନିଏ ନାହିଁ । କବି କ୍ଷୀରୋଦ ଚନ୍ଦ୍ର 
ପୋଥାଳ ସେହିଭଳି ଜଣେ ସତ୍ୟଦ୍ରଷ୍ଟା ଅନୁଭୂତିସିଦ୍ଧ ମିତବାକ୍୍‌ ପରିପୂର୍ଣ୍ଣ କବି । ତାଙ୍କ 
ସର୍ଜନଶୀଳ ଜୀବନର ସଫଳତା ତାଙ୍କ ସୃଷ୍ଟି ସଂପଦରେ ପ୍ରତିବିମ୍ଭିତ । ସତୁରୀ ବର୍ଷର ଏହି 
ବର୍ଷିୟାନ ସାଧକଙ୍କ ଚଲାପଥ କୁସୁମିତ ଓ ସୁରଭିତ ହେଉ, ତାହାହିଁ ଏହି ମୁହୂର୍ଭରେ ଶ୍ରୀ 
ଜଗନ୍ନାଥଙ୍କ ନିକଟରେ କାମନା । 


“ଶ୍ରୀ ନିକେତନ 
ବାଦାମବାଡ଼ି, କଟକ- ୧୨ 

ଶିଶୁ ସାହିତ୍ୟିକ କ୍ଷୀରୋଦ ଚନ୍ଦ୍ର 
ଡକ୍ସର ବିଭୂତି ପଟ୍ଟନାୟକ 


ଅନେକଙ୍କର ଧାରଣା, ଶିଶୁମାନଙ୍କ ପାଇଁ ମନରୁ ଫାନ୍ଦି, ପଦ ମିଳାଇ କବିତା ଲେଖିବା 
ସବୁଠାରୁ ସହଜକାମ । ପ୍ରଚଳିତ ଲୋକଗୀତରେ ପ୍ରଥମ ପଦକୁ ଅବଲମ୍ବନ କରି ସହଳ, 
ସରଳ ଶବ୍ଦ ପ୍ରୟୋଗ କରି ପ୍ରଥମ ଧାଡ଼ିର ଶେଷ ଶବ୍ଦ ସହିତ ଦ୍ଵିତୀୟ ଧାଡ଼ିର ଶେଷ ଶବ୍ଦ 
ମେଳ ବନ୍ଧନ କରିଦେଲେ ଭଲ ଶିଶୁ କବିତା ହୋଇଯାଏ ବୋଲି ମୋର ମଧ୍ଯ ଅନେକ ଦିନ 
ପର୍ଯ୍ୟନ୍ତ ଧାରଣା ଥୁଲା ! କିନ୍ତୁ ସେ ଧାରଣା ଭୁଲ | ପିଲାଏ ବୁଝିପାରୁଥ୍ବା ଶବ୍ଦ ପ୍ରୟୋଗ 
କରି ଜଟିଳ ଭାବନାର କବିତା-ଯଦି ଲେଖି ଦିଆଯାଏ, ତାହା କେବେହେଲେ ଶିଶୁମାନଙ୍କ 
ପାଇଁ ସହଜ ବୋଧଗମ୍ୟ ହେବ ନାହିଁ । କାରଣ କବିତାରେ ଶହ୍ଦ ନୁହେଁ; ଭାବ ହିଁ ହେଉଛି 
ମୂଳକଥା । ଶବ୍ଦ ସହଜ ହେଲେ ମଧ୍ଯ ଭାବ ଯଦି ଜଟିଳ ହୁଏ, ତାହାହେଲେ ସେ କବିତା 
କେବେହେଲେ ସୁଖପାଠ୍ୟ ହେବ ନାହିଁ । ଏ ସଂପର୍କରେ ମୋର କବି ଅନନ୍ତ ପଟ୍ଟନାୟକଙ୍କ 
କଥା ମନେପଡ଼େ । ସେ 'ଶିଶୁଲେଖା' ପତ୍ରିକାର ସଂପାଦକ ଥାଆନ୍ତି; ମୁଁ ଓଡ଼ିଶା ସରକାରଙ୍କ 
ଶିଶୁ ସାହିତ୍ୟ ସମିତିର ସହକାରୀ ସଂପାଦକ ଭାବେ ବିଜେବି କଲେଜରୁ ବଦଳି ହୋଇ 
ସେଠାରେ ଯୋଗ ଦେଇଥାଏ | 'Childrens Literature Committee’ ବା ଶିଶୁ ସାହିତ୍ୟ 
ସମିତି ଅଫିସ ସେତେବେଳେ ଥାଏ କଟକ ଆଲାମଚାନ୍ଦ ବଜାରରେ | ଅନନ୍ତ ବାବୁ ଥାଆନ୍ତି 
ସମିତିର ସେକ୍ରେଟାରୀ । 

ଉଭ୍ଭିଦ ବିଜ୍ଞାନୀ ପ୍ରାଣକୃଷ୍ଣ ପରିଜାଙ୍କ ସଂପର୍କରେ ଗୋଟିଏ ଶିଶୁ କବିତା ଲେଖି ସେ 
ମତେ ଦେଖାଇଲେ । ସେ କବିତାଟି ସେହି ସଂଖ୍ୟା ‘ଶିଶୁଲେଖା'ରେ ଛପା ହେବା କଥା । 
ମତେ କେମିତି କବିତାଟି ଖଟକା ଲାଗିଲା । ମୋର ଯେତେଦୂର ମନେପଡ଼ୁଛି ସେ କବିତାର 
ପ୍ରଥମ ଧାଡ଼ିଟି ଥଲା- 

““ତମେତ ହୋଇଲ ଆମ ହୃଦୟରେ ନୂଆ ଭାବନାର ଚାରା” ଡକ୍ସର ପରିଜା ଉଦ୍ଭିଦ 
ବିଜ୍ଞାନୀ ଥ୍ବାହେତୁ ସେ ଆମ ହୃଦୟର ନୂତନ ଭାବନାର ଚାରାଗଛ ରୋପଣ କରିଥୂଲେ- 
ଏହି କଥା ବୁଝାଇବା ପାଇଁ ସେ ଧାଡ଼ିଟି ଲେଖିଥୂଲେ । ଚାରା ଏବଂ ହୋଇଥୁବା ଏ ଦୁଇଟି 
ଖୁବ୍ଧ ସରଳ ଓଡ଼ିଆ ଶବ୍ଦ । ତେଣୁ ଦ୍ବିତୀୟ, ତୃତୀୟ ଶ୍ରେଣୀର ପିଲାମାନେ ତାହା ବୁଝିବାରେ 

କୌଣସି କଷ୍ଟ ହେବ ନାହିଁ ବୋଲି ଅନନ୍ତ ବାବୁଙ୍କର ଦୃଢ଼ ଧାରଣା ଥୁଲା । ମତେ ଖଟକା 
ଲାଗିବାରୁ ସେ କବିତାର ଫିଲ୍ୁଡ଼ଟେଷ୍ଠିଂ ବା କ୍ଷେତ୍ର ପରୀକ୍ଷା ହେବା ସ୍ଥିର ହେଲା । 'ଶିଶୁଲେଖା 
ଅଫିସ ବାଟ ଦେଇ ଯାଉଥୁବା ପାଞ୍ଚଜଣ ପ୍ରାଥମିକ ବିଦ୍ୟାଳୟର ଛାତ୍ରଛାତ୍ରୀଙ୍କୁ ଡକାଗଲା । 
ଅନନ୍ତ ବାବୁ ତାଙ୍କ କବିତାଟି ପଢ଼ି ଶୁଣାଇଲେ । ପଚାରିଲେ- ପଦ୍ଯଟି ବୁଝିପାରିଲ ? 
କେହିଜଣେ ହେଲେ ହଁ ବୋଲି ଉତ୍ତର ଦେଲେ ନାହିଁ । କାରଣ ହୃଦୟରେ ନୂଆ ଭାବନାର 
ଚାରା ଗଛକୁ କିପରି କାହିଁକି ରୋପଣ କରାଯାଏ, ତାହା ସେମାନଙ୍କର ସହଜବୋଧ ହୋଇ 
ନଥୁଲା । ସେ ପିଲାମାନଙ୍କୁ ଗୋଟିଏ ଗୋଟିଏ ରସଗୋଲା ଖୁଆଇ ବିଦା କରିଦେଲା ପରେ 
ଅନନ୍ତ ବାବୁ କବିତାର ପ୍ରତମ ଧାଡ଼ି ବଦଳାଇ ଲେଖଥୁଲେ “ ତମେ ଶିଖାଇ ନୂଆ କଥା...” 

ଏ ଘଟଣା ବର୍ଣ୍ଣନା କରିବାର ଉଦ୍ଦେଶ୍ଯ ହେଲା ଅନନ୍ତ ପଟ୍ଟନାୟକଙ୍କ ଭଳି ଓଡ଼ିଆ 
ସାହିତ୍ୟର ଜଣେ ଯୁଗସ୍ରଷ୍ଠା କବି, ଶିଶୁ କବିତା ରଚନା ପାଇଁ ଶିଶୁମାନଙ୍କଠାରୁ ଶିଖୁଥୁଲେ, 
ଶିଶୁମାନଙ୍କ ମନସ୍ତତ୍ସ ବୁଝୁଥ୍‌ଲେ । ସେମାନଙ୍କ ପାଇଁ ଲେଖିଲାବେଳେ ନିଜକୁ ଜଣେ ପ୍ରାଥମିକ 
ବିଦ୍ୟାଳୟରେ ପଡ଼ୁଥ୍‌ବା ଶିଶୁ ମାନସିକ ସ୍ତରକୁ ନେଇ ଯାଇଥୂଲେ ଅଥଚ ବୟସ୍କ ପାଠକମାନଙ୍କ 
ପାଇଁ ଆଧୁନିକ ଓଡ଼ିଆ କବିତା ଲେଖିବା ତାଙ୍କର ବାମ ହାତର ଖେଳ ! 

ସେହି ଦୃଷ୍ଟିରୁ ବିଚାର କଲେ କ୍ଷୀରୋଦ ଚନ୍ଦ୍ର ପୋଥାଳ ଶିଶୁ କବିତା ସ୍ଵତଃସ୍ତର୍ଭ 
ଭାବରେ ରଚନା କରି ଓଡ଼ିଆ ସାହିତ୍ୟରେ ନିଜ ପାଇଁ ଗୋଟିଏ ସ୍ଵତନ୍ତ୍ର ସ୍ଥାନ ତିଆରି 
କରିନେଇଛନ୍ତି । ଗତ ଚାଳିଶି ବର୍ଷ ଧରି ସେ ଶିଶୁମାନଙ୍କ ପାଇଁ ଗଳ୍ପ, କବିତା ଏବଂ ଆମମାନଙ୍କ 
ପାଇଁ ସଂଗୀତ ରଚନା କରି ଆମ ସାହିତ୍ୟ ଓ ସଂସ୍କୃତିକୁ ସମୃଦ୍ଧି କରିଛନ୍ତି । ତାଙ୍କ ରଚନାରେ 
କେଉଁଠି କୃତ୍ତିମତା ନାହିଁ, ପଲ୍ୟ କବିତା ହେଉ କି ହାସ୍ୟ କବିତା ହେଉ-ଶହ୍ଦ, ଭାବ ଓ ଛନ୍ଦ 
ସ୍ଵାଭାବିକ ଭାବରେ ତାଙ୍କ ଲେଖନୀରୁ ଅମୃତଧାରା ଭଳି ଝରି ଆସିଛି । ଅନ୍ୟମାନଙ୍କ ଭଳି 
ଶିଶୁ ସାହିତ୍ୟ ରଚନା ପାଇଁ ତାଙ୍କୁ ନିଜ ସହ ଯୁଦ୍ଧ କରିବା ଲାଗି ପଡ଼ି ନାହିଁ । ଶବ୍ଦ ଚୟନ 
ପାଇଁ ଅଭିଧାନ ଖୋଜିବାକୁ ପଡ଼ିନାହିଁ କିମ୍ଭା ଭାବବସ୍ତୁ ଖୋଜିବାକୁ ଅନ୍ୟ ମୁହଁକୁ ସେ ଚାହିଁ 
ନାହାନ୍ତି । କବିତ୍ଵ ତାଙ୍କର ସ୍ଵାଭାବିକ ଗୁଣ । ଓଡ଼ିଆ ସାହିତ୍ୟରେ ସେ ସ୍ଵଭାବତଃ ଶିଶୁ 
କବି । 

କ୍ଷୀରୋଦ ଚନ୍ଦ୍ର ପୋଥାଳଙ୍କ ପ୍ରଥମ ଶିଶୁ କବିତା ବହି “ ଗାଆଁମାଟି ମୋର ହସେରେ' 
୧୯୭୦ ମସିହାରେ ପ୍ରକାଶ ପାଇଥୂଲା । ଆଜି ସେ ସତୁରୀ ବର୍ଷରେ ପଦାର୍ପଣ କରିଛନ୍ତି । 
କିନ୍ତୁ ତାଙ୍କର କବିତାଗୁଡ଼ିକ ପଢ଼ିଲେ ମନେହେଉଛି ସତୁରୀ ବର୍ଷରେ ପହଞ୍ଚୁଥଲେ ସୁଦ୍ଧା ସେ 
ଶିଶୁଟିଏ ହୋଇ ରହିଯାଇଛନ୍ତି । ବୟସ ତାଙ୍କ ସାହିତ୍ୟ ଓ ସଂଗୀତରେ ବାର୍ଵକ୍ୟର ଦାଗ 
କାଟିପାରି ନାହିଁ । କବିଚନ୍ଦ୍ର କାଳୀଚରଣ ପଟ୍ଟନାୟକଙ୍କଠାରୁ ଆରମ୍ଭ କରି ଜାତୀୟ କବି 
ବୀର କିଶୋର ଦାସ ତାଙ୍କ ସାହିତ୍ୟର ଉଚ୍ଚ ପ୍ରଶଂସା କରିଯାଇଛନ୍ତି । ଓଡ଼ିଶା ସାହିତ୍ଯ 

ଏକାଡ଼େମୀଠାରୁ ଆରମ୍ଭ କରି ବିଷ୍ଣବ ମିଳନ ପୁରସ୍କାର ପର୍ଯ୍ୟନ୍ତଓବହୁ ସଂତ୍ରାନ୍ତ ସାହିତ୍ଯ 
ଅନୁଷ୍ଠାନର ପୁରସ୍କାର ଓ ସମ୍ମାନ ସେ ଲାଭ କରିଛନ୍ତି ତାଙ୍କର ସତୁରିତମ ଜୟନ୍ତୀ ଅବସରରେ 
ମୁଁ ତାଙ୍କର ଦୀର୍ଘ ନିରାମୟ ଜୀବନ କାମନା କରିବା ସହିତ, ତାଙ୍କର ଲେଖନୀ ଚଳଚଞ୍ଚଳ 
ରହିବ ବୋଲି ଆଶା କରୁଛି । 


(0 


୩/ଏବ୍, ଲୁଇସ୍‌ ରୋଡ଼୍‌ 
ଭୁବନେଶ୍ବର 

ଶିଶୁ ସାହିତ୍ୟିକ ଓ ଗୀତିକବି କ୍ଷୀରୋଦ ଚନ୍ଦ୍ର : 
ଏକ ବିମୁଗ୍ଧ ଦୃଷ୍ଟି 
ଡକ୍କର ଭୁବନାନନ୍ଦ ସାହୁ 


।। ଏକ || 


Poetry is the spontaneous overflow of powerful feelings, 
It takes its origin from emotions, recollected in tranquility. 


-William Wordsworth 


ସର୍ବୋତ୍ତମ କବିତା ସବୁଯୁଗରେ ସ୍ଵତଃସ୍ତୁର୍ଭ ଭାବାବେଗର ଅନାବିଳ ପ୍ରତିଫଳନ 
ହୋଇ ଉତ୍ସାରିତ ହୋଇଥାଏ । ହୃଦୟର ନିଭୂତରୁ ଏହି ଆବେଗ ସମୂହ ଜନ୍ମନିଏ ଆଉ ଶବ୍ଦ 
ସବୁ ଛନ୍ଦମୟ ହୋଇ ଗୀତ ହୋଇଯାଏ । ଏହାହିଁ ଗୀତିକବିତା (Lଥା ୦) ସୃଷ୍ିର 
ମୌଳିକ ନିର୍ଯ୍ୟାସ । ରାଗ-ତାଳ-ଛନ୍ଦ ଏକାଠି ହୋଇ ବୀଣାର ଝଙ୍କାର ଭଳି, ଝରଣାର 
କୁଳୁକୁଳୁ ନାଦ ପରି ଝରି ଯାଉଥାଏ । 

ଗୀତିକବି କ୍ଷୀରୋଦ ଚନ୍ଦ୍ର ପୋଥାଳଙ୍କ ଅନୁଭୂତି ଏଇ ଭାବନାକୁ ଅନୁସରଣ କରିଛି । 
‘ କୋଠଭୋଗଖିଆ” ଗୀତର ଦୁଇପଦ ଲେଖି ସ୍ଵର କରିବାକୁ ଦେଇଥାନ୍ତି ସେ ଭଜନ ସମ୍ରାଟ 
ଭିକାରୀ ବଳଙ୍କୁ । ଆଉ ପଦଟିଏ ଲେଖା ସରିଲେ ଗୀତ ହେବ ସଂପୂର୍ଣ୍ଣ । ମାତ୍ର ଦିନ ପରେ 
ଦିନ ଗଡ଼ି ଯାଉଥାଏ । ପ୍ରଥମରୁ ସମ୍ଭବ ମନେହେଉଥୁୂବା ପଦ କବିଙ୍କ ଚେତନାର ଚୌହଦୀକୁ 
କେଚ୍ଟାଣି କାହିଁକି ଅବତରଣ କରୁ ନଥାଏ । ରେକର୍ଡିଂ ପୂର୍ବଦିନ ରାତିରେ ଗୀତ ନପାଇ ଏକ 
ପ୍ରକାର ନିରାଶୀରେ ଫେରିଗଲେ ଭିକାରୀ ବଳ । ସେ ରାତିର ଅନୁଭୂତି ବର୍ଣ୍ଣନା କରି କବି 
ଲେଖିଛନ୍ତି -' “ସେ ମୋ ପାଖରୁ ଚାଲିଗଲା ପରେ ମୁଁ ଦୁଃଖ, ଅବସାଦରେ ଖୁବ ମ୍ରିୟମାଣ 
ହୋଇପଡ଼ିଲି । ସେତେବେଳକୁ ରାତି ଏଗାରଟା ବାଜିଥାଏ । ଅଖିଆ ଅପିଆ ବସି ପଦଟିଏ 
ଲେଖିବାକୁ ଚେଷ୍ଟା କରୁଥାଏ । କିଛି ସମୟ ପରେ ମନକୁ କ”ଣ ଆସିଲା ଳେଢାଣି-ଚକୀ 
ପକାଇ ବସି, ଜଗନ୍ନାଥଙ୍କୁ ସ୍ମରଣ କରି ଦୁଇ ହାତ ଯୋଡ଼ି ବଡ଼ ପାଟିରେ କହିଲି-ମହାପ୍ରଭୁ, 
ଏତେବଵେଳଯାଏ ଭାବୁଥଲି 'ମୁଁ ଲେଖୁଛି” ବୋଲି । କିନ୍ତୁ ପ୍ରକୃତରେ ମୁଁ ଲେଖୁନାହିଁ । ତୂମେ 
ମୋ ଦ୍ଵାରା ଲେଖାଉଛ । ଯଦି ଲେଖିଦବ, ଦିଅ । ନଇଲେ ତୁମ ଗୀତଟି ଅଧା ରହିଲା । 

ଏହା କହୁକହୃ ଉଚ୍ଚସ୍ବରରେ କାନ୍ଦି ପକାଇଲି ଓ ସେଇ କାନ୍ଦିବା ଭିତରେ କ”ଣ ଲେଖି ହୋଇଗଲା, 
ମତେ ଜଣାନାହିଁ । ଆଖିରୁ ଲୁହ ପୋଛି; ଲେଖିଥ୍‌ବା ପଦଟିକୁ ପଢ଼ି ଆଶ୍ଚର୍ଯ୍ୟ ହୋଇଗଲି । 
ସେଇ ମୁହୁର୍ରରେ ଯାହା ଘଟିଯାଇଛି, ତାହାହିଁ ସେ ପଦଟିରେ ରୂପାୟିତ ହୋଇଛି । ପଦଟି 
ଏହିପରି- 
ପତିତପାବନ ବାନା ଉଡ଼ାଉଛ 
ପତିତ ଉଦ୍ଧାର ପାଇଁ 
ମୁଁ ଜଣେ ପତିତ କାହି କାନ୍ଦି ମରେ 
ମୋ ଡାକ କି ଶୁଭୁ ନାହିଁ । 
ଏଡ଼େବଡ଼ ପଣ ବହିଅଛ ପ୍ରଭୁ 
କୁହ ତେବେ କାହା ଲାଗି 
ଉଠ ହେ ପହଡ଼ ଭାଂଗି... 
( କ୍ଷୀରୋଦ ଚନ୍ଦ୍ର ପୋଥାଳ -'ବଳ-ପୋଥାଳ ଯୋଡ଼ି', ଭଜନ ସମ୍ରାଟ ଭିକାରୀ 
ବଳ, (ସଂ) ଡଃ ବିଜୟାନନ୍ଦ ସିଂହ ଓ ଡଃ ସୁନାମଣି ରାଉତ, ୨୦୦୬, ପୃଷ୍ଠା-୭୩ ) 


ଗୀତାରେ ଶ୍ରୀକୃଷ୍ଣ ସଖା ଓ ଭକ୍ତ ଅର୍ଜୁନଙ୍କୁ ନିର୍ଦ୍ଦେଶ ଦେଇଥ୍‌ଲେ -“ସର୍ବଧର୍ମାନ 
ପରିତ୍ୟଜ୍ୟ ମାମେକଂ ଶରଣଂ ବ୍ରଜ' ( ୧୮/୬୬ )- ସର୍ବପ୍ରକାର ଧର୍ମ ତ୍ୟାଗ କରି ମୋର 
ଶରଣକୁ ଆସ ।” ଭକ୍ତ କବିସୂର୍ଯ୍ୟ ବଳଦେବ ସେହିପରି ମହାପ୍ରଭୁ ଜଗନ୍ନାଥଙ୍କୁ ନିନ୍ଦା /ଗାଳି 
( ବ୍ୟାଜସ୍ତୁତି ! ) ଦେଇସାରି ନିଜକୁ ସମର୍ପଣ କରି ଗାଇ ଉଠିଥୂଲେ- 
କବି ରବି ରାୟଗୁରୁ ଯୋଡ଼ି କରଯୁଗକୁ ଛାମୁରେ କହେ 
ଭଲ ଅବା ମନ୍ଦ କରିବାକୁ ମୁଁ ତ ମୋହରି ଆୟତ୍ତ ନୁହେଁ 
ସବୁ ତୁମ୍ଭ ଇଚ୍ଛା ସିନା, 
ରଖ ବା ନରଖ ମୋହରି ଗତି ତ ପତିତପାବନ ବାନା । 
ଦୁଇହାତ ଉର୍ଦ୍ଧକୁ ଟେକି ଭକ୍ତ ଯେତେବେଳେ ପ୍ରଭୁଙ୍କ ନାମ କୀଉଁନ କରେ, 
ସେତେବେଳେ ତା'ର ଦୁଇ ଚକ୍ଷୁରେ ଲୁହବିନ୍ଦୁ ସବୁ ଉଚ୍ଚାଣି ଯମୁନାର ଧାର ହୋଇଯାଏ । 
ଶ୍ରଲ୍ତ ସବୁ ଗର୍ବ, ଦମ୍ଭ ଅଭିମାନକୁ ତିଳତିଳ କରି ଭଗବାନଙ୍କ ପାଦପଦ୍ମରେ ସମର୍ପି ଦିଏ । 
ଏକାକାର ହୋଇଯାଆନ୍ତି ଦୁହେଁ, ଜୀବ ହୋଇଯାଏ ପରମଃ ପରମ ହୋଇଯାଏ ଜୀବ | ଏଇ 
ଦିବ୍ୟାନୁଭବ ଭିତରେ ସମର୍ପିତ ଭକ୍ତକବି କ୍ଷୀରୋଦ ଚନ୍ଦ୍ର ଲେଖି ବସିଲେ କାଳଜୟୀ ଗୀତି 
କବିତା- ‘କୋଠ ଭୋଗଖିଆ, ମୋ ଚକା ଆଖିଆ, ଉଠହେ ପହଡ଼ ଭାଂଗି'... ସେଲୀ 
କହିରଖିଛନ୍ତି ଏମିତି ଏକ ଅନୁଭବକୁ ଦୁଃଖଦ ଅଭିବ୍ୟକ୍ତିମାନ ମଧୁର କବିତାର ରୂପ ଗ୍ରହଣ 
କରେ! | (Our sweetest songs are those that tell of saddest thought) | 

ଭଜନ ସମ୍ରାଟଙ୍କ କଣ୍ଠରେ ' କୋଠ ଭୋଗଖିଆ” ଶ୍ରବଣ କଲାବେଳେ ବନମାଳୀଙ୍କ ଜଗନ୍ନାଥ 
ହୋ କିଛି ମାଗୁନାହିଁ ତୋତେଂ, ସାଲବେଗଙ୍କ “ଆହେ ନୀଳଶଇଳ, ସାରିଆ ଭିକଙ୍କ ଅଥକାମନ 
ଚାଲ ଯିବା’, ବୈଷ୍ଣବ ପାଣିଙ୍କ ‘ଛାଡ଼ ମାଡ଼ଖିଆ ବୁଝି ହେ ବଡ଼ ଦେଉଳେ ବଡ଼ ଗୋସାଇଁ” 
ପରି କ୍ଲାସିକ୍‌ ସଂଗୀତ ସବୁ ସ୍ମରଣୀୟ ହୋଇଉଠେ । 
11 ଦୁଇ |! 
କବି କ୍ଷୀରୋଦ ଚନ୍ଦ୍ରଙ୍କ ସର୍ଜଚନଶୀଳ ବ୍ୟର୍ତିତ୍ଵର ଅୟମାରମ୍ଭ ଘଟେ ଶିଶୁ ସାହିତ୍ୟ 
ସଂରଚନାରେ ! ମାତ୍ର ଚଉଦ ବର୍ଷ ବୟସରେ ମାତୃଭୂମି ରେ ତାଙ୍କର ଶିଶୁ ଲେଖାଟି ହୁଏ 
ପ୍ରକାଶିତ । ତା'ପରେ ପ୍ରଜାତନ୍ତ୍ରର ମୀନାବଜାର, ଶିଶୁ ଉପଯୋଗୀ ରଚନା । ୧୯୮୪ 
ରେ ‘ମନହୁଏ ମୋର ହେବାକୁ ମୀନା” ପୁସ୍ତକ ପାଇଁ ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର 
ଲାଭ କରିବା ଦ୍ଵାରା ସେ ପାଆନ୍ତି ଜଣେ ଶ୍ରେଷ୍ଠ ଶିଶୁ ସାହିତ୍ୟିକର ମର୍ଯ୍ୟାଦା । ଶିଶୁ ସାହିତ୍ୟ 
ଓ ଗୀତି କବିତା ସଂରଚନାରେ କବି କ୍ଷୀରୋଦ ଚନ୍ଦ୍ରଙ୍କ କବି ପ୍ରତିଭାର ଘଟେ ବିକଚ ବିକାଶ । 
ତାଙ୍କ ରଚନାବଳୀକୁ ନିମ୍ନମତେ ବିଶ୍ଲେଷଣ ପାଇଁ ଉପସ୍ଥାପନ କରାଯାଇପାରେ 


—କବି କ୍ଷୀରୋଦ ଚନ୍ଦ୍ରଙ୍କ ରଚନାବଳୀ- 
ଶିଶୁ ସାହିତ୍ୟ ଗୀତି କବିତା 
ପଦ୍ୟ ରଚନା ଗଦ୍ୟ ରଚନା 


ଭର୍ତି ସଂଗୀତ ଶିଶୁ ସଂଗୀତ ଆଧୁନିକ ଗୀତ ପଲ୍ଲୀସ୍ଵର ଦେଶ ବନ୍ଦନା 
11 ତିନି ।। 

ଗ୍ରାମ୍ୟଜୀବନର ମଧୁର ସ୍ମ ତି, ଶୈଶବ ଓ କୈଶୋରର ଅଭୁଲା ଅତୀତ ଶିଶୁ ସାହିତ୍ୟିକ 
କ୍ଷୀରୋଦ ଚନ୍ଦ୍ର ପୋଥାଳଙ୍କ ସୃଷ୍ଟି ଚେତନାର ଅନନ୍ୟ ଉପାଦାନ । ୧୯୭୦ ରେ ପ୍ରକାଶିତ 
‘ଗାଆଁ ମାଟି ମୋର ହସେରେ! ଶିଶୁ କବିତା ସଂକଳନରେ କଜନ୍ଧମାଟିର ମହକ ବିଞ୍ଚ୍‌ 
ହୋଇପଡ଼ିଛି । ଗ୍ରାମ ଚାଟଶାଳୀ, ବାଡ଼ିବଗିଚା, ଆତ୍ବତୋଟା, ବରଗଛ, ଜାତି ଜାତି ଫ୍ଲ, 
ସବୂଜ ପ୍ରାନ୍ତର, ସୁନା ଫସଲ, ଯାନିଯାତ୍ରା, ମଉଛବ, ଗୀ ସାହୁକାର, ସାଇପଡ଼ିଶାଙକ ମିଠାମିଠା 
କଥା ଆଉ କେଡେ ଦୁଃଖ-ସୁଖରେ ଗଢ଼ା ହୋଇଛି କବିଙ୍କ ଜୀବନ । ତାଙ୍କ ବିଦଗ୍ଧ ମନର 

ଅଭିବ୍ୟକ୍ତି ପଢ଼ନ୍ତୁ 

““ଗ୍ରାଆଁ ଗୋଡ଼ି ମାଟି ପାଣି ପବନରେ 
ଗଢ଼ା ମୋ ଦେହଟି ଯତନେ 

ପଲ୍‌ ପ୍ରଦୀପ :: କ୍ଷୀରୋଙ୍କ ଚନ୍ଦ୍ର 


କେଡେ ସୁଖଦୁଃଖ ସହିଛି ସେଇଠି 
ସହୁଥ୍ବି ସାରା ଜୀବନେ ।! 
ଗାଆଁ ମଶାଣିରେ ଜଳିବ ମୋ ଦେହ 
ପୁଣି ଏ ଜୀବନ ଶେଷେରେ 
ମୋ ଜନମ-ଭୂଇଁ ମାଆ ପରି ସେଇ 
ଗାଆଁ ମାଟି ମୋର ହସେରେ ।।” 
ଗାଆଁ ମାଟି ହସିଉଠେ ରଜ ସଜବାଜରେ, ପଉଷ ମାସର ଲକ୍ଷ୍ମୀ ପାଦୁକା” ଚିତାରେ, 
ଚଇତି ପୁନେଇଁ ଘୋଡ଼ାନାଚରେ, ଶଙୀ ବିଲେଇର ଦୁଧଭାତ ଖିଆରେ, ଜନମ ଦିନ ପାଳନରେ, 
ଅଗଷ୍ଟ ପନ୍ଦରର ଜୟ, ଜୟ ସ୍ଵାଧୀନ ଭାରତ ଧ୍ଵନିରେ । ଟିକିଟିକି ପୁଅଝିଅ କ୍ରମେ ହେବେ 
ବଡ଼, ପାଳିବେ ଜାତୀୟ ମହୋସସବ, ତାଙ୍କ ଭବିଷ୍ୟତ ହେବ ମହାନ । କବି ଲେଖିଛନ୍ତି 
ଟିକି ପିଲାଟିକୁ ନ ମଣିବ ସାନ 
ବଡ଼ ହେଲେ ଦିନେ ହେବ ସେ ମହାନ । 


I am = 


(ଟିକିଟିକି) 
-ଅଥବା- 


ଆମେ ତ ଦେଶର ଭାବି ନାଗରିକ, 
ଆମେ ନେତା, ଆମେ ଶାସକ, ରକ୍ଷକ 
ରଖିବାକୁ ଏଇ ଦେଶ ଜାତି ଟେକ 
ହେବୁ ଆମେ ଗାନ୍ଧୀ ଚେଲାରେ, 
ଆମେ ଏଇ ଦେଶ ପିଲାରେ । 
(ଆମେ ଏଇ ଦେଶ ପିଲାରେ ) 
ଗାଆଁମାଟିକୁ ଭଲପାଇବା ସହିତ ଦେଶପ୍ରେମ ମନ୍ତ୍ରରେ ଦୀକ୍ଷିତ କରିବାକୁ ସଚେଷ୍ଷଟ 
ହୋଇଛନ୍ତି ଶିଶୁପ୍ରେମୀ କ୍ଷୀରୋଦଚନ୍ଦ୍ର । ଆଜିର ଶିଶୁ ହେବ ଆସନ୍ତାକାଲି ଦେଶର ନାଗରିକ । 
ତା'ର ମନୋରଂଜନ ମାଧ୍ୟମରେ, ହସଖେଳ ସହିତ ଜୀବନ ଗଠନର ମାର୍ଗ ସେ ତିଆରିଛନ୍ତି ! 
ଆମ ଗାଁର ଦନେଇ ଅଜା, ଆମ ଗାର ଚେମେଇ ବୁଢ଼ୀ, ଆମରି ପୁସୀ, କରିଥଲା ଥରେ 
ଏକାଦଶୀ” ସଂଗତ ଏହାର କେତୋଟି ଉଦାହରଣ । ଶିଶୁ ସଂଗୀତର ଥଟ୍ଟା, ମଜା, ସ୍ବେହ- 
ଅନୁରାଗର ଦୃଷ୍ଟାନ୍ତ ଅଛି କବିଙ୍କ ଲେଖନୀରେ 
ଅଜା, ଅଜା, ଅଜା 
ଅଜା ଡାକ ସବୁଠାରୁ ଲାଗେ ଭାରି ମଜା । ୦ | 
ଅଜା ଗୋଟିଏ ଯାହାର ନାହିଁ 

ପଲ୍ଲଃ ପ୍ରଦୀଫ୫ କ୍ଷୀରୋଦ୍କ ଚନ୍ଦ୍ର 


କି ମଜା ଆଉ ତାହାର ଥାଇ 

ମଜା ଟିକେ ପାଇଁ ସିନା ଅଜାଟିଏ ଖୋଜା । ୧ । 

ଅଜା ସାଂଗକୁ ଥଲେ ରେ ଆଲ 

ତା ମଜା ଆଉ ନକୁହ ଭାଇ 

ଯେତେ ମଜ୍ଜା ମଳା କଥା, କହିବାକୁ ସୋଜା । ୨ । 
—ଏବଂ- 

ବିଲେଇ ଡାକେ ମ୍ୟାଉଁ ମ୍ୟାଉଁ 
କୁକୁର ଡାକେ ଭୋଓ ଭୋଓୱଓ 


କୃକୁଡ଼ା ଡାକେ କକ୍ର କକ 
ବିଲୁଆ ଡାକେ ହୃୁକେ ହୋଓ ।। 


1! ଚାରି | । 


ପୂର୍ବରୁ ଆଲୋଚିତ ହୋଇଛି ଗୀତି “କବିତା ହେଉଛି କବିପ୍ରାଣର ଅନାବିଳ ଉତ୍ଳାସର 
ଭାବପୂର୍ଣ୍ଣ ଅଭିବ୍ୟକ୍ତି । ରୀତିକାବ୍ୟର ପ୍ରଖ୍ୟାତ ସ୍ରଷ୍ଟା କାବ୍ୟଯୁଗର ମଉଡ଼ମଣି କବି ସମ୍ରାଟ 
ଉପେନ୍ଦ୍ର ଭଞ୍ଜ କାବ୍ୟ-ମହାକାବ୍ୟ ରଚନା କରିଥଲେ ହେଁ ଗୀତି କବିତାର ଶୁଭାରମ୍ଭ କରିଥୁଲେ 
‘ମଲ୍ଲୀମାଳ ଶ୍ଯାମକୁ ଦେବି” ସଂଗୀତ ମାଧ୍ଯମରେ । ଦୀନକୃଷ୍ଣଙ୍କ କୃପାସିନ୍ଧୁ ବଦନ କରି 
ଅବଲୋକନ” ବି ସେଇ ପର୍ଯ୍ୟାୟର ସଂଗୀତ । କ୍ଷୁଦ୍ର କ୍ଷୁଦ୍ର ଆବେଗ ପ୍ରକାଶ ପାଇଁ କବିପ୍ରାଣର 
ବ୍ୟାକୁଳତାରୁ ଗୀତି କବିତାର ଘଟିଛି ପରିପ୍ରକାଶ । ଏଥୁରେ ବ୍ୟକ୍ରିମନର ଅନୁଚିନ୍ତା ଘେନେ 
ସମାଜ ଗର୍ଭିତ ରୂପ । ଗୀତିକବି କ୍ଷୀରୋଦ ଚନ୍ଦ୍ରଙ୍କ କବିପ୍ରାଣର ସ୍ଵଚ୍ଛନ୍ଦ ଅନୁଭବମାନ ଆଧୁନିକ 
ମନର ପ୍ରତିଛବି ତୋଳି, ପଲ୍‌ ଜୀବନର ଗୀତିମାଳା ହୋଇ, ଦେଶପ୍ରେମର ମହାମନ୍ତ୍ର ସହିତ 
ଭକ୍ତି ସଂଗୀତର ନିର୍ଝରିଣୀ ହୋଇଛି ପ୍ରବାହିତ । 

ଆଧୁନିକ ଜୀବନ ଖଣ୍ଡିତ, ବହୁଧା ବିଭକ୍ତ ! ଅଣପାରମ୍ପଷରିକ ଏଇ ଜୀବନ କେବେ 
ପାଶ୍ଚାତ୍ୟ ମୋହରେ ପ୍ରେମାବିଷ୍ଟ ତ କେବେ ଶ୍ରାବଣର ନଇ ହୋଇ ସାଗର ସଂଗମ ପାଇଁ 
ହୁଏ ପ୍ରଧାବିତ । କୁଆଁରୀ ମନ ସାଗରବେଳାରେ କେବେ ଶାମୁକା ହୋଇ ବାଲି ଶେଯରେ 
ଶୋଇ ଦେଖୁଥାଏ ମିଠା ସପନ । କେବେ ବିରହୀ ପ୍ରେମିକ ସାଜି ନରମ ଗୋଧୂଳିର ସରମୀ 
ଆକାଶ ତଳେ ଢାଳୁଥାଏ ନୀରବରେ ଲୁହ । କବିପ୍ରାଣର ଅନୁଭୂତି ଏଠି ଏକ ଦୃଷ୍ଟାନ୍ତ 


ନରମ ଏ ଗୋଧୂଳିର, ସରମୀ ଆକାଶ ତଳେ 
ନୀଡ଼ ଭୁଲା ପକ୍ଷୀ ମୁଁ ଯେ ନୀରବରେ ଲୁହଢାଳେ ।। ୦ ।। 


ଆଉ ପ୍ରେମିକ ପ୍ରେମିକାର ମିଳନୀ ସଂଗୀତ ଦେଖନ୍ତୁ- 


IC 

ପଲ୍ଲ୍‌ୱ ପ୍ରଦୀପ 2 କ୍ଷୀରୋଦ ଚନ୍ଦ୍ର 


ତୁମେ କବି, ମୁଁ ଯେ କବିତା 

ତୁମେ ଆକାଶ, ମୁଁ ଯେ ସବିତା ।। ୦ ।। 
ତୃମେ ସାଗର, ମୁଁ ଯେ ତଟିନୀ 

ତୃମେ ବାରିଦ, ମୁଁ ଯେ ବନାନୀ 

ତୁମେ ମଧୁପ, ମୁଁ ଯେ ପୁଷ୍ପିତା ।। 

କବି ପଲ୍ଲୀର ଅନବଦ୍ୟ ଚିତ୍ରକର । କ୍ଷୀରୋଦ ଚନ୍ଦ୍ରଙ୍କ ଜୀବନର ଉତ୍ଥାନ ପତନ, 
ଗତିଶୀଳତା ଏଇ ପଲ୍ଲୀକୁ ନେଇ ! ଗ୍ରାମ୍ୟ ଜୀବନର ସରଳ ଛବିରେ ତାଙ୍କ ପଲ୍ଲୀଗୀତମାନ 
ସୁଶୋଭିତ । ମନ ପୋଡ଼ିଗଲେ କିଏ ବା ଜାଣିବ ?- ପଲ୍‌ ବଧୂର ଏ ଅନୁଭବ କ୍ଷୀରୋଦଙ୍କ 
ଗୀତିକବିତାରେ ରସୋଉ୍ତୀର୍ଣ୍ଣ । ଝିଅ ଜନମ କରି ବୋଉ ଶେଷରେ ଝିଅକୁ ପଠାଇ ଦିଏ 
ଶାଶୁଘର । ଏ ଶାଶୁଘର କେବେ ସରଗପୁର ତ କେବେ ହୁଏ ମଶାଣି ଭୂଇଁ । କ୍ଷୀରୋଦଙ୍କ 
ପଲ୍ଲୀଗୀତରେ ନୂଆଵୋହୂଟିର ମନର କଥା ରୂପ ଘେନେ । ଶାଶୁ, ନଣନ୍ଦ, ଯା, ଦିଅର, 
ସାଇପଡ଼ିଶାଙ୍କ କଥା ପଲ୍ଲୀ କବିତାରେ ହୁଏ ପ୍ରକାଶିତ । ପଲ୍ଲୀ ପ୍ରକୃତି ସହିତ ମାନବ ପ୍ରକୃତିର 
ଘଟେ ମହାମିଳନ ! ଏମିତି ଗୋଟିଏ ପଲ୍ଲୀଗୀତର ମହକ ଅନୁଭବ କରନ୍- 

କଖାରୁ ପତର ଆଂଶୁ ଆଂଶୁଆଲୋ 
ସଜନା ପତର ରାଇ 
ଲକ୍ଷଣ ସମାନ ଭାଇ ତ ନାହିଁଲୋ 
ରାମ ପରି ରାଜା ନାହିଁ । 
— ପୁନଶ୍ଚ a 
ଖତଗଦା ନିଆଁ କୃହୃଳି କୁହୁଳି 
ଘର ସିନା ପୋଡ଼ିଯାଏ 
ମନର ନିଆଁ ତ କୁହୁଳେ ଯଦି ଲୋ 
ମରମକୁ ଦହି ଦିଏ । । 

‘ଜନନୀ ଜନ୍ମଭୂମିଶ୍ଢଚ ସ୍ଵର୍ଗାଦପି ଗରିୟସୀ” -ଦେଶ ମାତୃକାର ଜୟଗାନରେ କବି 
କ୍ଷୀରୋଦ ଚନ୍ଦ୍ରଙ୍କ ଜାତୀୟତାବାଦୀ କବିତାମାନ ହୋଇଛି ପ୍ରକାଶିତ । ଦେଶ ପାଇଁ ସଂଗ୍ରାମ 
କରିଥୁବା ମହାପୁରୁଷଙ୍କୁ ସେ କରିଛନ୍ତି ଉ୍ମସିତ ପ୍ରଶଂସା । ସୁଜଳା, ସୁଫଳା, ଶସ୍ୟଶ୍ୟାମଳା 
ଏଇ ଚିରବନ୍ଦିତା ମାଆର ଜୟଗାନରେ ସେ ଶତମୁଖ ହୋଇଉଠିଛନ୍ତି 

କୋଟି କଣ୍ଡେ ଆଜି, ସୁର ଉଠୁ ବାଜି 
ଜୟ ମା ଭାରତ ଜୟ 
ସେଇ ଜୟନାଦେ, ନିନାଦିତ ହେଉ 
ଆକୁମାରୀ ହିମାଳୟ । ! 

¬ ଏବଂ ¬ 
ଗୋଟିଏ ମାଆର ପୁଅଝିଅ ଆମେ 
କୋଟିଏ ଭାରତବାସୀ 
ଆମ ପୁଣ୍ୟଭୂମି କାଶୀ, ବୃନ୍ଦାବନ 
ପୁରୀ, ଗୟା, ବାରାଣସୀ । 
ଆମରି ପୂରୁବ ଗଉରବ ଗୀତି 
ଗାଏ ତାଜ କୋଣାରକ 
ଭଗ୍ନ ବାରବାଟୀ ମାଟିତଳୁ ଶୁଭେ 
ବିଜୟର ଶୁଭଶଂଖ 
ଏ ଭାରତଭୂମି ଜନନୀ ଆମର 
ସ୍ବର୍ଗାଦପି ଗରିୟସୀ ।। 
ଜାତୀୟ ସଂହତି ସ୍ଥାପନ ଓ ଜାତିର ଗୌରବ ଗାନ ହେଉଛି କବି କ୍ଷୀରୋଦ ଚନ୍ଦ୍ରଙ୍କ 
ଦେଶବନ୍ଦନା ଭିତ୍ତିକ ଗୀତିକବିତାଗୁଡ଼ିକର ବିଶେଷତ୍ଵ । ଦେଶପ୍ରାଣ କବିଙ୍କ ଏହି ଶ୍ରେଣୀର 
ରଚନାଗୁଡ଼ିକ କାଳୋଉ୍ତୀର୍ଣ୍ଣ ମଧ୍ଯ । 
ଭକ୍ତ ହୃଦୟର ଅନାବିଳ ଅଭିବ୍ୟକ୍ତିରେ କ୍ଷୀରୋଦ ଚନ୍ଦ୍ରଙ୍କ ଭକ୍ତି ଗୀତିକାଗୁଡ଼ିକ 
“ମନୋରମ । ଜଣେ ଉତ୍କଳୀୟ କବି ହୋଇଥୁବାରୁ ରାଷ୍ଟ୍ର ଦେବତା ଜଗତର ନାଥ ଜଗନ୍ନାଥ 
ହେଉଛନ୍ତି ତାଙ୍କ ଆରାଧ୍ୟ ! ସେ କୋଠ ଭୋଗଖିଆ, ଚକା ଆଖିଆ, ପତିତପାବନ, ଅନାଥର 
ନାଥ, କଳ୍ପବଟ ମୂଳିଆ, କୃପାନିଧ୍ଟ ଚଉବାହା, କଳାଶ୍ରୀମୁଖୟ ଶରଣ ରକ୍ଷଣ, ଚଉବର୍ଗ 
ଫଳଦାତା, କମଳଲୋଚନ, ରମାରମଣ, ବଳିଆର ଭୁଜ, ଅଗତିର ଗତି, ବାଞ୍ଚା କଳ୍ପତରୁ, 
କଳାମାଣିକ, କଳାବଦନ, ଦୀନବନ୍ଧୁ ଜଗବନ୍ଧୁ ଜଗନ୍ନାଥ । ସବୁ ନାମରେ ଡାକି ହେବ 
ତାଙ୍କୁ, କାରଣ ସେ ସର୍ବନାମ ! କରୁଣା ସାଗର ଜଗନ୍ନାଥଙ୍କୁ ଦର୍ଶନ କରି ଭାବଭୋଳା ଭଭ୍ତ 
ଗାଇ ଉଠିଛି- 
ଚାହା ମନ ଚକାଡୋଳାକୁ 
ଭାବ ବିନୋଦିଆ ଭାବଭୋଳାକୁ 
ମୃଗୁଣୀ ତାରଣ ଗଜ ଉଦ୍ଧାରଣ 
ଏଇ ବଳିରାଜା ଦର୍ପଦଳାକୁ । 
ବୈଷ୍ଣବୀୟ ନବଧା ଭଚ୍ତି ଶ୍ରବଣ, କୀର୍ଭନ, ସ୍ମରଣ, ପାଦସେବନ, ଅର୍ଚ୍ଚନ, ବନ୍ଦନ, 
ଦାସ୍ୟ, ସଖ୍ୟା, ଆମ୍ନିବେଦନର ତତ୍ତ୍ବ ଭକ୍ତ କବି କ୍ଷୀରୋଦ ଚନ୍ଦ୍ରଙ୍କ ଗୀତିକା ସମୂହରେ 
ପ୍ରତିଫଳିତ ହୋଇଅଛି । ଯେ ରାମ, ସେ କୃଷ୍ଣ ସେ ବି ଜଗନ୍ନାଥ । ପଥ ଭିନ୍ନ ମତ ଭିନ୍ନ 
କିନ୍ତୁ ଏକ ଲଶ୍ଵର । ସେ ପୁଣି ଭକ୍ତର ଭଗବାନ । ନାରଦଙ୍କୁ ସେଥୁପାଇଁ ସେ କହିଛନ୍ତି 

ନାହଁ ତିଷ୍ପାମି ବୈକୁଣ୍ଠେ ଯୋଗିନାଂ ହୃଦୟେ ନଚ 
ମଦୃଭକ୍ତା ଯତ୍ର ଗାୟନ୍ତି ତତ୍ର ତିଷ୍ଠାମି ନାରଦ ! 
ନାଁ ମୁଁ ଥାଏ ବୈକୁଣ୍ଠରେ, ନା ଆଏ ଯୋଗୀର ହୃଦୟରେ ? ମୋର ଭକ୍ତ ଯେଉଁଠି 
ମୋ କଥା ଗାନ କରୁଥାଏ, ସେଇଠାରେ ଥାଏ ମୁଁ ନାରଦ ! କେଡ଼େ ସରଳ ଏ ଅଭିବ୍ୟକ୍ତି 
ଭକ୍ତର ଭଗବାନଙ୍କର ! ଜପ, ତପ, ଧ୍ଯାନ, ଧାରଣା, ସମାଧ୍‌, ଯୋଗଠାରୁ ଉର୍୍ରେ ଏ 
ଭକ୍ତିଭାବ । ଭକ୍ତର ସଖା ସେ, ସେବକ ବି । ସେଥ୍ପାଇଁ ବନ୍ଧ ରୂପରେ ଜଗବନ୍ଧୁଙ୍କୁ ସ୍ମରଣ 
କରୁଛନ୍ତି କବି କ୍ଷୀରୋଦ ଚନ୍ଦ୍ର 
ଆରେ ମନ, ଚାଲିଯିବା 
ଚାଲଯିବା ଥରେ ବନ୍ଧଘର 
ବନ୍ଧୁ ବୋଲି ଜଣେ ବ୍ରହ୍ମାଣ୍ଡ ଭିତରେ 
ଯିଏ ଅତି ଆପଣାର ।। 
ଜଣେ ହିନ୍ଦୁ ଭାବରେ ଭିନ୍ନ ଦେବଦେବୀଙ୍କ ବନ୍ଦନା ବାଢ଼ିଥୁଲେ ହେଁ କବି କ୍ଷୀରୋଦ 
ଚନ୍ଦ୍ର ଜଗନ୍ନାଥଙ୍କ ଶ୍ରେଷ୍ଠ ଭକ୍ତ ଆଉ ତାଙ୍କର ଶ୍ରେଷ୍ଠ ଭକ୍ତିସଂଗୀତ ହେଉଛି କୋଠ ଭୋଗଖିଆ... । 


ll ପାଞ୍ଚ 


କବିବର ରାଧାନାଥ ଅନେକ କାବ୍ୟ ନ ଲେଖି କେବଳ ଯଦି ଚିଲିକା, ଦରବାର: କି 
ମହାଯାତ୍ରା କାବ୍ୟ ରଚନା କରିଥାନ୍ତେ ତେବେ ବି ସେ ହୋଇଥାନ୍ତେ ଆଧୁନିକ ଓଡ଼ିଆ 
ସାହିତ୍ୟର ଯୁଗ ପ୍ରବର୍ଉକ କବି । ଫକୀରମୋହନଙ୍କ ‘ରେବତୀ? କି ଛମାଣ ଆଠ ଗୁଣ୍ଡ”, 
କାଳିନ୍ଦୀ ଚରଣଙ୍କ ‘ମାଟିର ମଣିଷ” ଏଇଧରଣର ରଚନା । ଭକ୍ତକବି ମଧୁସୂଦନଙ୍କ ଅଖିଳ 
ବ୍ରହ୍ମାଣ୍ତ ପତି” ବା “ରେ ଆମ୍ବନଧ !”, ରାମକୃଷ୍ଣ ନନ୍ଦଙ୍କ ଆହେ ଦୟାମୟ ବିଶ୍ବବିହାରୀ 
ଯେମିତି ଗୋଟିଏ ଗୋଟିଏ କ୍ଲାସିକ୍ଟ କବି କ୍ଷୀରୋଦ ଚନ୍ଦ୍ର ସେମିତି ଯଦି ଆଉ କିଛି ନ 
ଲେଖିଥାନ୍ତେ, ଏଇ “କୋଠ ଭୋଗଖିଆ” ତାଙ୍କୁ କାଳଜୟୀ କବିର ମାନ୍ୟତା ଦେଇଥାନ୍ତା, 
ଦେଉଛି ମଧ୍ଯ । 


୧, 
—— 


ବରିଷ୍ଠ ଅଧ୍ୟାପକ, ଓଡ଼ିଆ ଭାଷା-ସାହିତ୍ୟ ବିଭାଗ 
କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟା 
କେନ୍ଦ୍ରାପଡ଼ା ¬ ୭ ୪୨୧୧ 

କ୍ଷୀରୋଦ ବାବୁଙ୍କ ସହିତ ମୋର ସ୍ମତି ଓ ଅନୁଭୂତି 
ଡକ୍କର ଜଗନ୍ନାଥ ମହାନ୍ତି 


ପିତାମାତା ଓ ପରିବାରର ସ୍ବଚ୍ଛଳ ଅବସ୍ଥାରେ ଜଣେ ପାଠପଡ଼ି ଶିକ୍ଷିତ ହେବା ସ୍ଵାଭାବିକ । 
ମାତ୍ର ବାଲ୍ୟକାଳରୁ ଉଭୟ ପିତାମାତାଙ୍କୁ ହରାଇ ଜଣେ ଶିକ୍ଷିତ ହେବା ଏବଂ ଜଣେ ଞପଚାରିକ 
ଶିକ୍ଷାରୁ ବଂଚିତ ହୋଇ ମଧ୍ଯ ଶିକ୍ଷିତ ହେବା ଓ ନିଜକୁ ଜଣେ ଗୀତିକବି ରୂପେ ସମାଜରେ 
ପ୍ରତିଷ୍ଠିତ କରିବା ଏକ ବିରଳ ଅନୁଭୂତି । ବିଭିନ୍ନ ପ୍ରତିକୂଳ ପରିସ୍ଥିତରେ ବଢ଼ି ଏବଂ ନିଜର 
ବାଲ୍ୟ ଓ କୈଶୋର କାଳକୁ ଉପଭୋଗ କରିନପାରି ଜଣେ ସାର୍ଥକ ଶିଶୁ ସାହିତ୍ୟ ସ୍ରଷ୍ଟା 
ଭାବରେ ନିଜର ସ୍ଵତନ୍ତ୍ର ପରିଚୟ ଦେବା କମ୍‌ ଗର୍ବ ଓ ଗୌରବର ବିଷୟ ନୁହେଁ । ପଙ୍କ 
ମଧ୍ଯରେ ପଙ୍କଜ ରୂପେ ନିଜର ରୂପରଂଗ ଓ ବାସ ଚହଟାଇ ସବୁରି ମନ ଓ ହୃଦୟକୁ ସ୍ପର୍ଶ 
କରିବାରେ ଶ୍ରୀ କ୍ଷୀରୋଦ ଚନ୍ଦ୍ର ପୋଥଆାଳଙ୍କ କୃତି ଓ କୃତିତ୍ଵ ଉଲ୍ଲେଖନୀୟ । 

ଶ୍ରୀଯୁକ୍ତ ପୋଥାଳଙ୍କ ପିତାମାତା ଶ୍ରୀ ଯଦୁମଣି ପୋଥାଳ ଓ ଶ୍ରୀମତୀ ଜହ୍ମ ଦେଲ । 
କଟକ ଜିଲ୍ଲାର ନିଶ୍ଚିନ୍ତ କୋଇଲି ପଞ୍ଚାୟତ ଅନ୍ତଭୁକ୍ତ ଗୋପପୁର ଗ୍ରାମରେ ସେ ଜନ୍ମଗ୍ରହଣ 
କରିଥ୍‌ଲେ ୧୯୩୯ ମସିହା ଜୁନ୍ଧ ୩୦ ତାରିଖରେ । ଜନ୍ମ ଲାଭର ୨ ମାସ ପରେ ସେ 
ମାତାଙ୍କୁ ଓ ୪ ବର୍ଷ ପରେ ପିତାଙ୍କୁ ହରାଇ ପାରମ୍ପରିକ ସ୍ମେହ, ଯନ, ଲାଳନ ପାଳନ ଓ 
ଶିକ୍ଷାଦୀକ୍ଷାରୁ ବଂଚିତ ହୋଇଥୂଲେ । କୈଶୋରାବସ୍ଥାରୁ ସେ ସାରସ୍ଵତ ସାଧନାରେ ପ୍ରବୃତ୍ତ 
ହୋଇଥୂଲେ ଏବଂ କରୁଣାମୟ ଶ୍ରୀ ଜଗନ୍ନାଥଙ୍କୁ ନିଜର ଭକ୍ତି ଓ ହୁଃଖକଷ୍ଟ ଜଣାଇ ଗୀତିକବି 
ଭାବରେ ପ୍ରତିଷ୍ଠିତ ହୋଇଛନ୍ତି । କ୍ଷୀରୋଦ ବାବୁଙ୍କ ଅତି ଲୋକପ୍ରିୟ ଜଣାଣ ଆପେ ଆପେ 
ଆମର ମନରେ ପ୍ରତିଧ୍ବନିତ ହୁଏ । ““କୋଠଭୋଗଖିଆ, ମୋ ଚକା ଆଖିଆ ଉଠହେ 
ପହୃଡ଼ ଭାଂଗି, ପଣ୍ଡା ପଢ଼ିହାରୀ କରନ୍ତି ଗୁହାରି ହେବାକୁ ଚନ୍ଦନ ଲାଗି ।”” ଯେମିତି ଭକ୍ତି 
ଭାବରେ ମର୍ମସ୍ପର୍ଶୀ, ସେମିତି କବିଙ୍କ ଆତ୍ମୀୟତାରେ ଅଭି ମଶ୍ତିତ । ଏହିପରି ଅନେକ 
ଗୀତିକବିତା, ପ୍ରାର୍ଥନା, ଜଣାଣ ତାଙ୍କୁ ଆକାଶବାଣୀର ସ୍ଵୀକୃତିପ୍ରାପ୍ତ ଗୀତିକବିର ପ୍ରତିଷ୍ଠା 
ଦେଇଥୁଲା | 

ଶ୍ରୀଯୁକ୍ତ ପୋଥାଳଙ୍କର ବହୁ ପ୍ରକାଶନ ମଧ୍ଯରେ ଅନେକ ପରିଚିତ ଶିଶୁ ସାହିତ୍ଯ 
ପୁସ୍ତକ ହେଲା- ଗାଆଁ ମାଟି ମୋର ହସେରେ ( ୧୯୭୦) ଅକଲମକଲ ଟକଲ ଟିଆଁ 

ପଲ୍ଲୀ ପ୍ରଦୀପ ୱ୍‌ କ୍ଷୀରୋଙ୍କ ଚନ୍ଦ୍ର 


( ୧୯୭୦), ହସ ପସରା ( ୧୯୭୬) ହସ ରାଇଜରେ ମୁନ୍ନା ( ୧୯୮୬), ଶିଶୁସାଥୀ 
( ୧୯୯୦), ସାବାସ୍‌ ନାନୀ ( ୧୯୯୧), ଗପ ଗୋଲାପ ( ୧୯୯୨), ମୋ କଥା, ମୋ 
କବିତା ( ୧୯୯୭) ପ୍ରଭୁତି । ତାଙ୍କର ଏକ ଅନନ୍ୟ ଅବଦାନ ହେଲା- “କ୍ଷୀରୋଦ ଚନ୍ଦ୍ର 
ସଂଗୀତାବଳୀ ( ୧୯୮୦) ପୋଥାଳ ବାବୁଙ୍କର ଗୀତିକବିତାର ମଧୁର ସମାହାର । କ୍ଷୀରୋଦ 
ବାବୁଙ୍କ ସଫଳ ଶିଶୁ ସାହିତ୍ୟ ମନ ହୁଏ ମୋର ହେବାକୁ ମୀନା ( ୧୯୮୪) ଓଡ଼ିଶା 
ସାହିତ୍ୟ ଏକାଡ଼େମୀ ଦ୍ଵାରା ଉପାୟନ ପ୍ରାପ୍ତ ୧୯୮୬ ମସିହାରେ । ଉକ୍ତ ଉପାୟନ ଉତ୍ସବର 
ସ୍ମ ତି ଯେତିକି ଆନନ୍ଦଦାୟକ, ସେତିକି ସ୍ମରଣୀୟ । କାରଣ ଆମେ ଉଭୟେ ସେହି ଉତ୍ସବରେ 
ଉପସ୍ଥିତ ହୋଇଥୁଲୁ ପୁରସ୍କାର ଲାଭ କରିବାକୁ । 

ଭୁବନେଶ୍ବର ରବୀନ୍ଦ୍ର ମଣ୍ଡପରେ ୧୯୮୯ ଫେବୃୟାରୀ ପହିଲା ସନ୍ଧ୍ଯା ୬ଟାରେ 
ଉକ୍ତ ଉତ୍ସବର ଆୟୋଜନ । ୧୯୮୫ ଓ ୧୯୮୬ ଦୁଇ ବର୍ଷ ପାଇଁ ସେଠାରେ ଉପାୟନ 
ପ୍ରଦାନ କରାଯାଇଥ୍‌ଲା କୃତୀ ସାହିତ୍ୟିକଗଣଙ୍କୁ । ମଜାକଥା ହେଲା ଉକ୍ତ ଉତ୍ସବରେ କ୍ଷୀରୋଦ 
ବାବୁ ଶିଶୁ ସାହିତ୍ୟିକ ଭାବରେ ଏବଂ ମୁଁ ଭ୍ରମଣ ବୃତ୍ତାନ୍ତ ଲେଖକ ଭବାରେ ସମ୍ମାନିତ 
ହେଉଥ୍‌ଲୁ । ସେତେବେଳେ ଜୀବନୀ ସାହିତ୍ୟ, ଅନୁବାଦ ଓ ଭ୍ରମଣ ସାହିତ୍ୟକୁ ଗୋଟିଏ 
ପର୍ଯ୍ୟାୟଭୁକ୍ତ କରାଯାଇ ତାଙ୍କୁ ଉପାୟନ ପ୍ରଦାନ କରାଯାଉଥ୍‌ଲା ! ଏହି ପ୍ରସଙ୍ଗରେ ଆମର 
ସ୍ମରଣୀୟ ହେଲା ଯୁଗ୍ମ ଭାବରେ ଉକ୍ତ ବର୍ଷ ଶ୍ରୀ ଜାନକୀ ବଲ୍ଲଭ ପଟ୍ଟନାୟକ ତାଙ୍କର ଅନୁବାଦ 
ପୁସ୍ତକ ବୈରାଗ ଶତକ ପାଇଁ ଏବଂ ମୁଁ ମୋର ଭ୍ରମଣ ପୁସ୍ତକ “ଦୂର ଦିଗନ୍ତ” ପାଇଁ ଉପାୟନ 
ଲାଭ କରିଥୁଲୁ । ପୁଣି ମୁଖ୍ୟମନ୍ତ୍ରୀ ଥ୍‌ବାରୁ ଶ୍ରୀଯୁକ୍ତ ପଟ୍ଟନାୟକ ଉକ୍ତ ଉତ୍ସବରେ ଅଧ୍ଯକ୍ଷତା 
କରିଥ୍‌ଲେ । ସେ ସମସ୍ତଙ୍କୁ ପୁରସ୍କାର ପ୍ରଦାନ କଲାବେଳେ, ଏକାଡ଼େମୀ ସଭାପତି ଶ୍ରୀ 
ମହାପାତ୍ର ନୀଳମଣି ସାହୁ ଜାନକୀ ବାବୁଙ୍କୁ ଉପାୟନ ପ୍ରଦାନ କରିଥ୍‌ଲେ । ସେତେବେଳେ 
ଉପାୟନ ରାଶି ୫ ହଜାର ଟଙ୍କାକୁ ଆମ ମଧ୍ଯରେ ସମାନ ଭାବରେ ବାଣ୍ଟି ଦିଆଯାଇଥୂଲା 
ଏବଂ ଉକ୍ତ ଉତ୍ସବରେ ପୁରସ୍କାର ଅର୍ଥ ତା'ପର ବର୍ଷଠାରୁ ୧୦ ହଜାର ଟଙ୍କା ହେଲାବୋଲି 
ମୁଖ୍ୟମନ୍ତ୍ରୀ ମହାଶୟ ଘୋଷଣା କରିଥୂଲେ । 

କ୍ଷୀରୋଦ ବାବୁ ରାଜ୍ୟର ବହୁ ସାରସ୍ଵତ ଓ ସାଂସ୍କୃତିକ ଅନୁଷ୍ଠାନ ଦ୍ଵାରା ସମ୍ମାନିତ ଓ 
ସମ୍ବର୍ିତ ହୋଇଛନ୍ତି । ଆମ ମାଣିକ ବିଶ୍ଵନାଥ ସ୍ମ ତି ନ୍ୟାସ ଦ୍ଵାରା ସେ ୨୦୦୧ ମସିହାରେ 
ପୁରସ୍କୃତ ଓ ସମ୍ମାନିତ ହୋଇଥ୍‌ଲେ । ଜଣେ ଅନ୍ତରଂଗ ବଂଧୁ ଭାବରେ ସେ ମୋର ଖୁବ 
ପ୍ରିୟ । କଲ୍ୟାଣମୟ ଶ୍ରୀ ଜଗନ୍ନାଥଙ୍କଠାରେ ତାଙ୍କର ଦୀର୍ଘ ନିରାମୟ ଓ ସାଫଲ୍ୟମଖ୍ତିତ 
ଜୀବନ ପାଇଁ ପ୍ରାର୍ଥନା କରୁଛି । 


୨୯୩୫, ଗୌରୀନଗର, ଭୁବନେଶ୍ବର ୫ 

। ପଲୁ‡ ପ୍ରଦୀଫ୍ଫ > କ୍ଷୀରୋଦ ଚନ୍ଦ୍ର 


ବର୍ଣ୍ଣମାଳାର ଶେଷ ଅକ୍ଷର 
ଡକ୍ସର ମହେଶ୍ବର ମହାନ୍ତି 


ସଂକୀର୍ଉନ ଚାଲିଥୂ୍‌ଲାବେଳେ, ମଝିରେ ମଝିରେ ତାଳ ଛିଣ୍ଡେ । ଟିକେ ବିରାମ ପାଇଁ 
ବାୟକ ନିଜର ହାତ ଦୁଇଟିକୁ ଆଣି ମୃଦଙ୍ଗ ଉପରେ ରଖିଦିଏ । ଝାଂଜବାଲାବି ଦୁଇହାତକୁ 
ଯୋଡ଼ି ବସିଯାନ୍ତି । ସଂକୀର୍ଭ୍ରନ ଶୁଣୁଥ୍ବା ଲୋକେ ଭାବନ୍ତି, ବୋଧହୁଏ ସଂକୀର୍ଉନ ସରିଗଲା । 
ଠିକ୍‌ ଏତିକିବେଳେ ଗାୟକ ପୁଣି ତା'ର ଗଳାକୁ ଲମ୍ବାଇ ଆଉ ଗୋଟିଏ ସୁର ଆରମ୍ଭ 
କରିଦିଏ । ଏଥର ବାୟକର ହାତ ତଳକୁ ଖସିଆସି ମୃଦଙ୍ଗରେ ତାଳ ଦିଏ ଓ ଝାଂଜବାଲା 
ଝାଂଜ ବଜେଇବା ଆରମ୍ଭ କରିଦିଅନ୍ତି । ପୂର୍ବପରି ସଂକୀର୍ଉନ ଚାଲେ । 

ସାହିତ୍ୟର ଧାରା ବି ଏହିପରି । ସଂକୀର୍ଉନର ତାଳ ଛିଣ୍ତିଲା ଭଳି ଗୋଟିଏ ଯୁଗର 
ସୁର ସରିଆସିଲାବେଳକୁ ଆଉ ଗୋଟିଏ ସର ଆରମ୍ଭ ହୋଇଯାଏ । ପୁଣି ଦଳେ ନୂଆ 
ସଂକୀର୍ଉନିଆ ବାହାରି ପଡ଼ନ୍ତି । ସେମାନେ ତାଙ୍କ ସୁରକୁ ଆଉ ଥୋଡ଼ାଏ ଦୂର ଘୋଷାରି 
ନିଅନ୍ତି । 

ଭଂଜଯୁଗର ତାଳ ଛିଶ୍ତିଲା ପରେ ଆରମ୍ଭ ହୋଇଗଲା ରାଧାନାଥ ଯୁଗର ତାଳ । 
ରାଧାନାଥ ଯୁଗର ତାଳ ଛିଶ୍ତିଗଲାଣି କୋଉକାଳୁ । ତା'ପରେ ବାହାରିଛନ୍ତି ଆଧୁନିକ” 
ଯୁଗର ସଂକୀର୍ଭନ ଦଳ । ବହୁବର୍ଷ ତଳେ ଏଇ ନୁଆ ସଂକୀର୍ରନିଆଙ୍କୁ ଲକ୍ଷ୍ୟ କରି କଲିକତାରୁ 
ବାହାରୁଥ୍‌ବା ଆସନ୍ତାକାଲି” ପତ୍ରିକାରେ ହାସ୍ୟରସ ସ୍ରଷ୍ଟା “ଫତୁରାନନ୍ଦ' ପରିହାସ କରି 
ଲେଖିଥୂଲେ- 

“ତାଳ ଲୟ ଯଦି ଯାଏ କଲିକତା 
ଭାବ ଯାଏ ପୁରୀ ଆଡ଼େ 

ସତକଥା, ଜୀବନ ଆଜି ଛନ୍ଦହୀନ ଓ ବେସୁରା ହୋଇଯାଇଛି । ଗୋଟାଏ ତାଜ 
ହିଶ୍ରିବା ପର୍ଯ୍ୟନ୍ତ ଏଇ ଧାରା ଚାଲୁରହିବ । ସେ ବିଷୟରେ ଅଧୁକ କିଛି ଏଠାରେ ଆଲୋଚନା 
କରିବା ପ୍ରାସଙ୍ଗିକ ନୁହେଁ । 

ଆମେ ଯେତେବେଳେ ଶିଶୁ ପାଠକମାନଙ୍କ ପାଇଁ “ମନପବନ” ଛାପୁଥୂଲୁ, ତା'ର 
ବାର୍ଷିକ ସଂଖ୍ୟାର ଶେଷପୃଷ୍ଠାରେ ସେ ବର୍ଷର ଲେଖକ, ଲେଖିକା ମାନଙ୍କର ଠିକଣା ସହିତ 

ଗୋଟିଏ ନାମ ତାଲିକା ପ୍ରକାଶ କରୁଥିଲୁ । ସେ ସମୟରେ କୌଣସି ପତ୍ର, ପତ୍ରିକାରେ 
ଲେଖା ଶେଷରେ ଲେଖକ, ଲେଖିକାଙ୍କର ଠିକଣା ଛପା ଯାଉ ନଥୁଲା । ଏବେ ତ ଠିକଣା 
ସହିତ ଟେଲିଫୋନ୍ଵ ନମ୍ବର ମଧ୍ୟ ଛପା ହେଲାଣି । କଟକ ଆକାଶବାଣୀ ଶିଶୁ ବିଭାଗର 
ବଡ଼ଭାଇ ନଦୀୟା ବିହାରୀ ମହାନ୍ତି ଏବଂ ଅପା ବୀଣାପାଣି ମହାନ୍ତି ଏଇ ବାର୍ଷିକ ସଂଖ୍ୟା 
‘ମନପବନ”ରୁ ଖଣ୍ଡିଏ ନିଶ୍ଚୟ ନେଇଯାଆନ୍ତି । ସେଥୁରେ ପ୍ରକାଶିତ ଜଣାଶୁଣା ଲେଖକ, 
ଲେଖିକାଙ୍କ ଠିକଣା ନେଇ, ସେମାନଙ୍କୁ ଆକାଶବାଣୀର ଶିଶୁ କାର୍ଯ୍ୟକ୍ରମରେ ଅଂଶଗ୍ରହଣ 
କରିବାକୁ ଡାକୁଥୁଲେ । ତେଣୁ ବାର୍ଷିକ ସଂଖ୍ୟାଟି ତାଙ୍କର ବହୁତ କାମରେ ଲାଗେ ବୋଲି 
କହନ୍ତି । ଅବଶ୍ୟ ଅଳ୍ପ କେଇଟି ବର୍ଷ ଏଇ ପରଂପରା ରଖିଲା ପରେ, ବନ୍ଦ କରିଦେଲୁ । ବନ୍ଦ 
କରିବାର ସେମିତି କିଛି ଗୋଟାଏ ନିର୍ଦ୍ଦିଷ୍ଟ କାରଣ ନାହିଁ । 

ଲେଖକ ତାଲିକାଟି ଆମେ ଅକ୍ଷର କ୍ରମରେ ଛାପୁଥୁଲୁ । ନାମଗୁଡ଼ିକ ଅ'ରୁ ଆରମ୍ଭ 
ହୋଇ “କ୍ଷ? ରେ ସରୁଥୂଲା । ଏଇ କ୍ରମରେ ଯେଉଁ ନାମଟି ଶେଷରେ ଛପା ହେଉଥଲା, ସେ 
ନାମଟି ହେଉଛି- କ୍ଷୀରୋଦ ଚନ୍ଦ୍ର ପୋଥାଳ । ମୋର ମନେଅଛି ‘କ୍ଷ? ଅକ୍ଷରରେ ଏଇ 
ଗୋଟିଏ ନାମ ଥୁଲା । ଥରେ ପୋଥାଳ ବାବୁ ଅଭିମାନ କରି କହିଲେ- “ଲେଖକ ତାଲିକାରେ 
ମୋ ନାଁ କ'ଣ ସବା ଶେଷରେ” ? ତାଙ୍କ ଅଭିମାନ ଯଥାର୍ଥ । କାରଣ ‘ମନପବନ” 
ପରିବାରର ସେ ଥୁଲେ ବଂଧୁ । ଜଣେ ନିୟମିତ ଲେଖକ । ଏଣୁ ପହିଲେ ତାଙ୍କ ମୁଣ୍ଡରେ 
ଚନ୍ଦନ ଟିପା ଲଗେଇ ତାଙ୍କୁ ନେଇ ଆଗଧାଡ଼ିରେ ବସେଇବା କଥା ! ତେବେ ଏଭଳି 
ବ୍ୟତିକ୍ରମ କାହିଁକି ? 

ମୁଁ ତାଙ୍କ ଅଭିମାନ ଦୂର କରିବା ପାଇଁ କହିଲି“ “ବଂଧୁବର, ଆପଣଙ୍କ ଠେଇଁ 
ସରିଗଲା ।” 

ପଚାରିଲେ- ‘କ'ଣ ସରିଗଲା ?” 

କହିଲି, ସୁର ସରିଗଲା, ତାଳ ଛିଣ୍ଡିଗଲା । ଏଣିକି ଆରମ୍ଭ ହେବ ନୂଆ ସୁର ଆଉ 
ନୂଆ ତାଳ ।”' ତାକୁ ତାଳ ନକହି ବରଂ ବେତାଳ କହିଲେ ଭଲ ହେବ । ଆପଣ ତାଳ 
ଯୁଗର ଶେଷ ଲେଖକ ।” 

କଥାର ତାପୂର୍ଯ୍ୟ ହେଉଛି“ ପୋଥାଳ ବାବୁଙ୍କ ପୂର୍ବ ଏବଂ ସମସାମୟିକ କାଳ 
ପର୍ଯ୍ୟନ୍ତ ଯେଉଁମାନେ ପିଲାଙ୍କ ପାଇଁ କବିତା ଲେଖୁଥୁଲେ, ସେମାନେ ସତର୍କ ଥୁଲେ ଛନ୍ଦ, 
ଉପଧା ଓ ଯତିପାତ ପ୍ରତି । ଏ ସବୁ ହେଉଛି ଶିଶୁ-କବିତାର ପ୍ରାଣ । ପଦ ଯୋଡ଼ି କବିତା 
ଲେଖିଦେଲେ, ତାକୁ କବିତା କୁହାଯାଇ ପାରିବ ନାହିଁ । କବିତାର ଲେଖକକୁ କବି ବୋଲି 
କୁହାଯାଇ ପାରିବ ନାହିଁ । କବିତାରେ କବିତ୍ଵ ଥ୍ବା ଦରକାର । କବିତ୍ଵ ହେଉଛି ଏକ କଳା । 
ନୃତ୍ୟ, ସଂଗୀତ ଭଳି ତାହା ଏଶ୍ଵରିକ । ଏହି ଏଶଵରିକ କଳାର ଅଧ୍କାରୀମାନେ ହିଁ କାଳାନ୍ତରରେ 
ବଞ୍ଚ ରହନ୍ତି । କ୍ଷୀରୋଦ ବାବୁ ସେଇ “କବିତ୍ଵୀ କଳାର ଅଧ୍ଵକାରୀ ଏବଂ ସଂଗୀତ କଳାର 


RE A ET, ୩୬ RRR TE TS EEC BEAK E TE TE EC EE A EAA NANA 


Digitized by srujanika@gmail.com 


ପଲ୍ଲୀ ପ୍ରଦ୍ବୀପ= କ୍ଷୀରୋଙ୍କ ଚନ୍ଦ୍ର 


ମଧ୍ଯ ଅଧ୍ଵକାରୀ | ତାଙ୍କ ସଂଗୀତରେ ଯେମିତି ଲାଳିତ୍ୟ ଅଛି, କବିତାରେ ସେମିତି ସାବଲୀଳତା 
ଅଛି । ସୌନ୍ଦର୍ଯ୍ୟ ଆଉ ସୌରଭ ଅଛି । 

ହିସାବ କଲେ ତାଙ୍କ ସହିତ ମୋର- ସଂପର୍କ ଦୀର୍ଘ ଚାଳିଶି ବର୍ଷରୁ ବେଶୀ । ଏଇ 
ଦୀର୍ଘ ସମୟ ମଧ୍ଧରେ ତାଙ୍କ ସଂପର୍କରେ ମୋର ଯାହା ଅନୁଭୂତି, ତାହାହିଁ ଲେଖୁଛି । 

ଆଜି ଓଡ଼ିଆ ଶିଶୁ ସାହିତ୍ୟର ପ୍ରଚାର ଓ ପ୍ରସାର ଆଶାତୀତ ଭାବେ ବୃଦ୍ଧି ପାଇଛି । 
ବହୁ ନବୀନ ଲେଖକ, ଲେଖିକା ଏ କ୍ଷେତ୍ରରେ ଯୋଗ ଦେଇଛନ୍ତି । ପ୍ରତିଦିନ ନୂଆ ନୂଆ 
ପୁସ୍ତକ ଆକର୍ଷଣୀୟ ରୂପରେ ପ୍ରକାଶ ପାଉଛି । ପତ୍ରିକାର ସଂଖ୍ୟା ତ ହିସାବ କରି ହେବ 
ନାହିଁ । ଲେଖକମାନଙ୍କ ତୁଳନାରେ ସଂପାଦକମାନଙ୍କର ସଂଖ୍ୟା ଅଧକ । କବିତା ପାଠ 
ପାଇଁ ସମୟ ଅଣ୍ଡ ନାହିଁ । କିନ୍ଧ କବିତ୍ଵର ସେଇ ଏଶ୍ଵରିକ କଳାଟିକୁ ଖୋଜିଲାବେଳେ ହତାଶ 
ହେବାକୁ ପଡୁଛି । ବହୁ ଲେଖକ ଉପଧା, ଯତିପାତ କଂଣ ଜାଣନ୍ତି ନାହିଁ । ଯେଉଁମାନେ 
ଜାଣନ୍ତି, ସେମାନଙ୍କର ଯୁକ୍ତି ହେଉଛି ¬ ଶିଶୁ କବିତାରେ କ'ଣ ଉପଧା ମିଳନ ନିହାତି ଦରକାର ? 
ଯୁକ୍ତି ମଧ୍ଯରୁ କିଛି ନିଷ୍ଠତ୍ତି ବାହାରିବ ନାହିଁ । ଏହା ହେଉଛି ବାସ୍ତବତା ଏବଂ ଅନୁଭୂତିର 
କଥା । ସାର, ସିମେଣ୍ଟ ଓ ସର୍ବଶିକ୍ଷା ଅଭିଯାନର ବିଜ୍ଞାପନ ତ କବିତାରେ ଲେଖାଯାଉଛି । 
କିଏ ଖୋଜି ଯାଉଛି ତା'ର କବିକୁ ? 

ଅନେକଦିନ ତଳେ ଓଡ଼ିଶା ମାଧ୍ଯମିକ ଶିକ୍ଷା ପରିଷଦ ଦ୍ଵାରା ୬ଷ୍ଠ ଶ୍ରେଣୀ ପାଇଁ 
ପ୍ରସ୍ତୁତ ସାହିତ୍ୟ ବହିର ପାଣ୍ଡୁଲିପି ଆସିଲା ସମୀକ୍ଷା କମିଟିକୁ । ସମୀକ୍ଷା କମିଟି ଖାଲି ହଁ 
ମାରିଲେ, ଛାପାଖାନାକୁ ଯିବ ଛପା ହେବା ପାଇଁ । କମିଟିରେ ଅୂଲେ- ରାମକୃଷ୍ଣ ନନ୍ଦ, 
ଗୋପାଳ ଚନ୍ଦ୍ର ମିଶ୍ର ଅସିତ କବି, ଆଉ ଜଣେ କିଏ ଏବଂ ସର୍ବକନିଷ୍ଠ ଭାବରେ ମୁଁ । 
ପାଣ୍ଡୁଲିପି ଖୋଲି ଦେଖାଗଲା, ସେଥ୍‌ରେ ଅଛି ଗୋଟିଏ ଆଧୁନିକ କବିତା । ମୁଁ ଆପତି 
କଲି । ଷଷ୍ଠ ଶ୍ରେଣୀରେ ଆଧୁନିକ କବିତା ରହିବ ନାହିଁ । ପାଣ୍ଡୁଲିପିଟି ଅନୁମୋଦନ ହୋଇପାରିଲା 
ନାହିଁ । ବୈଠକ ସ୍ଥଗିତ ରହିଲା । ପରବର୍ଭୀ ବୈଠକରେ ଲେଖକ ମଣ୍ଡଳିରୁ ପ୍ରତିନିଧତ୍ଵ 
କଲେ ଜଣେ ଆଧୁନିକ କବି ତଥା ଅଧ୍ୟାପକ । ସେ ବହୁ ତର୍କ କଲେ ଆଧୁନିକ କବିତା 
ସପକ୍ଷରେ । ଆଲୋଚନା ଯୋରଦାର ଚାଲିଲା । ମୁଁ ଅଡ଼ି ବସିଲି । ଆଧୁନିକ କବିତା 
କୌଣସି ଉପର କ୍ଲାସ୍‌ରେ ଦିଆଯାଉ । ଅନ୍ତତଃ ମାଇନର ଶ୍ରେଣୀର ପିଲାଙ୍କୁ ଏଥ୍‌ରୁ ବାଦ 
ଦିଆଯାଉ । ତାହାହିଁ ଶେଷରେ ନିଷ୍ପତ୍ତି ହେଲା । 

ଁମନପବନ” ପ୍ରକାଶ ପାଇଲା- ୧୯୬୩ ରେ । କ୍ଷୀରୋଦ ବାବୁ ଆମ ସାଂଗରେ 
ଆସି ମିଶିଲେ ପ୍ରାୟ ୧୯୬୭-୬୮ ବେଳକୁ । ସେ କବିତା ଲେଖୁଥୁଲେ । ତାଙ୍କ କବିତା 
'ମନପବନ” ରେ ନିୟମିତ ପ୍ରକାଶ ପାଉଥିଲା । ପାଠକମାନଙ୍କ ନିକଟରେ ଭାରି ଆଦର 
ତାଙ୍କ କବିତା ଗୁଡ଼ିକର । ମଝିରେ ମଝିରେ ତାଙ୍କ କବିତା ପ୍ରକାଶ ନ ପାଇଲେ, ପାଠକମାନଙ୍କର 
ଆପରଉି ଉଠେ । କେହି କେହି ପ୍ରଶ୍ନ କରନ୍ତି କ୍ଷୀରୋଦ ପୋଥାଳ ଆଉ ଲେଖୁ ନାହାନ୍ତି କି ? 

ଏହାର କାରଣ କ୍ଷୀରୋଦ ବାବୁଙ୍କ କବିତାରେ ପିଲାଠାରୁ ବୁଢ଼ାଯାଏ ସମସ୍ତଙ୍କ ପାଇଁ “ସ୍ାଦଂ 
ଭରି ରହିଥାଏ । 
କବିତାଟି ସରଳ ହେବ, ସାବଲୀଳ ହେବ, ସେଥୁରେ ସ୍ଵତଃସ୍ତର୍ଭତା ଥ୍ବ । ଯାହାକୁ 
ଇଂରାଜୀରେ କୁହାଯାଏ- Spontaneity ! ଆବୃଭି ସୁଖ ମଧ୍ଯ ରହିଥୂ୍‌ବ । ତା” ହେଲେ 
ସେଇଟି ଶିଶୁ ପାଇଁ ସୁଖ ପାଠ୍ୟ ହେବ ଏବଂ ତା'ର ମାନସପଟରେ ବଳେବଳେ ଛାପି 
ହୋଇଯିବ । ଶୈଶବରୁ ଉତ୍ତୀର୍ଣ୍ଣ ହୋଇଗଲା ପରେ ପରିଣତ ବୟସରେ ମଧ୍ଯ ତାହା ତା'ର 
ସ୍ମ ତିପଟରେ ଉଙ୍କି ମାରୁଥ୍‌ବ । 
କ୍ଷୀରୋଦ ବାବୁଙ୍କର ଗୋଟିଏ କବିତା ଥରେ ପ୍ରକାଶ ପାଇଥୁଲା-“କ”, 'ଖ”କୁ 
ନେଇ । ‘କଂ ଅକ୍ଷରଟି ସୁଗୋଲ, ସୁନ୍ଦର । ‘ଖ”ର ମୁଣ୍ଡଟି ଖାଇ । ଭିତରକୁ ପଶିଯାଇ 
ଦୁଇପଟେ ହାଡ଼ ବାହାରି ପଡ଼ିଛି । ଖ”ର ଚେହେରା କାହିଁକି ଏପରି ହେଲା ବୋଲି ପିଲାଙ୍କ 
ପାଇଁ କବିଙ୍କର ଏକ ମଜାଦାର କଳ୍ପନା । ‘କ”, ‘ଖ” ଦୁହେଁ ଦିନେ ନିଜନିଜର ସୁନ୍ଦର ପଣକୁ 
ନେଇ କଳିକଲେ । ପରସ୍ପରର ଗୋଇ ଖୋଳାଖୋଳି ହେଲେ । ଶେଷ ପରିଣତି ଏଇଆ- 
ହେଲା- 
ଏହାଶୁଣି “କଂ ରାଗେ ମୁହଁ କରି ରଂଗା 
ଧାଇଁ ଯାଇ ଧରିନେଲା ହାତେ ଏକ ଦୈଙ୍ଗା 
ବୁଲାଇ ‘ଖ” ତାଳୁରେ ପିଟିଦେଲା କଷି 
ସେଇଦିନୁ ` ଖ” ତାଳୁ ଯାଇଅଛି ପଶି ।”? 
ଏଇଟି ବେଶ୍‌ କୌତୃକପ୍ରଦ ପିଲାଙ୍କ ପାଇଁ । ‘ଖ” ଅକ୍ଷରଟିକୁ ଦେଖିଲା ମାତ୍ରେ 
ମନେପଡ଼ିଯିବ କବିତାଟି ଓ ସେଥୁରେ ନିହିତ ଥୁବା କାହାଣୀଟି ! ବିଜ୍ଞାନ ସତ୍ୟ ହେଲେ ମଧ୍ଷ 
ସେଥୁରେ ରସ ନଥାଏ । ରସ ଥାଏ କଳ୍ପନାରେ । ସେଇଥୁପାଇଁ ତ ସସାହାଡ଼ା ସୁନ୍ଦରୀ”, 
“ବୃଢ଼ୀ ଅସୁରୁଣୀ” କାହାଣୀର ପରିକଳ୍ପନା । ତାଙ୍କ କବିତାରେ ସ୍ଵତଃସ୍ତରଉତା ଓ ସାବଲୀଳତାର 
ଆଉ ଗୋଟିଏ ସୁନ୍ଦର ଉଦାହରଣ ହେଉଛି - ‘ଯାଉଥ୍ଲି ଥରେ ଝଙ୍କଡ଼' କବିତାଟି । କବିତା 
ଏକ ଘଟଣା ଉପରେ ଆଧାରିତ ହେଲେ ବି ସେଥୁରେ ମଜା ଅଛି, ନୀତିଶିକ୍ଷା ଅଛି, ପଠନ ଓ 
ଆବୃତ୍ତି ସୁଖ ମଧ୍ଯ ଅଛି । କବିତାଟିର ପ୍ରଥମ କେତୋଟି ପଦ ଏହିପରି- 
ଯାଉଥ୍ଲି ଥରେ ଝଙ୍କଡ଼ 
ବାଟରେ ଦେଖିଲି ଗଛରେ ବସିଛି 
ଗୋଟାଏ ଘନିଆ ମାଙ୍କଡ଼ ।। 
ଛତାଟିକି ତଳେ ଥୋଇଲି 
ଟେକାଟିଏ ସେଠି ଖୋଜି ହେଉ ହେଉ 
ପଥର ଟେଳାଟା ପାଇଲି । | 

ମାରିଦେଲି ଧରି ପଥର 
ମାଙ୍କଡ଼ ଦେହରେ ବାଜୁ କି ନ ବାଜୁ 
କିଏ ସମ୍ଭାଳୁଛ୍ଥି ଏଥର ? 
ଅଇଲା ସେ ମୋତେ ଗୋଡ଼େଇ 
କାମୁଡ଼ି, ରାମ୍ପୁଡ଼ି, ଧଇଲା ଯାବୋଡ଼ି 
ମୁଁଉକି ପାରୁଛି ଛଡ଼େଇ ? 
ପୋଥାଳ ବାବୁ ଶିଶୁ କବିତାରେ ବହୁ ପ୍ରକାର ପରୀକ୍ଷା ନିରୀକ୍ଷା କରିଛନ୍ତି । ସଫଳ 

ବି ହୋଇଛନ୍ତି । ତାଙ୍କର ଅଧୂକାଂଶ କବିତାରେ ଗତାନୁଗତିକ ବାହାରେ ଗୋଟିଏ ସ୍ଵତନ୍ତ୍ର 
ଶୈଳୀର ସ୍ପର୍ଶ ଅନୁଭବ କରିହୋଇଥାଏ ! ‘ଆମରି ଗୀର ଦନେଇ ଦାସ” କବିତାରେ ନିଖୁଣ 
ଉପଧା ମିଳନ ସହିତ ଶ,ଷ, ସ ଏଇ ତିନୋଟି ଅକ୍ଷରକୁ ପ୍ରାନ୍ତ ଅନୁପ୍ରାସ ଭାବରେ ବ୍ୟବହାର 
କରାଯାଇଛି । ଯଥା- 

ଆମରି ଗାଆଁର ଦନେଇ ଦାସ 

ଦଶମାଣ ଜମି ତାହାର ଚାଷ । | 

ହୋଇଲାଣି ତାକୁ ଅଶୀ ବରଷ 

ବୃଦ୍ଧିଟି ତାହାର ଭାରି ସରସ ।। 

ବୁଢ଼ା ବୟସରେ ତା”ର ସାହସ 

ଶୁଣିଲେ, ତୁମକୁ ମାଡ଼ିବ ହସ ।। 

ରଥ ଯାତରାକୁ ଏଇ ବରଷ 

ବାହାରିଲା ବୁଢ଼ା ହୋଇ ହରଷ । ! ଇତ୍ୟାଦି... 

ଏଇ ଶୈଳୀରେ ଆଉ ଗୋଟିଏ କବିତା ହେଉଛି-“ଦନେଇ ବୁଢ଼ାର ହଡ଼ା' ବେଶ୍‌ 

ମଜାଦାର, ଶିଶୁ ସୁଲଭ ଏବଂ ସୁପାଠ୍ୟ ମଧ୍ଯ । କବିତାରେ ଏଭଳି କସରତ ଆଉ ଏବେ 
ଆଖିରେ ପଡ଼ୁନାହିଁ । ସେହିପରି ଗାନ୍ଧି ଜନ୍ମ ଶତବାର୍ଷିକୀ ଉପଲକ୍ଷେ ଗାନ୍ଧିଙ୍କ ଉଦ୍ଦେଶ୍ୟରେ 
ତାଙ୍କର କବିତାଟିଏ- 

ନେତା ପରି ସିଏ ନେତାଟି 

କହୁଥ୍‌ଲେ ସତ କଥାଟି 

ତାଙ୍କରି କଥାରେ ବଥାଇ ଉଠିଲା 

ଗୋରା ବଣିକଙ୍କ ମଥାଟି ।। 

ନେତା ପରି ସିଏ ନେତାଟି 

ନିତି କାଟୁଥୁଲେ ସୂତାଟି । 


NC ERR 

କୁଟି ଖାଇ, କାଟି ପିଛି ଏ ଦେଶରେ 
ଆଣିଦେଲେ ସ୍ଵାଧୀନତାଟି ।। 
ନେତା ପରି ସିଏ ନେତାଟି 
ଆମରି ଜାତିର ପିତାଟି । 
ଆସ ଆମେ ଆଜି ଗାଇବା ତାଙ୍କରି 
ଗୁଣ, ଗଉରବ ଗାଥାଟି ।। 
ଗାନ୍ଧିଜୀଙ୍କ ନୀତି ଓ ଆଦର୍ଶ ଉପରେ ସରଳ ସାବଲୀଳ ଭାଷାରେ ଲିଖିତ ଇଏ ଏକ 
ସରସ ସୁନ୍ଦର କବିତା । ଶିକ୍ଷାପ୍ରଦ ମଧ୍ଯ । କବି କ୍ଷୀରୋଦ ଚନ୍ଦ୍ରଙ୍କ କବିତାବଳୀର ବୈଶିଷ୍ଟ୍ୟ 
ହେଲା-ସେଗୁଡ଼ିକ ମନୋରଂଜନଧର୍ମୀ ଓ ଶିକ୍ଷାପ୍ରଦ । ଏହାଛଡ଼ା ସେ ପ୍ରାକୃତିକ ଦୃଶ୍ଯ, 
ପଲ୍ଲୀଚିତ୍ର ସମ୍ବଳିତ, ଯାନିଯାତ, ପର୍ବପର୍ବାଣୀ ଓ ନୀତିଶିକ୍ଷାମୂଳକ ବହୁ କବିତା ରଚନା କରି 
ଆମ ବାଣୀଭଞଣ୍ଡାରକୁ ସମୃଦ୍ଧ କରିଛନ୍ତି । ସେ ଏକାଧାରାରେ କବି, ଗାଳ୍ଧିକ, ଗୀତିକାର ଓ 
ସଂଗୀତକାର ଭାବରେ ସୁପରିଚିତ । ଜଣେ ବଂଧୁବସ୍ଚଳ ଭାବରେ ସେ ସମସ୍ତଙ୍କୁ ତାଙ୍କ 
ମଧୁରକଥା ଓ ସୁନ୍ଦର ବ୍ୟବହାରରେ ବାନ୍ଧି ରଖିପାରନ୍ତି । ବାସ୍ତବିକ ତାଙ୍କ ପରି ଜଣେ 
ଅମାୟିକ, ନିଷ୍କପଟ ଓ ଅହଂକାରଶୂନ୍ୟ ବ୍ୟକ୍ତିତ୍ଵ ଆଜିକାଲି ମିଳିବା କଷ୍ଟକର । 
ସଂପ୍ରତି ପରିଣତ ବୟସରେ, ଭଗ୍ନସ୍ଵାସ୍ଥ୍ୟ ନେଇ ମଧ୍ଯ ସେ ନିଜର ସାହିତ୍ୟ ସାଧନା 
ଅବ୍ୟାହତ ରଖିଛନ୍ତି । ସେଇ ନିଷ୍ଠାପର ଓ ନିରବଚ୍ଛିନ୍ନ ସାରସ୍ଵତ ସାଧକ ବଂଧୁ କ୍ଷୀରୋଦ 
ବାବୁଙ୍କ ୭୦ ତମ ଜୟନ୍ତୀରେ ମୁଁ ତାଙ୍କର ଦୀର୍ଘ, ନିରାମୟ ଜୀବନ କାମନା କରୁଛି ଓ ମୋର 
ସଶ୍ରଦ୍ଧ ଅଭିନନ୍ଦନ ଜଣାଉଛି । 


କେନ୍ଦୁଝର କଲୋନୀ 
ତୁଳସୀପୁର, କଟକ- ୮ 

ଅନୁଜ ପ୍ରତିମ କ୍ଷୀରୋଦ ଚନ୍ଦ୍ର 
ଯଦୁନାଥ ଦାଶ ମହାପାତ୍ର 


ବୟସରେ ମୋଂଠୁଁ ପ୍ରାୟ ଦଶବର୍ଷ ସାନ ଥୁବା ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ 
ଶିଶୁସାହିତ୍ୟ ଓ ଗୀତିକବିତା କ୍ଷେତ୍ରରେ ଜଣେ ପ୍ରତିଷ୍ଠିତ ବ୍ୟକ୍ତି । ୧୯୬୫ ମସିହାରୁ ସେ 
ମାତୃଭୂମି” ସହିତ ସଂପୃକ୍ତ ଥଲେ । ସେ ସମୟରେ ମୁଁ “ମାତୃଭୂମି' ଓ “ସହକାର ପତ୍ରିକାରେ 
ନିୟମିତ ଭାବରେ ଲେଖୁଥ୍‌ଲି । “ମାତୃଭୂମି” ଓ ‘ସହକାର ର ପ୍ରାଣ ପ୍ରତିଷ୍ଠାତା ବାଳକୃଷ୍ଣ 
କରଙ୍କର ତା ୫.୮.୧୯୫୭ ତାରିଖରେ ମହାପ୍ରୟାଣ ହେବା ପରେ ତାଙ୍କର ସୁଯୋଗ୍ୟ 
ଦାୟାଦ ବିଚିତ୍ରାନନ୍ଦ କର ପତ୍ରିକା ସଂପାଦନାର ଦାୟିତ୍ଵ ନେଇଥ୍‌ଲେ । ବିଚିତ୍ରାନନ୍ଦ ବାବୁ 
ମୋର ଜଣେ ଘନିଷ୍ଠ ବଂଧୁ ଥଲେ । ବାଳକୃଷ୍ଣ ମାର୍ଗରେ ଥବା ତାଙ୍କ ବାସଭବନ ତଥା 
ପତ୍ରିକା କାର୍ଯ୍ୟାଳୟକୁ ମୁଁ ବହୁବାର ଯାଉଥ୍‌ଲି । ବିଚିତ୍ରାନନ୍ଦ ବାବୁଙ୍କ ଧର୍ମପନ୍ଧୀ ରମା କରଙ୍କ 
ସହ ମୋର ପରିଚୟ ହୋଇଥଲା । ସେହି ସମୟରେ କ୍ଷୀରୋଦବାବୁଙ୍କ ସହ ମୋର ସାକ୍ଷାତ 
ପରିଚୟ ହେଲା । 

୧୯୭୫ ମସିହାରେ ଘଟିଥ୍‌ବା ଏକ ଘଟଣା ଆଜି ବି ମୋ ସ୍ମ ତି ପଟରେ ଜୀବନ୍ତ 
ହୋଇ ରହିଛି । ସେତେବେଳେ ନନ୍ଦିନୀ ଶତପଥୀଙ୍କ ମନ୍ତ୍ରୀମଣ୍ଡଳରେ ମୁଁ ଶିକ୍ଷା, ସଂସ୍କୃତି ଓ 
ଯୁବସେବା ବିଭାଗର ମନ୍ତ୍ରୀ ଅଲି । ସଂସ୍କୃତି ବିଭାଗର ମନ୍ତ୍ରୀ ଥାଇ ମୁଁ ତିନି ଏକାଡ଼େମୀ ଯଥା 
ଓଡ଼ିଶା ସାହିତ୍ୟ ଏକାଡ଼େମୀ, ଓଡ଼ିଶା ସଂଗୀତ ନାଟକ ଏକାଡ଼େମୀ, ଓଡ଼ିଶା ଲଳିତ କଳା 
ଏକାଡ଼େମୀର ସଭାପତି ଥଲି । ବିଭିନ୍ନ ବିଭାଗର ଲେଖକ ଲେଖିକାଙ୍କୁ ସାହିତ୍ୟ ଏକାଡ଼େମୀ 
ପୁରସ୍କାର ଓ ସମ୍ମାନ ଦିଆଯାଉଥାଏ । ସେ ବର୍ଷ ମଧ୍ଯ ପୁରସ୍କାର ପାଇଁ ଯୋଗ୍ୟ ବିବେଚିତ 
ହୋଇଥବା ବ୍ୟଗ୍ତିମାନଙ୍କର ନାମ ପ୍ରକାଶନ ପାଇଁ ଖବର କାଗଜ ମାନଙ୍କୁ ପଠାଇ ଦିଆଯାଇଥାଏ । 
ଦିନେ କ୍ଷୀରୋଦ ବାବୁ ମୋ ପାଖକୁ ଆସି, ମୋତେ ଗୋଟିଏ ଦରଖୀସ୍ତ ଦେଲେ । ମୁଁ ତାକୁ 
ପଢ଼ିଲି । ସେ ଲେଖିଥୂଲେ, ସାହିତ୍ୟର ବିଭିନ୍ନ ବିଭାଗ ପାଇଁ ସାହିତ୍ୟ ଏକାଡ଼େମୀ ପୁରସ୍କାର 
ଦିଆଯାଉଛି । ମାତ୍ର ଶିଶୁ ସାହିତ୍ୟ ପାଇଁ ଦିଆଯାଉନାହିଁ । ପ୍ରତିବର୍ଷ ଶିଶୁ ସାହିତ୍ୟ ପାଇଁ ମଧ୍ଯ 
ଏକାଡ଼େମୀ ପୁରସ୍କାର ରଖାଯାଉ । 

ମୁଁ ଦରଖାସ୍ତଟି ପଢ଼ି ତାଙ୍କୁ କହିଲି ଭଲ କଥାଟିଏ ଲେଖିଛନ୍ତି କ୍ଷୀରୋଦ ବାବର; 
ଆପଣଙ୍କର ଏ ଦାବି ଯଥାର୍ଥ । ଏହାକୁ ନିଶ୍ଚୟ କାର୍ଯ୍ୟକାରୀ କରାଯିବ ।” 

ମୁଁ ଦରଖାସ୍ତରେ ଦସ୍ତଖତ କରି ତାଙ୍କ ହାତକୁ ବଢ଼ାଇ ଦେଇ କହିଲି“ ଦରଖାସ୍ତଟି 
ନେଇ ସେକ୍ରେଟେରୀଙ୍କୁ ଦେଇ ଆଗାମୀ ବୈଠକରେ ଆଲୋଚନା ପାଇଁ କାର୍ଯ୍ୟସୂଚୀରେ 
ରଖିବାକୁ କହିବେ ।” 

ସେତେବେଳେ ଆକାଶବାଣୀ କେନ୍ଦ୍ରରୁ ଡେପୁଟେସନ୍୍‌ରେ ଆସି ନାଟ୍ଯକାର 
ମନୋରଂଜନ ଦାସ ସାହିତ୍ୟ ଏକାଡ଼େମୀର ସଂପାଦକ ଥୂଲେ । ସାହିତ୍ୟ ଏକାଡ଼େମୀର 
ପରବର୍ଭୀ ବୈଠକରେ କ୍ଷୀରୋଦ ବାବୁଙ୍କ ପ୍ରସ୍ତାବଟି ସର୍ବସମ୍ମତି କ୍ରମେ ଗୃହୀତ ହୋଇଥଲା | 
୧୯୭୬ ମସିହାଠାରୁ ପ୍ରତିବର୍ଷ ଶିଶୁ ସାହିତ୍ୟ ପାଇଁ ଏକାଡ଼େମୀ ପୁରସ୍କାର ଦିଆଯାଉଛି । 
ଏହା କ୍ଷୀରୋଦ ବାବୁଙ୍କ ପାଇଁ ସମ୍ଭବ ହୋଇଥୂଲା ! ୧୯୮୬ ମସିହାରେ ମୁଁ ପୁନର୍ବାର ମନ୍ତ୍ରୀ 
ଥୁବାବେଳେ ତାଙ୍କ ଲିଖିତ ଶିଶୁ ସାହିତ୍ୟ ବହି “ମନହୁଏ ମୋର ହେବାକୁ ମୀନା” ସାହିତ୍ୟ 
ଏକାଡ଼େମୀ ପୁରସ୍କାର ପାଇଥୁଲା । କ୍ଷୀରୋଦବାବୁ ସଚିବାଳୟକୁ ଆସି ସେ ବହି ଖଣଶ୍ତିଏ 
ମୋତେ ଉପହାର ଦେଇଥୁଲେ । ମୁଁ ପୂର୍ବକଥାକୁ ସ୍ମରଣ କରି ହସିହସି ତାଙ୍କୁ କହିଥୂଲି- 
“ଯାଂ' ହେଉ କ୍ଷୀରୋଦ ବାବୁ, ଆପଣ ତ ଗଛ ଲଗେଇଥୂଲେ, ସେହି ଗଛର ଫଳ ଏବେ 
ଖାଇଲେ ।” 

କ୍ଷୀରୋଦ ବାବୁ କେବଳ ଜଣେ ଶିଶୁ ସାହିତ୍ୟିକ ନୃହନ୍ତି । ଜଣେ ସଫଳ ଗୀତିକାର 
ମଧ୍ଯ । ୧୯୮୦ ମସିହାରେ ମୁଁ ଆକାଶବାଣୀ କଟକ କେନ୍ଦ୍ରର ଜଣେ ଗୀତିକାର ଭାବରେ 
ସ୍ବୀକୃତି ପାଇଥ୍‌ଲି । କିନ୍ତୁ ଏହାର ଦଶବର୍ଷ ପୂର୍ବରୁ ସେ ଗୀତିକାର ଭାବେ ସ୍ଵୀକୃତି ପାଇଥୂଲେ । 
ବାଲ୍ୟାବସ୍ଥାରୁ ମା” ଓ ବାପାଙ୍କୁ ହରାଇ ସେ ଉଚ୍ଚଶିକ୍ଷାରୁ ବଂଚିତ ହୋଇଥୂଲେ | ତାହା ସତ୍ତ୍ବେ 
ନିଜର ଅତୃଟ ମନୋବଳ ପାଇଁ ସାହିତ୍ୟ ସାଧନା କ୍ଷେତ୍ରରେ ସେ ଆଜି ବହୁ ପୁରସ୍କାର ଓ 
ସମ୍ମାନର ଅଧୂକାରୀ ହୋଇଛନ୍ତି । 

ସେ ଜଣେ ସଂଗୀତଞ୍ଚ, ସୁବକ୍ତା ଓ ସୁସଂଗଠକ । ବିଭିନ୍ନ ସାଂସ୍କୃତିକ ଅନୁଷ୍ଠାନ ସହ 
ସେ ମଧ୍ୟ ସଂପୃକ୍ତ । ଶିଶୁ ସାହିତ୍ୟ ଆକାଶରେ ସେ ଏକ ଉନ୍ଜମଳ ନକ୍ଷତ୍ର ସଦୃଶ । ଭଗବାନ 
ତାଙ୍କର ସାଧନାପଥଅକୁ ଆହୁରି କୁସୁମିତ କରନ୍ତୁ । 


୩୯, ଭି.ଆଇ.ପି. କଲୋନୀ 
ଭୁବନେଶ୍ବର 

ଶିଶୁ-ସାହିତ୍ୟର ଯଶସ୍ବୀସ୍ରଷ୍ଟା କ୍ଷୀରୋଦ ପୋଥାଳ 
ଡକ୍ସର ଜ୍ୟୋତିର୍ମୟୀ ମହାନ୍ତି 


ସଂପ୍ରତି ଏକ ସ୍ଵର୍ଣ୍ଣଯୁଗର ଦ୍ଵାରଦେଶରେ ଦଣ୍ଡାୟମାନ ଆଜିର ଓଡ଼ିଆ ଶିଶୁସାହିତ୍ୟ । 
ଏକଦା ଅବହେଳିତ ଥୁବା ଏଇ ଶିଶୁସାହିତ୍ୟକୁ ନାନାମତେ ରବ୍ଧିମନ୍ତ୍ର କରିବା ପାଇଁ ବହୁ 
ଲେଖକ, ଲେଖିକା, ଗବେଷକ, ଗବେଷିକାମାନେ ଆଗେଇ ଆସିଲେଣି | ଯେଉଁ କେତେଜଣ 
ସଫଳ ସ୍ରଷ୍ଟା ସେମାନଙ୍କ ଅଜସ୍ରସ୍ରାବୀ ଲେଖନୀ ଚଳାଇ ଆଜି ଶିଶୁ ସାହିତ୍ୟକୁ ଏପରି 
ସ୍ଥାନରେ ପହଞ୍ଚାଇଛନ୍ତି, ସେମାନଙ୍କ ମଧ୍ୟରେ ଯଶସ୍ବୀ ସ୍ରଷ୍ଟା କ୍ଷୀରୋଦ ଚନ୍ଦ୍ର ପୋଥାଳ ଅଗ୍ରଗଣ୍ୟ । 
ଦୀର୍ଘ ଅର୍ଵଶତାବ୍ଦୀ ଧରି ତାଙ୍କ ଲେଖନୀ ନିଃସୃତ ଶିଶୁ-ସାହିତ୍ୟ ଜଡ଼ାଇ ରଖିଛି ଓଡ଼ିଶାର 
ଅଗଣିତ ଶିଶୁ-ମାନସକୁ । ସରସ, ସୁନ୍ଦର, ସାବଲୀଳ କବିତା ଓ ଗନ୍ପଧମାନ ସେ ସୃଷ୍ଟିକରି 
ଚାଲିଛନ୍ତି ଏଯାବତ । ଏପରି ଏକ ମହାନ୍‌ ସ୍ରଷ୍ଟାଙ୍କର ଅବଦାନକୁ ମୋର ଏଇ କ୍ଷୁଦ୍ର ଲେଖନୀ 
ବର୍ଣ୍ଣନା ପାଇଁ ଅସମର୍ଥ ! 

ଗୋପପୁରର “ କଳ୍ପବଟ” । ମନକୁ ଫେରାଇନିଏ ଦ୍ଵାପର ଯୁଗକୁ । ଏପଟେ ମଥୁରା, 
ସେପଟେ ଗୋପପୁର । ମଝିରେ ପ୍ରବହମାନ ଫେନିଳ ଜଳଭରା ଯମୁନା | ମାତ୍ର ଏ ଗୋପପୁର 
କଳିଯୁଗର । ଯିଏ କି ବର୍ଷିୟାନ ଶିଶୁ-ସାହିତ୍ୟିକ କ୍ଷୀରୋଦ ଚନ୍ଦ୍ର ପୋଥାଳଙ୍କ ଜନ୍ମସ୍ଥାନ । 
ଯାହାର ମାଟି, ପାଣି, ପବନ ଗଢ଼ିଥଲା ତାଙ୍କ ଶୈଶବକୁ, ବାଲ୍ୟକାଳକୁ ଆଉ ପରିପୁଷ୍ଟ 
କରାଇଥୂଲା ଯୌବନକୁ । ହାତରେ ଧରାଇଥୂଲା ଲେଖନୀ, ଆଉ ସେ ଲେଖନାରୁ ସୃଷ୍ଟି 
ହୋଇଥୁଲା- 

ଗାଁ, ଗୋଡ଼ିମାଟି, ପାଣି, ପବନରେ 
ଗଢ଼ା ମୋ ଦେହଟି ଯତନେ, 
କେତେ ଦୁଃଖ, ସୁଖ, ସହିଛି ସେଇଠି 
ସହୁଥବି ସାରା ଜୀବନେ । 

ଗାଁର କାନ୍ତକମନୀୟ ସବୁଜ ଶୋଭାକୁ ନେଇ ତାଙ୍କ ସୃଷ୍ଟ “ଗୀ ମାଟି ମୋର ହସେରେ' 
( ୧୯୭୦) ଏକ ସୁଖପାଠ୍ୟ କବିତା ପୁସ୍ତକ । 

ସେହି ସୁଦୂର ଶୈଶବରୁ ମା, ବାପାଙ୍କୁ ହରାଇ ପ୍ରତିକୂଳ ପରିସ୍ଥିତିରେ ବାହି ଚାଲିଥୂଲେ 


PN 


ତାଙ୍କ ଜୀବନ ହକ | ପ୍ରତିକୂଳ ପରିସ୍ଥିତି ମନ୍୍ରର କରିଦେଲା ତାଙ୍କ ଜୀବନ ନୌକାକୁ । 
C4 ୪୩ 

ବଂଚିତ କରିଦେଲା ତାଙ୍କୁ ଉଚ୍ଚଶିକ୍ଷାରୁ । ହେଲେ ହାରି ନଥ୍‌ଲେ ସେ । ସବୁ ଦୁଃଖକୁ ଭୁଲିବା 
ପାଇଁ ଲେଖନୀ ହେଲା ତାଙ୍କର ସାଥୀ । ନିଜର ସୃଷ୍ଟି ଭିତରେ ବୁଡ଼ି ରହିଲେ ସ୍ରଷ୍ଟା । ଦୂରେଇ 
ଗଲା ଘାତ, ପ୍ରତିଘାତ, ଅନ୍ଧାର ଭିତରେ ଦେଖାଗଲା ଆଲୋକର ପଥ । ସାଥୀ ହେଲା 
ଲେଖନୀ । ଝରିପଡ଼ିଲା ସୁନ୍ଦର ସୁନ୍ଦର କବିତା ରାଶି । 
କାଉ, କୋଇଲିଏ ଡାକ ଦେଲେଣି ଯେ 
ରାତିଟା ଗଲାଣି ପାହି, 
ଶିରିଶିରି ହୋଇ କାଲୁଆ ବାଆଲୋ 
ଥିରି ଥ୍ରି ଯାଏ ବହି । 
(ସୁନ୍ଦର ସକାଳ ) 

୧୯୭୦ ମସିହା, ଯେଉଁ ସମୟରେ କି ଶିଶୁ -ସାହିତ୍ୟିକମାନଙ୍କ ସଂଖ୍ୟା ଆଙ୍ଗୁଠିରେ 
ଗଣି ହେଉଥଲା, ସେ ସମୟରେ କ୍ଷୀରୋଦଙ୍କ ସୁନ୍ଦର, ସାବଲୀଳ ଶିଶୁ ମନଲାଖି କବିତା 
ପଂକ୍ତି ଜାତୀୟ କବି ବୀରକିଶୋରଙ୍କ ମନକୁ ଛୁଇଁଥ୍ଲା ବୋଲି ସେ ଏହି ପୁସ୍ତକରେ ମତାମତ 
ଦେଇଥୁୂଲେ । 

ଫ୍ରଲ ଫୁଟିଲା ଆଉ ବାସ ଚହଟିଲା ଦିଗ, ବିଦିଗକୁ । ସେ ବାସ ସଂଚରି ଗଲା 
କଟକ ଆକାଶବାଣୀ କେନ୍ଦ୍ରକୁ । ସୁନ୍ଦର ସୁନ୍ଦର ଗୀତ ରଚନାର ସ୍ଵୀକୃତି ସ୍ଵରୂପ ସେ କଟକ 
ଆକାଶବାଣୀର ଗୀତିକାର ହେଲେ । ତାଙ୍କ ପରିସର ହେଲା ପରିବ୍ୟାପ୍ତ । ଝରିଗଲା ରାଶି 
ରାଶି ଗୀତି କବିତା । 

ମୁରୁକି ହସିଲା ମଲ୍ଲୀ ଫ୍ୁଲଟିଲୋ 

ଧୋବ ଫରଫର ହୋଇ 
ଚଇତି ପବନେ ମହମହ ତାର 

ବାସ ଦେଲା ମହକାଇ । 


ଚଇତି ପବନରେ ମନଲ୍ଲୀଫ୍ରଲର ମହମହ ବାସ ପରି ତାଙ୍କ କବିତାର ବାସ ସଂଚରିଗଲା । 
ତାଙ୍କ ଦୀର୍ଘ ପଚିଶି ବର୍ଷ ବ୍ୟାପି ସାଧନାର ଫଳସ୍ବରୂପ ଜନ୍ମନେଲା  ଅକଲମକଲ ଟକଲ 
ଟିଆ”, 'ହସ ପସରା, “ କ୍ଷୀରୋଦ ଚନ୍ଦ୍ର ସଂଗୀତାବଳୀ”, ‘ମନହୁଏ ମୋର ହେବାକୁ ମୀନା', 
ଂଗାପରୋରାପ” ଇତ୍ୟାଦି ଅନେକ ପୁସ୍ତକମାନ । କବିଚନ୍ଦ୍ର କାଳିଚରଣ ପଟ୍ଟନାୟକଙ୍କ ଠାରୁ 
ଆରମ୍ଭ କରି ତତ୍କାଳୀନ ମୁଖ୍ଯମନ୍ତ୍ରୀ ତଥା ସୁ-ସାହିତ୍ଯିକ ଜାନକୀ ବଲୁଲଭ ପଟ୍ଟନାୟକ 
ଖ୍ୟାତନାମା ଶିକ୍ଷାବିତ୍ଵ ଓ ସାହିତ୍ୟିକ ଶତୃଘ୍ରନାଥ ତାଙ୍କ କବିତା ପାଠକରି ସୁଚିନ୍ତିତ ମତବ୍ୟକ୍ତ 
କରିଛନ୍ତି । ତାଙ୍କ ଗନ୍ପ ତୁଳନାରେ କବିତା ସୃଷ୍ଟି ହୋଇଛି ଅଧକ ଆଉ ଅଧୁକ ପାଠକୀୟ 


ଶ୍ରଦ୍ଧା ମଧ୍ଯ ଲାଭ କରିଛି । ଏହାର କାରଣ କବିତା ଗୁଡ଼ିକର ଭାଷା ଖୁବ ସରଳ, ତରଳ ଆଉ 

ପଲ ପ୍ରଦୀପ କ୍ଷୀରୋପ୍ ଚନ୍ଦ୍ର 


ଛଳଛଳ । ଆଉ ବାସ୍ତବଧର୍ମୀ । ପଶୁ, ପକ୍ଷୀଙ୍କୁ ନେଇ କେଉଁଠି କବିତା ରଚନା କରିଛନ୍ତି ତ 
ଯଥା- 

“ନିଘୋଡ଼ ନିଦେ ଶୋଇଚି ଟିପ 

ଡେଇଁ ଡେଇଁ କା ଖୁପୁରୁ ଖୁପୁ । 

ଚୁଟିଆ ମୂଷା କହିଲା ଯାଇ, 

ତାହାରି କାନେ ଚୃପୁଉ ଚୁପଲ । 


ଆଉ କେଉଁଠି ଖେଳାଇଛନ୍ତି ହସର ଲହରୀ 


ଆମରି ଗୀ ଦନେଇ ଦାସ, ଦଶମାଣ ଜମି ତାହାର ଚାଷ, ହୋଇଲାଣି ତାକୁ ଅଶୀ 
ବରଷ, ବବ୍ଧିଟି ତାହାର ଭାରି ସରସ । ତାଙ୍କର ଏହିପରି ରାଶିରାଶି କବିତାରେ ସେ ଭାବନାମୟ, 
କଡ୍ଜନାବିଳାସୀ ପ୍ରାଣୀ ଶିଶୁର ମନକୁ ନିବିଡ଼ ଭାବେ ସ୍ପର୍ଶ କରିଯାଇଛନ୍ତି ଆଉ ଫ୍ରଟାଇଛନ୍ତି 
ତାଙ୍କ ମୁହଁର ଭାଷାକୁ ଯାହା କବିତା ଗୁଡ଼ିକୁ ପ୍ରାଶସ୍ପର୍ଶୀ ଓ ବାସ୍ତବଧର୍ମୀ କରିଛି । ଏଥ୍‌ସହ 
ତାଙ୍କର କିଛି ଶିକ୍ଷଣୀୟ କବିତା ମଧ୍ୟ ଅଛି, ଯାହା ଶିଶୁର ଚରିତ୍ରଗଠନ ସହ ନୈତିକତା 
ବୃଦ୍ଧିରେ ସହାୟକ ହୁଏ “କିଏ ସେଇ” କବିତାରେ 
ମନ ଥୂର କରି ଯେବେ କରୁଥ୍‌ବୁ କାମ, 
ତେବେ ଯାଇ ଦୁନିଆରେ ଅରଜିବୁ ନାମ । 
ସୀମ୍ପୃତିକ ପରିସ୍ଥିତିକୁ ନେଇ କିଛି କବିତା ମଧ୍ୟ ଫୁଟି ଉଠିଛି ତାଙ୍କ ଲେଖନୀ ମୁନରେ । 
୧୯୮୦ ମସିହାରେ ପାଳିତ ହୋଇଥୁବା ଓଡ଼ିଆ ନାଟକର ଜନ୍ମଗତବାର୍ଷିକୀ ଉପଲକ୍ଷେ 
ତାଙ୍କ ଲିଖିତ - 
ନାଚରୁ ସିନେମା ହୋଇଲାରେ 
ମଞ୍ଚ ନୂଆରୂପ ପାଇଲାରେ 
ଶହେ ବରଷର ଇତିହାସ ଦେଖ 
କିଏ ସେ ପଛକୁ ପଇଲାରେ । 
ଏମିତିତ ଲେଖି ବସିଲେ ଅନେକ ହେବ । ଏବେ ତାଙ୍କ କୃତ ଶିଶୁଗଳ୍ପ ଉପରେ କିଛି 
ଆଲୋପାତ କରିବା । ମଣିଷପଣିଆ ଆଜିର ସମାଜରୁ ହଜିଯାଇଛି । ହେଲେ ଏହି ମୂଲ୍ୟବାନ 
ପଦାର୍ଥଟି କ'ଣ ତା” ସେ ଶିଶୁ, କିଶୋରମାନଙ୍କୁ ଚିହ୍ନାଇ ଦେଇଛନ୍ତି ତାଙ୍କ ମନିବ୍ୟାଗ 
ମିଳିଛି” ଗଳ୍ସଟିରେ । ଆଧୁନିକ ସମାଜରୁ ହଜିଯାଇଥୁ୍‌ବା ଖାଦ୍ୟ ‘କୋଳଥ ଡାଲି ପ୍ରଭୂତିକୁ 
‘ପେଟୁଆ ବାବା' ଗପ ମାଧ୍ୟମରେ ଖୁବ ସୁନ୍ଦର ଭାବେ ବର୍ଣ୍ଣନା କରିଛନ୍ତି ସେ । ତାଙ୍କ 
ରଚିତ ସମସ୍ତ ଗପ ପ୍ରାୟ ନୀତିଶିକ୍ଷାମୂଳକ । 


RL ୪8 

ଜ୍ରୀବନ ସହ ସଂପୃକ୍ତ ଜୀବିକା । ତାକୁ ଅନ୍ନେଷଣ କରିବାକୁ ହେବ । ଏଥୂପାଇଁ ସେ 
ଯୋଗ ଦେଇଥୁଲେ ମାଡୃଭୂମି ପ୍ରେସ୍‌ରେ । ସେ ସମୟରେ ମାତୃଭୂମି ବେଶ୍‌ ନାଁ କରିଥୁଲା । 
ଏଠାରେ କାର୍ଯ୍ୟ କରିବା ସହ ଅବ୍ୟାହତ ରଖିଥୁୂଲେ ତାଙ୍କ ସାହିତ୍ଯ ସାଧନାକୁ । ତାଙ୍କ 
ସାଧନାର ସିବ୍ଧି ସ୍ଵରୂପ ସେ ତାଙ୍କ ପୁସ୍ତକ ‘ମନହୁଏ ମୋର ହେବାକୁ ମୀନା ପାଇଁ ମର୍ଯ୍ୟାଦାଜନକ 
ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର” ଲାଭ କରିଥୂଲେ ! ଏଥୂସହ ରାଜ୍ୟ ଶିକ୍ଷାବିଭାଗ, 
ଗୋ କର୍ଣ୍ଣିକା ସାହିତ୍ୟ ସମାଜ, ଫକୀରମୋହନ ସାହିତ୍ୟ ପରିଷଦ, ମାଣିକ ବିଶ୍ଵନାଥ-ସୁ ତି 
ପୁରସ୍କାର, ଶ୍ରୀକ୍ଷେତ୍ର ଶିଶୁ“ସାହିତ୍ୟ ସଂସଦ ଆଦି ଅନେକ ସଂସ୍ଥା ଦ୍ଵାରୀ ପୁରସ୍କୃତ । ପୁରସ୍କାର 
ଆଉ ସମ୍ବର୍ବନା ଏସବୁ ପ୍ରତିଭାର ମାପକାଠି ନୁହେଁ । ତଥାପି ଏହା ଲେଖକକୁ ପ୍ରେରଣା 
ଯୋଗାଏ । 

ଆଜି ' ଆଜ୍‌ମା” ପରି ଏକ ସାଂଘାତିକ ରୋଗ କବଳରେ କବଳିତ ଶ୍ରୀଯୁକ୍ତ ପୋଥାଳ । 
ତଥାପି ତା'ଠାରୁ ଅବ୍ୟାହତ ପାଇଲେ ସେ ଲେଖନୀ ଚଳାନ୍ତି । ଆଉ ସମୃଦ୍ଧ କରନ୍ତି ଆଜିର 
ଶିଶୁ ସାହିତ୍ୟକୁ । ତାଙ୍କର ସେ ଆଜୀବନ ଉତ୍ସର୍ଗୀକୃତ ସାଧନା ବଳରେ ସେ ଶିଶୁ ସାହିତ୍ୟକୁ 
ରଵ୍ଧିମନ୍ତ୍ କରିବା ସହ ଆଗାମୀଯୁଗର ଶିଶୁ-ସାହିତ୍ୟକମାନଙ୍କୁ ଦିଗ୍ଦର୍ଶନ ଦେଇଛନ୍ତି । 
ସବୁବେଳେ ସେ କୁହନ୍ତି, ଶିଶୁର ମନୋବିଜ୍ଞାନକୁ ନିବିଡ଼ଭାବେ ଅଧ୍ୟୟନ କରି ଲେଖନୀ 
ଚଳାଅ, ତେବେ ତାହା ହେବ ଉନ୍ନତମାନର ଶିଶୁ ସାହିତ୍ୟ । କନ୍ପନାରାଜ୍ୟରେ ପହଁର ନାହିଁ । 
ବାସ୍ତବକୁ ଓହ୍ଲାଇ ଆସ । 

ଆଧୁନିକ ସମାଜରେ ପୂଜ୍ୟପୂଜାର ପରମ୍ପରା କେମିତି ହଜିଯାଇଛି । ଏପରି ଏକ 
ଘଡ଼ିସନ୍ଧି ମୁହୁର୍ରରେ ମାହାଙ୍ଗା ସାହିତ୍ୟ ସମାଜ , ଏହି ପ୍ରଥୃତଯଶା ଶିଶୁ - ସାହିତି୍ୟକଙ୍କ ସତୁରୀତମ 
ଜୟନ୍ତୀ ପାଳନ ପାଇଁ ଯେଉଁ ପ୍ରୟାସ କରିଛନ୍ତି, ସେଥୁପାଇଁ ସେମାନେ ଧନ୍ୟବାଦାହଁ ! 
ଶ୍ରୀଯୁକ୍ତ ପୋଥାଳଙ୍କ ସୁସ୍ଥ ନିରାମୟ ଜୀବନ ସହ ତାଙ୍କ ଚଲାପଥ କୁସୁମିତ ହେଉ, ଏହାହିଁ ଶ୍ରୀ 
ଜଗନ୍ନାଥଙ୍କ ପଦତଳେ ପ୍ରାର୍ଥନା । 


— eto 


ବାଗସାହି, ଜଗତସିଂହପୁର 

ପଲ୍ନୀ ପ୍ରଦୀଫ କ୍ଷୀରୋଦ ଚନ୍ଦ୍ର 


ଶିଶୁ ସାହିତ୍ୟର ଜଣେ ଜାଗ୍ରତ ପ୍ରହରୀ 
ଡକ୍କର ରାଜକିଶୋର ପାଢ଼ୀ 


ଓଡ଼ିଆ ଶିଶୁ ସାହିତ୍ୟ ଓ ଗୀତିକବିତା କ୍ଷେତ୍ରରେ ଶ୍ରୀ କ୍ଷୀରୋଦଚନ୍ଦ୍ର ପଟଳ ଗୋଟିଏ 
ସୁବିଦିତ ନାମ । ଷଷ୍ଠ ଦଶକରୁ ସେଇ ନାଆଁ ସହିତ ମୁଁ ପରିଚିତ ହେଇଚି । ଧର୍ମଶାଳା 
ଅଞ୍ଚଳରେ ‘ଗୋ-କର୍ଣ୍ଣିକା ସାହିତ୍ୟ ସମାଜ! ପ୍ରତିଷ୍ଠା କରିବା ଓ ପଶ୍ତିତ ଉପେନ୍ଦ୍ର ତ୍ରିପାଠୀଙ୍କ 
ଜୟନ୍ତୀ ପାଳନ କରିବାର ନାନା ଅବସରରେ ତାଙ୍କ ସହିତ ପ୍ରତ୍ୟକ୍ଷ ସଂପର୍କ ସ୍ଥାପିତ ହୁଏ | 
ମୋ ବଡ଼ଭାଇ ଶ୍ରୀ ବୀରକିଶୋର ପାଢ଼ୀଙ୍କ ପରି ତାଙ୍କୁ ଜଣେ ଅଗ୍ରଜପ୍ରତିମ ସାହିତ୍ୟିକ 
ଭାବରେ ସମ୍ମାନ କରିଥାଏ ଓ ସିଏ ମଧ୍ଯ ଅଯାଚିତ ସ୍ବେହ ଶ୍ରଦ୍ଧାରେ ବାନ୍ଧି ଦିଅନ୍ତି । ସମୟ 
ଗଡ଼ିଚାଲେ । ସଂପର୍କ ନିବିଡ଼ ହଏ । କେବେ ଦେଖାସାକ୍ଷାତ, କେବେ ଚିଠିପତ୍ର ବା ଫୋନ 
ମାଧ୍ୟମରେ ଯୋଗସୃତ୍ର ସୁରକ୍ଷିତ ଥାଏ । 

ଦିନେ ହଠାତ୍ଵ କ୍ଷୀରୋଦ ବାବୁ ମତେ ଫୋନ୍ସ କରନ୍ତି । ବୁଝୁବରଝୁୂ କଥା କଣନା- 
ମୋର ଗୋଟିଏ କବିତା “ନନ୍ଦନ କାନନ”ରେ ବାହାରିଛି ତାହା ତାଙ୍କ ଦୃଷ୍ଟିକୁ ଆସିଚି ଓ 
ସେଥ୍ପାଇଁ ସେ ମୋ ଉପରେ ଖପା ହୋଇଛନ୍ତି । କବିତାର ବିଷୟବସ୍ତୁ ସଂପର୍କରେ ତାଙ୍କର 
ଆପଉ୍ଜି ନଥାଏ । ସେ ଆପତ୍ତି ଉଠାଇଥାନ୍ତି ଉପସ୍ଥାପନାର ଶୈଳୀକୁ ନେଇ । ମୁଭ୍ତଛନ୍ଦ 
କବିତା ପରି ତାହା ଲିଖିତ । ବିଶ୍ଵ ସାହିତ୍ୟରେ ମୁକ୍ତ ଛନ୍ଦରେ ଶିଶୁ କବିତା ଲେଖା ହେବା 
ନୂଆ କଥା ନୁହେଁ । କିନ୍ତୁ ଆମ ଓଡ଼ିଆ ଭାଷା ସାହିତ୍ୟରେ ସେ ସବୁ ସୁହାଏ ନାହିଁ କି ସୁନ୍ଦର, 
ଶ୍ରତିମଧୁର ହୁଏ ନାହିଁ । ଆମ ପାଣି, ପବନ ସଂପୂର୍ଣ୍ଣ ନିଆରା । ଆମ ଶିଶୁ ସାହିତ୍ୟ ବିଶେଷତଃ 
ଶିଶୁ କବିତାର ଛନ୍ଦ ଯତିପାତ ଓ ଉପଧା ମିଳନ ପ୍ରଭୃତି ଆଳଙ୍କାରିକତାକୁ ନେଇ ଯେଉଁ 
ସାଂଗିତିକତା ରକ୍ଷା କରିବା କଥା, ମୋ କବିତାଟି ସେ ସବୁ ନିୟମରୁ ବଞ୍ଚତ ହୋଇଥୁଵାରୁ, 
ମତେ ଏ ପ୍ରକାର କବିତା ଲେଖାରୁ ନିବୃତ୍ତ ହେବାକୁ ସେ ପରାମର୍ଶ ଦିଅନ୍ତି । 

ମୁଁ ନିଜକୁ ବଞ୍ଚାଇବାକୁ ଯାଇ, କବି ପ୍ରସନ୍ନ ମିଶ୍ର ଓ ଦାଶ ବେନହୁରଙ୍କ ପରି ଶିଶୁ 
ସାହିତ୍ୟିକମାନେ ଏପରି କବିତା ଲେଖିଛନ୍ତି ବୋଲି ଦର୍ଶାଇ ଇଂରାଜୀ ସାହିତ୍ୟ ସହ କାଁ ଭା 
ପରିଚୟ ହେତୁ ମୁଁ ଏପରି କବିତାଟିଏ ପରୀକ୍ଷାମୂଳକ ଭାବେ ଲେଖିଦେଇଛି ବୋଲି ସଫେଇ 
ଦେଇଥୁୂଲେ ବି ସେ ମୋ କଥା ଶୁଣିବାକୁ ନାରାଜ । ବରଂ ତାଙ୍କର ଯୁଭ୍ତି ଥୁଲାଓ ଆପଣ 

ପଲ୍ୱ ପ୍ରଦୀପ: କ୍ଷୀରୋତ ଚନ୍ଦ୍ର 


ପଶ୍ତିତ ଉପେନ୍ଦ୍ର ତ୍ରିପାଠୀଙ୍କ ଗାଁ ହାଇସ୍ତୁଲରେ ବହୁବର୍ଷ ଧରି ପ୍ରଧାନଶିକ୍ଷକ ଥାଇ ତାଙ୍କ 
ସଂପର୍କରେ ଆସିଛନ୍ତି ଓ ତାଙ୍କ ଆଦର୍ଶରେ ଅନୁପ୍ରାଣୀତ ହୋଇଛନ୍ତି ଏବଂ ବିଶିଷ୍ଠ ଶିଶୁ 
ସାହିତ୍ୟିକ ଶ୍ରୀ ବୀରକିଶୋର ପାଡ଼ିଙ୍କ ଭାଇ । ଏଣୁ କିଏ କ”ଣ ଲେଖିଲା ବୋଲି ଆପଣ 
ସେଇଆ ଲେଖିବେ ? ଏଇଟା ମୋ ପକ୍ଷେ ଅସହ୍ୟ । 

ଜଣେ ଅଭିଭାବକ ପରି ସେଦିନ ସେ ମତେ ଯେଉଁ ପରାମର୍ଶ ଦେଲେ ଓ ଭବିଷ୍ୟତରେ 
ପିଲାମାନଙ୍କ ପାଇଁ ଏପରି ମୁକ୍ତଛନ୍ଦର କବିତା ନ ଲେଖିବାକୁ କହିଲେ । ମୁଁ ତାଙ୍କ କଥାକୁ 
ସମ୍ମାନ ଦେଇ ନୀରବ ରହିଲି ଏବଂ ତାଙ୍କ କବିତାର ଅସଲ ବିଶେଷତ୍ସକୁ ଧରିବାକୁ ଚେଷ୍ଟା 
କଲି । 

ଭୋଜି ଖାଇଲାବେଳେ ଶେଷରେ ସମସ୍ତେ ଖିରି ବା ଖିରାକୁ ଖୋଜିଲା ପରି, 
କ୍ଷୀରୋଦବାବୁ ତାଙ୍କ କବିତାରେ ସେଇ ସୁକୁମାର ସୌନ୍ଦର୍ଯ୍ୟ ଓ ମାଧୁର୍ଯ୍ୟକୁ ସେ କୌଣସି 
ମତେ ଗୁରୁତ୍ସହୀନ କରିନାହାନ୍ତି । ଏହା ଖୁରି ବା ଖରା ପରି ସୁଆଦିଆ ଓ ଜରୁରୀ ଆବଶ୍ୟକ 
ବୋଲି ମନେ କରିଛନ୍ତି ଏବଂ ତାଙ୍କ ଜୀବନବ୍ୟାପି ଶିଶୁ ସାହିତ୍ୟ ଓ ଗୀତିକବିତାରେ ଏହାର 
ସୁରକ୍ଷା ଲାଗି ଯଥାସାଧ୍ଯ ଉଦ୍ୟମ କରିଛନ୍ତି । ସେଇଥ୍‌ପାଇଁ ତାଙ୍କ ଶିଶୁକବିତା ଓ ଗୀତିଗୁଡ଼ିକ 
ଅଧ୍ବକ ଭାବବ୍ୟଂଜକ ଓ ଶ୍ରୁତିମଧୁର ! 

ଆଉ ମଧ୍ଯ ଶିଶୁକବିତା ଓ ଗୀତିକବିତାରେ ମାଧୁୂର୍ଯ୍ୟରସର ପରିବେଷଣ ସହିତ 
ଗୋଟାଏ ମୂଲ୍ୟବୋଧ ପ୍ରତି ସେ ସମର୍ପିତ ଥାଆନ୍ତି । ନୀତିଶିକ୍ଷା ଆଦର୍ଶ ଓ ପରଂପରାକୁ 
ତା” ଭିତରେ ରୂପ ଦେବାକୁ ସେ ସର୍ବଦା ସଯନ୍ଧ ଥାଆନ୍ତି । ମନୋରଂଜନ ବା ଆନନ୍ଦ 
ପ୍ରଦାନ ଭିତରେ ଅନ୍ୟ ଏକ ନୈତିକ ଦାୟିତ୍ସବୋଧକୁ ମିଠା ଖିଷଧ ପରି ପିଲାଙ୍କୁ ଖୁଆଇ 
ଦବାରେ ସେ ନିପୁଣ । ଯୌତୁକ ବିହୀନ ବିବାହ ହେଉ, ଆଦିବାସୀ ଭାଇଟି ପ୍ରତି ସହାନୁଭୂତି 
ହେଉ ବା ଶ୍ରମର ମୂଲ୍ୟ ପରି କିଛି ଆଦର୍ଶାନୁକୂଳ ବିଷୟ ହେଉ, ତାକୁ ରୋଚକ କରି ପିଲାଙ୍କ 
ଆଗରେ ବାଡ଼ିପାରନ୍ତି ଶ୍ରୀ ପୋଥାଳ । ସାହସୀ ପିଲାଟିର ସାହସ ପ୍ରଦର୍ଶନ ଏକ ଅବସ୍ଥାଚକ୍ରରେ 
ଉପସ୍ଥାପିତ ହେଲାବେଳେ ନାଟକୀୟ ଢଙ୍ଗରେ ସେଇଟିକୁ ଉପଭୋଗ କରାଯାଉଥାଏ ଓ 
ସାହସିକତାର ପ୍ରେରଣା ଶିଶୁ ପାଠକ ତା ଅଲକ୍ଷ୍ୟରେ ଲାଭ କରେ । ସେଇ ସବୁ କବିତା 
ପଢ଼ୁପଡ଼ୁ ଭଲ ମନ୍ଦ, ନ୍ୟାୟ ଅନ୍ୟାୟ ମିଛ ସତର ମୂଲ୍ୟାୟନ କରିବାର ସୁଯୋଗ ପାଠକକୁ 
ମିଳେ । ‘ମନହୁଏ ମୋର ହେବାକୁ ମୀନା ରେ ପିଲାଦିନଟିଏ ଖାଲି ଆଖି ଆଗରେ ଭାସିଉଠେ 
ନାହିଁ, ଗୋଟିଏ ଗଠନମୂଳକ, ନୈତିକ ପିଲାଦିନର ଆଦର୍ଶ ଆମ ଆଗରେ ଠିଆ ହୋଇ 
ରହେ | 

ଶିଶୁ ସାହିତ୍ୟ ସାଧନା କ୍ଷେତ୍ରରେ ଏବେ ବି ଲେଖନୀ ଚଂଚଳ ଅଲାବେଳେ ତାଙ୍କ 
ଲେଖାରେ ବହୃସ୍ଥାନରେ ସମ୍ବେଦନଶୀଳତାକୁ ଲକ୍ଷ୍ୟ କରାଯାଏ । ସମାଜରେ ଯିଏ ଅବହେଳିତ, 
ପୀଡ଼ିତ, ନିମ୍ନବର୍ଗର ବଂଚିତ ଓ ଅକିଂଚନ, ତା” ପ୍ରତି ଅନେକ କବିତାରେ ସହାନୁଭୂତି 

ପ୍ରଦର୍ଶନ ହୋଇଥୁବା ଦେଖିହୁଏ । ଜଣେ କବିର ଦରଦୀ ହୃଦୟ ହେଇପାରେ ଏଇସବୁ 
ଦୃଶ୍ୟରେ ପ୍ରଥମେ ଆଲୋଡ଼ିତ । ତେଣୁ ଜନସଚେତନତା ପାଇଁ ଓ ଏଇ ବିଷମ ସ୍ଥିତିକୁ 
ବିରୋଧ କରିବା ପାଇଁ, ତାକୁ ସଜାଡ଼ିବା ପାଇଁ କବି ଲେଖନୀ ଚାଳନା କରେ । ଏହା ତାର 
ନିରବ ନିରସ୍ତ ବିପ୍ଳସବ ହୋଇପାରେ । ମନିବ୍ୟଯାଗ୍‌ ମିଳିଛି ହେଉ, ‘ସେଇ ଝିଅଟି” ହେଉ 
‘ପିଲାଙ୍କ ଭିତରେ ସୁନା” ହେଉ ବା ସେପରି ଅନ୍ୟ କିଛି ଗପ ବା କବିତା ହେଉ ଅନାପ୍ରତି 
ଶ୍ରଦ୍ଧା ଓ ସହାନୁଭୂତିରେ କବିର ବିଗଳିତ ଭାବ ଉଚ୍କାସର ଏଇସବ୍ର କବିତା, ଗପର ଜନ୍ମ ହୁଏ, 
ଶ୍ରୀ ପୋଥାଳ ସେଇପ୍ରକାର କବିତାରେ ସିଦ୍ଧହସ୍ତ ମନେହୁଅନ୍ତି । 

ଶିଶୁ ମନସ୍ତତ୍ଵବକୁ ବୁଝିବା ପରି ଢଙ୍ଗରେ ଶ୍ରୀ ପୋଥାଳ ନୀତି ଆଦର୍ଶ ଓ ଶ୍ରଦ୍ଧା 
ସହାନୁଭୂତିକୁ ନେଇ ଲେଖନୀ ଚାଳନା କରୁକରୁ ମଜାମଜା କଥା ଓ କବିତା ଆମକୁ ପରଷିଛନ୍ତି । 
ପିଲା କୌତୁକତାରେ ବେଶୀ ଆନନ୍ଦିତ ହୁଏ । ‘ନୂଆ ବରଷର ମଜା” କି ଅଢ଼ା ଆଇ ଗଲେ 
ଫଟ ଉଠେଇ” ବା ‘ପେଟୁଆ ବାବା”ରେ ଆମେ ନିରୀହ ନିର୍ଦ୍ଦୋଷ ମଜା କଂଣ ଚାଖି 
ପାରନ୍ତି । 

ବିଷୟବସ୍ତୁ ଚୟନରେ କବି ପୋଥାଳ ବ୍ୟାପକ କ୍ଷେତ୍ରଟିଏ ଗ୍ରହଣ କରିଛନ୍ତି । ପିଲାର 
ଆଖି ଆଗରେ ପଡୁଥୁବା ଜିନିଷଟିଏଠାରୁ ପରିବାର, ପରିବେଶ, ସମାଜ, ଗାଆଁ, ଦେଶ ଓ 
ବିଶ୍ଵ ଯାଏ ଏହା ପରି ବ୍ୟାପ୍ତ । ଜୀବଜନ୍ତୁ ଗଛଲତା, କୀଟପତଙ୍ଗ, ଆକାଶରୁ ପଶୁପକ୍ଷୀଯାଏ 
ତାଙ୍କ କବିତା ଜଗତକୁ ଚରିତ୍ର ହେଇ ଆସିଛନ୍ତି ଓ ପିଲାମାନଙ୍କୁ ନୂଆ ରୂପରେ ଦେଖାଦେଇଛନ୍ତି । 
ସେମାନେ ସବୁ ‘ମୋ କଥା ମୋ କବିତା” ହେଇଯାଇଛନ୍ତି । 

“କ୍ଷୀରୋଦ ଚନ୍ଦ୍ର ପଦ୍ୟାବଳୀ”ରେ ପ୍ରକାଶିତ ତାଙ୍କର ନାମ କବିତାବଳୀ, ବହିର 
ନାଆରୁ ପ୍ରଥମେ ମନେ ହେଇପାରେ, ଏହା ଗୀତି କବିତାର ସଂକଳନ କି କଂଣ । ପ୍ରକୃତରେ 
କବିତା ସବୁ ପଦ୍ୟ ହୋଇପାରେ ନ ହେଇ ବି ପାରେ, ମାତ୍ର ପଦ୍ୟସ୍ଥ କବିତା ହବା ସମ୍ଭାବନା 
ବେଶୀ । ସେଇ ଦୃଷ୍ଟିରୁ ତାଙ୍କର କବିତା ପଦ୍ୟ ରୂପରେ ହିଁ ପ୍ରକାଶିତ ହୁଏ । ଏହା ଯେପରି 
ଗାନଯୋଗ୍ୟ କବିତା, “ଗୀ ମାଟି ମୋର ହସେରେଂ ଅଂଶରେ ମାଟିମାଆ, ଗାଆଁମାଟି, ଗାଆଁ 
ଚାଟଶାଳୀ, ମଶାଣି, ସକାଳ, ପର୍ବପର୍ବାଣି, ପାରିବାରିକ ସଂପର୍କ, ଜାତୀୟ ଦିବସ ଇତ୍ୟାଦିର 
ସାବଲୀଳ କବିତା ରୂପ ଆମେ ଦେଖନ୍ତି । 

'ଅକଲମକଲ ଟକଲ ଟିଆଁ' ରେ ଟିକିଟିକି ମାନଙ୍କର ମହତ୍ବ ବଡ଼ପଣ ସାଂଗକୁ 
ଗ୍ରାମୀଣ ପରିବେଶ, ଚରିତ୍ର, ପ୍ରକୃତି, ଜାତୀୟତାର ଚଟୁଳ ପଦ୍ୟରୂପ ଉପସ୍ଥାପିତ । 'ହସ 
ପସରା”ରେ ମଜାମଜା କଥାକୁ ସଜେଇ ଆମ ଆଗରେ ବାଢ଼ି ଦେଇଛନ୍ତି ଶ୍ରୀ ପୋଆଳ । 
ଏଇସବୁ କବିତା ବା ପଦ୍ଯ ଭିତରେ ସାଂଗୀତିକତାକୁ ଲକ୍ଷ୍ୟ କରାଯାଇପାରିବ । ଉପଧା 
ସହିତ ଯତିପାତ, ସରଳ ଶବ୍ଦ ବିନ୍ୟାସ, କଥାକତା, ବିଷୟ ଚୟନ, ମନୋରଂଜନ ଧର୍ମୀତା 
ତାଙ୍କ କବିତାକୁ ପଦ୍ୟାତ୍ମକ କରିବାର ବିଶେଷତ୍ଵ ଦେଇଛି । 


୪୯ LCR KC KE hhh AA, 

ତାଙ୍କ ସ୍ରଷ୍ଟା ଜୀବନରେ ଦୁଇଟି ରୂପ ଦେଖାଦେଇଛି । ଶିଶୁ ସାହିତ୍ଯ ଓ ଗୀତି 
କବିତା ଉଭୟ କ୍ଷେତ୍ରରେ ସେ ସଫଳ ସ୍ତଷ୍ଟାର ଗୌରବ ପାଇଛନ୍ତି | ତାଙ୍କ କବିତା ଗୀତ ପରି 
ହୋଇଯାଇଛି ଓ ତାଙ୍କ ଗୀତି କବିତା ସାହିତ୍ୟିକ ମୂଲ୍ୟବୋଧକୁ କେଉଁଠି ଜଳାଂଜଳି ଦେଇନାହିଁ । 
ଖୁରା ପରଷିବାର ଭୂମିକା ସିଏ ସବୁଠି ତୁଲେଇଛନ୍ତି ! ଯଦିଓ ନ୍ୟାୟ ଓ ସତ୍ୟ ପାଇଁ କହିବା, 
ଲଢ଼ିବା ଓ କହିବାକୁ ପ୍ରେରଣା ଦବା ତାଙ୍କ ସ୍ରଷ୍ଟା ବ୍ୟକ୍ତିତ୍ଵର ଆଉ ଏକ ଦିଗ । ସାହିତ୍ୟ ଓ 
ସାହିତ୍ୟ ସଂଗଠନ ସାଂଗକୁ ସାମ୍ବାଦିକତା ଏବଂ ସାମାଜିକ ଦାୟିତ୍ବବୋଧ ହେତୁ କି କ'ଣ 
ତାଙ୍କର ଲଡ଼ୁଆ ମନୋବୃତ୍ତିଟିଏ କେଉଁଠି କେଉଁଠି ଦେଖାଦେଇଛି । ରୋଗଗ୍ରସ୍ତ କ୍ଷୀଣ ଶରୀର 
ତାଙ୍କୁ ସେଥୁରୁ ନିବୃତ୍ତ କରିନାହିଁ । ସିଏ ଆଗକୁ ଚାଲିଛନ୍ତି ଓ ଅନ୍ୟମାନଙ୍କୁ ଆଗକୁ ଯିବାର 
ମନ୍ତ୍ର ଶୁଣେଇଛନ୍ତି । ନିଜେ ହୁଏତ ଜୀବନର ତିକ୍ତ ବିଷୟ ଅନୁଭୂତିକୁ ଆପଣେଇଛନ୍ତି ମାତ୍ର 
ମଧୁର ରସ ପରିବେଷଣରେ କେବେ କାର୍ପଣ୍ୟ କରିନାହାନ୍ତି । 


—ete— 


କୋତପୁର, ଯାଜପୁର- ୭୫8 ୦୪୫ 

କଥତ ଭାଷାର କବି 
ଡ୍ର ଜୟଶ୍ରୀ ରାଉତ 


ବର୍ଷିୟାନ ଶିଶୁସାହିତ୍ୟକ ଓ ସ୍ଵନାମଧନ୍ୟ ଗୀତିକାର ଶ୍ରୀଯୁକ୍ତ କ୍ଷରୋଦ ଚନ୍ଦ୍ର ପୋଥାଳଙ୍କ 
ବଡ଼ଝିଅ ଆମ ଘରପାଖରେ ବାହା ହୋଇଛନ୍ତି । ମୁଁ ତାଙ୍କୁ ଖୁଡ଼ି ଡାକେ । ଖୁଡ଼ିଙ୍କ ବାପାଙ୍କୁ ମୁଁ 
ଅଜା ଡାକିବା ସ୍ଵଭାବିକ । ଅଜା ବି ତାଙ୍କ ନାତୁଣୀମାନଙ୍କ ପରି ମତେ ଖୁବ୍ର ଶ୍ରଦ୍ଧା କରନ୍ତି । 
ଝିଅଘରକୁ ଆସିଲେ ଆମ ଘରକୁ ଆସନ୍ତି । ପିଲାଦିନରୁ ଅଜାଙ୍କୁ ମୁଁ ଅଡି ନିକଟରୁ ଦେଖିଛି । 
ତାଙ୍କ ସ୍ଵେହବୋଳା, ମଚାଳିଆ କଥା ଓ ନିଷ୍ଠପଟ ବ୍ୟବହାରରେ ହସିଛି, ମୁଗ୍ଧ ହୋଇଛି । 

ଇଏତ ଗଲା ଆମ ସଂପର୍କର କଥା ! ଅଜାଙ୍କ ଲେଖା ବିଭିନ୍ନ ପତ୍ର, ପତ୍ରିକାରୁ 
ପଢ଼ିଛି । ରେଡ଼ିଓରୁ ଶିଶୁସଂସାର କାର୍ଯ୍ୟକ୍ରମରେ ପ୍ରଚାରିତ କୁନି କୁନି ପିଲାଙ୍କ କଣ୍ଠରୁ ତାଙ୍କର 
ବହୁ ଭଜନ, ଦେଶଭକ୍ତି ଗୀତ, ପଲ୍ଲୀସ୍ବରଗୀତ ଓ ମଜାଗୀତଗୁଡ଼ିକ ନିୟମିତ ଶୁଣିଛି । ବଡ଼ 
ବଡ଼ କଣ୍ଠଶିଳ୍ପୀମାନେ ଗାଇଥୁବା “ସଜ ଫୁଲ ପ୍ରଭୁତି କାର୍ଯ୍ୟକ୍ରମରୁ ଅଜାଙ୍କ ଆଧୁନିକ ଗୀତଗୁଡ଼ିକ 
ଶୁଣିଲା ପରେ ମୋ ମନରେ ପ୍ରଶ୍ନ ଉଠେ, ଏମିତି ଗୀତସବୁ ଅଜା କେତେବେଳେ ଓ କିପରି 
ଲେଖୁଛନ୍ତି ? 

ମୋର ଶିକ୍ଷା ସମାପ୍ତି ପରେ ଜଣେ ଇଂରାଜୀ ଅଧ୍ଯାପିକାଭାବେ ଜୀବନଯାପନ 
କରୁଥୁଲେ ବି ସାହିତ୍ୟ ଓ ସଂଗୀତ ପ୍ରତି ମୋର ଘୋର୍‌ ଦୁର୍ବଳତା ରହିଛି । ମୁଁ ବି ପିଲାଦିନେ 
ଗୀତ ଶିଖୁଥୁଲି । କିନ୍ତୁ ପାଠପଢ଼ାରେ ଅଧ୍‌କ ଧ୍ୟାନ ଦେବାରୁ ଗୀତ ଶିଖିବା ଛାଡ଼ିଦେଲି । 
ଅଜାଙ୍କ ଗୀତଗୁଡ଼ିକ ରେଡ଼ିଓରୁ ଶୁଣିଲେ ମନେରହିଯାଏ । ତାଙ୍କ ଲିଖିତ ଭ୍ତିଗୀତ, ଆଧୁନିକ, 
ଦେଶବନ୍ଦନା ପଲ୍ଲୀଗୀତ ଓ ଶିଶୁମାନଙ୍କ ପାଇଁ ମଜାଗୀତ ଗୁଡ଼ିକ କାନରେ ପଡ଼ିଲାମାତ୍ରେ 
ହୃଦୟକୁ ପ୍ରବେଶ କରିଯାଏ । ହୃଦୟ ତନ୍ତ୍ରୀକୁ ଜାବୋଡ଼ି ଧରେ । ତାଙ୍କ ଭକ୍ତିଗୀତଗୁଡ଼ିକ 
ଅଧକ ଭାବବ୍ୟଞ୍ଜକ ଓ ଚିତ୍ତାକର୍ଷକ । ସେଇଥୁପାଇଁ ସବୁ ଶ୍ରେଣୀର ଶ୍ରୋଡାଙ୍କର ସେ ଜଣେ 
ଅତି ପ୍ରିୟ ଓ ଶ୍ରଦ୍ଧାତ୍ପଦ ଗୀତିକାର । 

ଅଜାଙ୍କ ଲିଖିତ ଶିଶୁସାହିତ୍ୟ ହେଉ କି ଗୀତ ହେଉ, କାହିଁକି ଭଲ ଲାଗେ, ତା'ର 
ଏକ ନିର୍ଦ୍ଦିଷ୍ଟ କାରଣ ଅଛି ! ତାହା ହେଉଛି- ତାଙ୍କ ଲେଖାରେ ଅତି ସରଳ, କଥୂତ ଭାଷାର 
ବ୍ୟବହାର । ଇଂରେଜୀରେ ଯାହାକୁ କୁହାଯାଏ- Colloquial Language ଆମେ 


୫୧ h \ ACL ଏ ଏ 

କଥାବାର୍ଭାରେ ଯେଉଁ ଶବ୍ଦ ବ୍ୟବହାର କରୁ, ସେଇ ଶବ୍ଦ ସବୁକୁ ନେଇ ଅଜା କବିତାର ମାଳା 
ଗୁଚ୍ଥି ଆମକୁ ଉପହାର ଦେଇଛନ୍ତି । ଏହା ବ୍ୟତୀତ ଗୀତ ମାଧ୍ୟମରେ ସେ ଯେଉଁ ଭାବ” 
ପରିବେଷଣ କରିଛନ୍ତି, ତାହା ମଧ୍ଯ ପ୍ରତ୍ୟେକ ମଣିଷମନର କଥା ପରି ଲାଗେ । 
ଅନେକ ମନର କଥାକୁ ଯିଏ ଗୀତରେ ରୂପାୟିତ କରିପାରନ୍ତି, ସିଏ ହେଉଛନ୍ତି 
ସାର୍ଥକ କବି । ସେଇ କବିମାନଙ୍କୁ ଲୋକ-କବି ବା ଗଣ-କବି ଆଖ୍ୟା ଦିଆଯାଇଥାଏ । 
ଆମ ଓଡ଼ିଶାରେ ଏଇ ଗଣ-କବିଙ୍କ ସଂଖ୍ୟା କିଛି କମ୍‌ ନୁହେଁ । ବୈଷ୍ଣବ ପାଣି, ଜଗନାଥ 
ପାଣି, ବାଳକୃଷ୍ଣ ମହାନ୍ତି ଗୋପାଳ ଦାଶ, କାଳି ଚରଣ ପଟ୍ଟନାୟକ, କାନ୍ତକବି ଲକ୍ଷ୍ମୀକାନ୍ତ 
ମହାପାତ୍ର, କୃଷ୍ଣ ଚରଣ ବେହେରା, ଲୋକନାଥ ପଟ୍ଟନାୟକ, ପର୍ଶୁରାମ ପଟ୍ଟନାୟକ, କିଶୋର 
କବି ଶ୍ୟାମସୁନ୍ଦର ଦାସ ଓ ନରସିଂହ ମହାପାତ୍ର ପ୍ରଭୃତି ସେଇ ଗଣକବି ଶ୍ରେଣୀର ଅନ୍ତର୍ଭୁକ୍ତ । 
ଏମାନଙ୍କ କବିତା କାଳଜୟୀ ଓ ଚିରନୂତନ । 
କବି କ୍ଷୀରୋଦ ଚନ୍ଦ୍ର ପୋଥାଳଙ୍କୁ ଏଇ ଗଣ-କବିମାନଙ୍କ ସହିତ ତୁଳନା 
କରାଯାଇପାରେ । 
ଆମ ସମାଜରେ ପ୍ରଚଳିତ ବହୁ ଲୋକକଥା, ଉପମା, ଢଗଢମାଳିର ଝଲକ ଅଜାଙ୍କ 
ଗୀତରେ ଦେଖିବାକୁ ମିଳେ । ଖାଲି ସେତିକି ନୁହେଁ, ଗହଳି, ଗୁହାରୀ, ଉଚାଟ, ଉତିଆଣୀ, 
ମୁକ୍ରଳା, ଟାକି ରହିବା, ଦରଜା, ରବେଇଖବେଇ ଓ ଅହନ୍ତା ଏମିତି ଅନେକ ପାରଂପରିକ 
ଶବ୍ଦ ( ଯାହାର ପ୍ରଚଳନ ଧୀରେ ଧୀରେ ଲୋପ ହେବାକୁ ବସିଲାଣି) ଗୁଡ଼ିକୁ ଅଜା ତାଙ୍କ 
ଗୀତରେ ବ୍ୟବହାର କରି, ସେ ସବୁକୁ ପୁନରୁଜୀବିତ କରି ରଖିବାକୁ ଚେଷ୍ଟା କରିଛନ୍ତି ¦ ସେ 
ଦୃଷ୍ଟିରୁ ଅଜା ଜଣେ ପରଂପରାର ଉପାସକ ବୋଲି ନିଃସନ୍ଦେହରେ କୁହାଯାଇପାରେ । ଯେଉଁ 
ବଂଧୁ ଭଲ-ମନ୍ଦରେ କି ଆପଦ ବିପଦରେ ଦେଖା ଦିଏନା କି ସାହା ହୁଏନା, ଆମେ ସେ 
ବଂଧୁକୁ ପ୍ରକୃତ ବଂଧୁ ବୋଲି ଭାବୁନା । ବରଂ ଧୂଵକାର କରୁ । ଅଜା ତାଙ୍କର ଗୋଟିଏ 
ଭକ୍ତିଗୀତରେ ଜଗତର ବଂଧୁ ଜଗବଂଧୁଙ୍କୁ ଅବିକଳ ଏଇ କଥା କହିଛନ୍ତି 
ଆପଦେ ବିପଦେ ଯେବେ ନ ଦେବ ଦେଖା 
କୁହ ତେବେ ତୁମେ କେଉଁ ବଂଧୁରେ ଲେଖା 
ଧୁକ ତୁମ ବଡ଼ପଣ, ବୃଥା ତୁମ ବାହାଦୂରୀ । ୩ ! 
ମିଛେ ଦୀନବଂଧୁ ନାମ ବହିଛ ହରି... 
ଏହିପରି ବହୁ ଆକୁଳ ଆବେଦନ, ନିବେଦନ ଓ ସମର୍ପଣ ଭାବ ଅଜାଙ୍କ ରଚିତ 
ଭଜନ, ଜଣାଣରେ ଅନୁଭବ କରିହୁଏ । ବେଳେବେଳେ ଦୁଃଖ, ବିପଦରେ ପଡ଼ି କବିପ୍ରାଣ 
ବିଦ୍ରୋହ କରିଉଠିଛି । 
ଜଗବଂଧୃ, ତୋତେ ମୋର କୋଟି ଯୁହାର 
ମେଲାଇ ବସିଛୁ ମିଛେ ସିଂହ ଦୁଆର ।। ୦ |1 

X X X X X 
ଜଗାକାଳିଆରେ, କଲୁ ମୋତେ ସାତ ପର 
ଏ ସାରା ଜଗତେ କିଏ ଅଛି ସତେ ମୋହଠାରୁ ଆପଣାର । ୦ 1 
‘ଦୀନଜନେ ଦୟା ଯେବେ ତୋର ନାହିଁ 
ଦୀନବଂଧୁ ନାମ ବୋଲାଇ କିମ୍ପାଇଁ 
ଆଜିଠାରୁ ତୁହି, ଚିରଦିନ ପାଇଁ କିଳିଦେ ସିଂହଦୁଆର । ୩ । 
କିମ୍ବା 
“ବଳ ନାହିଁ ଯେବେ ବଳିୟାର ଭୁଜ, କାହିଁପାଇଁ ତେବେ ପ୍ରଭୁ ଦେବରାଜ, 
ବସିଅଛ ଭୁଜ ଟେକି, 
ବୁଡ଼ି ଯାଉଅଛି ବିପଦ ସାଗରେ ଦେଖି ବୁଜି ଦେଲ ଆଖି । ୦ | 
ଏଡେ ମାନ, ଅଭିମାନ ପରେ ପୁଣି ଅଭିମାନୀ କବିଙ୍କ ମନରୁ ଅଭିମାନ ଦୂର 
ହୋଇଯାଇଛି । ସେ ତାଙ୍କର ପରମ ଆରାଧ୍ଯ ପ୍ରଭୁ ଜଗନ୍ନାଥଙ୍କୁ କହିଛନ୍ତି 
× × × ତୁମେ ଯେତିକି କଷଣ ଦେବ ମୋତେ, 
ମୋର ସହିବା ଶକତି ଅଛି ସେତେ । 
ତୁମେ ଆଡ଼ ନୟନରେ ନ ଚାହିଁଲେ 
ମୁଁ ତ ତୁମରି ଦୁଆରେ ପଡ଼ିଥୁବି 
ତୁମେ ପର କରିଦେଲେ ମହାପ୍ରଭୁ 
ମୁଁ ଯେ ତୃମକୁ କୁଣ୍ଢାଇ ଧରିଥ୍ବି... | ୩ ।। 
ଅଜାଙ୍କ ଜୀବନ ସତେ ଯେପରି ଜଗନ୍ନାଥମୟ ହୋଇଯାଇଛି । କଥାକଥାକେ ତାଙ୍କର 
ଜଗନ୍ନାଥ”? ନାମ ଉଚ୍ଚାରଣ । ନିଜ ବାସଗୃହର ନାଁ ଦେଇଛନ୍ତି କଳ୍ପବଟ” । ଘର ଆଗରେ 
ଏକ ସ୍ଵତନ୍ତ୍ର କୋଠରୀରେ ପୁରୁଷାନୁକ୍ରମେ ପୂଜା ପାଇ ଆସୁଥ୍‌ବା କୁଳଦେବତା ଦଧ୍‌ବାମନଜୀଉ 
ଓ ଶାଳଗ୍ରାମଙ୍କୁ ସଂସ୍ଥାପନ କରି ତାଙ୍କ ପାଇଁ ସେବା ପୂଜା ଖଂଜି ଦେଇଛନ୍ତି । ଠାକୁରଙ୍କ ପାଇଁ 
ଘର ଆଗରେ କେତେଜାତିର ଫୁଲଗଛ ଲଗାଇ, ତା'ର ହେପାଜତ ନେଉଛନ୍ତି । ସକାଳୁ 
ଫ୍ରଲତୋଳିବା ଅଚ୍ଚାଙ୍କର ଦୈନନ୍ଦିନର ପ୍ରଥମ କାମ । ପ୍ରତିଦିନ ସଂଧ୍ୟାରେ ଠାକୁରଙ୍କୁ 
ଗୀତଗୋବିନ୍ଦ ଗାଇ ଶୁଣାନ୍ତି । ନିଜ ରଚନାରୁ ଓ ପ୍ରାଚୀନ ରଚନାରୁ ଭଜନ ଗାଆନ୍ତି । 
ଅଜାଙ୍କ ଘର ଗୋଟିଏ ମଠ କିମ୍ବା ଆଶ୍ରମ ପରି ଲାଗେ । ତାଙ୍କ ଘରକୁ ଗଲେ, ଅଜା 
ଜଗନ୍ନାଥଙ୍କ ସଂପର୍କରେ ନିଜର ଅନୁଭୂତି ସବୁ ବର୍ଣ୍ଣନା କରନ୍ତି । ଜଗନ୍ନାଥଙ୍କ ସଂପର୍କିତ ବହି 
ପଢ଼ି ଶୁଣାନ୍ତି । ବେଳେବେଳେ ହାରମୋନିୟମ ବଜାଇ ନିଜ ଲେଖାକୁ ନିଜେ ସ୍ଵର ଦେଇ 
ଗାଆନ୍ତି । ଅଜାଙ୍କର ଜଗନ୍ନାଥୀୟ ଚିନ୍ତା, ଚେତନାର ଝଲକରେ ଆଗନ୍ତୁକର ହୃଦୟ ଆଲୋକିତ 


ହୋଇଯାଏ । 

ପରିଣତ ବୟସରେ ଶ୍ଵାସରୋଗରେ ପୀଡ଼ିତ ଥାଇ ଅଶେଷ ଯନ୍ତ୍ରଣା ଭୋଗୁଥୂଲେ ବି 
ଅଜାଙ୍କ ମନ ଆଦୌ ଭାରାକ୍ରାନ୍ତ ନୁହେଁ । ନିଜର ଅଭୁତ ସୃଜନୀ ଶକ୍ତି ଓ ଅପୂର୍ବ ସ୍ମରଣ 
ଶକ୍ତି, ତାଙ୍କ ମନୋବଳକୁ ଖୁବ୍ର ଦୃଢ଼ କରି ରଖିଛି । ଏବେ ବି ତାଙ୍କ ଲେଖନୀ ଅବିରାମ 
ଗତିରେ ଗତିଶୀଳ । ଏହା ଆମ ପାଇଁ ଆନନ୍ଦ ଓ ଆଶ୍ଵାସନାର ବିଷୟ । 

ଅଜାଙ୍କର ୭୦ ତମ ଜୟନ୍ତୀ ପାଳନର ଏଇ ଆନନ୍ଦମୁଖର ଅବଵକାଶରେ ମୁଁ ସେଇ 
ପରମାରାଧ୍ଯ ଶ୍ରୀଜଗନ୍ନାଥଙ୍କୁ ପ୍ରାର୍ଥନା କରୁଛି ଅଜା ନିରାମୟ ଜୀବନରେ ଆହୁରି ଅଧୂକ 
କାଳ ଆମ ଗହଣରେ ରହି, ଆମକୁ ଅପାର ଆନନ୍ଦ ପ୍ରଦାନ କରନ୍ତୁ । ତାଙ୍କ ସାଧନାଲବ୍ୃଧ 
ସାରସ୍ଵତ ବିଭବରେ ଆମ ବାଣୀ-ଭଣ୍ଡାର ସମୃଦ୍ଧ ହେଉ । ଜୟ ଜଗନ୍ନାଥ । 


—eo— 


ଇଂରାଜୀ ଅଧ୍ଧାପିକା 
ମାହାଙ୍ଗା ମହିଳା ମହାବିଦ୍ୟାଳୟ 
ଶୁକ୍ଵେଶ୍ଵର, କଟକ 

ସିଦ୍ଧ ସାହିତ୍ୟସାଧକ-କ୍ଷୀରୋଦଚନ୍ଦର 
ମିନତି ଷଡ଼ଙ୍ଗୀ 


ଶାନ୍ତ ମଧୁର ପ୍ରଭାତର ଆଗମନକୁ ଭିନ୍ନ ଭିନ୍ନ ସଂଗୀତରେ ସ୍ଵାଗତ ଜଣାଇଥାନ୍ତି 
ପ୍ରଥମେ ପକ୍ଷୀକୁଳ । ଏହାକୁ ଅଧକ ସତେଜ ଓ ସରସ କରି ଭାସିଆସେ ବେତାରମନ୍ତ୍ରରୁ 
ଆକାଶବାଣୀ କଟକ କେନ୍ଦ୍ରର ଭର୍ତି ସଂଗୀତ କାର୍ଯ୍ୟକ୍ରମ । ଏଥରେ ପ୍ରଚାରିତ ହେଉଥୁବା 
ସୁଲଳିତ ଭକ୍ତିସଂଗୀତର ମଧୁର ମୂର୍ତୁନାରେ ପୁଲକିତ ହୋଇଉଠେ ଶ୍ରୋତୃବର୍ଗଙ୍କ ମନପ୍ରାଣ । 
ଚିତ୍ଶତଦଳରେ ସଂଚାର ହୁଏ ବିଭୂ ପ୍ରେମର ଅପୂର୍ବ ମାଦକତା । 

ସେହି ମନୋରମ ସଂଗୀତ ପରିବେଷଣ କରି ଯେଉଁ କଳାକାରମାନେ ଶ୍ରୋତାମଣ୍ଡଳୀଙ୍କୁ 
ଆପ୍ୟାୟିତ କରନ୍ତି, ସେମାନଙ୍କ ନାମ ଘୋଷିତ ହେବା ସହ ସଂଗୀତଗୁଡ଼ିକର ସ୍ରଷ୍ଟା ବା 
ଲେଖକଲେଖିକାଙ୍କର ନାମ ମଧ୍ଯ ପ୍ରଚାରିତ ହୋଇଥାଏ । ଏହା କେବଳ ସେମାନଙ୍କ ପ୍ରତି 
କୃତଜ୍ଞତା । ଏମାନଙ୍କ ମଧ୍ଯରୁ ପ୍ରଥ୍ତଯଶା ଗୀତିକାର ଶ୍ରୀ କ୍ଷୀରୋଦଚନ୍ଦ୍ର ପୋଥାଳଙ୍କୁ କିଏ ବା 
ନଜାଣେ ? ତାଙ୍କର ଅନୁପମ ଅପୂର୍ବ ଜଣାଣ ‘କୋଠ ଭୋଗଖିଆର” ଲୋକପ୍ରିୟତା ପାଇଁ 
ସେ ଆଜି ଓଡ଼ିଶାର ପୁରପଲ୍ଲୀରେ ସୁବିଦିତ । ଏହି ଜଣାଣର ଶେଷପଦ ପୂର୍ଣ୍ଣ କରିବା ପାଇଁ 
ତାଙ୍କ ଚକ୍ଷୁରୁ ଅଶୁ ବିଗଳିତ ହେବାର ଅନୁଭବକୁ ସେ ନିଜ ମୁଖରେ ପ୍ରକାଶ କରିଛନ୍ତି । 
ସେହି ଦିବ୍ୟ ଅନୁଭବ ହିଁ ଭଶ୍ଵର କୃପା । ପ୍ରକୃତ ଭକ୍ତ ନ ହେଲେ ଏଭଳି କୃପା ମିଳିବା ସମ୍ଭବ 
ନୁହେ । 

କ୍ଷୀରୋଦ ବାବୁ ଏକାଧାରରେ ଜଣେ ସଂଗୀତଜ୍ଞ, ସ୍ଵରକାର, ସୁବକ୍ତା, ସୁସଂଗଠକ, 
ଗୀତିକାର ତଥା ଜଣେ ପ୍ରଥ୍ତଯଶା ଶିଶୁ ସାହିତ୍ୟିକ । ଆକାଶବାଣୀ କଟକର ବିଭିନ୍ନ କାର୍ଯ୍ୟକ୍ରମ 
ସହ ସେ ଜଡ଼ିତ । ତାଙ୍କର ନିଷ୍ଠା ତାଙ୍କୁ ପ୍ରତିକ୍ଷେତ୍ରରେ ସଫଳତା ପ୍ରଦାନ କରିଛି । ଅନ୍ୟ 
ପ୍ରତି ବିଦ୍ଧେଷ ଭାବ ତାଙ୍କ ମନରେ ନଥାଏ । ନିଜେ ଗୁଣୀ ଏବଂ ଗୁଣଗ୍ରାହୀ ମଧ୍ୟ ! 
ଆମ୍ଲବଡ଼ିମା ସ୍ପର୍ଶ କରିନଥୂବା ଉତ୍କଳମାତାର ସେଇ ସୁଯୋଗ୍ୟ ସନ୍ତାନଙ୍କ ସହ ଏ ଅଧୀନାର 
ସାକ୍ଷାତ ` ହୁଏ ଏକ ସାହିତ୍ୟ ସଭାରେ । ମୋ କବିତାର ଉଚ୍କଷ୍ଟଡାକୁ ପ୍ରଶଂସା କରି ସେ 
ଆଗେଇ ଆସିଲେ ଏ ଅଧୀନାର ପରିଚୟ ପାଇଁ । ଧୀରେଧୀରେ ସାରସ୍ଵତ ସଂପର୍କ ଘନିଷ୍ଠ 
ହୋଇ ପରିବାରକୁ ସଂକ୍ରମିତ ହେଲା । ସଜନ ଓ ଗୁଣୀଲୋକ ସର୍ବତ୍ର ଆଦରଣୀୟ । ସହୃଦୟ 
ବନ୍ଧୁ ଭାବରେ ସେ ଆମ ପରିବାରର ସଦସ୍ୟମାନଙ୍କର ବହୁତ ପ୍ରିୟ । 

ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ଜଣେ ପ୍ରତିଭାଦୀପ୍ତ ବ୍ୟକ୍ତି ସର୍ବଗୁଣ ସଂପନ୍ନ ହେବାରେ ଅଧ୍୍‌କ ମହନୀୟ 
ହୋଇଯାଆନ୍ତି । ଶ୍ରଦ୍ଧାଶୀଳ କ୍ଷୀରୋଦ ବାବୁ ଖୁବ୍ଶୀଘ୍ର ଅନ୍ୟମାନଙ୍କ ସହ ମିଶିଯାନ୍ତି ଓ 
ଆବଶ୍ୟକସ୍ଥଳେ ସାହାଯ୍ୟ ମଧ୍ୟ କରନ୍ତି । ବିଶେଷତଃ ସାହିତ୍ୟ କ୍ଷେତ୍ରରେ ତାଙ୍କର ସ୍ବେଚ୍ଛାକୃତ 
ସାହାଯ୍ୟ ବିଷୟରେ ଅନେକ ଲେଖକ ଲେଖିକାଙ୍କ ମୁହଁରୁ ଶୁଣିବାକୁ ମିଳେ ! 

କ୍ଷୀରୋଦ ବାବୁଙ୍କ କୃତି ଓ କୀର୍ରି ନିଙ୍ଦିତ ଭାବେ ତାଙ୍କୁ କାଳଜୟୀ କରାଇବ । 
ଏଠାରେ ମନେପଡ଼େ ନୀତିଶ୍ଲୋକଟିଏ- 

କୀର୍ି ହିଁ ପୁରୁଷଂ ଲୋକେ ସଂଜୀବୟତି ମାତୃବତବ । 
ଅକୀର୍ଭି ଜୀବିତଂ ହନ୍ତି ଜୀବ ତୋ ପି ଶାରୀରିଣାଃ ।। 

କୀର୍ଭି ମନୁଷ୍ୟକୁ ମାତୃତୁଲ୍ୟ ଜୀବିତ ରଖେ । ମାତ୍ର ଅକୀର୍ଭି ଶରୀରରେ ଜୀବନ 
ଥାଇ ମଧ୍ଯ ଜୀବିତକୁ ହତ୍ୟା କରିଥାଏ । 

ଉତ୍କଳ ଜନନୀର ଗୌରବ ସେହି ସୁଯୋଗ୍ୟ ସନ୍ତାନ କ୍ଷୀରୋଦବାବୁ ଶିଶୁ ସାହିତ୍ୟର 
ଏକ ମାଇଲଖୁଣ୍ଢ । ତାଙ୍କ ପ୍ରକାଶିତ ପୁସ୍ତକଗୁଡ଼ିକ ହେଲାଓ ଗାଆଁ ମାଟି ମୋର ହସେରେ, 
ଅକଲମକଲ ଟକଲ ଟିଆଁ, ହସ ପସରା, ମନ ହୁଏ ମୋର ହେବାକୁ ମୀନା, ହସ ରାଇଜର 
ମୁନା, ଗପ ଗୋଲାପ, ଶିଶୁ ସାଥୀ ଗଳ୍ପ ସଂକଳନ, ସାବାସନାନୀ, ମୋ କଥା ମୋ କବିତା ! 
ଏହା ବ୍ୟତୀତ କ୍ଷୀରୋଦ ଚନ୍ଦ୍ର ସଂଗୀତାବଳୀ କ୍ଷୀରୋଦବାବୁଙ୍କର ଏକ ଅନନ୍ୟ ଗୀତିକବିତା 
ସଂକଳନ । ଆକାଶବାଣୀ କଟକ ଦ୍ଵାରା ପ୍ରଚାରିତ ବହୁ କବିତା ଏହି ସଂକଳନରେ ଦେଖିବାକୁ 
ମିଳେ । 

ସଂଗୀତ ରଚନାରେ ସିଦ୍ଧହସ୍ତ କ୍ଷୀରୋଦବାବୁଙ୍କ ଗୀତିକବିତାଗୁଡ଼ିକ ସ୍ଵର ବିଭୂଷିତ 
ହୋଇ ଶ୍ରତିପଟକୁ ଯେପରି ତୃପ୍ତ କରେ, ପଠନରେ ମଧ୍ୟ ସେହିପରି ମର୍ମଭେଦି ଜୀବନଦର୍ଶନର 
ଭାବ ପ୍ରଦାନ କରେ । ତାଙ୍କ ଭକ୍ତି ସଂଗୀତର ଅପୂର୍ବ ମୂର୍ଦୁନା ଶ୍ରୋତା ହୃଦୟକୁ ଆକୁଳ ଭକ୍ତି 
ଭାବନାରେ ବିମୋହିତ କରେ । ସେହିଭଳି ଆଧୁନିକ ଗୀତରେ ପରିସ୍ତଟ ହୁଏ ପ୍ରେମର 
ହାର୍ଦିକ ସ୍ପନ୍ଦନ ! ପଲ୍ଲୀ ସଂଗୀତଗୁଡ଼ିକରେ କ୍ଷୀରୋଦବାବୁ ଯେଉଁ ମନନୁଆଁ ବାସ୍ତବତାର ଚିତ୍ର 
ଆଙ୍କି ଦେଇଛନ୍ତି, ତାହା ତାଙ୍କ ପଲ୍ଲୀ ଜୀବନରେ ବିଞ୍ଞ ହୋଇଥୁବା ଅନୁଭୂତିର ଝଲକ । 
ଲେଖକର ସମସ୍ତ ଲେଖା ଅନୁଭୂତି ସର୍ବସ୍ବ ନ ହେଲେ ମଧ୍ଯ ପାରିପାର୍ଶ୍ିକ ବାତାବରଣରେ 
ପ୍ରତିକ୍ରିୟାଶୀଳ । ଯେଉଁ କବି ନିଜ ଗାଆଁ ମାଟିକୁ ଏତେ ଭଲପାଇପାରେ, ସେ ତାର ଆପଣାର 
ଦେଶଠାରୁ ଦୂରରେ ରହିବ ବା କେମିତି ? ତେଣୁ କବି କ୍ଷୀରୋଦ ଚନ୍ଦ୍ର ରଚନା କରିଛନ୍ତି ବହୁ 
ସୁନ୍ଦର ସୁନ୍ଦର ଦେଶଭକ୍ତିର ଗୀତ ! 

ବିଭିନ୍ନ ପ୍ରକାରର ଭଜନ, ଜଣାଣ, ବନ୍ଦନା, ସ୍ତୁତି, ସ୍ତବ ଇତ୍ୟାଦି ରଚନା କରିବାରେ 
ଭକ୍ତ ପ୍ରବର କ୍ଷୀରୋଦ ଵନ୍ଦ୍ର ଜଣେ ସାର୍ଥକ ଭକ୍ତ ହେଲେ ହେଁ “କୋଠ ଭୋଗଖିଆଂ ଜଣାଣ 
ତାଙ୍କର ଅନବଦ୍ୟ ସୃଷ୍ଟି । ଯାହାକି ତାଙ୍କୁ ସଫଳତାର ଶୀର୍ଷରେ ପହଞ୍ଚାଇଦେଲା ! 

ପଲ୍ଲୀ ପ୍ରଦୀଫଂ: କ୍ଷୀରୋଦ ଚନ୍ଦ୍ର 


ତାଙ୍କ ଆଧୁନିକ ଗୀତର ମାର୍ମିକତା ପ୍ରେମସ୍ପର୍ଶରେ ସୁରଭିତ ହେଲେ ହେଁ ବଵୈକ୍ତିକୈନ୍ଦ୍ରିକ 
ନହୋଇ ସାର୍ବଜନୀନ ମନେହୁଏ । ଯଥା- 


“ମାପି ମୁଁ ପାରିନି କାହା ହୃଦୟରେ 
ଗଭୀରତା ଅଛି କେତେ 
ତଥାପି କାହିଁକି ଏ ଦୁନିଆଁ ଲାଗେ 
ଅତି ଆପଣାର ମୋତେ ।” 
ସେହିଭଳି - 
“ପ୍ରୀତି ଏକ ସୁନାଝିଅ କିଏ ସେ ଦେଖିଛ କୃହ 
ଶୁଣିଥ୍‌ବ ନିଶ୍ଚେ ତାର ନାଆଁ 
ଲୁଚିଲୁଚି ଆସି ସେତ ଚହଲାଇ ଦିଏ ଚିତ୍ତ 
ଦିଏ ନାହିଁ କେବେ ଧରାଛୁଆଁ ।” 


କ୍ଷୀରୋଦ ବାବୁଙ୍କ କଣ୍ଠରୁ ଥରେ ଝରିଯାଇଥୁଲା- 


“ “ସରାଗରବେଳାର ଶାମୁକାଟିଏ ମୁଁ 
ସାଉଁଟି ନିଅନା ମୋତେ 
ଏଇ ବାଲି ଶେଯେ ଶୋଇ ରହି ମୁଁ ଯେ 
ସପନ ଦେଖୁଛି କେତେ ।” 
କବି ହେଉଛି ଅନୁଭବର ସତ୍ତାଟିଏ । ନହେଲେ କ୍ଷୁଦ୍ର ଶାମୁକାଟିଏ ଦେଖି ଦରଦୀ 
ହୃଦୟ ମେଲି ହୃଅନ୍ତାନି । ଝରିପଡ଼ନ୍ତାନି ହୃଦୟରୁ ମାର୍ମିକ କବିତା । 
ସରଳ ତରଳ ଭାଷାରେ ନିରକ୍ଷର ପାଇଁ ସହଜରେ ବୋଧଗମ୍ୟ ହେବାଭଳି 
ପଲ୍ଲୀଗୀତରେ କବି କ୍ଷୀରୋଦଚନ୍ଦ୍ର ଚହଲାଇ ଦେଇଛନ୍ତି ପାଠକର ଚିତ୍ତ ! ଯେମିତି - 
ଦାଆ ସିନା କାଟେ ଘାସ ପତର ଲୋ 
ଆହୁଲା କାଟଇ ପାଣି 
ଟାଉଁ ଟାଉଁ କଥା କଲିଜା କାଟେ ଲୋ 
ହୃଦୟ ହୁଅଇ ହାଣି । 
ପଲ୍ଲୀ ଜୀବନର ପାରଂପାରିକ ରୀତିନୀତିକୁ ଆଧାର କରି ଅନେକ ଅନ୍ତ୍ୀଗତ କବିଙ୍କ 
କଲମରୁ ଝରିଯାଇଛି । ନିଜ ଗାଆଁର ମାଟି ପାଣି ପବନରେ ବିଭୋର ହୋଇଥୁବା କବି ନିଜ 
ଦେଶ ପାଇଁ ମଧ୍ୟ ଅନେକ ଦେଶଭକ୍ତି ସଂଗୀତ ଲେଖିଯାଇଛନ୍ତି । ନିଜ ଦେଶକୁ ସେ ମୂର୍ଭିମନ୍ତ 


ମାତୃରୂପରେ ସଜାଇ ଲେଖିଛନ୍ତି 

ମାଆ ଗୋଟିଏ ଦେଖିଛି କେହି 
ଏଡ଼େ କୋମଳ ଚିତ୍ତ 
ସେନେହ ଭୋଳେ ଧରିଛି କୋଳେ 
କୋଟିଏ ସୁତା ସୁତ ।”” 
ପୁଣି ସେହି ମାଟି ମାଆକୁ ଅଳଂକାରରେ ବିଭୂଷିତା କରି ଲେଖିଛନ୍ତି 
““ ଗ୍ରଂଗ୍ରା ଯା'ର କଣ୍ଠ ହାର, ଯମୁନା ଚାପସରି 
ଦରିଆ ଯାର ପାଦ ନୂପୁର ମୁକୁଟ ହିମଗିରି 
କବି କ୍ଷୀରୋଦ ଚନ୍ଦ୍ର ନିଜ ପରିବେଶ ସହିତ ଆତ୍ମ ହୋଇ ନିଜ ରଚନାଗୁଡ଼ିକୁ 
ପ୍ରାଣବନ୍ତ ଓ ରୁଚିବନ୍ତ କରିପାରିଛନ୍ତି । ଶିଶୁ ସାହିତ୍ୟରେ ବେଶ୍‌ ପାରଦର୍ଶିତା ଲାଭ କରିଥୁବା 
କ୍ଷୀରୋଦବାବୁ ସୁନ୍ଦର ସୁନ୍ଦର ଶିଶୁକବିତାମାନ ରଚନା କରିଛନ୍ତି । ଗୀ, ସହର, ବଣ, ପର୍ବ, 
ଖେଳ, ବିଜ୍ଞାନ, ବିଦ୍ୟାଳୟ ତଥା ପାରିବାରିକ ସଂପର୍କକୁ ଆଧାର କରି ତାଙ୍କର ଶିଶୁଗୀତଗୁଡ଼ିକ 
ସବୁ ମହଲରେ ଆଦୃତି ଲାଭ କରିଛି । ଆକାଶବାଣୀ କଟକର ଶିଶୁସଂସାର କାର୍ଯ୍ୟକ୍ରମରେ 
ସେସବୁ ପ୍ରଚାରିତ । ପଶୁପକ୍ଷୀଙ୍କ ମୁଖରେ କଥା କୁହାଇ କବି ରଚନା କରିଥୁବା କବିତାଗୁଡ଼ିକ 
ଶିଶୁମାନଙ୍କ ପାଇଁ ବେଶ୍‌ ଆକର୍ଷଣୀୟ ହୋଇପାରିଛି । 
ପ୍ରକୃତ ସଜନ ଯିଏ, ସେ ସମସ୍ତଙ୍କର ଶ୍ରଦ୍ଧାଭାଜନ ହୋଇଥାଏ । ଫ୍ରଲ ଗୋଟିଏ 
ହେଉ ବା ପେଛ୍ଥାଟିଏ ହେଉ କୌଣସିଥ୍‌ରେ ପ୍ରଭେଦ ନରଖି ଗ୍ରହଣ କରେ । କବି କ୍ଷୀରୋଦ 
ଚନ୍ଦ୍ର ସେହିଭଳି ଛୋଟବଡ଼ ଅନେକ ଅନୁଷ୍ଠାନ ଦ୍ଵାରା ପୁରସ୍କୃତ ଓ ସମ୍ମାନିତ । ରାଜ୍ୟର 
ସର୍ବଶ୍ରେଷ୍ଠ ସାହିତ୍ୟ ଅନୁ ଷ୍ଠାନ ଦ୍ଵାରା ପୁରସ୍କୃତ ହେବା ସହ ପ୍ରଜାତନ୍ତ୍ର ପ୍ରଚାର ସମିତି, ରାଜ୍ୟ 
ଶିକ୍ଷା ବିଭାଗ, ଗୋକର୍ଣ୍ଣକା ସାହିତ୍ୟ ସମାଜ, ରାଜ୍ୟ ଶିଶୁ ସାହିତ୍ୟ ସମିତି, ଫକୀରମୋହନ 
ସାହିତ୍ୟ ପରିଷଦ, ଉତ୍କଳ ସାହିତ୍ୟ ସମାଜ, ମାଣିକ ବିଶ୍ଵନାଥ ସ୍ମତି ସଂସଦ, ଭକ୍ତ ସାଲବେଗ 
ସାଂସ୍ତ୍ରୁତିକ ପରିଷଦ, ଇତ୍ୟାଦି ଅନୁଷ୍ଠାନମାନେ ତାଙ୍କୁ ଯଥାସମ୍ଭାନ ଜଣାଇ ପୂଜ୍ୟପୂଜାର 
ଶୃଙ୍ଖଳା ରକ୍ଷା କରିଛନ୍ତି । ଏହାବ୍ୟତୀତ ବୈକୁଣ୍ଠନାଥ ସ୍ବୃତି ସଂସଦ ତରଫରୁ ସେ ୨୦୦୭ 
ମସିହାରେ “ସାହିତ୍ୟ ଶ୍ରୀ? ଉପାଧୂରେ ଭୂଷିତ ହୋଇଛନ୍ତି । 
ତେବେ ଏହି ଯଶସ୍ବୀ କବି ଜୀବନର ବହୁ ପ୍ରତିକୂଳ ପରିସ୍ଥିତିର ମୁକାବିଲା କରି 
ନିଜକୁ ସମାଜର ଜଣେ ପ୍ରତିଷ୍ଠିତ ବ୍ୟସ୍ତି ଭାବରେ ଗଢ଼ି ତୋଳିଛନ୍ତି । ଏହାହିଁ ତାଙ୍କ ଜୀବନର 
ସାର୍ଥକତା । 
କଟକ ଜିଲ୍ଲା ନିଶ୍ଚିନ୍ତ କୋଇଲି ପଞ୍ଚାୟତ ଅନ୍ତର୍ଗତ ଗୋପପୁର ଗ୍ରାମରେ କବିଙ୍କ 
ଘର । ପିତା ଯଦୁମଣି ପୋଥାଳ ଓ ମାତା ଜହ୍ମନଦେଇଙ୍କର କୋଳମଣ୍ଡନ କରି କବି କ୍ଷୀରୋଦ 
ଚନ୍ଦ୍ର ଭୂମିଷ୍ପ ହେଲେ ୧୯୩୯ ମସିହା ଜୁନ୍ଧ ୩୦ ତାରିଖ, ଶୁକ୍ରବାର, ଆଷାଢ଼ ଶୁକ୍ଳ ଚତୁର୍ଘଶୀ 

ତିଥୂରେ । ଜନ୍ମ ହେବାର ୨ ମାସ ପରେ ମାତା ଓ ୪ ବର୍ଷ ପରେ ପିତାଙ୍କ ଦେହାନ୍ତ ତାଙ୍କ 
ଶୈଶବ ପ୍ରାଣକୁ ଆହତ କରିଥୁଲା । ଏହାହିଁ ପ୍ରତିକୂଳ ଅବସ୍ଥାର ଆରମ୍ଭ ! ଅନ୍ଯ 
ସଂପର୍କୀୟଙ୍କଠାରେ ଆଶ୍ରିତ ଶିଶୁଟିଏ କ'ଣ ବା ସୁଯୋଗ ଲାଭ କରିବ ନିଜ ଜୀବନଗଠନରେ ? 
ତେଣୁ ଉଚ୍ଚଗିକ୍ଷାରୁ ବଂଚିତ ହେଲେ କ୍ଷୀରୋଦ ବାବୁ । ତେବେ ବି ଜୀବନ ଯୁଦ୍ଧରେ ସେ 
ବିଜୟ ଧ୍ଵଜା ଉଡ଼ାଇବାରେ ସଫଳ ହୋଇଛନ୍ତି । 

ଅର୍ଥର ପ୍ରାଚୁର୍ଯ୍ୟ ନଥୂଲେ ମଧ୍ଯ ତୃପ୍ତିର ପ୍ରାଚୁର୍ଯ୍ୟ ଭରିରହିଛି କ୍ଷୀରୋଦ ବାବୁଙ୍କଠାରେ । 
ପ୍ରକୃତ ଧନୀ ସିଏ, ଯା”'ର ହୃଦୟରେ ସନ୍ତୋଷ ଭାବ ରହିଥାଏ । ସବୁ ପରିସ୍ଥିତିରେ 
ସମଭାବାପନ୍ନ କ୍ଷୀରୋଦବାବୁଙ୍କ ଦୃଷ୍ଟି ସର୍ବଦା ଦୋଷ ରହିତ । ସେ ଅନ୍ୟଠାରେ ଥୁବା 
ଭଲଗୁଣକୁ ସବୁବେଳେ ଦେଖିଥାଆନ୍ତି । 

ନିଜର ବହୁମୂଲ୍ୟ ସମୟକୁ ସାହିତ୍ୟସେବାରେ ନିୟୋଜିତ କରି କବି କ୍ଷୀରୋଦ ଚନ୍ଦ୍ର 
ହୋଇପାରିଛନ୍ତି ଜଣେ ସିଦ୍ଧ ସାହିତ୍ୟସାଧକ । ଉତ୍କଳର ସାରସ୍ଵତ ଭଣ୍ଡାର ସମୃଦ୍ଧ ହୋଇଛି 
ତାଙ୍କ କାଳଜୟୀ କତିରେ । ସେହି ବରେଣ୍ୟ ସାଧକଙ୍କ ନିମନ୍ତେ କିଛି ଲେଖିବାର ସୁଯୋଗ 
ମିଳିଥ୍‌ବାରୁ ଏ ଅଧୀନା ଶେଷରେ କୃତଜ୍ଞତା ଜଣାଉଛି । 


ଏ.ଏଲ୍‌-୬୨ 
ଭୀମଟାଙ୍ଗି, ଭୁବନେଶ୍ବର- ୨ 

ସ୍ବେହାସ୍ସଦ ସାନଭାଇ 
ସ୍ବେହଲତା ମହାନ୍ତି 


ସାହିତ୍ୟ ହେଉଛି ସଂପର୍କର ସେତୃ । ସାହିତ୍ୟ ମାଧ୍ୟମରେ ମଣିଷ-ମଣିଷ ଭିତରେ 
ସଂପର୍କ ସ୍ଥାପିତ ହୋଇ କ୍ରମଶଃ ନିବିଡ଼ରୁ ନିବିଡ଼ତର ହୁଏ । କାରଣ ସେଥ୍‌ରେ ନଥାଏ 
ଛଳନା, କପଟତା ଅଥବା କୌଣସି ସ୍ଵାର୍ଥ । 

ମୋର ଲେଖିକା ଜୀବନରେ ବହୁ ଲେଖକ, ଲେଖିକାଙ୍କ ସହିତ ପରିଚୟ ହୋଇଛି, 
ସଂପର୍କ ସ୍ଥାପିତ ହୋଇ ଭାବର ଆଦାନ ପ୍ରଦାନ ହୋଇଛି । ଆମେ ପରସ୍ପରକୁ ମା' ବାଗ୍ଦେବୀଙ୍କ 
ସନ୍ତାନ ବୋଲି ମନେକରି ଭାଇ-ଭଉଣୀ ଦୃଷ୍ଟିରେ ଦେଖି ଆସିଛୁ ¦ 

ସେହିପରି ସାହିତ୍ୟ ମାଧ୍ୟମରେ ସଂପର୍କ ସ୍ଥାପିତ ହୋଇଥ୍‌ବା ମୋର ଜଣେ ସାନଭାଇ 
ହେଉଛନ୍ତି - ବିଶିଷ୍ଟ ଶିଶୁ ସାହିତ୍ୟିକ ଓ ଗୀତିକାର ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ । ତାଙ୍କ ସହ 
ପ୍ରଥମ ସାକ୍ଷାତରୁ ହିଁ ସେ ମତେ ଅପା ବୋଲି ଡାକିଛନ୍ତି । ବଡ଼ ଭଉଣୀର ସମ୍ମାନ 
ଦେଇଆସିଛନ୍ତି । କଟକ -ବାମ୍ିସାହିରେ ଥ୍ବା ଆମ ପୈତୃକ ବାସଭବନରେ ଆମେ ରହିଲାଦିନୁ, 
ସେ ଆମ ପରିବାରର ଜଣେ ସଦସ୍ଯ ପାଇଟି ଯାଇଛନ୍ତି । ଏବେ ବାର୍ଵକ୍ୟ ଓ ସ୍ଵାସ୍ଥ୍ୟଗତ 
କାରଣରୁ କ୍ଷୀରୋଦ ବାବୁ ତାଙ୍କ ଗୀ ନିଶ୍ଚିନ୍ତ କୋଇଲି ଅନ୍ତର୍ଗତ ଗୋପପୁରରେ ରହୁଥଲେ ବି 
ପୂର୍ବପରି ଆମର ସଂପର୍କ ଅତୁଟ ରହିଛି । 

କ୍ଷୀରୋଦ ବାବୁଙ୍କ ସହିତ ମୋର ପରିଚୟ ହେବା ଯେପରି ଆକସ୍ମିକ, ସେହିପରି 
ସ୍ମତି ଵିଜଡ଼ିତ । ଆଜି ସେ ସ୍ମ ତିରୁ କିଛି ଉଲ୍ଲେଖ କରିବାକୁ ଭାରି ଲୋଭ ହେଉଛି । 

ମୋର ସ୍ଵାମୀ ରାଜ୍ୟ ପୋଲିସ୍‌ ବିଭାଗର ଉଚ୍ଚଗଦସ୍ଥ ଅଫିସର ହୋଇଥୁବାରୁ, ତାଙ୍କର 
ବଦଢି ଅନୁସାରେ ଆମକୁ ଓଡ଼ିଶାର ଭିନ୍ନ ଭିନ୍ନ ସ୍ଥାନରେ ରହିବାକୁ ପଡ଼େ । 

୧୯୭୩ ମସିହାର କଥା । ସେତେବେଳେ ଆମେ ସପରିବାର ଅନୁଗୁଳରେ 
ରହିଆଉ । ହଠାତଵ ଦିନେ ଜଣେ ଭଦ୍ରଲୋକ ଯାଇ ଆମ ସରକାରୀ ବାସଗୃହରେ ପହଞ୍ଚଗଲେ । 
ନିଜର ପରିଚୟ ଦବାକୁ ଯାଇ କହିଲେ- ମୋ ନାଁ ନବୀନ କିଶୋର ପଟ୍ଟନାୟକ ।! କଟକରୁ 
ଆସିଛି । ଶିଶୁ କିଶୋର ସାଂସ୍କୃତିକ ସଂସଦ କଳିକା”ର ମୁଁ ପ୍ରତିଷ୍ଠାତା ସଂପାଦକ । ଆମ 
ଅନୁଷ୍ଠାନର ପିଲାମାନଙ୍କୁ ମୁଁ ଗୀତ ଶିଖାଏ । ସେମାନଙ୍କ ମଧ୍ଯରୁ ଅନେକ ପିଲା ଆକାଶବାଣୀର 

ଶିଶୁ କାର୍ଯ୍ୟକ୍ରମରେ ସଂଗୀତ ପରିବେଷଣ କରନ୍ତି । କିନ୍ତୁ ହଃଖର କଥା, ପିଲାଏ ଗାଇଲା 
ଭଳି ଗୀତର ଘୋର ଅଭାବ । କଟକରେ ଜଣେ ଗୀତିକାର ପିଲାଙ୍କ ପାଇଁ ଭଲ ଗୀତ 
ଲେଖିପାରନ୍ତି । ତାଙ୍କ ନା- କ୍ଷୀରୋଦ ଚନ୍ଦ୍ର ପୋଥାଳ | ମୋ ପରି ଆଉ କେତେଜଣ ସଂଗୀତ 
ଶିକ୍ଷକ ଅଛନ୍ତି । ସେମାନଙ୍କ ଛାତ୍ର, ଛାତ୍ରୀମାନେ ବି ଶିଶୁ ଶିସ୍ଜୀଭାବେ ରେଡ଼ିଓରେ ଗୀତ 
ଗାଉଛନ୍ତି । ଏଣୁ ଏତେ ପିଲାଙ୍କ ପାଇଁ ଚାହିଦାମୁତାବକ ଗୀତଲେଖି ଯୋଗାଇଦେବାକୁ 
କ୍ଷୀରୋଦ ବାବୁ ବେଳେବେଳେ ଅସୁବିଧାର ସମ୍ମୁଖୀନ ହେଉଛନ୍ତି । ଆପଣ ପିଲାଙ୍କ ପାଇଁ 
ଭଲ ଗୀତ ଲେଖନ୍ତି ବୋଲି ତାଙ୍କଠାରୁ ଶୁଣିଲି । ତେଣୁ ଖୋଜି ଖୋଜି ଆପଣଙ୍କ ପାଖକୁ 
ଚାଲିଆସିଛି । 

କଥାବାର୍ରରାରୁ ଲକ୍ଷ୍ଯକଲି, ଭଦ୍ରଲୋକଟି ଅତି ନିରୀହ, ସରଳ ପ୍ରକୃତିର ଆଉ ଖୁବ 
ଭଦ୍ଵ ଓ ସାଦାସିଧା ମଣିଷଟିଏ । ତାଙ୍କ କଥା ଶୁଣି, ମୋର ମନେପଡ଼ିଗଲା-ହ, ସତେତ, 
ଆକାଶବାଣୀରୁ ପ୍ରଚାରିତ ଶିଶୁସଂସାର, କିଶୋର ଚକ୍ର ଏବଂ ଚକାଟକା ଭଉଁରୀ ଏଇ 
ତିନୋଟିଯାକ କାର୍ଯ୍ୟକ୍ରମରେ କ୍ଷୀରୋଦ ଚନ୍ଦ୍ର ପୋଥାଳଙ୍କ ରଚିତ ଅଧୁକାଂଶ ଗୀତ ଶୁଣାଯାଉଛି ! 

ସେଦିନ ନବୀନବାବୁ ଆମ ଘରେ ରହିଲେ । ତହିଁ ଆରଦିନ ଆସିଲାବେଳକୁ ମୋଠାରୁ 
କେତୋଟି ଗୀତ ନେଇ ଆସିଲେ ଏବଂ କହିଲେ- ଆପଣ ଏଣିକି ଗୀତ ଲେଖି, କ୍ଷୀରୋଦ 
ବାବୁଙ୍କ ପାଖକୁ ମାତୃଭୂମି” ପ୍ରେସ୍‌ ଠିକଣାରେ ପଠେଇ ଦେଲେ, ସେ ମତେ ଦେଇଦେବେ | 
ଏହା କହି, ସେ କ୍ଷୀରୋଦ ବାବରଙ୍କ ଠିକଣା ଦେଇଆସିଲେ । 

ନବୀନ ବାବୁଙ୍କଠାରୁ ମୋ ବିଷୟରେ ସବୁକଥା ଶୁଣି, କ୍ଷୀରୋଦ ବାବୁ ମୋ ପାଖକୁ 
ଖଣ୍ଡିଏ ଚିଠି ଦେଲେ । ସେଥ୍‌ରେ ସେ ମତେ 'ମହାଶୟା' ବୋଲି ସମ୍ବୋଧନ କରିଥାନ୍ତି । 
ନବୀନ ବାବରଙ୍କ କହିବା ଏବଂ କ୍ଷୀରୋଦ ବାବୁଙ୍କ ଚିଠିର ମର୍ମାମନୁଯାୟୀ ମୁଁ କ୍ଷୀରୋଦ 
ବାବୁଙ୍କ ପାଖକୁ ଗୀତ ପଠେଇ ଦେଲି ଏବଂ ସେ ନିଜ ଲେଖା ସହିତ ମୋ ଲେଖାରୁ ଗୋଟିଏ 
ଦେଇଦିଅନ୍ତି । ଏହାଫଳରେ ଜଣେ ଶିଳ୍ପୀକୁ ଦୁଇଟି ଗୀତ ଗାଇବାକୁ ଦିଆଗଲ୍ଲେ, ସିଏ ମୋ 
ଲେଖାରୁ ଗୋଟିଏ ଏବଂ କ୍ଷୀରୋଦ ବାବୁଙ୍କ ଲେଖାରୁ ଗୋଟିଏ ଗୀତ ଗାଏ । 

କଟକଠାରୁ ଦୂରରେ ରହୁଥ୍ବା ମୋ ପରି ଜଣେ ପାରିବାରିକ ଜଂଜାଳଗ୍ରସ୍ତା ଗୃହିଣୀ 
ପ୍ରତି, ଜଣେ ଗୀତିକାରଙ୍କ ଏଇ ଉଦାରତା ଓ ମହାନୁଭବତା ଦେଖି କ୍ଷୀରୋଦବାବୁଙ୍କ ପ୍ରତି 
ମୋ ଅନ୍ତର କୃତଜ୍ଞତାରେ ପୂରିଉଠେ । ଇଚ୍ଛା ହୁଏ, କଟକ ଗଲେ, ତାଙ୍କୁ ଦେଖାକରି ମୋର 
କୃତଜ୍ଞତା ଜଣାଇବି | 

ଦଇବ ଯୋଗକୁ ୧୯୭୫ ମସିହାରେ ମୋ ସ୍ବାମୀଙ୍କର ପୁରୀକୁ ବଦଳି ହେଲା । 
ଆମେ ପୁରୀ ଟାଉନ୍ନରେ ଥ୍ବା ପୋଲିସ୍‌ଲାଇନ୍ନର ଏକ କ୍ଵାଟରରେ ରହିଲୁ । ଏକଥା ମୁଁ 
କ୍ଷୀରୋଦ ବାବ୍ରଙ୍କୁ ଚିଠିଲେଖି ଜଣେଇ ଦେଇଥାଏ । 


UIST RRR HUARD RURI NT] ୬୧ 

ବୈଶାଖମାସ । ଶ୍ରୀ ଜୀଉଙ୍କର ଚନ୍ଦନ ଯାତ ଚାଲିଥାଏ । ଦିନେ ଆମ ଦାଣ୍ଡଦୁଆରରେ 
ଖଟ୍‌ ଖଟ୍‌ ଆୱାଜ ହେଲା । ମୁଁ ଦ୍ଵାର ଖୋଲି ଦେଖିଲି, ଦୁଇଜଣ ଯୁବକ ବାହାରେ ଠିଆ 
ହୋଇଛନ୍ତି । ତାଙ୍କ ମଧ୍ୟରୁ ଜଣେ ପୁରୀର ଉଦୀୟମାନ ଯୁବକ ‘ଉଦୟନ! ସାଂସ୍କୃତିକ 
ଅନୁଷ୍ଠାନର ପ୍ରତିଷ୍ଠାତା ଦେବଦତ୍ତ ସାମନ୍ତସିଂହାର, ଅନ୍ୟଜଣକ ମୋର ଅପରିଚିତ । 

ଅପରିଚିତ ଜଣକ ମତେ ଦେଖୁଦେଖୁ କହିଲେ- ଅପା, ନମସ୍କାର । ଚିହ୍ନିଲେ ମୁଁ 
କିଏ ? ତାଙ୍କର ଅପା ଡାକ ଶୁଣି ମୁଁ ଟିକେ ଦୁନ୍ଦ୍ରରେ ପଡ଼ିଯାଇଥୂଲେ ବି କେଜାଣି କାହିକି 
ହଠାତ୍ଵ ମୋ ପାଟିରୁ ବାହାରି ପଡ଼ିଲାଓ ଆରେ, ପୋଥାଳ ବାବୁ କି ? ଆସନ୍ତୁ ଆସନ୍ତୁ । 
ସେମାନେ ଘରେ ବସିଲା ପରେ ପୋଥାଳ ବାବୁଙ୍କୁ ମୋର ପ୍ରଥମ ପ୍ରଶ୍ନ ଥଲା- ଆଛ୍ଥା, ମୁଁ 
‘ମହାଶୟା” ସମତ୍ବୋଧନରୁ ଆଜି ହଠାତ ‘ଅପା”କୁ ପ୍ରମୋଶନ ପାଇଗଲି କେମିତି ? ମୋ 
କଥାରେ ଗୋଟାଏ ହାସ୍ୟରୋଳ ସୃଷ୍ଟି ହୋଇଗଲା । ମୋ ପ୍ରଶ୍ଵର ଉତ୍ତରରେ ପୋଥାଳ ବାବୁ 
କହିଲେ- ମୁଁ ଜାଣେ ଆପଣଙ୍କର ଜଣେ ବଡ଼ଭାଇ ଅଛନ୍ତି । ସେ ହେଉଛନ୍ତି ପ୍ରାଚୀନ ଓଡ଼ିଆ 
ସାହିତ୍ୟର ବିଶିଷ୍ଠ ଗବେଷକ ଅଧ୍ୟାପକ ଡକ୍ସର ବଂଶୀଧର ମହାନ୍ତି ଆଉ ଆପଣ ତାଙ୍କର 
ଏକମାତ୍ର ସାନ ଭଉଣୀ । କିନ୍ତୁ ମୋର ଭାଇ କି ଭଉଣୀ ନାହାନ୍ତି । ମୁଁ ଏକା । ସେଥୁପାଇଁ 
ମୁଁ ଟିକେ ଭାଇ, ଭଉଣୀ ରଙ୍କ । ସେଥୂଯୋଗୁ ଆପଣଙ୍କୁ ଭଉଣୀ ବୋଲି ଭାବି ‘ଅପା' 
ଡାକିଦେଲି । 

ତାଙ୍କ କଥା ଶୁଣି, ମୋ ଆଖି ଲୁହ ଟଳମଳ ହୋଇଯାଇଥୁଲା । ମୁଁ ପରିସ୍ଥିତିକୁ 
ଲାଘବ କରିବାକୁ ଯାଇ, ଅନ୍ୟକଥା ଆରମ୍ଭ କଲି । ସେଇଦିନଠାରୁ ମୁଁ ପୋଥାଳ ବାବୁଙ୍କର 
ଅପା ଆଉ ସିଏ ମୋର ସ୍ବେହାସ୍ପଦ ସାନଭାଇଟିଏ । 

ଖାଲି କଥାରେ ନୁହେଁ । କାର୍ଯ୍ୟରେ ମଧ୍ୟ ସେ ସାନଭାଇର ପରିଚୟ ଦେଇଛନ୍ତି । 
ଲେଖାଲେଖିରେ, ସାହିତ୍ୟ ସଭାରେ ଯୋଗଦବାରେ, ଦୂରସ୍ଥାନକୁ ପୁରସ୍କାର ଗ୍ରହଣ କରିବାକୁ 
ଯିବାରେ, ତାଙ୍କଠାରୁ ସାନଭାଇ ପରି ପ୍ରତ୍ୟକ୍ଷ ସାହାଯ୍ୟ, ସହଯୋଗ ପାଇଛି । 

୧୯୮୦ ମସିହାରେ ଆମେ କଟକ ଆସି ସ୍ଥାୟୀ ଭାବରେ ଆମ ପୈତୃକ ବାସଗୃହରେ 
ରହିଲା ପରେ, ପୋଥାଳ ବାବୁ ଆମ ପରିବାରର ଜଣେ ସଦସ୍ୟ ହୋଇଯାଇଥୂଲେ । 

ସାହିତ୍ୟ କ୍ଷେତ୍ରରେ ମୋର ଯେକୌଣସି ସଫଳତା ଓ ସମ୍ମାନ ପାଇଁ ସେ ଖୁବ 
ଆନନ୍ଦିତ ହୁଅନ୍ତି । କୌଣସି କାରଣରୁ ମାନସିକ ଭାରସାମ୍ୟ ହରାଇଲେ, ଜଣେ ଅଭିଭାବକ 
ପରି ବୁଝେଇ ଶୁଝେଇ ଦିଅନ୍ତି । କହନ୍ତି ମଣିଷ ପାଇଁ ଦୁଃଖ ଆସିବ, ବିପଦ ଆସିବ । 
ଅନେକ ପ୍ରତିକୂଳ ପରିସ୍ଥିତି ସୃଷ୍ଟି ହେବ । ଏସବୁ କିଛି ନୂଆକଥା ନୁହେଁ । କିନ୍ଧ ସେ ସବୁ 
ଭଶ୍ଵରଙ୍କ ଦାନ ବୋଲି ଭାବି, ନିଜର ଲକ୍ଷ୍ୟ ପଥରେ ଆଗେସଯିବା ହିଁ ପ୍ରକୃତ ସୁମଣିଷର 


କାମ । 

ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ପୋଥାଳ ବାବୁଙ୍କ ସାରସ୍ଵତ ସାଧନା ଓ ସାହିତ୍ୟକୃତୀ ସଂପର୍କରେ ଆଲୋଚନା 
କରିବା ମୋ ପାଇଁ ଧୁଷ୍ଟତା ହେବ । ସିଏ ନିଜ ସୃଷ୍ଟି ପାଇଁ ସ୍ଵୟଂ ପରିଚିତ ଓ ପ୍ରତିଷ୍ଠିତ । ଶିଶୁ 
ସାହିତ୍ୟ ହେଉ କି ଗୀତିକବିତା ହେଉ ଦୁଇଟିଯାକ କ୍ଷେତ୍ରରେ ସେ ନିଜର ସ୍ଵତନ୍ତ୍ର ସ୍ଥାନ ବାଛି 
ନେଇସାରିଛନ୍ତି । ତାଙ୍କ ଲେଖନୀଟିକୁ ସିଏ ସତେ ଯେପରି ପୋଷା ମନେଇ ରଖିଛନ୍ତି । 
ଯେତେବେଳେ ଯାହା ଦରକାର, ସିଏ ତାହା ଲେଖିଦଉଛି । ତାଙ୍କ ଲେଖନୀ ସର୍ବଦା ଚଳଚଞ୍ଚଳ 
ଓ ସୃଷ୍ଟି ତପ୍ବର । 

ସାହିତ୍ୟ, ସଂଗୀତ କ୍ଷେତ୍ରରେ ସେ ମଧ୍ୟ ଜଣେ ପରୋପକାରୀ ମଣିଷ । ତାଙ୍କରି 
ପ୍ରେରଣା ଓ ପ୍ରୋତ୍ସାହନରେ ସେ ବହୁ ଶିଳାକୁ ଶାଳଗ୍ରାମରେ ରୂପାନ୍ତରିତ କରିପାରିଛନ୍ତି । 
କେହି ଅସୁବିଧାର ସମ୍ମୁଖୀନ ହୋଇଥ୍‌ବା ଜାଣିଲେ, ସେ ତା'ର ଅସୁବିଧା ଦୂର କରିବାକୁ 
ଯଥାସାଧ୍ୟ ଉଦ୍ୟମ କରନ୍ତି । 

ଉଦାହରଣ ସ୍ଵରୂପ ଏଠାରେ ଗୋଟିଏ ଦୁଇଟି ଘଟଣା ଉଲ୍ଲେଖ କରୁଛି । ଥରେ 
ସୁଦୂର ରାଉରକେଲାରୁ ଗୋଟିଏ ଝିଅ ତା’ ବାପାଙ୍କ ସାଂଗରେ ଶିଶୁସଂସାର ପାଇଁ ୨ଟି ଗୀତ 
ରେକର୍ଡିଂ କରିବାକୁ ଆସିଥାଏ । କ୍ଷୀରୋଦ ବାବୁଙ୍କ ଲିଖିତ ଗୋଟିଏ ଦେଶବନ୍ଦନା ଓ ପ୍ରାଚୀନ 
ରଚନାରୁ ଗୋଟିଏ ଭର୍ତି ସଂଗୀତ । ପ୍ରାଚୀନ ରଚନାଟି ପିଲାଙ୍କ ପାଇଁ ଅତ୍ଯନ୍ତ କ୍ଳିଷ୍ଟ ଓ 
ଦୁବୌଧ୍ଯ ହୋଇଅବାରୁ ସେ ଗୀତଟିକୁ ରେକର୍ଡ଼ିଂ ନକରି କେବଳ ଦେଶବନ୍ଦନାଟିକୁ ରେକର୍ଡିଂ 
କରିବାକୁ ଅପା ଓ ବଡ଼ଭାଇ କହିଲେ । ଏଥୁରେ ଝିଅ ଓ ତା” ବାପାଙ୍କର ମନଦୁଃଖ ହେଲେ 
ବି କୌଣସି ଉପାୟ ନଥାଏ | ଠିକ୍‌ ଏତିକିବେଳେ କ୍ଷୀରୋଦବାବୁ ଦୈବାତ୍ଵ ଆସି ପହଞ୍ଚଗଲେ । 
ସେ ଏକଥା ଶୁଣି, ନିଜ ଲେଖାରୁ ଭକ୍ତିଗୀତଟିଏ ସୁର କରି ସେ ଝିଅକୁ ଶିଖେଇ ଦେଲେ । 
ଫଳରେ ସେ ଝିଅ ଦୁଇଟି ଗୀତ ରେକର୍ଡ଼ିଂ କଲା । ଏଥୁରେ ଅତ୍ୟନ୍ତ ଆନନ୍ଦିତ ହୋଇ ଝିଅର 
ବାପା ୫୦ ଟଙ୍କା କ୍ଷୀରୋଦ ବାବରଙ୍କୁ ଦେଲେ । କିନ୍ତୁ କ୍ଷୀରୋଦ ବାବୁ ତାଙ୍କଠାରୁ ଟଙ୍କା 
ନନେଇ, କହିଲ୍ଲେ- “ମୁଁ ଗୀତ ଶିଖେଇ କାହାଠାରୁ ଟଙ୍କା ନିଏନା । ଇଏ ମୋର ବୃତି 
ନୁହେଁ । ଆପଣ ଏ ଟଙ୍କା ଝିଅର ସଂଗୀତ ଗୁରୁଙ୍କୁ ଦେଇଦେଲେ ମୁଁ ଖୁସିହେବି ।”” କହିବା 
ବାହୁଲ୍ୟତ ସେ ସମୟରେ ୫୦ ଟଙ୍କା ଆଜିର ୫୦୦ ଟଙ୍କା ସଂଗେ ସମାନ । ସେହିପରି 
ଥରେ ଜଣେ ତବଲା ଶିକ୍ଷକ ଭୁବନେଶ୍ବରରୁ କଟକ ଆସିଲାବେଳେ ବାଟରେ ଦୁର୍ଘଟଣାର 
ସମ୍ମୁଖୀନ ହୋଇ କଟକ ବଡ଼ମେଡ଼ିକାଲରେ ଭର୍ଭି ହେଲେ | ସେ ଅତି ଗରିବ ଓ ଅସହାୟ । 
ଏ ଖବର ପାଇ, କ୍ଷୀରୋଦ ବାବୁ ସଂଗେସଂଗେ ମେଡ଼ିକାଲ ଯାଇ ତାଙ୍କର ଜଣେ ଡାକ୍ତର 
ବଂଧୁଙ୍କୁ କହି ଚିକିତ୍ସାର ସମସ୍ତ ବନ୍ଦୋବସ୍ତ କରିଦେଲେ । ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ 
ଥୁଲେ ସାହିତ୍ୟିକ ଶ୍ରୀଯୁକ୍ତ ଜାନକୀ ବଲ୍ଲଭ ପଟ୍ଟନାୟକ । କ୍ଷୀରୋଦ ବାବୁ ମୁଖ୍ୟମନ୍ତ୍ରୀଙ୍କୁ 
ପତ୍ରଲେଖି ଦୁଃସ, ଅସହାୟ ଦୁର୍ଘଟଣାଗ୍ରସ୍ତ କଳାକାର ପାଇଁ ମୁଖ୍ୟମନ୍ତ୍ରୀଙ୍କ ରିଲିଫ୍ର ପାଣ୍ଠିରୁ 


LRTNEANNANAAa EY IN 

ଆର୍ଥକ ସାହାଯ୍ୟର ବ୍ୟବସ୍ଥା କଲେ | ଫଳରେ କଳାକାରଟି ଅନ୍ପଦିନରେ ସଂପୂର୍ଣ୍ଣ ସୁସ୍ତ ହୋଇ 
ଘରକୁ ଗଲା । ଏହିପରି ବହୁ ଲେଖକ, କଳାକାରଙ୍କ ପାଇଁ ସେ ସାହାଯ୍ୟର ହାତ ବଢ଼ାଇ 
ଦେଇଥୁବାର ମୁଁ ଜାଣିଛି । ସବୁଗୁଡ଼ିକ ଏଠାରେ ପ୍ରକାଶ କରିବା ସମ୍ଭବ ନୁହେଁ । 

ସେଇ ଝିଅଟି ଆଜି ଓଡ଼ିଶାର ଜଣେ ସ୍ଵନାମଧନ୍ୟ କଣ୍ଠଶିଳ୍ପୀ ଭାବେ ସୁପରିଚିତ । 

ମୋର ସେଇ ସ୍ବେହାସ୍ପଦ ସାନ ଭାଇଟିର ବୟସ ଏବେ ୭୦ ହେଲାଣି । କିତ୍ତୁ 
ମତେ ତାଙ୍କ କଥାବାର୍ରାରୁ ଲାଗୁଛି, ସିଏ ଯେମିତି ୨୭ ବର୍ଷର ଯୁବକ । ପୂର୍ବପରି ଏବେ ବି 
ସାହିତ୍ୟ ସାଧନାରେ ନିମଗ୍ନ ଅଛନ୍ତି । 

ତାଙ୍କର ସେଇ ଯୁବସୁଲଭ ଉଦ୍ଦାମତା ଅକ୍ଷୂର୍ଣ୍ଣ ରହୁ । ସେ ଅସୁସ୍ଥତା ମଧ୍ୟରେ ସୁସ୍ଥତା 
ଅନୁଭବ କରି ଦୀର୍ଘ ଜୀବନ ଲାଭ କରନ୍ତୁ । ତାଙ୍କର ସାରସ୍ଵତ ସାଧନା ଅବ୍ୟାହତ ରହୁ ! 
୭୦ ତମ ଜୟନ୍ତୀ ଅବକାଶରେ ମୋର ଶ୍ରୀ ଜଗନ୍ନାଥଙ୍କଠାରେ ଏତିକି ପ୍ରାର୍ଥନା । 


ବାନ୍ପିସାହି, କଟକ- ୯ 

ସନା ଚିଙ୍ଲେ ବଣିଆ 
ଡକ୍କର ସୁନାମଣି ରାଉତ 


ଓଡ଼ିଆରେ ଗୋଟିଏ କଥା ଅଛି- “ଗୁଣ ଚିହ୍ନେ ଗୁଣିଆ, ସୁନା ଚିହ୍ନେ ବଣିଆ” । ଏ 
କଥାଟି ଓଡ଼ିଶାର ବିଶିଷ୍ଟ ଗୀତିକାର ଓ ଶିଶୁ ସାହିତ୍ୟ ସ୍ରଷ୍ଟା ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର ପୋଥାଳଙ୍କ 
ପାଇଁ ଶତପ୍ରତିଶତ ସତ ! ମୋ” ପିଲାଦିନରୁ ଅର୍ଥାଡ଼ ପ୍ରାୟ ୧୯୭୦ ମସିହାରୁ ଶ୍ରୀଯୁକ୍ତ 
ପୋଥାଳଙ୍କୁ ମୁଁ ଜାଣେ । ମୋ” ପରି ଅନେକ ପିଲା ଏପରିକି ଆବାଳ ବୃଦ୍ଧ ବନିତା ମଧ୍ଯ 
ତାଙ୍କୁ ଚିହ୍ନିଥିଲେ । କାରଣ ସେ ସମୟରେ ଆକାଶବାଣୀରେ ପ୍ରଚାରିତ ହେଉଥୁବା ସକାଳର 
ବଂଦନାଠାରୁ ଆରମ୍ଭ କରି ‘ଶିଶୁ ସଂସାର”, ‘କିଶୋର ଚକ୍ର', “ଚକା ଚକା ଭଉଁରୀ, 
“ବିଦ୍ୟାଳୟ କାର୍ଯ୍ୟକ୍ରମ ଓ “ସଜଫୁଲ” କାର୍ଯ୍ୟକ୍ରମ ପ୍ରଭୃତିରେ ଶ୍ରୀଯୁକ୍ତ ପୋଥାଳଙ୍କ ବହୁଗୀତ 
ପ୍ରସାରିତ ହୋଇ ଲୋକପ୍ରିୟତା ଅର୍ଜ୍ଚନ କରିଥୂଲା । 

ମୋ” ପରି ଅନେକ ପିଲା ଯେଉଁମାନେ ଗାଁ ଗହଳିରେ “ଶିଶୁ ଶ୍ରୋତା ସମିତି' ଓ 
କିଶୋର ଶ୍ରୋତା ଚକ୍ର' ଗଠନ କରି ନିୟମିତ ରେଡ଼ିଓ ଶୁଣୁଥ୍‌ଲେ ଓ ସଂଗୀତ ପ୍ରତି ଶ୍ରଦ୍ଧା 
ରଖିଥୂଲେ ସେମାନେ ଶ୍ରୀଯୁକ୍ତ ପୋଥାଳଙ୍କୁ ଦୂରରୁ ଚିହ୍ନିବା ଓ ତାଙ୍କର ମନଛୁଆଁ ଗୀତ ସବୁକୁ 
ଗୁଣୁଗୁଣେଇବାରେ କିଛି ନୂଆକଥା ନଥୁଲା । ସେଇସବୁ ଗୀତମାନଙ୍କ ମଧ୍ୟରୁ ମୋ” ପିଲାଦିନେ 
ଶୁଣିଥୁବା ଓ ମନେରଖିଥୁ୍‌ବା ଗୀତ କେତୋଟି ହେଉଛି - ବିଦ୍ୟାଳୟ କାର୍ଯ୍ୟକ୍ରମରେ ବାରମ୍ବାର 
ବାଜୁଥ୍‌ବା ବିଜ୍ଞାନର କରାମତି ଦେଖ...ଦେଖ...ଦେଖ..., ଚାଲ ଆମେ ଯିବା ଚନ୍ଦ୍ରଲୋକ'; 
“ସଜଫୁଲ” ରେ ବାଢିଥୁବା ନରମ ଏ ଗୋଧୂଳିର ସରମୀ ଆକାଶ ତଳେ, ନୀଡ଼ଭୁଲା ପକ୍ଷୀ 
ମୁଁ ଯେ ନିରବରେ ଲୁହ ଢାଳେ”; ଭାରତ ପାକିସ୍ଥାନ ଯୁଦ୍ଧ ସମୟରେ ‹ 'ଶୁଣ୍ଶୁଣ୍‌ ଶୁଣ୍ଶୁଣ୍‌ 
ଆରେ ୟାହିୟା, ତୋଂପରି ଦେଖିନାହୁଁ ଏଡ଼େ ବେହିୟା”? । ଏହିପରି ଅସୁମାରି ହୃଦୟସ୍ପର୍ଶୀ 
ଗୀତର ସ୍ରଷ୍ଟା ଶ୍ରୀଯୁକ୍ତ ପୋଥାଳଙ୍କୁ ମୋ' ପରି ଜଣେ ଗୀ ଗହଳିର ସାଧାରଣ ପିଲାଟିଏ 
ଚିହ୍ମିବାରେ କିଛି ବିଚିତ୍ରତା ନଥୁଲା । 

ଅଥଚ ସେତେବେଳେ ଶ୍ରୀଯୁକ୍ତ କ୍ଷୀରେଦ ଚନ୍ଦ୍ର ପୋଥାଳଙ୍କ ପରି ଜଣେ ମହାନ୍ଵ 
ଶହଶିନ୍ତୀ, ଶିଶୁ ସାହିତ୍ୟ ସ୍ରଷ୍ଟା ଲୋକପ୍ରିୟ ଗୀତିକାର ମୋ” ପରି ଜଣେ ସାଧାରଣ ପିଲାକୁ 
ଚିହ୍ନି କବିତ। ଲେଖିବାର କଳାକୌଶଳ ବତାଇଦେବାରେ ନିଶ୍ଚୟ ବିଚିତ୍ରତା ଥୂଲା । 
ସେତେବେଳକୁ ମୋର କେତୋଟି ଲେଖା ‘ମନପବନ”, ‘ଶିଶୁଲେଖା”, ‘ମୀନାବଜାର” ଓ 


୬୫ 

‘ବାରମଜା” ପ୍ରଭୁତି କେତେକ ଶିଶୁ ପତ୍ରିକାରେ ପ୍ରକାଶ ପାଇଥାଏ । ଏପରିକି ବାଳକୃଷ୍ଣ 
କରଙ୍କ ପ୍ରତିଷ୍ଠିତ ' ମାତୃଭୂମିର ଫଉଜ ଅଜା ବୋଲାଉଥ୍‌ବା ଶ୍ରୀଯୁକ୍ତ ପୋଥାଳଙ୍କ ସଂପାଦିତ 
‘କିଶୋର ଫଉଜ” ରେ ମଧ୍ଯ ମୋର କେତୋଟି ଲେଖା ପ୍ରକାଶ ପାଇ ଆଦୃତ ହୋଇଥାଏ । 
ସେତିକିବେଳେ ଅବସ୍ଥାଚକ୍ତରେ ମୁଁ ଶ୍ରୀଯୁକ୍ତ ପୋଥାଳଙ୍କ ଡାକରା ପାଇ ତାଙ୍କ ଗ୍ରାମରେ 
ହେଉଥ୍‌ବା ପ୍ରଖ୍ୟାତ ବିଂଶଭୁଜା ଦୁର୍ଗା ଦେଖିବାକୁ ଯାଇଥ୍‌ଲି ଓ ତାଙ୍କ ସହ ସାକ୍ଷାତ ଆଲୋଚନା 
କରିବାର ସୁଯୋଗ ପାଇଥ୍‌ଲି । ସେ ମଧ୍ଯ ଆମ କ୍ରରୁଜଂଗାରେ ଥ୍ବା ଘରକୁ ଆସି ମୋତେ 
କୃତାର୍ଥ କରିଥଲେ । ସେଦିନ ସେ ମୋର ଲେଖା ସବୁକୁ ଦେଖି ଆହୁରି ସୁନ୍ଦର କବିତା 
ଲେଖିବାର କୌଶଳ ଶିଖାଇ ଦେଇଥ୍‌ଲେ । ତାହା ଥଲା କବିତାରେ ‘ଉପଧା ମିଳନ” । ମୁଁ 
ଆଜି ମୁକ୍ତ କଣ୍ଠରେ ସ୍ଵୀକାର କରୁଛି ଯେ ସେଇଦିନଠୁ ମୁଁ ସଚେତନ ଭାବରେ କବିତାରେ 
ଉପଧା ମିଳନକୁ ଗୁରୁତ୍ଵ ଦେଇଆସୁଛି । ମୁଁ ଆଜି ଅନୁଭବ କରୁଛି, ଶ୍ରୀଯୁକ୍ତ ପୋଥାଳ 
କେବଳ ଜଣେ ସୁଲେଖକ ନଥୂଲେ; ସେ ଥୁଲେ ଲେଖକ ତିଆରି କାରଖାନାର ଜଣେ ସୁଦକ୍ଷ 
ମାନେଜିଂ ଡାଇରେକ୍ୂର । ମୋ ପରି ଆହୁରି ଅନେକଙ୍କୁ ସେ ଲେଖକ କରି ଗଢ଼ିଛନ୍ତି 

କଥାଟି ଏଇଠି ଶେଷହେଲା ନାହିଁ । ଏଥର ପୁଣି ମୂଳକଥାକୁ ଫେରିଆସୁଛି । ତେବେ 
ମୋ ପିଲାଦିନେ ମୋଂଠାରେ ଗୁଣ ଅଲା କି ନଥୁଲା ସେକଥା ମୁଁ କହିପାରିବି ନାହିଁ । କିନ୍ତ 
ଏତିକି କହିପାରିବି ଯେ ମୋ ଡାକନାମ ଥୁଲା “ସୁନା' ଓ ଶ୍ରୀଯୁକ୍ତ ପୋଥାଳ ହେଉଛନ୍ତି 
ଜାତିରେ “ବଣିଆ” । ବଣିଆ ସୁନାକୁ ଚିହ୍ନିବା ପରି ଶ୍ରୀଯୁକ୍ତ ପୋଥାଳ ବୋଧହୁଏ “ସୁନା” 
ଡାକ ନାମରେ ଜଣେ ପିଲାକୁ ଚିହ୍ନିଥ୍‌ଲେ ଓ ତାଙ୍କ ନିଜ ଘରକୁ ଡାକି ସ୍ନେହ ଓ ଶ୍ରଦ୍ଧାର 
କଷଟିରେ ପରଖିଲା ପରେ ଆମ ଘରକୁ ଆସି ମୋ”'ପରି ଜଣେ ସାଧାରଣ ପିଲାକୁ ସୁନା 
ରେ ପରିଣତ କରିବାକୁ ଯନ୍ଥ କରିଥୁଲେ । ଏ ହେଉଛି ମୋ” ପାଇଁ ପରମ ସୌଭାଗ୍ୟର 
ବିଷୟ । 

ପିଲାଦିନେ ଆକାଶବାଣୀରୁ “ ଶିଶୁସଂସାରଂ ଓ ‘କିଶୋର ଚକ୍ର' ଶୁଣି ଆମ  କୁରୁଜଂଗୀ' 
ଗୀରେ ମୁଁ 'ଶିଶୁଶ୍ରୋତା ସମିତି' ଓ “କିଶୋର ଶ୍ରୋତା ଚକ୍ର' ଗଠନ କରିଥୁଲି । ସେତେବେଳେ 
କାର୍ଯ୍ୟକ୍ରମରେ ପ୍ରଚାରିତ ତ୍ରୈମାସିକ ପତ୍ରିକା “ଶିଶୁଶ୍ରୀଂ ଓ “କିଶୋର ଦର୍ପଣ” ପାଇଁ ଲେଖାଲେଖି 
କରିବା ସହ ଗାଁରେ ଉନ୍ନତିମୂଳକ କାର୍ଯ୍ୟ ମଧ୍ୟ କରୁଥ୍ଲୁ | ସେଥୁପାଇଁ ଆମ ବବାବୁନି ମିନି 
ଶିଶୁ ଶ୍ରୋତା ସମିତି” ଓ ‘ପତିତପାବନ କିଶୋର ଶ୍ରୋତା ଚକ୍ରକୁ ଶ୍ରେଷ୍ଠ ଅନୁଷ୍ଠାନ ଭାବେ 
ଆକାଶବାଣୀ କଟକ କେନ୍ଦ୍ର ତରଫରୁ ଯଥାକ୍ରମେ “ସମିତି ଶିରୋମଣି” “ସୁଦର୍ଶନ ଚକ୍ର 
ଉପାଧ୍‌ ମିଳିଥୂଲା । ନଭେମ୍ବର ୧୪ ତାରିଖ ଶିଶୁଦିବସରେ ଅନୁଷ୍ଠିତ ସ୍ଵତନ୍ତ୍ର ଇନ୍ଦ୍ରଧନୁ 
କାର୍ଯ୍ୟକ୍ରମରେ ପୁରସ୍କୃତ କରାଯାଇଥ୍‌ଲା ! ମୁଁ ଯାଇ ପୁରସ୍କାର ଗ୍ରହଣ କରିଥୁଲି । ସେତେବେଳେ 
କଟକ ଭଳି ଜାଗାରେ ମୋ” ପରି ପିଲାଟିଏ କୋଉଠି ରହିବ ବୋଲି ବନ୍ଦୋବସ୍ତ କରିଦେଇଥୁଲେ 
ଶ୍ରୀଯୁକ୍ତ ପୋଥାଳ । ସେ ସେତେବେଳେ “ମାତୃଭୂମି” ଅଫିସର ଉପର ମହଲା ଘରେ 

ରହୁଥିଲେ । ଶନିବାର ସେ ଗୀକୁ ଯାଇଥୁବାରୁ ମତେ ସେଇ ଘରେ ରହିବା ପାଇଁ ସେ 
ମାତୃଭୂମି ଅଫିସର୍‌ ଦରୁଆନ୍ନକୁ କହିଯାଇଥୂଲେ । ମୁଁ ସେଠାରେ ପହଞ୍ଚୁବା ପରେ ଦରୁଆନ୍ସ 
ମତେ ଘରଟି ଦେଖାଇ ଦେଇଥୂଲା ଓ ପ୍ରଥମଥର ପାଇଁ ଗାଁରୁ କଟକ ଆସିଥ୍‌ବା ମୋ' ପରି 
ଜ଼ଣେ ପିଲାର ରହିବା ଚିନ୍ତା ଦୂର ହୋଇଥୁଲା । ମୁଁ ଆଜି ଅନୁଭବ କରୁଛି, ଜଣେ ଲୋକ 
ଆଉ ଜଣକୁ ସେତିକି ଭଲ ନପାଇଲେ ନିଜ ଅନୁପସ୍ଥିତିରେ ଅନ୍ୟଜଣକୁ ତା” ନିଜ ଘରେ 
ଛାଡ଼ିଦେଇ ରାତ୍ରି ଯାପନର ସୁବିଧା/ ସୁଯୋଗ ଦେଇପାରିବ କି ? ତେଣୁ ମୋ” ଭିତରେ 
ଥୁବା କୋଉ ଭଲଗୁଣଟି ତାଙ୍କୁ ଭଲ ଲାଗିଥଲା କେଜାଣି, ସେ କଥା ଆଚି ମୋ” ପାଇଁ 
ରହସ୍ୟ ହୋଇ ରହିଛି ! 

ପ୍ରସଂଗ କ୍ରମେ ଅନ୍ୟଏକ ଘଟଣା ଏଠାରେ ଉଲ୍ଲେଖ ନକରି ରହିପାରୁ ନାହିଁ । 
ଘଟଣାଟି ହେଉଛି ମୋ” ବିଭାଘର ପ୍ରସଂଗ । ସେତେବେଳେ 'ମୋର ଭାବି ଶ୍ଵଶୁର ଶ୍ରୀଯୁକ୍ତ 
ଭିକାରୀ ଚରଣ ବଳଙ୍କ ସହ ଶ୍ରୀଯୁକ୍ତ ପୋଥାଳଙ୍କ ସଂପର୍କ ଖୁବ୍ର ନିବିଡ଼ ଓ ଘନିଷ୍ଠ ଥୂଲା । 
ସେଥ୍ପାଇଁ ˆ “ବଳ-ପୋଥାଳ ଯୋଡ଼ି”? ଓଡ଼ିଶାରେ ଚର୍ଚ୍ଚିତ ପ୍ରସଂଗ ଥୁଲା । ଶ୍ରୀଯୁକ୍ତ ପୋଥାଳଙ୍କ 
ଅନେକ ଗୀତ ସହିତ “କୋଠ ଭୋଗଖିଆ ମୋ” ଚକା ଆଖିଆ ଉଠ ହେ ପହୁଡ଼ ଭାଂଗି...” 
ଗୀତଟି ଭିକାରି ବଳଙ୍କ କଣ୍ଠରେ ସେତେବେଳେ ଚହଳ ସୃଷ୍ଟି କରିଥୂଲା । (ଏବେ ବି ସେ 
ଗୀତର ପ୍ରତିଷ୍ଠା ଓ ଲୋକପ୍ରିୟତା ଅକ୍ଷୁର୍ଣ୍ଣ ରହିଛି) ନିଜ ଝିଅ ବିଭାଘର ପାଇଁ ସେତେବେଳେ 
ଚିନ୍ତିତ ଥ୍‌ବା ଶ୍ରୀଯୁକ୍ତ ଭିକାରି ବଳ ପ୍ରସ୍ତାବ ପଡ଼ିଥ୍ବା ମୋ” ବିଷୟରେ ଶ୍ରୀଯୁକ୍ତ ପୋଥାଳଙ୍କୁ 
କଥା ପ୍ରଂସଗରେ ଭଲମନ୍ଦ କଥା ପଚାରିଥୂଲେ । ମୁଁ ପରେ ଶୁଣିଛି ଶ୍ରୀଯୁକ୍ତ ପୋଥାଳ 
କହିଥୂଲେ- “ ପିଲାଟିର ନାଁଟା ଖାଲି “ସୁନା” ନୁହେଁ; ସେ ଖାଣ୍ଟି ସୁନାଟାଏ !”' ପ୍ରକୃତରେ ମୁଁ 
ଂଖାଣ୍ଡିସୁନା' କି ବେଂଗି ପିତଉତଳ' ସେକଥା କହିପାରିବି ନାହିଁ । ତେବେ ଜଣେ ସଚ୍ଚା ବଣିଆ! 
ଭାବେ ଶ୍ରୀଯୁକ୍ତ ପୋଥାଳ ମତେ ଚିହ୍ନି ଚିହ୍ନାଇବାରେ ଯେଉଁ ଆନ୍ତରିକତା ଓ ଶ୍ରଦ୍ଧା ପ୍ରଦର୍ଶନ 
କରିଛନ୍ତି, ତାହା ମୋର ଚିରସ୍ମରଣୀୟ ହୋଇ ରହିବ । 

ଏମିତିତ ଲେଖିବସିଲେ, ଅନେକ କଥା ଲେଖାଯାଇପାରିବ । ସମୟର ସ୍ଵଳ୍ପତା ଓ 
ପୁସ୍ତକର କଳେବରକୁ ଦୃଷ୍ଟିରେ ରଖି ମୁଁ ଏଇଠି କ୍ଷାନ୍ତ ରହୁଛି । ଶ୍ରୀଯୁକ୍ତ ପୋଥାଳଙ୍କ କଥା 
ମୋ” ସ୍କୃତିର ଫରୁଆରେ ସାଇତା ହୋଇ ରହିଥୂବ ଚିରକାଳ । କୂଅମୂଳ ମଲ୍ୀଫ୍ଗଲର ବାସ୍ା 
ପରି ସେଇସବୁ ସ୍ମୃତିର ପାଖୁଡ଼ା ମହକୁଥ୍ବ ମୋ” ମନର ଅଗଣାରେ । ଆଜି ତାଙ୍କର 
୭୦ତମ ଶୁଭ ଜୟନ୍ତୀ ଉତ୍ସବ ଅବସରରେ ପ୍ରଭୁ ଶ୍ରୀଜଗନ୍ନାଥଙ୍କ ଚରଣ ତଳେ ମୁଁ ତାଙ୍କର 
ଦୀର୍ଘ ନିରାମୟ ଜୀବନ କାମନା କରିବା ସହ ତାଙ୍କ ଲେଖନୀର ଚଳଚଞ୍ଚଳତା କାମନା 
କରୁଛି ଓ ତାଙ୍କର ଅତୁଟ ସ୍ବେହ, ଶ୍ରଦ୍ଧା, ଶୁଭେଚ୍ଛା ଓ ଆଶୀର୍ବାଦ ଭିକ୍ଷା କରୁଛି ¦ ! ¬#- 


ପ୍ରାଧ୍ୟାପକ, ଓଡ଼ିଆ ବିଭାଗ, ଶୈଳବାଳା ମହିଳା ମହାବିଦ୍ୟାଳୟ, କଟକ 
DIV UU 

ଗୀତି ସାହିତ୍ୟର ବରେଣ୍ୟ ଦିକ୍୍‌ପାଳ 
ବେଣୁଧର ପରିଡ଼ା (ବାଣୀ ହଂସ) 


ସ୍ଵାଧୀନୋତ୍ତର ଭାରତବର୍ଷରେ ପ୍ରାନ୍ତୀୟ ଗୀତି ସାହିତ୍ୟ ବିକାଶଧାରାକୁ ଯେଉଁ କବିବର୍ଗ 
ନିଜର ପ୍ରଜ୍ଞା ସାଧନା ଉଦ୍ୟମ ଓ ଅଧ୍ଧବସାୟ ବଳରେ ବିଶ୍ବବିଶ୍ରୁତ କରିଛନ୍ତି, ସେମାନଙ୍କ 
ମଧ୍ଯରେ କବି କ୍ଷୀରୋଦ ଚନ୍ଦ୍ର ପୋଥାଳ ଅନ୍ୟତମ ଓ ଅନନ୍ୟ । ତାଙ୍କ ପ୍ରଣୀତ ଗୀତି 
କବିତାଚୟ ଦୃରଚକ୍ରବାଳର ତାଳବଣ ପରି । ଏ ମାଟିର ପ୍ରାଣବାଣୀକୁ ବାରମ୍ବାର ଆକାଶକୁ 
ଶୁଣାଇ ଆସିଛନ୍ତି । ତାଙ୍କର ଗୀତି ସାହିତ୍ୟ ପଲ୍ଲୀର ପ୍ରାକୃତିକ ସୌନ୍ଦର୍ଯ୍ୟ ଶୈଶବର ସୁକ୍ରମାର 
ମାଧୁର୍ଯ୍ୟ ଓ ଦେବଦେବ ଶ୍ରୀ ଜଗନ୍ନାଥ ଭକ୍ତିପ୍ରାଣ ଅଖଣ୍ଡ ଏଶ୍ବର୍ଯ୍ୟର ତ୍ରିବେଣୀ ସଂଗମ । 
ପୌଥାଳିକ ପୃଥୁଳ କବିତା ସମ୍ଭାରର ଆବେଦନ ଯେପରି ଯୁଗାନ୍ତକାରୀ ତାର ମୂଲ୍ୟବୋଧ 
ସେହିପରି ଚିରନ୍ତନ । 

ପଦ ସଂଗେ ପଦକୁ ଯୋଡ଼ି ଦେଇ ତାକୁ ସଂଗୀତର ଅଖ୍ୟାରେ ଆଅଖ୍ୟାୟିତ କରିବା 
ଧୃଷ୍ଟତା ବ୍ୟତୀତ ଅନ୍ଯକିଛି ନୁହେଁ । ସ୍ଵର ତାଳ ଲୟ ସଂଯୁକ୍ତ ଶ୍ରୁତିମଧୁର ପ୍ରାଣବନ୍ତ ଓ 
ରସସିକ୍ତ ପଦୋଚ୍ଚୟ ଯଥାର୍ଥ ଗୀତି କବିତା । ଏହି ପରିପ୍ରେକ୍ଷୀରେ ଶିଶୁସଂଗୀତ ଭକ୍ତିସଂଗୀତ 
ଓ ପଲ୍ଲୀସଂଗୀତର ଉନ୍ମେଷ ଓ ବିକାଶଧାରା ସମୀକ୍ଷକର ବିଚାର କଷଟିରେ ସ୍ଵତନ୍ତ୍ରତା 
ପ୍ରଖ୍ୟାପନ କରନ୍ତି । କାଳ ସଚେତନ କବି ପରିସ୍ଥିତି ପରିବେଶ ଅନୁରୂପ ଶବ୍ଦ ସଂଯୋଜନା 
କରିବସନ୍ତି । ସେ ସବୁ କବିତା ପାଠକ ବା ଶ୍ରୋତାକୁ ସର୍ବଦା ମୁଗ୍ଧ ବା ବିଭୋର କରିପାରେନା । 
କେତେକ ବାଣୀକୂପାଲନ୍ଧ ସୌଭାଗ୍ୟବାନ୍ କବି ଏ ଦିଗରେ ଲେଖନୀ ଚାଳନା କରି ସ୍ଵକୀୟ 
ସ୍ଵର ସ୍ଵାକ୍ଷର ମାଧମରେ ସିଦ୍ଧହସ୍ତତାର ପ୍ରମାଣ ଓ ପରିଚୟ ପ୍ରଦାନ କରନ୍ତି । ବେତାର 
ଦୂରଦର୍ଶନ ଗଣମାଧ୍ଯମରୁ ପ୍ରତ୍ୟକ୍ଷ କରି ବା କ୍ଷୀରୋଦ ଚନ୍ଦ୍ର ରଚନାବଳୀ ପାଠ କଲାପରେ 
ରସଲୁଚ୍ଧ ମର୍ମଜ୍ଞ ସହୃଦୟ, କବି ପୋଥାଳଙ୍କୁ ଅଜସ୍ର ଶ୍ରଦ୍ଧା ସମ୍ମାନ ଓ ସମ୍ବର୍ବନା ଜ୍ଞାପନ 
କରିବାକୁ ବାଧ୍ଯ ହେବେ, ଏଥୁରେ ସନ୍ଦେହ ନାହିଁ । 

 କୋଠଭୋଗଖିଆ ମୋ ଚକା ଆଖିଆ ଉଠହେ ପହଡ଼ ଭାଂଗି”? ସଂଗୀତଟି ମଧୁମୟ 
ମୂର୍ଚନାରେ ଭଜନ ସମ୍ରାଟ ଭିକାରୀ ବଳଙ୍କ ସୁଲଳିତ କଣ୍ଠରେ ପ୍ରଚାରି ହେବାପରେ ଓଡ଼ିଶା 
ତଥା ଭାରତର ପୁରପଲ୍ଲୀରେ ଯେଉଁ ବିଭୁଭଭ୍ିର ନୈସର୍ଗିକ ରସପ୍ଲାବନ ସୃଷ୍ପିକଲା, ତାହା 
ଅବିସ୍ମରଣୀୟ ନିଶ୍ଚୟ । ମହାମହିମ ନୀଳାଦ୍ରି ମହୋଦୟଙ୍କର ପ୍ରଭାତୀ ଅବକାଶରେ ନିଜକୁ 
ଭାଟ ସଜେଇ ଦେଇଥୁବା ଶବ୍ଦଯାଦୁକର ଜଣେ ସାଧାରଣ ଭାଟ ନୁହନ୍ତି । ତାଙ୍କର 

ଆମ୍ମନିବେଦନର ପୃଷ୍ଠଭୂମିରେ ଯେଉଁ ଅଶ୍ରସଜଳ କାକୁତି ଭରି ରହିଛି, ତାହା କେବଳ ଓଡ଼ିଶାର 
ନୁହେଁ, ଭାରତର ନୁହେଁ, ପୃଥ୍ବୀର ନୁହେଁ, ପରନ୍ତୁ ଜାତିଧର୍ମ ବର୍ଣ୍ଣ ନିର୍ବିଶେଷରେ ଅଗଣିତ 
ଦୁଃଖଦୈନ୍ୟ କ୍ଳିଷ୍ଟ ବେଦନାବିଧୁର ସନ୍ତାପିତ ସାଧାରଣ ମଣିଷର । ଜୟଦେବଙ୍କ ପରି ସୁଲଳିତ 
ଶବ୍ଦଯୋଜନା ଭୀମଭୋଇଙ୍କ ପରି ଜଗତର ଉଦ୍ଧାର କାମନା ମନସ୍କ କବି ପୋଥାଳ ଏ 
ଜାତିର ଚିର ନମସ୍ୟ । 

“ରସାଳ ସାହିତ୍ୟ ସୁଧାଚ୍ଧିଚନ୍ଦ୍ର 

ସମାଜ ସଂସ୍କାର ପଥେଷ୍ଠତନ୍ଦ୍ରଃ । 

ବିଘୋଷମନ୍ଦ୍ର ରସକେଳି କେନ୍ଦ୍ର 

କ୍ଷୀରୋଦ ଚନ୍ଦ୍ରୋ ମନୁଜାମରେନ୍ଦ୍ର 


X X X X X 


“ପ୍ରଖ୍ୟାତୋ ଗୀତିକାରଃ ସୁଗୁଣ ଜଳନିଧ୍‌ 
ର୍ବାଳ ସାହିତ୍ୟ ସୃର୍ଯ୍ୟଃ 
ପଲ୍ଲୀପ୍ରାଣଃ ପ୍ରବୀଣୋନୟବିନୟ ଯୁତୋ 
ବାଗ୍ପିବଂଶାବତଂସଃ । 
ନୀଳାଦ୍ରୀଶାନ୍ତ ପାଦାର୍ପିତ ସୁକୃତ ବପୁ 
ଶ୍ଚିତ୍ତ ବିତ୍ତୋପ ଚାରଃ 
ପୋଥାଳ କ୍ଷୀରୋଦ ଚନ୍ଦ୍ରୋ ବିଜୟତୁ ବିବୁଧୋ 
ଦୀପ୍ତ କୀର୍ର୍ଯଂଶୁ ସାନ୍ଦ୍ର ।।” 
ପୂଜ୍ୟପୂଜା ଭାରତବର୍ଷର ଅନନ୍ୟପରମ୍ପରା ! ସତୁରୀ ବର୍ଷରେ ପଦାର୍ପଣ କରିଥ୍‌ବା 
ବର୍ଷୀୟାନ କବି ମୂର୍ବନ୍ୟ ପୋଥାଳଙ୍କ ଜୟନ୍ତୀ ସମାରୋହ ପାଳନ ଅବକାଶରେ ଆମେ କବି 
ଲେଖନୀର ଜୟକାର କରିବା ଏବଂ କବିଙ୍କୁ ଆଭୂମ ପ୍ରଣତି ଜ୍ଞାପନ କରିବା କୃତଞ୍ଚତାର 
ପରିଚାୟକ । ମାତ୍ର ବିଚାର କରିବାର କଥା, ଯେଉଁ କବି ନିଜକୁ ତିଳ ତିଳ କରି ଜାଳି ଏ 
ସମାଜକୁ ଅବଦାନର ଆଲୋକ ଦେଇଗଲେ, ଏ ଅନୁଗୃହୀତ ସମାଜ ପ୍ରତିଦାନରେ ତାଙ୍କୁ 
ଦେଲା କ”ଣ ? ପଡ଼ିଆରେ ସେଞ୍ଚୁରୀ ପିଟି ସାମୟିକ ଆନନ୍ଦ ପ୍ରଦାନ କରୁଥ୍‌ଵା ଖେଳାଳିଟି 
ପାଇଁ ଆଜି ଏ ସମାଜରେ ଯେଉଁ ପ୍ରକାର ଉପହାର ଓ ଉପଚାରର ଆୟୋଜନ, ଚିରନ୍ତନ 
ଆନନ୍ଦ ପ୍ରଦାନ କରୁଥୁବା କାଳଜୟୀ କବି ପାଇଁ ସେ ଆୟୋଜନ ଅଛି କି ? 
ମନେରଖିବା ଉଚିତ -ମାନସିକ ଶକ୍ତିର ସପର୍ଯ୍ୟା ବ୍ୟତୀତ କୌଣସି ଜାତି ସମାଜ 
ବା ରାଷ୍ଟ୍ରର ସମୁଡ୍ଜାନ ସମ୍ଭବ ନୁହେଁ । ¬" 
ଚାରୁଶୀଳା ବାଣୀହଂସ ବସୁନ୍ଧରା 
ବିନୋଦିନୀ ବିହାର, ଡମ୍ପଡ଼ା, ବାଙ୍କୀ-କଟକ- ୭୫୪୦୦୭ 

ଜଣେ ସଫଳ ଶିଶୁ ସାହିତ୍ୟିକ ଓ ଗୀତିକାର 
ସରଳା ପତ୍ରୀ 


ଜଣେ ସଫଳ ଶିଶୁ ସାହିତ୍ୟିକ ଓ ଯଶସ୍ବୀ ଗୀତିକାର ଭାବେ ଶ୍ରୀ କ୍ଷୀରୋଦ ଚନ୍ଦ୍ର 
ପୋଥାଳ ଓଡ଼ିଶାର ସବୁ ମହଲରେ ବେଶ୍‌ ଜଣାଶୁଣା । ମାତ୍ର ୧୫ ବର୍ଷ ବୟସରୁ ତାଙ୍କର 
ସାହିତ୍ୟ ସାଧନା ଆରମ୍ଭ ଶିଶୁ କବିତା ରଚନାରୁ । ପରବର୍ଭୀ ସମୟରେ ୧୯୭୦ ମସିହାରୁ 
ସେ ଆକାଶବାଣୀ, କଟକ କେନ୍ଦ୍ରର ଜଣେ ଗୀତିକାର ଭାବେ ସ୍ଵୀକ୍ୂତି ପ୍ରାପ୍ତ । ସ୍ଵର୍ଗତ 
ବାଳକୃଷ୍ଣ କରଙ୍କ ପ୍ରତିଷ୍ଠିତ ଦୈନିକ ମାତୃଭୂମି”ରେ ସେ ତାଙ୍କର କର୍ମମୟ ଜୀବନ ଆରମ୍ଭ 
କରି ସାତ୍ବାଦିକତାକୁ ପେଷା ଭାବରେ ଗ୍ରହଣ କରିଥୂଲେ । କିନ୍ତୁ କିଶୋର ବୟସରୁ ରହିଥୁବା 
ତାଙ୍କର ସାହିତ୍ୟ-ନିଶା ତାଙ୍କୁ ଘାରି ରହିଛି ଜୀବନ ବ୍ୟାପି । ସଂପ୍ରତି ପରିଣତ ବୟସରେ 
ସେ ସୃଷ୍ଟି କରିଚାଲିଛନ୍ତି, ଶିଶୁମାନଙ୍କ ପାଇଁ ମନଛୁଆଁ ଶୀକ୍ଷଣୀୟ କବିତା ଏବଂ କଣ୍ଠଶିନ୍ଜୀମାନଙ୍କ 
ପାଇଁ ଭକ୍ତିଗୀତ, ଆଧୁନିକ, ଦେଶବନ୍ଦନା ଓ ଶିଶୁ ସଂଗୀତ | ସତେ ଯେପରି ତାଙ୍କ ଲେଖନୀର 
ବିରାମ ନାହିଁ । 

‘ନନ୍ଦନ କାନନ” ପତ୍ରିକାରେ ଶ୍ରୀ ପୋଥାଳଙ୍କର ଅନେକ କବିତା ପ୍ରକାଶ ପାଇ 
ପାଠକୀୟ ମର୍ଯ୍ୟାଦା ଲାଭ କରିଛି । ସାହିତ୍ୟ ସାଧନାରେ ସେ ଯେତିକି ନିଷ୍ଠାପର, ତତୋଧୂକ 
ସଚେତନ । ପ୍ରତିମାସର ନିର୍ଦିଷ୍ଟ ସମୟରେ ତାଙ୍କ କବିତା ଆମର ହସ୍ତଗତ ହୋଇଥାଏ । 
ସେଥ୍ପାଇଁ ପ୍ରକାଶ କରିବାରେ ଆମକୁ ଅସୁବିଧାର ସମ୍ମୁଖୀନ ହେବାକୁ ପଡ଼େ ନାହିଁ । 
ଲେଖା ପଠେଇ ସାରି ପହଞ୍ଚଲାଣି କି ନାହିଁ, ସେ ଫୋନ୍‌ କରି ବୁଝନ୍ତି । ସେହିପରି 
‘ନନ୍ଦନକାନନ? ପାଇଲା ପରେ, ସଂଗେସଂଗେ ଫୋନ୍‌ ଯୋଗେ ପ୍ରାପ୍ତି ସ୍ଵୀକାର କରିବା 
ସହିତ ପତ୍ରିକା ସଂପର୍କରେ ନିଜର ସୁଚିନ୍ତିତ ମତାମତ ଅତି ନିର୍ଭିକ ଭାବରେ ବ୍ୟକ୍ତ କରନ୍ତି 

ପତ୍ରିକାର ବିଷୟ ନିର୍ବାଚନ, ବିଷୟ ଉପଯୋଗୀ ଚିତ୍ର ଏପରିକି ମଲାଟଚିତ୍ରର 
ଉପଯୋଗିତା ଓ ଅନୁପଯୋଗିତା ସଂପର୍କରେ ଆପଣାର ମନ୍ତବ୍ୟକୁ ଉପସ୍ଥାପିତ କରିବାରେ 
କୃଣ୍ଠାବୋଧ କରନ୍ତି ନାହିଁ । ତାଙ୍କର ବହୁ ମତ ଓ ପରାମର୍ଶ ମୋ ପକ୍ଷେ ଗ୍ରହଣୀୟ ହୋଇଥାଏ । 
କଥା ପ୍ରସଙ୍ଗରେ କହନ୍ତି-' ଆପଣ କାହାରି ସାହାଯ୍ୟ, ସହଯୋଗକୁ ଅପେକ୍ଷା ନକରି ଏକାଏକା 
ଗୋଟିଏ ପିଲାଙ୍କ ପତ୍ରିକାକୁ ୨୦/୨୨ ବର୍ଷ ହେଲା ବଞ୍ଚେଇ ରଖିଛନ୍ତି । ଏହା କମ୍‌ ବଡ଼ 
କଥା ନୁହେଁ ! ମୁଁ ସୁ ଥୁଲେ, ଆପଣଙ୍କୁ ପତ୍ରିକାଟିର ବହୁଳ ପ୍ରସାର ଦିଗରେ ସାହାଯ୍ୟ 
କରନ୍ତି । ଶ୍ରୀ ପୋଥାଳଙ୍କର କଥା ଶୁଣିଲେ; ମନରେ ଉତ୍ସାହ ଆସେ, ମନୋବଳ ବଢ଼ିଯାଏ । 

ଚଳିତ ମାସ ( ମା) ର “ନନ୍ଦନକାନନ” ରେ ପ୍ରକାଶିତ ତାଙ୍କର ଗୋଟିଏ କବିତା 
ଆସିଲା ହୋରି” ପାଇଁ, ପାଠକମାନଙ୍କଠାରୁ ଅନେକ ପ୍ରଶଂସୀପତ୍ର ଆସିଛି । ଲେଖକଟିଏ 
ପାଠକମାନଙ୍କ ପ୍ରଶଂସାକୁ ହିଁ ଅସଲ ପୁରସ୍କାର ରୂପେ ଗ୍ରହଣ କରିଥାଏ ! ଏକଥା ଶ୍ରୀ 
ପୋଥାଳଙ୍କ ଜୀବନରେ ସତ୍ୟ ହୋଇଛି । 

ଶ୍ରୀ ପୋଥାଳଙ୍କ ଗୀତିକାର ଜୀବନ ଆହୁରି ମର୍ଯ୍ୟାଦାପୂର୍ଣଣ । ଅଙ୍ଗେ ନିଭେଇଥୁବା 
କେତେବର୍ଷ ତଳର ଗୋଟିଏ ଘଟଣା ମୋର ମନେପଡୁଛି- 

ମୋ ସାନଝିଅ ଗୋଟିଏ ସାଂସ୍କୃତିକ ଅନୁଷ୍ଠାନର ବାର୍ଷିକ ଉତ୍ସବ ଉପଲକ୍ଷେ ହେଉଥୁବା 
ସଂଗୀତ ପ୍ରତିଯୋଗିତାରେ ଶ୍ରୀ ପୋଥାଳଙ୍କ ରଚିତ ଗୋଟିଏ ଶିଶୁ ସଂଗୀତ - ‘ ଆଜି ବଡ଼ଦିନ 
ଛୁଟି ଖୁସି ଆମ ମନ, ଚାଲ ବୁଲିଯିବା ଆମେ ନନ୍ଦନ କାନନଂ ଗାଇଲାବେଳେ ଶ୍ରୋତାମାନେ 
ତାଳିମାରି ତାକୁ ଉତ୍ସାହିତ କରୁଥାନ୍ତି । ସେତେବେଳେ ଝିଅର ବୟସ ୫ ବର୍ଷ । ସେ ମଧ୍ଯ 
ପ୍ରଥମ ପୁରସ୍କାର ପାଇଥୁଲା । 

ଏହାବ୍ୟତୀତ ଶ୍ରୀ ପୋଥାଳଙ୍କର କେତେଗୁଡ଼ିଏ ଗୀତ ମୋ ଝିଅ ସରିତା 
ଆକାଶବାଣୀର ଶିଶୁ କାର୍ଯ୍ୟକ୍ରମରେ ଗାଇ ଅନେକ ପ୍ରଶଂସା ପାଇଛି । ଏକା ମୋ ଝିଅ 
ନୁହେଁ, ସେ ସମୟରେ ବହୁ ଶିଶୁଶିଳ୍ପୀ ଶ୍ରୀ ପୋଥାଳଙ୍କ ରଚିତ ଭଳନ, ଦେଶବନ୍ଦନା, ପଲ୍ୀସ୍ବର 
ଓ ଶିଶୁଗୀତ ଗାଇ କଳାକାର ଜୀବନ ଆରମ୍ଭ କରିଛନ୍ତି । ସେମାନଙ୍କ ମଧ୍ଯରୁ ଆଜି ଅଧୁକାଂଶ, 
ଆକାଶବାଣୀ, ଦୂରଦର୍ଶନ ଓ ଚଳଚିତ୍ରର କଣ୍ଶିଜ୍ଜୀଭାବେ ପ୍ରତିଷ୍ଠା ଅର୍ଜନ କରିଛନ୍ତି । 

ଏହିପରି ଜଣେ ସାହିତ୍ୟ ସାଧକଙ୍କ ସଂପର୍କରେ ଯେତେ ଲେଖିଲେ ବି ତାହା ବହୁତ 
କମ୍‌ ହେବ ଓ ବହୁତ କିଛି ବାକି ରହିଯିବ । 

ନିଜର ସାହିତ୍ୟକୃତୀ ପାଇଁ ସେ ଓଡ଼ିଶା ସାହିତ୍ୟ ଏକାଡ଼େମୀ” ପୁରସ୍କାର ସମେତ, 
ଉତ୍କଳ ସାହିତ୍ୟ ସମାଜ”, ‘ଫକୀରମୋଦନ ସାହିତ୍ୟ ପରିଷଦ”, ଗୋ-କର୍ଣ୍ଣକା ସାହିତ୍ୟ 
ସମାଜ, ପ୍ରଜାତନ୍ତ୍ର ପ୍ରଚାର ସମିତି” ପ୍ରଭୃତି ରାଜ୍ୟର ବହୁ ପ୍ରତିଷ୍ଠିତ ଓ ସଂଭ୍ରାନ୍ତ ସାରସ୍ଵତ 
ଅନୁଷ୍ଠାନ ପକ୍ଷରୁ ପୁରସ୍ତୃତ ଓ ସଂବର୍ିତ ହୋଇଛନ୍ତି । ସେହିପରି ଜଣେ କୃତୀ ଗୀତିକାର 
ଭାବରେ ‘ଆକାଶବାଣୀ, କଟକ କେନ୍ଦ୍ରର ପ୍ରତିଷ୍ଠା ଦିବସରେ ତାଙ୍କୁ ସମ୍ମାନିତ କରାଯାଇଛି । 
ତେବେ ଆନୁଷ୍ଠାନିକ ସମ୍ମାନ ଅପେକ୍ଷା ପାଠକୀୟ ସମ୍ମାନରେ ଶ୍ରୀ ପୋଥାଳ ଅଧକ ସମ୍ମାନିତ 
ଓ ମର୍ଯ୍ୟାଦାବନ୍ତ । 

ସେଇ ବର୍ଷିୟାନ ସାରସ୍ଵତ ସାଧକ ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର ପୋଆଳଙ୍କ ୭୦ତମ 
ଜୟନ୍ତୀ ପାଳନ ଅବକାଶରେ ମୁଁ ନିଜପକ୍ଷରୁ ଓ “ନନ୍ଦନକାନନ” ପକ୍ଷରୁ ତାଙ୍କୁ ସଶ୍ରଦ୍ଧ ଅଭିନନ୍ଦନ 
ଜଣାଇବା ସଂଗେ ସଂଗେ ତାଙ୍କର ସୁସ୍ଥ ସୁଦୀର୍ଘ ଜୀବନ କାମନା କରୁଛି । ¬*- 

ସଂପାଦିକା- ନନ୍ଦନକାନନ 


ନୂଆପଲ୍ଲୀ, ଭୁବନେଶ୍ବର 


୭୧ 

ସାହିତ୍ୟ ଯାହାଙ୍କର ମହୌଷଧ 
ନଦୀୟା ବିହାରୀ ମହାନ୍ତି 


ଯେ କୌଣସି ରୋଗର ଉପଶମ ପାଇଁ କିଏ କେତେପ୍ରକାର ଓିଷଧ ଖାଉଛନ୍ତି । 
କିନ୍ଧ ସତୁରୀ ବର୍ଷ ବୟସରେ ଶ୍ଵାସ ଭଳି ଏକ ଦୁରାରୋଗ୍ୟ ରୋଗରେ ଆକ୍ରାନ୍ତ ହୋଇ 
ଅକଥନୀୟ ମନ୍ତ୍ରଣା ଭୋଗୁଥ୍ବା ମୋର ଜଣେ ଅତି ଘନିଷ୍ଠ ବଂଧୁ କବି ଶ୍ରୀଯୁକ୍ତ କ୍ଷୀରୋଦ 
ଚନ୍ଦ୍ର ପୋଥାଳ ଶ୍ଵାସ ରୋଗର ମହୌଷଧୂ ରୂପେ “ସାହିତ୍ୟ” କୁ ବ୍ୟବହାର କରି, ରୋଗ 
ଯନ୍ତ୍ରଣାକୁ ଭୁଲି ଯାଉଛନ୍ତି ବୋଲି ମୋ ଆଗରେ ବହୁବାର ପ୍ରକାଶ କରିଛନ୍ତି । 

କିଶୋର ବୟସରୁ ସେ ସାହିତ୍ୟ ସାଧନାକୁ ନିଜ ଜୀବନର ବ୍ରତ ରୂପେ ଗ୍ରହଣ କରି, 
ସେଥୁରେ ଜୀବିକା ନିର୍ବାହ କରୁଥ୍‌ଲେ ବୋଲି ସ୍ଵୀକାର କରନ୍ତି । କେବଳ ସାହିତ୍ୟ ନୁହେଁ, 
ଏକ ସଂଗୀତ ପରିବାରରେ ଜନ୍ମ ହୋଇଥୁବାରୁ ଶୈଶବରୁ ସେ ସଂଗୀତରେ କିଛିଟା ତାଲିମପ୍ରାପ୍ତ 
ହୋଇଥୂଲେ । ଏଣୁ ତାଙ୍କ ସାଧନାମୟ ଜୀବନରେ ସଂଗୀତ- ସାହିତ୍ୟର ଅପୂର୍ବ ସମନ୍ବୟ 
ଘଟିଥୁବାରୁ ଏବଂ ଉଭୟ ପରସ୍ପରର ପରିପୂରକ ହୋଇଥୁବାରୁ ସେଇ ଦୁଇଟିଯାକ “କଳାକୁ 
ନେଇ ସେ ସାଧନା ପଥରେ ଅଗ୍ରସର ହୋଇଛନ୍ତି । 

ବାଲ୍ୟାବସ୍ଥାରୁ ମାତୃ ¬ ପିତୃହରା ଓ ଅଭାବ ଅନଟନ ସାଂଗକୁ ନାନା ପ୍ରତିକୂଳ ପରିସ୍ଥିତିର 
ସମ୍ମୁଖୀନ ହୋଇ ଉଚ୍ଚଶିକ୍ଷାରୁ ବଞ୍ଚତ ହୋଇଥୁବା ସଂଗ୍ରାମୀ କ୍ଷୀରୋଦ ଚନ୍ଦ୍ର କିନ୍ତୁ ଭାଂଗି 
ପଡ଼ିନାହାନ୍ତି । ଅସୀମ ଧୈର୍ଯ୍ୟ ଓ ଅମାପ ଆମତ୍ମବଳ ତାଙ୍କୁ ଲକ୍ଷ୍ୟପଥରେ ଆଗେଇ ଯିବାରେ 
ସହାୟକ ହୋଇଛି । ‘ମନ ତୋହର ନିଜ ଗୁରୁ” ବାଣୀଟି ତାଙ୍କ ଜୀବନରେ ସତ୍ୟ ହୋଇଛି । 
ମନକୁ ଗୁରୁ କରି ଓ ନିଜର ଅଭିଜ୍ଞତାକୁ ପାଥେୟ କରି ସେ ଆଜି ଓଡ଼ିଶାର ଜଣେ ବରିଷ୍ଠ 
ଶିଶୁସାହିତ୍ୟିକ ଓ ସ୍ଵନାମଧନ୍ଯ ଗୀତିକାରର ମାନ୍ୟତା ଅର୍ଜ୍ଜନ କରିଛନ୍ତି । 

ସେଇ ମହାନ ସାରସ୍ଵତ ସାଧକଙ୍କ ୭୦ ତମ ଜୟନ୍ତୀରେ ତାଙ୍କ ଉଦ୍ଦେଶ୍ୟରେ 
ପ୍ରକାଶ ପାଇବାକୁ ଯାଉଥବା ଅଭିନନ୍ଦନ ଗ୍ରନ ' ପଲ୍ଲୀ ପ୍ରଦୀପ” ପାଇଁ ଲେଖାଟିଏ ପଠେଇବାକୁ 
"ମାହାଙ୍ଗା ସାହିତ୍ୟ ସମାଜ” ସଭାପତିଙ୍କ ଅନୁରୋଧ କ୍ରମେ, ତାଙ୍କ ସଂପର୍କରେ ମୋର ନିଜ 
ଅନୁଭୂତିରୁ ଦି” ପଦ ଲେଖୁଛି । 

କଟକ- ଆକାଶବାଣୀ କେନ୍ଦ୍ରର ଶିଶୁ-ବିଭାଗ” ର ପ୍ରଯୋଜକ ଭାବେ ମୁଁ ଯୋଗ 
ଦେଲି ୧୯୫୮ ମସିହା ଅଗଷ୍ଟ ମାସରେ । ସେ ସମୟଟି ଥୂଲା, କଟକ ବେତାର କେନ୍ଦ୍ର 

ପଲ୍ଲଃ ପ୍ରଦୀପ : କ୍ଷୀରୋଦ ଚନ୍ଦ୍ର 


ପାଇଁ ଏକ ସୁବର୍ଣ୍ଣଯୁଗ । କେନ୍ଦ୍ରର ନିର୍ଦ୍ଦେଶକ ଥାଆନ୍ତି ଶ୍ରୀଯୁକ୍ତ ପି.ଭି. କୃଷ୍ଣମୂର୍ଗି । ସେ ନିଜେ 
ଜଣେ ପୋଖତ କଳାକାର । ସେତେବେଳେ କେନ୍ଦ୍ରରେ ବେତାର ଓ ବାର୍ରା ମନ୍ତ୍ରୀ ଥୁଲେ 
ଡକୂର କେସ୍‌କାର । 

ଡକ୍ସର କେସ୍‌କାରଙ୍କର କେନ୍ଦ୍ର ନିର୍ଦ୍ଦେଶକମାନଙ୍କୁ ନିର୍ଦ୍ଦେଶ ଥୁଲା ଯେ ‘ଆକାଶବାଣୀ 
କେନ୍ଦ୍ରଗୁଡ଼ିକରେ ଦେଶର ସାହିତ୍ୟ, ସଂଗୀତ କଳା କ୍ଷେତ୍ରରେ ପ୍ରତିଷ୍ଠା ଅର୍ଜନ କରିଥୁବା ବ୍ୟକ୍ତି 
ବିଶେଷଙ୍କୁ ନିଯୁକ୍ତି ଦେଇ ତାଙ୍କୁ ଏକ ସଂସ୍କୃତି ସଂପନ୍ନ ଅନୁଷ୍ଠାନରେ ପରିଣତ କରିବା । 
ସେଇ ସୁଯୋଗରେ ନିର୍ଦ୍ଦେଶକ କୃଷ୍ଣମୂର୍ି ଆମ ଓଡ଼ିଶାର ବରେଣ୍ୟ ସାହିତ୍ୟିକ କାଳିନ୍ଦୀ ଚରଣ 
ପାଣିଗ୍ରାହୀ, ବିଶିଷ୍ଟ ନାଟ୍ୟକାର ଗୋପାଳ ଛୋଟରାୟ, ନାଟ୍ୟକାର ଓ ଗୀତିକାର ନରସିଂହ 
ମହାପାତ୍ର ଓ ନାଟ୍ୟକାର ମନୋରଂଜନ ଦାସଙ୍କୁ ନିଯୁକ୍ତି ଦେଇସାରିଥୂଲେ ! 

ସେଇ ସୁଯୋଗ୍ୟ କେନ୍ଦ୍ର ନିର୍ଦ୍ଦେଶକଙ୍କ ଆହ୍ଲାନ କ୍ରମେ ମୁଁ ଶିଶୁବିଭାଗର ପ୍ରଯୋଜକଭାବେ 
ଦାୟିତ୍ସ ଗ୍ରହଣ କଲି । ସେ ମହାଶୟ ସେତେବେଳେ ଅନ୍ୟାନ୍ୟ କାର୍ଯ୍ୟକ୍ରମ ଅପେକ୍ଷା ଶିଶୁମାନଙ୍କ 
ପାଇଁ ଉଦ୍ିଷ୍ଟ କାର୍ଯ୍ୟକ୍ରମ ଉପରେ ବିଶେଷ ପ୍ରାଧାନ୍ୟ ଦେଉଥାନ୍ତି । ତାଙ୍କର ଉଦ୍ଦେଶ୍ୟ ହେଲା- 
ଶିଶୁମାନେ ହିଁ ଦେଶର ଭାବି ବଂଶଧର † ସେଇମାନଙ୍କୁ ଆମ ଦେଶର କଳା-ସାହିତ୍ୟ- 
ସଂସ୍କୃତି ସହ ପରିଚିତ କରାଇଲେ ଓ ସେ କ୍ଷେତ୍ରରେ ତାଲିମ ଦେଲେ, ସେମାନଙ୍କ ଦ୍ଵାରା 
ଦେଶର କଳା, ସାହିତ୍ୟ, ସଂସ୍କୃତି ସମୃଦ୍ଧ ଓ ସୁରକ୍ଷିତ ହେବ । 

ଅବଶ୍ୟ ସେତେବେଳେ ସଂଗୀତ ଶିକ୍ଷା ପାଇଁ ଆଜିକାଲି ପରି ଏତେ ସ୍ତୁଲ କି 
କଲେଜ ନଥୁଲା ! କେବଳ କଟକ ସହରରେ ଉତ୍କଳ ସଂଗୀତ ସମାଜ”, ନ୍ୟାସ୍‌ନାଲ୍‌ 
ମ୍ୟୁଜିକ୍‌ ଆସୋସିଏସନ୍‌” ଓ ‘କଳା ବିକାଶ କେନ୍ଦ୍ର ଏଇ ତିନିଗୋଟି ସଂଗୀତ ସ୍ତୁଲ ଥୂଲା | 
କେତେକ ରକ୍ଷଣଶୀଳ ଓ ସଂଭ୍ରାନ୍ତ ପରିବାରର ପିଲାମାନେ ଘରୋଇ ଶିକ୍ଷକଙ୍କଠାରୁ ଘରେ 
ସଂଗୀତ ଶିକ୍ଷା କରୁଥିଲେ । ତେବେ ପୁଅଙ୍କ ଅପେକ୍ଷା ଅଧଵକ ସଂଖ୍ୟାରେ ଝିଅମାନେ ସଂଗୀତ 
ଶିଖୁଥ୍ଲେ | 

ସେଇମାନଙ୍କୁ ଶିଶୁ କଣ୍ଠଶିଳ୍ପୀ ଭାବେ ରେଡ଼ିଓରେ ଗୀତ ଗାଇବାର ସୁଯୋଗ ଦେବା 
ପାଇଁ କଣ୍ଠପରୀକ୍ଷା ଦବାର ସୁଯୋଗ ରଖାଯାଇଥୁଲା । ଯେଉଁମାନେ କଣ୍ଠ ପରୀକ୍ଷାରେ ଉତ୍ତୀର୍ଣ୍ଣ 
ହେଉଥୂଲେ, ସେମାନେ ସପ୍ତାହରେ ତିନୋଟି କାର୍ଯ୍ୟକ୍ରମ “ଶିଶୁସଂସାର”, ‘କିଶୋର ଚକ୍ର' ଓ 
‘ଚକା ଚକା ଭଉଁରୀ”ରେ ସଂଗୀତ ପରିବେଷଣ କରୁଥୂଲେ । 

ମୁଁ ଶିଶୁବିଭାଗରେ ଯୋଗ ଦେଲାପରେ, ସେ କାର୍ଯ୍ୟକୁ ଆଉ ଟିକେ ତୃରାନ୍ତିତ 
କରାଇବାକୁ ଚେଷ୍ଟା କଲି । ଫଳରେ ବହୁ ସଂଖ୍ୟକ ଶିଶୁଶିନଳ୍ନୀ କାର୍ଯ୍ୟକ୍ରମର ଗୀତ ଗାଇବାର 
ସୁଯୋଗ ପାଇଲେ । 

କିନ୍ଧ ପରିତାପର ବିଷୟ ଏହି ଯେ, ସେତେବେଳେ ପିଲାଏ ଗାଇଲା ଭଳି ଭଜନ, 
ଦେଶବନ୍ଦନା, ପଲ ସୂରଗୀତ ଓ ଶିଶୁଗୀତର ଦୁର୍ଭିକ୍ଷ ଦେଖାଦେଇଥୁଲା । ଗୀତ ଅଭାବରେ 

ପଲ୍ଲୀ ପ୍ରଦୀଫ - କ୍ଷୀରୋଦ ଚନ୍ଦ୍ର 


ଜଣେ ଜଣେ ଶିଶୁଶିଳ୍ପୀ ନିଜର ସାହିତ୍ୟ ବହିର ପଦ୍ୟକୁ ସ୍ଵର ଦେଇ ଗାଇବାକୁ ଆସୁଥୂ୍‌ଲେ ଓ 
ଆଉ କେହିକେହି ଅତି କ୍ଳିଷ୍ଟ ଲେଖାସବୁକୁ ଗାଉଥୁବାରୁ ଉଚ୍ଚାରଣ ପାଇଁ ଅସୁବିଧାର ସମ୍ମୁଖୀନ 
ହେଉଥ୍ଲେ । 

ଏଇ ଶିଶୁଗୀତର ଅଭାବକୁ ଉପଲବୃଧ୍‌ କରି କଟକ କେନ୍ଦ୍ରର ତତଵକାଳୀନ କାର୍ଯ୍ୟକ୍ରମ 
ନିଷ୍ଠାଦକ ନାଟ୍ୟକାର ଶ୍ରୀଯୁକ୍ତ ସୁରେନଵ ମହାନ୍ତି, କିଛି କିଛି ସଂଗୀତ ରୂପକ ଓ ଶିଶୁ ଗୀତିନାଟ୍ୟ 
ପ୍ରଭୃତି ପ୍ରଚାର କରାଇବାର ଉଦ୍ୟମ ଆରମ୍ଭ କରିଥୂଲେ । ଏହାସତ୍ତ୍ଵେ ମତେ ଓ ଶ୍ରୀମତୀ 
ବୀଣାଦେବୀଙ୍କୁ କିଛି କିଛି ଶିଶୁଗୀତ ଲେଖିବାକୁ ପଡ଼ିଲା । ତଥାପି ଚାହିଦା ମେଣ୍ଟାଇବା 
ସମ୍ଭବ ହେଲା ନାହିଁ । 

ମନେପଡ଼େ, ବୋଧହୁଏ ୧୯୬୫ ମସିହାବେଳକୁ ‘ମାତୃଭୂମି ସମ୍ବାଦପତ୍ରରେ ପ୍ରକାଶିତ 
ପିଲାଙ୍କ ପୃଷ୍ଠା କିଶୋର ଫଉଜ” ର ସଂପାଦନା ଦାୟିତ୍ବରେ ଥବା ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର 
ପୋଥାଳଙ୍କୁ ମୁଁ ଶିଶୁ ବିଭାଗରେ ଗପ କହିବା ଓ କବିତା ଆବୃତ୍ତି କରିବାର ସୁଯୋଗ ଦେଇଥ୍‌ଲି । 
୧୯୭୦ ମସିହାବେଳକୁ ତାଙ୍କର ଖଵ୍ତିଏ କବିତା ସଂକଳନ ‘ଗାଆଁ ମାଟି ମୋର ହସେରେ!' 
ପ୍ରକାଶ ପାଇଲା ଓ “ଶିଶୁ ସଂସାର! କାର୍ଯ୍ୟକ୍ରମରେ ତା'ର ସମୀକ୍ଷା ‘ତୁମ ପାଇଁ ନୂଆ ବହି 
କ୍ରମରେ ପ୍ରଚାରିତ ହେଲା । ସେହି ବହିଟିକୁ ପଡ଼ି ସୁରେନ୍ନ ବାବୁ ଅତ୍ୟନ୍ତ ଲୋଭେଇ ପଡ଼ିଲେ । 
କହିଲେ- ଇଏତ କବିତା ନୁହ, ଇଏ ସବୁଗୁଡ଼ିକ ଗୀତ । ୟାକୁ ସ୍ଵର ଦେଇ ଗାଇହେବ । 
ଏହାପରେ ସେ ପିଲାମାନେ ଗାଇଲା ଭଳି ପଚାଶଟି ଗୀତ ଲେଖି ଦବାକୁ କ୍ଷୀରୋଦ ବାବୁଙ୍କୁ 
କହିଲେ । କ୍ଷୀରୋଦ ବାବୁ ତାଙ୍କ କଥା ମାନି ପଚାଶଟି ଗୀତ ଲେଖି ସଂଗୀତ ବିଭାଗରେ 
ଦାଖଲ କଲେ । ସେତେବେଳେ ଲେଖାଗୁଡ଼ିକ ଯାଞ୍ଚ କରିବାର ଦାୟିତ୍ଵରେ ଥୁଲେ ସାହିତ୍ୟିକ 
କାଳିନ୍ଦୀ ଚରଣ ପାଣିଗ୍ରାହୀ । 

କ୍ଷୀରୋଦ ବାବୁ ଲେଖିଥୂବା ଭଜନ, ଦେଶବନ୍ଦନା, ପଲ୍ଲୀଗୀତ ଓ ଶିଶୁଗୀତ ଗୁଡ଼ିକ 
ଏତେ ଚମଳ୍କାର ହୋଇଥାଏ ଯେ ତାକୁ ପଢ଼ି, କାଳିନ୍ଦୀବାବୁ ଖୁବ ଖୁସି ହୋଇଗଲେ ଓ ଜଣେ 
ଗୀତିକାରଭାବେ କ୍ଷୀତତୋଦବାବୁଙ୍କୁ ସ୍ଵୀକୃତି ଦେବାକୁ ସୁପାରିଶ କଲେ । 

କ୍ଷୀରୋଦ ବାବୁ ଆକାଶବାଣୀର ଗୀତିକାର ଭାବେ ସ୍ବୀକୃତିପତ୍ରରେ ସ୍ଵାକ୍ଷର କଲାପରେ 
ତାଙ୍କ ଗୀତଗୁଡ଼ିକ ଶିଶୁଶିଜ୍ୀମାନଙ୍କୁ ଦିଆଯାଉଥ୍‌ବା କଣ୍ଟାକୁ ସହ ପଠେଇବାର ଦାୟିତ୍ସ ମୋ 
ଉପରେ ପଡ଼ିଲା ¦ ସେତେବେଳେ ଜଣେ ଗୀତିକାରଙ୍କ ଗୋଟିଏ ଗୀତ ଗାଇବାର ନିୟମ 
ଥୁଲେ ସୁଦ୍ଧା, ଗୀତର ଅଭାବ ଯୋଗୁ କ୍ଷୀରୋଦ ବାବୁଙ୍କର ଦୁଇଟି ଗୀତ ପଠାଇବାକୁ ପଡ଼ୁଥିଲା | 

କ୍ଷୀରୋଦ ବାବୁଙ୍କ ଗୀତଗୁଡ଼ିକ ଶିଶୁ ଶ୍ରୋତା ଓ ବୟସ୍କ ଶ୍ରୋତାମାନଙ୍କ ଦ୍ଵାରା ବିଶେଷ 
ଆଦୃତ ହୋଇ ତା'ର ଚାହିଦା ଏତେ ବଢ଼ିଗଲା ଯେ କ୍ଷୀରୋଦ ବାବୁଙ୍କ ସହିତ ଓଡ଼ିଶାର 
ବିଭିନ୍ନ ସ୍ଥାନରୁ ଆସୁଥ୍‌ବା ଶିଶୁଶିଜ୍ୀ ଓ ସେମାନଙ୍କ ଅଭିଭାବକମାନଙ୍କର ସଂପର୍କ ସ୍ଥାପନ 

ପଲ୍ଲବ ପ୍ରଦୀପ 2 କ୍ଷୀରୋଦ ଚନ୍ଦ୍ର 


ହୋଇଗଲା ! ସେମାନେ ସିଧାସଳଖ କ୍ଷୀରୋଦ ବାବ୍ରଙ୍କଠାରୁ ଗୀତ ସଂଗ୍ରହ କରିନେଇ 
ଗାଇଲେ । ପୂର୍ବରୁ କହିଛି, କ୍ଷୀରୋଦ ବାବୁ ପିଲାଦିନୁ ସଂଗୀତରେ ତାଲିମ ପାଇଥ୍‌ବାରୁ ନିଜ 
ଗୀତଗୁଡ଼ିକୁ ନିଜେ ସ୍ଵର ଦେଇ ପିଲାମାନଙ୍କୁ ଶିଖେଇ ପାରୁଥୂଲେ । 

ମୋର ମନେପଡ଼େ, ସେତେବେଳେ ଛୋଟ ପିଲାମାନଙ୍କୁ ଧୈର୍ଯ୍ୟର ସହିତ ଗୀତ 
ଶିଖାଇବା ପାଇଁ ଦୁଇ ତିନିଜଣ ସଂଗୀତ ଗୁରୁଙ୍କର ଅଭିଭାବକ ମହଲରେ ବିଶେଷ ଆଦର 
ଅଲା । ସେମାନେ ହେଲେ- ସର୍ବଶ୍ରୀ ଶୁକଦେବ ପତ୍ରୀ ନବୀନ କିଶୋର ପଟ୍ଟନାୟକ, 
ଗୟାଧର ସା ଓ ଅଗଣି ପୃଷ୍ଟି ପ୍ରଭୃତି । ସେମାନେ ମଧ୍ଯ କ୍ଷୀରୋଦ ବାବ୍ରଙ୍କଠାରୁ ଗୀତ ନେଇ 
ସେମାନଙ୍କ ଛାତ୍ର, ଛାତ୍ରୀମାନଙ୍କୁ ଶିଖାଇବାରୁ ମୋର ଦାୟିତ୍ଵ ଟିକେ କୋହଳ ହୋଇଗଲା । 

ଏହିପରି କିଛିବର୍ଷ ଯାଏ କେବଳ କ୍ଷୀରୋଦ ବାବୁଙ୍କ ଗୀତ ପ୍ରଚାର ହେବାପରେ 
ଶ୍ରୀମତୀ ସ୍ବେହଲତା ମହାନ୍ତି, ସର୍ବଶ୍ରୀ ନଗେନ୍ଦ୍ର ମହାପାତ୍ର ବୀରେନ୍ଦ୍ର ଭୂୟୀ, ସୁରେନ୍ଦ୍ର ନାଥ 
ବିଦ୍ୟାଧର, ଶୁଭନାରାୟଣ ସ୍ଵାଇଁ, ରଘୁନାଥ ପୃଷ୍ଠ, ରଘୁନାଥ ରାଉତ ଓ ଗୌର ପଟ୍ଟନାୟକ 
ପ୍ରଭୃତି ଗୀତିକାରମାନେ ପିଲାମାନଙ୍କ ପାଇଁ ଗୀତ ଲେଖିବାକୁ ଆଗେଇ ଆସିଲେ । 

ପିଲାଙ୍କ ପାଇଁ ଗୀତ ଲେଖୁ ଲେଖୁ କ୍ଷୀରୋଦ ବାବୁ ମଧ୍ଯ ବୟସ୍କ କଣ୍ଡଶିନ୍ପୀମାନଙ୍କ 
ପାଇଁ ଭଜନ, ଜଣାଣ, ଆଧୁନିକ, ପଲ୍ଲୀସ୍ଵବର ଓ ଦେଶଭକ୍ତିଗୀତ ବହୁସଂଖ୍ୟାରେ ଲେଖି 
ଆକାଶବାଣୀର ଶ୍ରୋତାମାନଙ୍କ ମଧ୍ୟରେ ବେଶ୍‌ ଆଦରଣୀୟ ହେଲେ । 

ତାଙ୍କ ରଚିତ ଗୋଟିଏ ଜଣାଣ ‘କୋଠ ଭୋଗଖିଆ, ମୋ ଚକା ଆଖିଆ! ଭିକାରୀ 
ଚରଣ ବଳଙ୍କ କଣ୍ଠରେ ପ୍ରଚାରିତ ହୋଇ ଭଢ୍ତି ସଂଗୀତ କ୍ଷେତ୍ରରେ ଏକ ଆଲୋଡ଼ନ ସୃଷ୍ଟି 
କରିଛି । ଏବେ ସୁଦ୍ଧା ତା'ର ଲୋକପ୍ରିୟତା ହ୍ରାସ ପାଇନାହିଁ । ଜଣାଣଟି ଚିର ନୂତନ, ଚିର 
ଶ୍ରତିମଧୁର ହୋଇ ଗୀତିକାର ଓ କଣ୍ଠିଶିଳ୍ପୀ ଉଭୟଙ୍କୁ କାଳଜୟୀ କରିପାରିଛି । 

କେବଳ ଆକାଶବାଣୀ କଟକ କେନ୍ଦ୍ର ନୁହେଁ, ସଂପ୍ରତି ଓଡ଼ିଶାର ତେରଟିଯାକ ବେତାର 
କେନ୍ଦ୍ରରୁ କ୍ଷୀରୋଦ ବାବୁଙ୍କ ଗୀତଗୁଡ଼ିକ ସଂପ୍ରସାରିତ ହୋଇ ତାଙ୍କୁ ସାରା ଓଡ଼ିଶାରେ ଜଣେ 
ବରିଷ୍ଠ ଗୀତିକାରର ମାନ୍ୟତା ପ୍ରଦାନ କରିଛି । 

ଜରେ କୃତୀ ଗୀତିକାର ଭାବେ ଆକାଶବାଣୀ, କଟକ କେନ୍ଦ୍ରର ପ୍ରତିଷ୍ଠା ଦିବସ 
ଜାନୁଆରୀ ୨୮ ତାରିଖରେ ୨୦୦୪ ମସିହା ପାଇଁ କ୍ଷୀରୋଦ ବାବୁଙ୍କୁ ସଂବର୍ଦିତ କରାଯାଇଛି । 
ଏହାଛଡ଼ା ପୁରୀର “ଭକ୍ତ କବି ସାଲବେଗ ସ୍ମତି ପରିଷଦ ପକ୍ଷରୁ ଭକ୍ତ ସାଲବେଗ ସମ୍ମାନରେ 
ସେ ସମ୍ମାନିତ ହୋଇଛନ୍ତି । 

କେବଳ ଗୀତିକବିତା କ୍ଷେତ୍ରରେ ନୁହେଁ, ଜଣେ ଶିଶୁସାହିତ୍ୟକ ଭାବରେ ସେ ' ଓଡ଼ିଶା 
ସାହିତ୍ୟ ଏକାଡ଼େମୀ, ‘ଉତ୍କଳ ସାହିତ୍ୟ ସମାଜ, ‘ଫକୀର ମୋହନ ସାହିତ୍ୟ ପରିଷଦ ଓ 
'ପ୍ରଚ୍ାଚନ୍ତ୍ର ପ୍ରଚାର ସମିତି ପକ୍ଷରୁ ବିଷୁବ ସମ୍ମାନ ପ୍ରଭୃତି ବହୁ ପୁରସ୍କାର ଓ ସମ୍ମାନ ଲାଭ 


କରିଛନ୍ତି । 

ପଲ୍ବଃ ପ୍ରଦୀପ : କ୍ଷୀରୋଦ ଚନ୍ଦ୍ର 


ଆଜି ସେଇ ପ୍ରଥ୍ତଯଶା ଶିଶୁ ସାହିତ୍ୟିକ ଓ ବରିଷ୍ଠ ଗୀତିକାର ବଂଧୁ ଶ୍ରୀ କ୍ଷରୋଦ 
ଚନ୍ଦ୍ର ପୋଥାଳଙ୍କ ସତୁରୀତମ ଜୟନ୍ତୀରେ ମୁଁ ଜଗତର ନାଥ ଶ୍ରୀ ଜଗନ୍ନାଥଙ୍କଠାରେ ପ୍ରାର୍ଥନା 
କରୁଚି, କ୍ଷୀରୋଦ ବାବୁ ସାହିତ୍ୟର ମହୌଷଧ୍‌ ସେବନ କରି ଆରୋଗ୍ୟ ଲାଭ କରନ୍ତୁ । 
ସେଇ ମହାବାହୁଙ୍କ ବାହୃତଳେ ଆଶ୍ରୟ ନେଇ ଆମ ଗହଣରେ ଦୀର୍ଘକାଳ ରହଣୀ ମଧ୍ଯରେ 
ତାଙ୍କ କବିତା ମାଧୁରୀ ଆମକୁ ଓ ଆଗାମୀ ବଂ ଧରମାନଙ୍କୁ ଚଖାଉଥାନ୍ତୁ 


2 
—.— 


(ପୂର୍ବତନ ପ୍ରଯୋଜକ- ଶିଶୁବିଭାଗ, ଆକାଶବାଣୀ, କଟକ) 
ତଳତେଲେଙ୍ଗା ବଜାର, କଟକ - ୭୫୩୦୦୯ 

ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ଜଣେ ନିଆରା ଗୀତିକାର ବଂଧୁ 
ଗୌର ପଟ୍ଟନାୟକ 


ଗୀତିକାର ବଂଧୁ କ୍ଷୀରୋଦ ଚନ୍ଦ୍ର ପୋଆଳଙ୍କ ସହିତ ମୋର ପରିଚୟ ପ୍ରାୟ ଚାଳିଶି 
ବର୍ଷ ହେବ । ସେ ଚାକିରି କରୁଥ୍‌ଲେ ' ମାତୃଭୂମିଂରେ । ମୁଁ ଚାକିରୀ କରୁଥଲି ଆକାଶବାଣୀରେ । 
ଦୁହେଁ ଥୂଲୁ ଦୁଇଟି ଗଣମାଧ୍ଯମର କର୍ମଚାରୀ । ଦୁହିଁଙ୍କର ସାହିତ୍ୟ ପ୍ରତି ରୁଚି ଥୁଲା । ପରିଚୟରୁ 
ବଂଧୁତ୍ସ ଓ ସେ ବଂଧୁତ୍ସ ଘନିଷ୍ଟରୁ ଘନିଷ୍ଠତର ହେଲା କ୍ଷୀରୋଦ ବାବୁ ଆକାଶବାଣୀ ସହିତ 
ସଂପୃକ୍ତ ହେଲା ପରେ ପ୍ରଥମେ ସେ ଶିଶୁ ବିଭାଗର ଜଣେ Talker ବା କଥାଶିଳ୍ପୀ ଭାବେ 
ଡାକରା ପାଇ, ପିଲାମାନଙ୍କୁ ତାଙ୍କ ଗପ ଓ କବିତା ଶୁଣାଉଥୂଲେ | ଇଏ ପ୍ରାୟ ୧୯୬୫ 
ମସିହାର କଥା । ପରବର୍ଗ୍ୀ ସମୟରେ ମୁଁ ଆକାଶବାଣୀ ସଂଗୀତ ବିଭାଗର କାର୍ଯ୍ୟକ୍ରମ 
ନିଷ୍ଠାଦକ ହେଲାବେଳକୁ କ୍ଷୀରୋଦ ବାବୁ ଆକାଶବାଣୀର ଗୀତିକାର ଭାବେ ସ୍ଵୀକୃତି 
ପାଇସାରିଥୂଲେ । ଜଣେ ଗୀତିକାରଙ୍କର ସଂଗୀତ ବିଭାଗ ସହିତ ସଂପର୍କ ସିଧାସଳଖ ହେବା 
ସ୍ଵାଭାବିକ । 

ଏଣୁ କ୍ଷୀରୋଦ ବାବୁଙ୍କ ସହିତ ମୋର ଘନିଷ୍ଠତା ବଢ଼ିଗଲା ଓ ମତ ବିନିମୟ 
ଖୋଲାଖୋଲି ଭାବେ ଚାଲିଲା । ତାଙ୍କର ମତାମତ ଖୁବ୍ର ଉପାଦେୟ ଓ ସାରଗର୍ଭକ । ତାଙ୍କ 
ମତାମତକୁ ମୁଁ ବେଳେବେଳେ ମାନିନିଏ ପୁଣି କେତେବେଳେ ତାଙ୍କ ସହିତ ମୋର ମତପାର୍ଥକ୍ୟ 
ବା ମତାନ୍ତର ହୁଏ । କିନ୍ତୁ କପ୍ମିନୃକାଳେ ଆମ ଦୁହିଁଙ୍କର ମନାନ୍ତର ହୋଇନାହିଁ । 

ଆକାଶବାଣୀରେ ଶିକ୍ଷା କାର୍ଯ୍ୟକ୍ରମ ପ୍ରବର୍ଭିତ ହେଲା ପରେ ମୁଁ ସେ ବିଭାଗର ଜଣେ 
ସହଯୋଗୀ ଭାବରେ କ୍ଷୀରୋଦ ବାବୁଙ୍କର ବହୁ ସଂଗୀତରୂପକ ଓ କୋରସ୍‌ ରେକର୍ଡ଼ିଂ କରିଛି । 
ସେ ସମୟରେ “ଉଦୟଭାନୁ' ଓ ‘ଚାଚାଜୀ ଶିଶୁ କିଶୋର ସଂଘ” ନାମରେ ତାଙ୍କର ଦୁଇଟି 
ଅନୁଷ୍ଠାନ ଥୁଲା | କ୍ଷୀରୋଦ ବାବୁ ସେଇ ଅନୁଷ୍ଠାନ ଜରରିୟାରେ ବହୁ ନବାଗତ ଶିଶୁ, କିଶୋରଙ୍କୁ 
ଆକାଶବାଣୀରେ ଗୀତ ଗାଇବାର ସୁଯୋଗ ଦେଇଛନ୍ତି । 

କ୍ଷୀରୋଦ ବାବୁ ଏକାଧାରରେ ଜଣେ ଗୀତିକାର ଓ ସଂଗୀତକାର ହୋଇଥୁବାରୁ ସେ 
ନିଜର ଲେଖାଗୁଡ଼ିକୁ ନିଜେ ସ୍ଵର ଦେଇ କାର୍ଯ୍ୟକ୍ରମ ପ୍ରସ୍ତୁତ କରିପାରନ୍ତି । ସେଗୁଡ଼ିକ ମଧ୍ଯ 
ପିଲାମାନଙ୍କ ପାଇଁ ଖୁବ ଉପାଦେୟ ଓ ଶ୍ରିତିମଧୁର ହୋଇଥାଏ । ଏଭଳି କଳା ଖୁବ କମ୍‌ 
ଲୋକଙ୍କ ପାଖରେ ଦେଖାଯାଏ । 


Digitized by srujanika@gmail.com 


ପଲ୍ଲୀ ପ୍ରଦୀଫ = କ୍ଷୀରୋଦ ଚନ୍ଦ୍ର 


ତାଙ୍କ ରଚିତ କେତେଗୁଡ଼ିଏ ଗୀତ- ' ମୁନା ଆମ ସୁନା ପୁଅ ପଢ଼ଇଁ ମନଦେଇ, 
କଲମ ଆଉ କାଳି” ଲଗାଇ ଦେଲେ କଳି, ବିଜ୍ଞାନର କରାମତି ଦେଖ, ଚାଲ ଆମେ ଯିବା 
ଚନ୍ଦ୍ରଲୋକ', ‘ତୁମେ ତ ଦେଇଛ କୋଇଲିର କଣ୍ଢେ କୁହୁ କୁହୁ ମିଠା ସୁର”, ଆମ ପୁଷିନାନୀ 
କଲା ଓଷା, ବୁଢ଼ା ଗଧୁଆ ରାତି ଅଧ୍ଆ ବିଚାର କଲା ବସି, ଅଜା ଚଢ଼ିଲେ ଚଢ଼ିଲେ 
ଶଗଡ଼ଗାଡ଼ି, ଗିରିଷମ ରତୁ ଆସେ ବଇଶାଖ ଜ୍ୟେଷ୍ଠମାସେ” ପ୍ରଭୃତି ପ୍ରାୟ ୫୦ ରୁ ଉଦ୍ଧର 
'ଗୀତ, ତାଙ୍କ ଅନୁଷ୍ଠାନର ପିଲାମାନଙ୍କ ଦ୍ଵାରା ମୁଁ ରେକର୍ଡ଼ିଂ କରି କାର୍ଯ୍ୟକ୍ରମରେ ବଜାଇଛି । 
ତାଙ୍କ ଗୀତର ଆଦର ଖୁବ୍ଧ ବେଶୀ ! ବାରମ୍ବାର ଶୁଣିବା ପାଇଁ ପିଲାମାନେ ଚିଠି ଲେଖନ୍ତି । 
ଆକାଶବାଣୀର ସବୁ ଶିଶୁ-କାର୍ଯ୍ୟକ୍ରମରେ କ୍ଷୀରୋଦ ଚନ୍ଦ୍ର ପୋଥାଳଙ୍କ ଗୀତ ନିୟମିତ 
ଶୁଣାଯାଏ । ବାସ୍ତବିକ ଏପରି ସୌଭାଗ୍ୟ ଅନ୍ୟ କେହି ଗୀତିକାରଙ୍କୁ ମିଳିଥ୍ବ ବୋଲି ମୋର 
ମନେ ହେଉନାହିଁ । ଏବେବି ପିଲାଙ୍କ କାର୍ଯ୍ୟକ୍ରମରେ କ୍ଷୀରୋଦବାବୁଙ୍କ ଗୀତର ଚାହିଦା କିଛି 
କମ୍‌ ନୁହେଁ । 

ଗୀଡ ବ୍ୟତୀତ କ୍ଷୀରୋଦ ବାବୁ ପିଲାମାନଙ୍କ ପାଇଁ ଯେତେ କବିତା ଲେଖିଛନ୍ତି, ସେ 
ସବୁ ଖୁବ୍ଧ ମନହୁଆଁ ଓ ଶିକ୍ଷଣୀୟ । ତାଙ୍କ ଲେଖାର ବୈଶିଷ୍ଟ୍ୟ ହେଉଛି- ମନୋରଂଜନ 
ମାଧ୍ଯମରେ ଶିକ୍ଷା ବା ଉପଦେଶ । ଶିଶୁର ଭବିଷ୍ୟତ ଗଠନ ପାଇଁ କ୍ଷୀରୋଦ ବାବୁଙ୍କ କବିତାରେ 
ବହୁ ନୀତିଶଖିକ୍ଷା ଅଛି । ସବୁଠାରୁ ମଜାର କଥା ହେଲା-ତାଙ୍କ କବିତାରେ ସାଂଗିତିକତା 
ରହିଛି । ସେ ସବୁରେ ଛନ୍ଦ, ଜମକ, ଯତିପାତ ଓ ଉପଧା, ଅନୁପ୍ରାସ ଆଦି ଆଳଙ୍କାରିକତା 
ଭରି ରହିଛି । ସେଗୁଡ଼ିକ ପାଠକଙ୍କ ପାଇଁ କବିତା ଆଉ ଶ୍ରୋତାଙ୍କ ପାଇଁ ଗୀତ । ଅର୍ଥାତ 
ତାଙ୍କ କବିତାଗୁଡ଼ିକ ମଧ୍ଯ ସ୍ଵର ଦେଇ ଗାଇହେବ । 

ଆନୁଷ୍ଠାନିକ ପୁରସ୍କାର ଅଥବା ସମ୍ମାନ, ସାହିତ୍ୟ ସାଧନାର ମାପକାଠି ନୁହେଁ । 
ତଥାପି ଜଣେ ସଫଳ ଶିଶୁ ସାହିତ୍ୟିକଭାବେ ସେ ଓଡ଼ିଶା ସାହିତ୍ୟ ଏକାଡ଼େମୀ”, ‘ଉତ୍କଳ 
ସାହିତ୍ୟ ସମାଜ, ପ୍ରଜାତନ୍ତ୍ର ପ୍ରଚାର ସମିତି” ର ବିଷୁବ ମିଳନ? ଓ ‘ଫକୀର ମୋହନ 
ସାହିତ୍ୟ ପରିଷଦ” ପ୍ରଭୃତି ବହୁ ସଂଭ୍ରାନ୍ତ ସାରସ୍ବତ ଅନୁଷ୍ଠାନ ପକ୍ଷରୁ ପୁରସ୍କୃତ ହୋଇଛନ୍ତି । 

ଆକାଶବାଣୀର ଜଣେ ଗୀତିକାର ଭାବରେ ସେ କବିଚନ୍ଦ୍ର କାଳି ଚରଣ ପଟ୍ଟନାୟକ, 
ଜଢୀବନାନନ୍ଦ ପାଣି, ନାରାୟଣ ପ୍ରସାଦ ସିଂହ, ଗୁରୁକୃଷ୍ଣ ଗୋସ୍ଵାମୀ, ବିନୋଦିନୀ ଦେବୀ 
ପ୍ରଭୃତି ଗୀତିକାରମାନଙ୍କ ସହ ସମକକ୍ଷ ବୋଲି ନିଃସନ୍ଦେହରେ ସ୍ବୀକାର କରାଯାଇପାରେ । 

ତାଙ୍କ ସାଧନା ଓ ଅବଦାନର ସ୍ବୀକୃତି ସ୍ଵରୂପ ୨୦୦୪ ' ମସିହା ଆକାଶବାଣ ‹: 
ପ୍ରତିଷ୍ଠା ଦିବସ ଉତ୍ସବରେ ତାଙ୍କୁ ସଂବର୍ବିତ କରାଯାଇଛି । 

ସାରସ୍ଵତ ପ୍ରତିଭା ବ୍ୟତୀତ କ୍ଷୀରୋଦ ବାବୁ ସାଧାରଣ ଜୀବନନେ ଜଣେ ଅତ୍ୟନ୍ତ 
ମେଳାପି, ମିଷ୍ଠାଳାପି ଓ ବଂଧୁବସ୍ଳ ତଥା ଅମାୟିକ ବ୍ୟକ୍ତି ଭାବରେ ସମସ୍ତଙ୍କର ଶ୍ରଦ୍ଧାଭାଜନ । 


Digitized by srujanika@gmail.com 


ପଲ୍ଲଃ ପ୍ରଦୀପ : କ୍ଷୀରୋଦ ଚନ୍ଦ୍ର 


ବେଶପୋଷାକରେ ଆଡ଼ମ୍ବର ନାହିଁ । ଅଡି ସାଦାସିଧା ମଣିଷଟିଏ । ଦେଖିଲେ, 
ମନରେ ଶ୍ରଦ୍ଧା ଉପୁଜେ । ଆପେ ଆପେ ମୁହଁରେ ହସ ଫ୍ରଟିଉଠେ । 

ସେଇ ଶ୍ରଦ୍ଧାଳୁ ସାରସ୍ଵତ ସାଧକ, ବଂଧୁ କ୍ଷୀରୋଦ ବାବରଙ୍କ ୭୦ ତମ ଜୟନ୍ତୀରେ ମୁଁ 
ତାଙ୍କୁ ଅନେକ ଅନେକ ଶୁଭେଚ୍ଛା ଓ ଅଭିନନ୍ଦନ ଜଣାଇ ତାଙ୍କର ସୁସ୍ଥ ସୁଦୀର୍ଘ ଜୀବନ 
କାମନା କରୁଛି । | 


° 
——— 


ଅଲିସା ବଜାର, କଟକ- ୨ 


Digitized by srujanika@gmail.com 


ପଲ୍ଲ ପ୍ରଦୀପ ± କ୍ଷୀରୋଦ ଚନ୍ଦ୍ର 


ଅଙ୍ଗେନିଭା କଥାରୁ ଦିଂପଦ 
ନିତ୍ୟାନନ୍ଦ ଜେନା 


“ଅବଂଧୁ ଜୀବନ ଅସୂର୍ଯ୍ୟ ମହୀ, ଦେହ ଧରି କିଏ ପାରିବ ସହି ? ଏଇ ବାଣୀଟି 
ଚିରନ୍ତନ ସତ୍ୟ । ପ୍ରତ୍ୟେକ ମନୁଷ୍ୟ ଜୀବନରେ ବଂଧୁଟିଏ ନିତାନ୍ତ ଆବଶ୍ୟକ । ବଂଧୁହୀନ 
ଜୀବନ ନିଃସଂଗ, ନିରସ ଓ ନିରାନନ୍ଦମୟ | 

ମୋର ଚାକିରି ଜୀବନର କାର୍ଯ୍ୟକାଳ ମଧ୍ୟରେ ବହୁ ଲୋକଙ୍କ ସହିତ ପରିଚୟ ଓ 
ପରିଚୟର୍ତୁ ବଂଧୂତା ସୃଷ୍ଟି ହୋଇଛି । ସେ ସବୁ ସ୍ଥାୟୀ ହୋଇ ରହିପାରି ନାହିଁ । କିନ୍ତ ଯେଉଁ 
କେତେଜଣ ସାହିତ୍ୟିକ, କଳାକାର ଓ ବୁଵ୍ଦିଜୀବୀଙ୍କ ସହିତ ବଂଧୁତା ଅଦ୍ଯୟାବଧ୍‌ ଅତୃଟ 
ରହିଛି, ସେମାନଙ୍କ ମଧ୍ଯରେ କବି ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର ପୋଥାଳ ଅନ୍ୟତମ । 

ଓଡ଼ିଆ ଶିଶୁ ସାହିତ୍ୟ ଓ ଗୀତିକବିତା କ୍ଷେତ୍ରରେ କ୍ଷୀରୋଦବାବୁ ଜଣେ ସୃପ୍ରତିଷ୍ଠିତ 
ବ୍ୟକ୍ତିତ୍ଵ । ସେ ପ୍ରାୟ ଅର୍ଵଶତାଦ୍ଦୀରୁ ଅଧଵକକାଳ ହେଲା ଏ କ୍ଷେତ୍ରରେ ନିରବଚ୍ଛିନ୍ନ ଭାବରେ 
ଲେଖନୀଚାଳନା କରି, ଓଡ଼ିଶାର ପାଠକ ଓ ଆକାଶବାଣୀର ଶ୍ରୋତା ମହଲରେ ବିଶେଷ 
ଆଦରଣୀୟ ହୋଇପାରିଛନ୍ତି । 

ସବୁ କ୍ଷେତ୍ରରେ ମଣିଷ ଇତିହାସ ସୃଷ୍ଟି କରିଛି । ଇତିହାସ ମଣିଷକୁ ସୃଷ୍ଟି କରି 
ନାହିଁ । ସେ ଦୃଷ୍ଟିରୁ ବିଚାର କଲେ, ଓଡ଼ିଆ ଶିଶୁ ସାହିତ୍ଯ ଓ ଗୀତି କବିତାର ଇତିହାସ 
ପୃଷ୍ଠାରେ କ୍ଷୀରୋଦବାବୁ ଏକ ସ୍ଵର୍ଣ୍ଣମୟ ଅଧ୍ୟାୟ ସୃଷ୍ଟି କରିଛନ୍ତି । ଏଣୁ ଶିଶୁ ସାହିତ୍ୟ ଓ ଗୀତି 
କବିତା ଉଭୟ କ୍ଷେତ୍ରରେ ତାଙ୍କୁ ଜଣେ କିମ୍ବଦନ୍ତୀ ପୁରୁଷ ବୋଲି କୁହାଯାଇପାରେ । ତାଙ୍କ 
ସାରସ୍ବତ ସୃଷ୍ଟି ସମ୍ଭାରର ପ୍ରକୃତ ମୂଲ୍ୟାୟନ ଏଯାବତ ହୋଇପାରି ନାହିଁ, ହେବାକୁ ଆହୁରି 
ବହୁତ କାଳ ବାକି ଅଛି । 

ବିଡ଼ମ୍ବନା ଏହି ଯେ ଆମ ଓଡ଼ିଶାରେ ଜଣେ ସାରସ୍ଵତ ସାଧକର କୃତି ଓ କୀର୍ଭି 
ତା'ର ଜୀବଦଶାରେ ମୂଲ୍ୟାୟନ ହୋଇପାରେ ନାହିଁ । ତା'ର ଅବର୍ଭମାନରେ ସେ ସବୁର 
ମୂଲ୍ୟାୟନ କରାଯାଇଥାଏ । 

ତଥାପି ମୁଁ କ୍ଷୀରୋଦ ବାବରଙ୍କ ସାରସ୍ଵତ ସାଧନାର ମହନୀୟତା ଓ ତାଙ୍କ ସହିତ 
ମୋର ସଂପର୍କ ବିଷୟରେ ସାମାନ୍ୟ ଆଲୋକପାତ କରୁଛି । 

୧୯୬୩ ମସିହା, ମଇ ପହିଲାରେ ମୁଁ ଆକାଶବାଣୀ, କଟକ କେନ୍ଦ୍ରରେ ଜଣେ ଦୁଇ 
ନମ୍ବର କିରାଣୀ ଭାବେ ଯୋଗ ଦେଲି । ସେତେବେଳେ କଟକର ବକ୍ିବଜାରଠାରେ ଥୁବା 

ମଧୁପୁର ରଜ୍ଚାଙ୍କ ( ‘ସମାଜ ଅଫିସ ପଛପଟ) କୋଠିକୁ ଭଡ଼ାସୂତ୍ରରେ ନିଆଯାଇ, ଆକାଶବାଣୀ 
କେନ୍ଦ୍ର ପ୍ରତିଷ୍ଠା କରାଯାଇଥାଏ । 

ଆକାଶବାଣୀ ଭଳି ଏକ ଗଣମାଧ୍ୟମକୁ ଲୋକାଭିମୁଖୀ କରାଇବା ପାଇଁ କଳା, ସାହିତ୍ୟ 
କ୍ଷେତ୍ରରେ ପ୍ରତିଷ୍ଠା ଲାଭ କରିଥୁବା ବ୍ୟକ୍ତିବିଶେଷଙ୍କୁ ନିଯୁସ୍ତି ଦିଆଯାଇଥାଏ । ସେମାନେ 
ହେଲେ -କାଳିନ୍ଦୀ ଚରଣ ପାଣିଗ୍ରାହୀ, ସୁରେନ୍‌ ମହାନ୍ତି ଗୋପାଳ ଛୋଟରାୟ, ନୟନ କିଶୋର 
ମହାନ୍ତି, ମନୋରଂଜନ ଦାସ, ନରସିଂହ ମହାପାତ୍ର, ବୀଣାଦେବୀ, ବୀଣାପାଣି ମହାନ୍ତି, ଝରଣା 
ଦାସ ଓ ଉର୍ବଶୀ ତ୍ରିପାଠୀ । ପରବର୍ତୀ ସମୟରେ ଶିଶୁ କାର୍ଯ୍ୟକ୍ରମକୁ ଅଧଵକ ଆକର୍ଷଣୀୟ 
କରିବା ଲାଗି ନଦୀୟାବିହାରୀ ମହାନ୍ତିଙ୍କୁ ଶିଶୁବିଭାଗର ପ୍ରଯୋଜକଭାବେ ନିଯୁଜ୍ରି ମିଳିଥାଏ । 

ଆକାଶବାଣୀ କେନ୍ଦ୍ରର ବିଭିନ୍ନ କାର୍ଯ୍ୟକ୍ରମରେ ଅଂଶଗ୍ରହଣ କରି ବହୁ କବି, ଲେଖକ, 
ଅଭିନେତା, ଅଭିନେତ୍ରୀ ଓ ସଂଗୀତ ଶିଳ୍ପୀ ଆଜି ନିଜନିଜ କ୍ଷେତ୍ରରେ ପ୍ରତିଷ୍ଠିତ ହୋଇପାରିଛନ୍ତି । 
କ୍ଷୀରୋଦବାବୁ ସେଇମାନଙ୍କ ମଧ୍ଯରୁ ଜଣେ । ତାଙ୍କର କବିତାଗୁଡ଼ିକ ଅତି ସରଳ, ସରସ ଓ 
ଛନ୍ଦମୟୀ । ସେଥୁରେ ସାଂଗିତିକତା ଥୂବାରୁ ସେଗୁଡ଼ିକ ସ୍ଵର ଦେଇ ଗାଇବା ସମ୍ଭବ ହୁଏ ! 
ସେଥୂଯୋଗୁଁ ତାଙ୍କୁ ପିଲାମାନେ ଗାଇଲାଭଳି ୫୦ଟି ଗୀତ ଲେଖିଦବାକୁ କେନ୍ଦ୍ରର ସହ- 
ନିର୍ଦ୍ଦେଶକ ସୁରେନ୍ଵ ମହାନ୍ତି କହିଥୂଲେ । କ୍ଷୀରୋଦ ବାବୁ ପିଲାଙ୍କ ପାଇଁ ୫ ୦ଟି ଗୀତ ଲେଖି, 
ଆକାଶବାଣୀର ଗୀତିକାରଭାବେ ସ୍ଵୀକୃତି ପାଇଲେ । ପରେ ସେ ବୟସ୍କ ଶିକ୍ୀମାନଙ୍କ ପାଇଁ 
ଗୀତ ଲେଖିଲେ । ତାଙ୍କ ରଚିତ ଭଜନ, ଜଣାଣ, ଆଧୁନିକ, ପଲ୍ଲୀଗୀତ ବିଭିନ୍ନ ଶିନ୍ନୀଙ୍କ 
କଣ୍ଠରେ ପ୍ରଚାରିତ ହୋଇ ବିଶେଷ ଆଦୃତ ହେବାରୁ କ୍ଷୀରୋଦ ବାବୁ ଜଣେ ଲୋକପ୍ରିୟ 
ଗୀତିକାରର ମାନ୍ୟତା ଲାଭ କଲେ | ଭିକାରୀ ଚରଣ ବଳ ଗାଇଥୁବା ତାଙ୍କ ରଚିତ ‘କୋଠ 
ଭୋଗଖିଆ, ମୋ ଚକା ଆଖିଆ” ଜଣାଣଟି ପାଇଁ କ୍ଷୀରୋଦ ବାବରଙ୍କ ଲୋକପ୍ରିୟତା ବହୁଗୁଣରେ 
ବଢ଼ିଗଲା । 

ସେଇ ମହାନ୍‌ ଗୀତିକାରଙ୍କ ସହିତ ମୋର ପ୍ରଥମ ପରିଚୟ ହୁଏ ଆମ ଅଫିସ୍‌ ପାଖ 
ଚା” ଦୋକାନରେ । ସେତେବେଳେ ଆମ ଅଫିସ୍‌ସର ସ୍ଵତନ୍ତ୍ର କ୍ୟାଣ୍ଟିନ ନ ଥୂୁବାରୁ ଆମେ 
ପାଖ ଦୋକାନକୁ ଚା” ପିଇବାକୁ ଯାଉ । ଦିନେ ଜଣେ ଗୌରବର୍ଣ୍ଣ ଧୋତି, ପଞ୍ଜାବୀ 
ପିଛିଥ୍‌ବା ଯୁବକଙ୍କୁ ସେଠାରେ ଚା” ପିଉଥ୍ବାର ଦେଖିଲୁ । ତାଙ୍କର ମଉଜିଆ କଥାରେ ମୁଁ ଓ 
ମୋର କେତେଜଣ ସହକର୍ମୀ ଖୁବ୍ଧ ହସିଲୁ । ପରିଚୟ ପଚାରି ବୁଝିଲ ସେ ' ମାତୃଭୂମି” ରେ 
ଚାକିରି କରନ୍ତି । ଶିଶୁସଂସାର! କାର୍ଯ୍ୟକ୍ରମ ପାଇଁ ଗପ, କବିତା ରେକର୍ଡିଂ କରିବାକୁ ଆସିଛନ୍ତି 
ବାସ୍‌ ଏତିକି ପରିଚୟ ପରେ ମୋର ତାଙ୍କ ସହିତ ବଂଧୂତା ସ୍ଥାପିତ ହୋଇଗଲା । ରେକର୍ଡିଂ 
ଦିନ ବ୍ୟତୀତ କ୍ଷୀରୋଦ ବାବୁ ଅନ୍ୟଦିନେ ମଧ୍ଯ ବୁଲି ଆସନ୍ତି । ଦେଖାହେଲେ, ପରସ୍ତରକୁ 
ଆଲିଙ୍ଗନ କରିବା ଓ ଚା ଖୋଇବା ଆମର ଖୋଇ” ରେ ପରିଣତ ହୋଇଗଲା । 

ସେତେବେଳେ ମୁଁ ଆମଘର ତିର୍ଭୋଲରୁ ପ୍ରତିଦିନ ସ୍ତୁଟରରେ ଅଫିସ୍‌ ଯା' ଆସ 
କରୁଥୁଲି । ଆଜିକାଲି ପରି ରାସ୍ତାଘାଟ ଏତେ ବିପଦଶଂକୁଳ ନଥୁଲା । 

୬ଷ୍ପ ଶ୍ରେଣୀରେ ପାଠ ପଢ଼ୁଥିବା ଆମ ପଡ଼ିଶା ଘରର ଝିଅଟିଏ ଶିଶୁଶିନ୍ପୀ ଭାବେ 
ଆକାଶବାଣୀର “ଶିଶୁ ସଂସାର” ବିଭାଗରେ ଦୁଇଥର ପ୍ରୋଗ୍ରାମ କରିସାରିଥାଏ । ତା'ର 
ବାପା ସରକାରୀ ଚାକିରି ଛାଡ଼ି ନୂଆ ନୂଆ ରାଜନୀତିରେ ପ୍ରବେଶ କରୁଥ୍‌ବାରୁ ଝିଅର 
ପାଠପଢ଼ା କିମ୍ବା ସଂଗୀତଶିକ୍ଷା କଥା ବୁଝିବାକୁ ତାଙ୍କୁ ସମୟ ନଥାଏ । ଝିଅଟିର ମା, ତିର୍ୋଲ 
ବାଳିକା ହାଇସ୍ତଲରେ ପ୍ରଧାନ ଶିକ୍ଷୟତ୍ରି ଆ”ନ୍ତି ଓ ସେ ଝିଅର ସବୁକଥା ବୁଝନ୍ତି । ଝିଅର 
ତୃତୀୟ ପ୍ରୋଗ୍ରାମରେ ୨ଟି ଗୀତ ଗାଇବାକୁ ଥାଏ । କିନ୍ତୁ ତା'ର ଗୀତ ଶିକ୍ଷକ କୌଣସି 
କାରଣରୁ ଅନୁପସ୍ଥିତ ଥୂବାରୁ ଝିଅର ମା” ମତେ କହିଲେ- ନିତ୍ୟାନନ୍ଦ ବାବୁ, ସାର୍‌ ତ ନାହାନ୍ତି । 
ଝିଅ ଗୀତ ୨ଟି ଶିଖିବ କେମିତି ? ଆପଣ ନଦୀୟାବାବୁଙ୍କୁ କହି ଝିଅର ରେକର୍ଡିଂ ଘୁଞ୍ଚାଇ 
ଦିଅନ୍ତୁ କିମ୍ବା କ୍ୟାନସଲ୍ବ କରି ଦିଅନ୍ତୁ ।। ଏକଥା ମୋ ମନକୁ ପାଇଲା ନାହିଁ । ସେଦିନ 
ଅଫିସ୍‌ ଯାଇ ଝିଅଟିର ପ୍ରୋଗ୍ରାମ କିପରି ହୋଇପାରିବ, ସେଇ ଚିନ୍ତାରେ ରହିଲି । 

ଦୈବି ଯୋଗକୁ ସେଦିନ କ୍ଷୀରୋଦ ବାବୁଙ୍କ ସହିତ ଦେଖା ହୋଇଗଲା ।! ତାଙ୍କୁ ସେ 
ଝିଅ ପାଇଁ ଦୁଇଟି ଗୀତ ଲେଖିଦେବାକୁ କହିଲି ଏବଂ ଗୀତ ଦୁଇଟି କେହି ସୁରକରି ଶିଖେଇ 
ଦେଲେ, ଆମେ ତାଙ୍କୁ ଉପଯୁକ୍ତ ପାରିଶ୍ରମିକ ଦେବୁ ବୋଲି କହିଲି । କ୍ଷୀରୋଦ ବାବୁ କହିଲେ, 
ଏଇ ସାମାନ୍ୟ କଥା ପାଇଁ ଆପଣ ଏତେ ଚିନ୍ତିତ ? ଚାଲନ୍ତୁ, ମୁଁ ନିଜେ ଯାଇ ସବୁ କାମ 
ତୁଲେଇ ଦେବି । ସତକୁ ସତ ସେଦିନ ସେ ମୋ ସାଂଗରେ ଆମ ଘରକୁ ଗଲେ । ସଂଗେ 
ସଂଗେ ଦୁଇଟି ଗୀତ ଲେଖି, ନିଜେ ସ୍ଵର କରି ସେ ଝିଅଟିକୁ ଶିଖେଇ ଦେଲେ । ସେଦିନ 
ଆମ ଘରେ ରହି, ତହିଁ ଆର ସକାଳୁ କଟକ ଫେରିବା ପୂର୍ବରୁ ଗୀତ ଦୁଇଟି ସେ ନିର୍ଭୁଲ ଭାବେ 
ଗାଇପାରୁଛି କି ନାହିଁ, ଆଉଥରେ ତର୍ଜମା କରିନେଲେ । ଆମେ ଆସିଲାବେଳେ ଝିଅର ମା 
କହିଲେ- ସାର୍‌, ଆପଣଙ୍କ ଗୀତ ଝିଅ ପୂର୍ବରୁ ଦୁଇଟି ପ୍ରୋଗ୍ରାମରେ ଗାଇଛି । କିନ୍ତ ଏ ଗୀତ 
ଦୁଇଟିର ଲେଖା ଓ ସ୍ଵର ତା'ଠାରୁ ବହୁଗୁଣରେ ଭଲ ହୋଇଛି । ଆପଣ ତ ଏତେ ପରିଶ୍ରମ 
କଲେଣି ¦ ରେକର୍ଡ଼ିଂ ଦିନ ରେଡ଼ିଓ ଷ୍ଟେସନ ଆସି, ଝିଅ ସହିତ ଟିକେ ହାରମୋନିୟମ 
ବଜେଇବେ । କାରଣ ସିଏ ଭାରି ଡରକୁଳି । ତା' ଗୀତସାର୍‌ ସାଂଗରେ ଯାଇ ତା’ ସହିତ 
ହାରମୋନିୟମ ବଜାନ୍ତି । ଛୋଟପିଲା, ନୂଆ ପ୍ରୋଗ୍ରାମ କରୁଚି । ଏକୁଟିଆ ଟିକେ ଭୟ 
କରେ ।” କ୍ଷୀରୋଦବାବୁ କହିଲେ, ସେ ବିଷୟରେ ଆପଣ ଆଦୌ ଚିନ୍ତା କରନ୍ତୁ ନାହିଁ 
ରେକର୍ଡିଂ ଦାୟିତ୍ଵ ମୋ ଉପରେ ରହିଲା । ଆପଣ ତାକୁ ନେଇ ପହଞ୍ଚବେ । 

ରେକର୍ଡିଂ ଦିନ କ୍ଷୀରୋଦ ବାବୁ ଷ୍ଟଡ଼ିଓରେ ଉପସ୍ଥିତ ରହି ଝିଅଟିର ଗୀତ ଦୁଇଟି 
ରେକର୍ଡିଂ କରିବାରେ ଯଥାସାଧ୍ଯ ସାହାଯ୍ୟ କଲେ । ରେକର୍ଡ଼ିଂ ପରେ ଝିଅର ବାପା ଗାଡ଼ିନେଇ 
ମା, ଝିଅକୁ ଆଣିବାକୁ ଗଲେ ! ଝିଅର ପ୍ରୋଗ୍ରାମ କେମିତି ହୋଇଛି ବୋଲି ପଚାରିବାରୁ 


Haas INI ୮୨ BUTE CE TEES. 

କ୍ଷୀରୋଦ ବାବୁ କହିଲେ- ସିଏ ନିର୍ଭୟରେ ଖୁବ୍ର ଭଲ ଗାଇଛି । ତା” ପ୍ରୋଗ୍ରାମ ବାଜିଲେ, 
ଶୁଣିବେ । 
ଏହାପରେ ଝିଅର ବାପା ୫ ୦ଟି ଟଙ୍କା କ୍ଷୀରୋଦ ବାବୁଙ୍କୁ ଦେଇ କହିଲେ- ଆପଣଙ୍କ 
ନିକଟରେ ଆମେ ରଣୀ । ଆପଣଙ୍କ ପରିଶ୍ରମର ମୂଲ୍ୟ ତ ଆମେ ଦେଇପାରିବୁ ନାହିଁ । ଇଏ 
ଖାଲି ସାମାନ୍ୟ ପାରିତୋଷିକ । 
ଏହାଶୁଣି କ୍ଷୀରୋଦ ବାବୁ ତାଙ୍କଠାରୁ କିଛିଦୂରକୁ ଘୁଞ୍ଯାଇ କହିଲେ- ପାରିତୋଷିକ 
କ'ଣ ? ଗୀତ ଶିଖେଇ ମୁଁ କାହାରିଠାରୁ ଟଙ୍କା ନିଏନା । ଝିଅଟିର ପ୍ରୋଗ୍ରାମ କ୍ୟାନସଲ୍ବ 
ହୋଇଯିବା ଶୁଣି, ମୁଁ ଗୀତ ଦି'ଟା ଶିଖେଇ ଦେଲି । ସେଥ୍ପାଇଁ ଟଙ୍କା କାହିଁକି ନେବି ? ତା' 
ଛଡ଼ା ମୋର ବଂଧୁ ନିତ୍ୟାନନ୍ଦ ବାବରଙ୍କ ପାଇଁ ମୁଁ ଏ ଦାୟିତ୍ସଟି ତୁଲେଇ ଦେଲି । ଟଙ୍କା ନବା 
କଥା ଶୁଣିଲେ, ସିଏ କ'ଣ ଭାବିବେ ! ଆପଣ ଏ ଟଙ୍କା ଝିଅର ଗୀତ ସାରଙ୍କୁ ଦେଇଦେଲେ 
ସିଏ ଖୁସି ହୋଇ ଝିଅକୁ ମନଯୋଗ ଦେଇ ଶିଖେଇବେ । ଆଉ ମୋର ଗୋଟିଏ କଥା 
ମନେରଖିବେ “ଝିଅର ଗୀତ ଶିଖିବା କଦାପି ବନ୍ଦ କରିବେ ନାହିଁ । ତା'ର ପ୍ରତିଭା ଅଛି । 
ଭବିଷ୍ୟତରେ ସିଏ ଗୋଟିଏ ଭଲ ଆର୍ଟିଷ୍ଟ ହବ ।” ଏତିକି କହି କ୍ଷୀରୋଦ ବାବୁ ସେମାନଙ୍କଠାରୁ 
ବିଦାୟ ନେଇ ଚାଲିଗଲେ । 
ଝିଅର ମାଂଙ୍କଠାରୁ ମୁଁ ସବୁକଥା ଶୁଣିଲା ପରେ କ୍ଷୀରୋଦ ବାବରଙ୍କ ତ୍ୟାଗ ଓ 
ବଂଧୁବତ୍ସଳତା ନିକଟରେ ମୋର ମଥା ନଇଁ ଯାଉଥଲା ଏବଂ ତାଙ୍କ ପ୍ରତି ଅଶେଷ କୃତଜ୍ଞତାରେ 
ମୋ ହୃଦୟ ପୂରି ଉଠୁଥୂଲା । ସଂଗୀତ କ୍ଷେତ୍ରରେ ଆଜିକାଲି ଏଇଭଳି ମଣିଷଟିଏ ପାଇବା 
କଷ୍ଟକର । 
କ୍ଷୀରୋଦ ବାବୁ ସେଇ ଝିଅଟି ପାଇଁ ଯେଉଁ ଭବିଷ୍ୟତବାଣୀ” ଦେଇଥୂଲେ, ତାହା 
ଆଜି ସତ୍ୟ ହୋଇଛି । ସେ ଝିଅଟି ହେଉଛି ଆଜିର ଆକାଶବାଣୀ, ଦୂରଦର୍ଶନ ଓ ଚଳଚ୍ଚିତ୍ରରେ 
କଣ୍ଠଦାନ କରି ସୁଖ୍ୟାତି ଅର୍ଜନ କରିଥବା ସୂଗାୟିକା ଶ୍ରୀମତୀ ପ୍ରିତିନନ୍ଦା ରାଉତରାୟ । 
ତା”ର ମା ଶ୍ରୀମତୀ ସ୍ଟବେହଲତା ରାଉତ ଆମ ବାଳିକା ହାଇସ୍ତୁଲରୁ ଅବସର ଗ୍ରହଣ କଲେଣି । 
ତା'ର ବାପା ଡାକ୍ତର ଦାମୋଦର ରାଉତ ଓଡ଼ିଶାର ଜଣେ ତୁଙ୍ଗ ରାଜନୈତିକ ନେତା ଓ 
ଏବେ କୃଷି, ସମବାୟ, ମସ୍ୟ ଓ ପଶୁପାଳନ ବିଭାଗର କ୍ୟାବିନେଟ୍‌ ମନ୍ତ୍ରୀ । 
ସେଇ ସରଳ, କୋମଳମତି, ନିରହଂକାରୀ ଓ ପରୋପକାରୀ ମଣିଷଟି ଆଜି ୭୦ 
ବର୍ଷ ବୟସରେ ମଧ୍ଧ ସାହିତ୍ୟ ପାଇଁ ବଞ୍ଚଛନ୍ତି ବୋଲି କହନ୍ତି । 
ମୋର ସେହି ଅନ୍ତରଂଗ ବଂନ୍ଧୁ କ୍ଷୀରୋଦ ବାବୁଙ୍କ ୭୦ ତମ ଜନ୍ମ ଦିବସରେ ମୁଁ 
ତାଙ୍କର ସୁସ୍ଟ ନିରାମୟ ଓ ଦୀର୍ଘଜୀବନ ପାଇଁ ଛଶ୍ଵରଙ୍କ ନିକଟରେ ପ୍ରାର୍ଥନା କରୁଛି । ¬#- 
ଅବସରପ୍ରାପ୍ତ ଉପନିର୍ଦ୍ଦେଶକ : ( ପ୍ରଶାସନ ) ଦୂରଦର୍ଶନ କେନ୍ଦ୍ର ନୂଆଦିଲ୍ଲୀ ଏବଂ 
ସଭାପତି : କୁମାର ଉତ୍ସବ ସମିତି, ତିର୍ରଗୋଲ, କଟକ 


SIENNA NRE 

କାହିଁକି କିଏ ପଚାରିବ ? 
ଅନସୂୟା ନନ୍ଦ 


ବ୍ୟକ୍ତିଟିଏ, ସେ ଭାବି ନଥାଏ ଯେ ତା'ର ବ୍ୟର୍ତିତ୍ଵ କେତେ ଦୂରକୁ ପ୍ରସାରିତ । ଜନ୍ମ 
ହୁଏ, ବଡ଼ ହୁଏ, ତା'ପରେ ତା'ର କାର୍ଯ୍ୟକଳାପ ଆପେଆପେ ତାକୁ ଟାଣିନିଏ ଉଚ୍ଚକୁ । 
ଖୁବ୍ର ଉଚ୍କୁ । ଯେଉଁଠି ଠିଆହୋଇ ସେ ତଳକୁ ଚାହେଁ । ତଳେ କେତେ ଲୋକ ମୁଣ୍ଡ 
ଉପରକୁ ଟେକି ରହିଛନ୍ତି, ତାକୁ ଦେଖିବେ, ତା” କଥା ଶୁଣିବେ ବୋଲି । 

କ୍ଷୀରୋଦବାବୁ, କୌଣସି ନାମଜାଦା ସହର ନୁହେ, ନିଷଦ୍ଦିନ୍ତକୋଇଲିର ଗୋପପୁର 
ଗାଁରେ କୁଆଁ କୁଆଁରେ ତାଙ୍କର ପରିଚୟ ଦେଲେ । କିନ୍ଧ ସେ କୁଆଁରବ ଭିତରେ ଥୁଲା 
ସମାଜକୁ ଗୌରବାବହ ଅନୁରୋଧଟିଏ, “ଏ ଢାତିର, ସମାଜର ଗୋଟିଏ ସ୍ଥାନ ମୋ ପାଇଁ 
ରଖ, ମୁଁ ଯାଉଛି ।”” 

ସେ ଆସିଲେ ଆମ ସାହିତ୍ୟର ଜଗତକୁ ! କୋଠ ଭୋଗଖିଆ, ଚକାଆଖିଆ ସ୍ଥାନଟିଏ 
ଦେଇଦେଲେ । ସେ ସ୍ଥାନଟିରେ ଦୃଢ଼ଭାବେ ଠିଆ ହେବା ପାଇଁ ସେ ସଂଗ୍ରାମ କଲେ, 
ସାଧନା କଲେ । ନ ହେଲେ ପ୍ରଭୁଙ୍କର କୃପାଜଳକୁ ସେ କ”ଣ ଧରି ରଖିପାରିଥା”ନ୍ତେ ? 

ଚତୁର୍ଦଦିଗରେ ପ୍ରଭୁଙ୍କର କରୁଣା ଝରୁଛି; ମାତ୍ର ଆମର ପାତ୍ର ଖାଲି ନାହିଁ । ତାହା 
ହିଂସା, ରର୍ଷା, ଅହଙ୍କାରରେ ପରିପୂର୍ଣ୍ଣ । ଆମେ ସମସ୍ତେ ସମାଜରେ ପ୍ରତିଷ୍ଠା ଲାଭ କରିବା 
ପାଇଁ ଚାହୁଁ ଛେ, ହେଲେ ଆମର ହୃଦୟପାତ୍ର ଅହଂରେ ପୂର୍ଣ୍ଣ । ପ୍ରଭୁଙ୍କର କରୁଣାଜଳ ସେଥୁରେ 
ପଶିବା ମାଇଁ ବାଟ କାହିଁ ? 

ମାତ୍ର ପୋଥାଳବାବୁ ପଡ଼ିଉଠି, ଅପମାନ, ଥଟା ପରିହାସ, ନିନ୍ଦା, ପ୍ରଶଂସା ସହ 
ସଂଗ୍ରାମ କରିକରି ସ୍ଥାନଟିଏ ପାଇଗଲେ ତାଙ୍କର ଅଜସ୍ର ସାହିତ୍ୟ ସୃଷ୍ଟି ମାଧ୍ୟମରେ । ଏହାହିଁ 
ତାଙ୍କର ସାଧନାର ଫଳ ! ୧୫ ବର୍ଷରୁ ତାଙ୍କର ଅସଲ ବ୍ୟକ୍ତିତ୍ଵ ପରିପ୍ରକାଶ କରିବାର 
ପ୍ରଚେଷ୍ଟା ସେ ଚଳାଇଥୂଲେ । ଗୀତିକବିତା ଲେଖିବାରେ ସେ ସିଦ୍ଧହସ୍ତ । ତାହାହିଁ ତାଙ୍କୁ 
ଆକାଶବାଣୀରେ ସ୍ଥାନ ଦେଇଥ୍‌ଲା | ଗାରୁ ସହରକୁ ଆସିଲା ପରେ ସେ ହଜିଗଲେ ନାହିଁ, 
ତାଙ୍କର କ୍ଷୀଣ ଶରୀର ଦୋହଲିଗଲା ନାହିଁ । ସେ “ମାତୃଭୂମି ସମ୍ବାଦପତ୍ର ଅଫିସରେ ଯୋଗ 
ଦେଲେ । ସେହିଠାରେ ସେ ନିଜକୁ ଉପଲବ୍ଧ କଲେ । ତାଙ୍କର ଲେଖନୀରେ ସାହିତ୍ୟ 

ସାଗରରେ ଭାବର ଢେଉ ଲହଡ଼ି ଭାଙ୍ଗିଲା । ଅନେକ ଗଦ୍ୟପୁସ୍ତକ ଓ ଗୀତିକବିତା ପୁସ୍ତକ 
ସେ ଲେଖନୀରୁ ନିଃସୃତ ହେଲା । ତନ୍ମଧ୍ୟରୁ ଆମ ପ୍ରେସ୍‌ରେ ଛପା ଯାଇଥ୍‌ବା ‘ମୋ କଥା 
ମୋ କବିତା” ଅନ୍ୟତମ ! ସବୁ ସଂଗୀତ ଏକତ୍ର ସନ୍ନିବେଶିତ ହୋଇଛି ତାଙ୍କର ଆଉ ଏକ 
କବିତା ସଂଗ୍ରହ ˆ କ୍ଷୀରୋଦଚନ୍ଦ୍ର ସଂଗୀତାବଳୀ”ରେ । 

“କୋଠ ଭୋଗଖିଆ ମୋ ଚକାଆଖିଆ 

ଉଠ ହେ ପଡୃଡ଼ ଭାଂଗି 

ପଣ୍ଡା ପଢ଼ିହାରୀ କରନ୍ତି ଗୁହାରୀ ହେବାକୁ ଚନ୍ଦନ ଲାଗି ।”? 

ଏଇ ଗୀତଟି ବିଶିଷ୍ଟ ସଂଗୀତଜ୍ଞ ଭିକାରୀ ବଳଙ୍କ କଣ୍ଠରୁ ଝଙ୍କୃତ ହୋଇ ଦିଗବିଦିଗ 

ପ୍ରସରିଗଲା । ସେହି ମୁହୂର୍ଭରେ ମନେହୁଏ କ୍ଷୀରୋଦ ବାବୁ ସତେ ଯେମିତି ସ୍ଵୟଂପ୍ରଭୁଙ୍କ 
ପାଖକୁ ଯାଇ ତାଙ୍କୁ ନିଦରୁ ଉଠାଉଛନ୍ତି ! ଆଉ କ'ଣ ଦରକାର ? ମହାପ୍ରଭୁଙ୍କ ସେବା ପାଇଁ 
ସେ ନିଜକୁ ସମର୍ଥ କରିପାରିଛନ୍ତି ମୋ ମତରେ ତାଙ୍କର ଆଉ ପରିଚୟ ଆବଶ୍ୟକ ନାହିଁ । 
ଶ୍ରୀ ହନୁମାନ ଯେମିତି ନିଜର ବିବାହ ପାଇଁ କନ୍ଯା ଦେଖିବାକୁ ଯାଇ ତାଙ୍କରି ପରିଚୟ 
ଦେଲାବେଳେ ଶ୍ରୀରାମଙ୍କର ରୂପ, ଗୁଣ ଓ ମହିମା ଗାନ କରିଥଲେ, ସେମିତି କ୍ଷୀରୋଦବାବୁ 
ତାଙ୍କର ନିଜର ପରିଚୟକୁ ପ୍ରଭୁଙ୍କର ମହିମା ଭିତରେ ଲୀନ କରିଦେଇଛନ୍ତି । 

“ମୁଁ ଜଣେ ପତିତ କାନ୍ଦି କାନ୍ଦି ମରେ ମୋ ଡାକ କି ଶୁଭେନାହିଁ 

ଏତେ ବଡ଼ପଣ ବହିଅଛ ପ୍ରଭୁ କୁହ ତେବେ କାହା ଲାଗି ?”” 

X XxX Xx X XxX 


“ “ଫଲଟିଏ ମୋତେ କର ମହାପ୍ରଭୁ 
ମଧୁର ମହକ ଦେଇ 
ତୁମରି ପୂଜାରେ ମଉଳିଯିବି ମୁଁ 
ତୁମ ପାଦ ତଳେ ଥାଇ ।”” 
ଏଇ ଗୀତଟି ଆମେ ଗାଉଥୁଲୁ ଉତ୍କଳ ସଂଗୀତ ସମାଜରେ ଗୀତ ଶିଖିଲାବେଳେ 
ଭାରି ଭଲ ଲାଗୁଥଲା ଏ ସ୍ଵର ଓ ଭାବଧାରା ! ଗୁରୁ ଅଜିତ କୁମାର କି ଯାଜକ ଶିଖାଉଥୂଲେ । 
ଆଧୁନିକ ସଂଗୀତର ସାଗରରେ ତାଙ୍କର ମନର ତରଙ୍ଗ ଯାଇ ପୁଣି ଫେରୁଥୂଲା ଏ 
ଦୁନିଆକୁ... 


““ସ୍ଵାଗରବଵେଳାରେ ଶାମୁକାଟିଏ ମୁଁ 
ସାଉଁଟି ନିଅନା ମୋତେ 

ଏଇ ବାଲି ଶେଯେ ଶୋଇ ରହି ମୁଁ ଯେ 
ସପନ ଦେଖୁଛି କେତେ ।”” 

ପୁଣି ବେଳେବେଳେ ସଂଗ୍ରାମ ଓ ସାଧନାରତ ତାଙ୍କର କ୍ଲାନ୍ତ ଶରୀର ଆକ୍ଷେପ କରିଛି 
ଆଧୁନିକ ଲଳନାକୁ... 
“' ଆଗୋ ସାଗରିକା, ସାଗରିକା 
କାହା ଲାଗି ତୁମେ ସାଗରର ଢେଉ 
କାହା ଲାଗି ମରୁ ମରୀଚିକା ( ୦) 
ଏ ସମାଜ ଓ ଜାତିର କୋଳରେ ରହି ଭଗ୍ଧ ବାରବାଟୀର ହୃତ ଗୌରବଗାଥା 
ତାଙ୍କର ବ୍ୟଥୂତ ହୃଦୟ ଗାଇଛି... 
“ବୀର ଓଡ଼ିଆର ହୃତ ଗଉରବ ତୁହି ଭଗ୍ନ ବାରବାଟୀ 
ତୋହରି ଲାଗିରେ କେତେ ବୀର ଶିର ଭୂଇଁରେ ଯାଇଛି ଲୋଟି ।” 


X X X X X 


ସେ ପୁଣ୍ୟ କୀରତି କାହିଁ ଗଲା ହଜି 
ମାଟିରେ ମିଶିଲା ତୋ” ସୁଷମା ରାଜି 
ମୂକସାକ୍ଷୀ ଏଇ ଭଗ୍ନସ୍ତୁପ ଆଜି 
ଇତିହାସ ଗାଏ ଗୀତି । ୩ । 
ସହରକୁ ଆସି ତାଙ୍କର ଆତ୍ମ-ପରିଚିତି ଲାଭ କରୁକରୁ ଶିଶୁଙ୍କ ଭିତରେ ହଜି ଯାଇଛନ୍ତି 
ଗ୍ରାମ୍ୟତକିଶୋର ପୋଥାଳବାବୁ- 
“ଭଲ ଲାଗେ ମତେ ଭଲ ଲାଗେ 
ଏଇ ସହର 
ତା'ର ବାଟଘାଟ ସଫାସୁତର 
ଦିନରାତି ଧାଏଁ ଗାଡ଼ିମଟର । 
କେତେ କଳାକାରଖାନା ହୋଇଚି ଠୁଳ 
ମଣିଷ ବୁଝଇ ଏଠି ଶ୍ରମର ମୂଲ 
ନାହିଁ ବଡ଼ସାନ ବାଛବିଚାର ।”? ୨ 
“ତୁଳସୀ କ୍ଷେତ୍ର'ରେ ସେ ଲଳିତଗିରି କିମ୍ବଦନ୍ତୀ ବର୍ଣ୍ଣନା କରି ଶିଶୁ-କିଶୋରଙ୍କୁ 
ଗୀତ ଛଳରେ ଅନେକ ତଥ୍ୟ ପ୍ରଦାନ କରିଛନ୍ତି... 
“ତୁଳସୀ ବୋଲିଣ ଝିଅଟିଏ ତା'ର ଥୁଲା ଅତି ସୁକୁମାରୀ 
ଅସୁର କୁଳରେ ଜନମ ହେଲେ ବି ରୂପ ତା” ମଣିଷ ପରି ।”” 
ତାଙ୍କର ‘ଚଢ଼େୟା ଚଢ଼େୟାଣୀ” ସଂଗୀତ ଅଭିନୀତ ହୋଇ ଆଦହୃତି ଲାଭ କରିଛି 


=~ ma 


ଓଡ଼ିଶାର  ଶିଶୁବିକ୍ରି' ସମ୍ବାଦ ପଢ଼ି ତାଙ୍କର ଅଶ୍ରଧାର ଲେଖନୀରେ ପରିପ୍ରକାଶ ଲାଭ କରିଛି... 

“  ପୁଅଟିକି କୋଳେ ଧରିଛି ମାଆ 
ଭୋକରେ ଥରୁଚି ଦେହ ତାହାର 
ଦ୍ରଇଦିନ ହେଲା ଭୋକିଲା ସିଏ 
ପେଟକୁ ଯାଇନି ମୁଠେ ଆହାର ।” 
X X X X X 
“ଆମ ଗରିବଙ୍କୁ ପଚାରେ କିଏ ? 
ମତେ ଆଉ କିଛି ଦିଶୁନି ବାଟ 
ଯାଉଛି ଆଜି ଏ ପୁଅକୁ ନେଇ 
ବିକିଦେବି ବୁଲି ବଜାର ହାଟ ।”” 

ଗୀତିକକବିତାର ଗର୍ଭରେ ଯାହାର ଜ୍ଞାନର ଅଙ୍କୁର ପରିପୁଷ୍ଟ ହୋଇଛି, ତାହା ବିସ୍ତାରିତ 
ବୃକ୍ଷ ହବାକୁ ବା କେତେ ସମୟ ଲାଗନ୍ତା ? ଗଦ୍ୟଜଗତକୁ ମଧ୍ଯ ମାଡ଼ିଯାଇଛି ! 

... “ମାନସ ଆଗ ଠିଆ ହୋଇପଡ଼ି କହିଲା... ସାର୍‌, ମୁଁ ଜଣେ ଆଇ.ଏ.ଏସ୍‌. 
ଅଫିସର ହେବି । କୁନି କହିଲା...ମୁଁ ଡାକ୍ତର ହେବି, ନିନା କହିଲା... ମୁଁ ଅଧ୍ୟାପିକା ହେବି 
ଆଉ ସୁରେଶ କହିଲା... ମୁଁ ବ୍ୟବସାୟ କରିବି । ଶେଷକୁ ରହିଥୂଲା ବିଜୟା ସେ କହିଲା, 
“ସାର୍‌, ମୁଁ ଜଣେ ଲେଖକ ହେବି | ଯେଉଁମାନେ ଆଜି ଲେଖକ ହୋଇଛନ୍ତି, ସେମାନେ ତ 
ମୋରି ପରି ଦିନେ ପିଲା ଥଲେ ? ସାଧନା ଓ ଅଭ୍ୟାସ ଯୋଗୁ ସେମାନେ ଯଦି ଲେଖକ 
ହୋଇପାରିଲେ, ତେବେ ମୁଁ ନ ପାରିବି କାହିଁକି ? 

ଲେଖକ ଯିଏ, ସେ ଲେଖକଟିର ମନକଥା ବୁଝେ... ଏହା ହିଁ ଏ କ୍ଷୀରୋଦବାବୁଙ୍କର 
ନିଃସ୍ବଵାର୍ଥ ଅଭିବ୍ୟକ୍ତି । ଗନ୍ପଗୁଡ଼ିକ ତାଙ୍କର ଶିଶୁମାନଙ୍କ ପାଇଁ ବେଶ୍‌ ମନଛୁଆଁ ଓ କବିତା 
ମଧ୍ୟ ଅତି ସରଳ- 

“କାହିଁ ଆମ ଗାଁ ଆତ୍ବତୋଟା 
ନାହିଁ ଆଜି ଆମ୍ବ ଗଛ ଗୋଟା 
ସେଇଠାରେ ଏବେ ତିଆରି ହୋଇଛି 
ବଡ଼ ହାକିମଙ୍କ ନୂଆ କୋଠା । 

X X X X X 


ସେଇଠି ଲାଗଇ ରଜଦୋଳି, 
ହୋରିଦିନ ରଂଗ ବୋଳାବୋଳି 
ଦଶ”ରା ଭସାଣି, ସରିଗଲେ ପୁଣି 
ହସ, କଉତୁକେ କୋଳାକୋଳି ।”” 


TREE [9 

ବାସ୍‌, ଏସବୁ ତାଙ୍କର ସାଧାନର ଗୋଟିଏ ଗୋଟିଏ ମାଇଲ୍‌ ଖୁଣ୍ଟ । ମାଇଲ ଗୁଣ୍ଡ 
ନମ୍ବରକୁ ପଢ଼ି ପଢ଼ି ଆମେ ଜାଣିପାରିବା ତାଙ୍କର ଲକ୍ଷ୍ୟ କେତେ ସୁଦୂରପ୍ରସାରୀ । 
ପଲ୍ଲୀର ନଦୀରେ, ପଲ୍ୟର ନୂଆଁଣିଆ ଚାଳଘର ଭିତରେ ତାଙ୍କର ଅନ୍ତରର 
ହ୍ଵାରଦେଶରେ କରାଘାତ କରି ପଶିଯାଇଛି ମିଠା ହସ- 
“ଚିଠି ନିଅ ବୋଲି ଦୁଆର ମୁହଁରେ ଡାକବାଲା ଡାକ ଦେଲା 
ନୂଆ ଭାଉଜଙ୍କ ନରମ ଓଠରେ ମିଠାହସ ଖେଳିଗଲା । 
X XxX X X X 
ଯେତେ ଭଲ ଚିଜ ଆଣିଥ୍‌ବେ ଭାଇ 
ବାଛି ବାଛି ଆଗ ସବୁ ନେବି ମୁହିଁ । 
X XxX X XxX XxX 
ଓଳି ତଳେ ମଦରଙ୍ଗା 
ଝିଅ ଆମ ଗୋରୀ ତନୁପାତଳୀ କି 
ଜୋଇଁ ମିଳିଗଲେ ଡେଙ୍ଗା ! 
X X X X X 
ଆମ ଗାଁ କନିଆକୁ,-ତୁମ ଗୀ ବର 
ଜାତକ ଶୁଝିଛି ଏବେ କର ବାହାଘର । 
X XxX X X XxX 
ଆମ ଗାଁ ଯଉତିଷ ତୁମ ଗାଁ ଆଡ଼େ ଯାଇ 
କହିଦେଇ ଆସିଲାଣି ଏ ଶୁଭ ଖବର । ୧ 
X XxX X X XxX 
ବଉଳ ଲୋ, ବାଟ ଚାଲୁଥ୍ବୁ ଧୀରେ 
ମନେ ବିଚାରିଛୁ ମେଘ ଦୁଲୁକୁଳି 
କୁମ୍ଭୀର କଲାଣି ମଝି ନତ୍ତରେ । ୨ 
ସଂପୂର୍ଣ୍ଣ ହାଲୁକା, ସଂପୂର୍ଣ୍ଣ ସ୍ଵଚ୍ଛ ଓ ସାବଲୀଳ ଗତିରେ ଏହି ସଂଗୀତର ଛନ୍ଦ ଭାସିବୁଲେ 
ପଲ୍ଲୀ ପବନର ଢେଉରେ ! ଜନସମାଜର କଣ୍ଠରେ ସୁର ହୋଇ ଏ ପର୍ଯ୍ୟନ୍ତ ବି ଭାସିବୁଲୁଛି । 
ସେ ମୋର ପୂଜ୍ୟ ଶ୍ଵଶୁର ବିଶିଷ୍ଟ ଶିଶୁ ସାହିତ୍ୟିକ ରାମକୃଷ୍ଣ ନନ୍ଦଙ୍କର ଅନ୍ତରଙ୍ଗ 
ଥିଲେ । ତାଙ୍କ ସହିତ ମୋ ଶ୍ୃଶୁରଙ୍କର ଅନେକ ଫଟୋ ଦେଖିଛି । ଶରୀର କ୍ଷୀଣ, ଅସୂସ୍ଥ 
ମଣିଷଟିଏ ସେ । ତାହା କିନ୍ତୁ ବାଧକ ନୁହେଁ ତାଙ୍କର ସାହିତ୍ୟ ସାଧନା ପାଇଁ । ସତକଥା 
କହନ୍ତି ସେ । ତୁଟି ଦେଖିଲେ ସହିପାରନ୍ତି ନାହିଁ । ସାଂଗେ ସାଂଗେ ପ୍ରତିବାଦର ସ୍ଵର ଶ୍ଵାସକ୍ରାନ୍ତ 
ଶରୀରର ଅନ୍ତଃକୋଣରୁ ବାହାରିଆସେ । 

ଆମ ଘରକୁ ଆସନ୍ତି । ନିଜର କରନ୍ତି ସମସ୍ତଙ୍କୁ । ନିଜ ଘର ପରି ଚଳନ୍ତି । 
ବେଳେବେଳେ ଆଲୋଚନା ଭିତରେ ମୋର ଧଧୈର୍ଯ୍ୟଚୁ ଏତି ଘଟେ । ମୁଁ ମନେମନେ ବିରକ୍ତ 
ହୁଏ । ଅତି ଆପଣାର ତାଙ୍କର ଉଦାରଗୁଣରେ ତାହାସବୁ ପବନରେ ଉଡ଼ିଯାଏ । ଆମର 
‘ରାମକୃଷ୍ଣ ନନ୍ଦ ସ୍କୃତି ସମିତି” ର ସଭାରେ ସେ ବହୁତ ସାହାଯ୍ୟ କରନ୍ତି । ଏପରିକି 
ଯେତେବେଳେ ତାଙ୍କର ସୁଲଳିତ କଣ୍ଠରୁ ଝରିଆସେ ମଞ୍ଚ ଉପରୁ । ସେତେବେଳେ ସବରକିଛି 
ଓଲଟପାଲଟ ହେଇଯାଏ । ଏ ସାଧାରଣ କ୍ଷୀଣକାୟ ବ୍ୟକ୍ରିଟିର କଣ୍ଠଦେଶରୁ ଏତେ ସୁନ୍ଦର 
ସ୍ଵର ଭାସି ଆସୁଛି ! ମୁଁ ଭାବେ । 

ଜାଣେନି କାହିଁକି ମୁଁ ତାଙ୍କ ପାଇଁ ଲେଖୁଛି । କେତେ ପରିଚିତ ଆମେ ? ସେ କିନ୍ତୁ 
ବାରମ୍ବାର ତାଙ୍କର ଆପଣାପଣିଆକୁ ଜାହିର କରି ଆସିଛନ୍ତି ଆଜି ପର୍ଯ୍ୟନ୍ତ । “ସଂସାର! 
ପତ୍ରିକା ପାଇଁ ଲେଖା ଦିଅନ୍ତି, ଚିଠି ଲେଖନ୍ତି ଫୋନ୍ନରେ କଥା ହୁଅନ୍ତି । ଆମ ପରିବାର ପ୍ରତି 
ତାଙ୍କର ଅନାବିଳ ସ୍ବେହ, ଶ୍ରଦ୍ଧା ଏ ପର୍ଯ୍ୟନ୍ତ ଆମ ହୃଦୟ ମଧ୍ୟରେ ଅତୁଟ ରହିଛି । ଦୀର୍ଘପପଥର 
ପଥୁକୀ ଆଜି ଗୋପପୁରର ମାଟିରେ ନିଜର ମୂଲ୍ୟବୋଧକୁ ସାଉଁଟିବାରେ ଲାଗିଛନ୍ତି । 

ଏ ରାଜ୍ୟ ଏ ଭଳି କୃତିତ୍ବମାନଙ୍କୁ କିଭଳି ସମ୍ମାନ ଦେଉନି ଓ ଦେବ...ତାହା କିଏ 
କହିବ ? ଏ ସାହିତ୍ୟ ଜଗତକୁ ତାଙ୍କର ଅବଦାନ, ଶିଶୁଜଗତକୁ ତାଙ୍କର ପ୍ରେରଣା, ଆଧୁନିକ 
ଜଗତକୁ ତାଙ୍କର ଉପଦେଶ... ଏସବୁ ଏ ରାଜ୍ୟବାସୀ ହୃଦୟଙ୍ଗମ କରିସାରି, ରାଜ୍ୟଠାରୁ 
ତାଙ୍କର କ'ଣ ଇଚ୍ଛା, ଆଶା, ଅଭିଳାଷ ଅଛି... ତାହା କ'ଣ ତାଙ୍କୁ ପଚାରିବେ ? 
କ୍ଷୀରୋଦ ବାବୁ ! ଆପଣଙ୍କର ଅବଦାନର ରଣରୁ ମୁକ୍ତି ପାଇବା ପାଇଁ ଏ ଦେଶ, ଏ ଜାତି, 
ଏ ସମାଜଠାରୁ ଆପଣ କ'ଣ ପାଇବାର ଆଶା ରଖିଛନ୍ତି କି ? ଏଇ ପ୍ରଶ୍ନ ତାଙ୍କୁ କିଏ 
ପଚାରିବ, କାହିଁକି ବା ପଚାରିବ ? 


(2 
—. 


ସଂପାଦିକା ‘ସଂସାର! 
ତଳତେଲେଙ୍ଗାବଜାର, କଟକ- ୯ 

ଭଲ୍ତିପ୍ରାଣ କ୍ଷୀରୋଦ ଭାଇ 
ଅଞ୍ଜଳି ତ୍ରିପାଠୀ 


ପିଲାଦିନୁ ମୋର ରେଡ଼ିଓ ଶୁଣିବାରେ ବିଶେଷ ଆଗ୍ରହ ଥୁଲା । ରେଡ଼ିଓରେ ପ୍ରଚାରିତ 
ଶିଶୁ ସଂସାର, କିଶୋର ଚକ୍ର ଓ ଚକାଚକାଭଉଁରୀ ଏଇ ତିନୋଟି କାର୍ଯ୍ୟକ୍ରମ ପିଲାମାନଙ୍କ 
ପାଇଁ ବେଶ୍‌ ମଜାଦାର ଓ ଆକର୍ଷଣୀୟ । ଏଇ ତିନୋଟିଯାକ କାର୍ଯ୍ୟକ୍ରମ ମୋର ଅତି ପ୍ରିୟ । 
ନିୟମିତ ମନଦେଇ ଶୁଣେ । ସେଥୁରେ ଛୋଟ ପିଲାମାନେ ଭଜନ, ଦେଶବନ୍ଦନା ଓ ମଜାଗୀତ 
ଗାଆନ୍ତି । ସେଇସବୁ ଗୀତଗୁଡ଼ିକର ଗୀତିକାର କ୍ଷୀରୋଦ ଚନ୍ଦ୍ର ପୋଥାଳ ବୋଲି ଅପା, 
ବଡ଼ଭାଇ କହନ୍ତି । ଏଇ ' ପୋଥାଳ” ଶବ୍ଦଟି ମୋ ପାଇଁ ଖୁବ କୌତୁହଳପୂର୍ଣଣ । ମନେମନେ 
ଭାବେ-ଏଇ ପୋଥାଳ କେମିତିଆ ଲୋକ ହୋଇଥୁ୍‌ବେ । ଏତେ ଗୀତ କେମିତି ଲେଖୁଛନ୍ତି 
ଇତ୍ୟାଦି... 

ପାଠପଢ଼ା ପରେ ମା'ଙ୍କ ଅପାର କରୁଣାରୁ ଗୋପୀନାଥପୁରସ୍ଥ ଶ୍ରୀ ଅରବିନ୍ଦ ପୂର୍ଣ୍ଣାଙ୍ଗ 
ବିଦ୍ୟାପୀଠର ଅଧ୍ଯକ୍ଷା ଭାବେ ଯୋଗଦବାର ସୌଭାଗ୍ୟ ମିଳିଲା । ୧୯୯୦ ମସିହାର କଥା | 
ସ୍ତ୍ୁଲର ପ୍ରବେଶିକା ପରୀକ୍ଷା ସରିଯାଏ । ପଦ୍ମପୁରରୁ ସୌମ୍ୟରଂଜନ ନାମରେ ଜଣେ ପିଲା 
ଅଷ୍ଟମ ଶ୍ରେଣୀରେ ପଡ଼ିବା ପାଇଁ ଯୋଗ୍ୟ ବିବେଚିତ ହୋଇଥାଏ । ତାକୁ ହଷ୍ଟେଲରେ ରଖେଇବା 
ପାଇଁ ମୋ ସହିତ କଥାବାର୍ଭା କରିବାକୁ ସେ ପିଲାଟିର ମା” ଆସିଥାନ୍ତି । ତାଙ୍କ ସାଂଗରେ 
ଆସିଥା'ନ୍ତି ଧୋତି, ପଞ୍ଜାବୀ ପିଛିଥ୍ବା ଜଣେ ଭଦ୍ରଲୋକ । ସେତେବେଳେ ମୁଁ ହଷ୍ଟେଲରେ 
ଥୁବା ମୋ କୋଠରୀଟିରେ ବିଶ୍ରାମ କରୁଥାଏ । ହଷ୍ଟେଲର ଜଣେ ପରିଚାରିକା ମୋ ହାତକୁ 
ଛୋଟ କାଗଜଟିଏ ବଢ଼େଇ ଦେଇ କହିଲା-ଅପା, ଆପଣଙ୍କୁ କିଏ ଦି'ଜଣ ଦେଖା କରିବାକୁ 
ଅମେଷା କରିଛନ୍ତି । କାଗଜଟିରେ ଯେଉଁ ନାଟି ଲେଖାଥୁଲା, ତାକୁ ପଢ଼ି ମୁଁ ଆଶ୍ଚର୍ଯ୍ୟ ହେଲି । 
ମୋର ପିଲାଦିନର କଥା ମନେପଡ଼ିଗଲା । ଇଏ ତେବେ କଂଣ ସେଇ କ୍ଷୀରୋଦ ଚନ୍ଦ୍ର 
ପୋଥାଳ ? ଯାହାଙ୍କର ବହୁ ଗୀତ ମୁଁ ରେଡ଼ିଓରୁ ଶୁଣୁଥଲି । ତାଙ୍କୁ ମୋ ପାଖକୁ ପଠେଇବା 
ପାଇଁ ପରିଚାରିକାକୁ କହିଲି । ବହୁଦିନର ଇଚ୍ଛା ପୂରଣ ହେଲ୍ଲାପରି ଳାଗିଲା । ଯାହାଙ୍କୁ 
ଦେଖିବାକୁ ଭାବି ହେଉଥ୍‌ଲି, ସିଏ ବର୍ଉମାନୂ ମୋର ଅତିନିକଟରେ । ନମସ୍କାର ଜଣାଇ 
ବସିବାକୁ କହିଲି । ମୁଁ କିଛି କହିବା ଆଗରୁ, କ୍ଷୀରୋଦ ବାବୁ ଆଗ କଥୀ ଆରମ୍ଭ କରି, 

ସୌମ୍ୟରଂଜନ ହଷ୍ଟେଲରେ ରହିବା ପାଇଁ ମୋର ଅନୁମତି ଚାହିଁଲେ । ତା” ସହିତ କହିଲେ- 
“ସିଏ ପ୍ରତି ରବିବାର ଘରକୁ ଯାଇ, ସୋମବାର ସକାଳୁ ଆସିବ ।” ତାଙ୍କ କଥାରେ ମୁଁ 
ଏକମତ ହେଲି ନାହିଁ । ଜଣେ ପିଲା ରବିବାରଦିନ ଘରକୁ ଗଲେ, ଅନ୍ୟପିଲାମାନଙ୍କ ମନରେ 
ଘରକୁ ଯିବାର ଆଗ୍ରହ ଦେଖାଦେବ | ଏଣୁ କେବଳ ବଡ଼ବଡ଼ ଛୁଟିଦିନ ବ୍ୟତୀତ ରବିବାର 
ଗୋଟିଏ ଦିନ ପାଇଁ କେହି ଘରକୁ ଯାଇପାରିବେ ନାହିଁ ବୋଲି ଆମର କଡ଼ାକଡ଼ି ନିୟମ 
ରହିଛି । ପ୍ରତି ରବିବାର କାହିଁକି ଘରକୁ ଯିବ ବୋଲି ପଟାରିବାରୁ କ୍ଷୀରୋଦ ବାବୁ କହିଲେ- 
ସିଏ ଭଲ ଗୀତ ଗାଇପାରେ । ମୁଁ ତାକୁ ରବିବାର ଦିନ ଗୋଟିଏ ଗୋଟିଏ ଗୀତ ଶିଖେଇଦେବି । 
ଭବିଷ୍ୟତରେ ସିଏ ବି ଏଠାରେ ବିଭିନ୍ନ କାର୍ଯ୍ୟକ୍ରମରେ ଗାଇପାରିବ । 
ଏକଥା ଶୁଣି ମୋ ମନରେ ଗୋଟାଏ ନୁଆ ଚିନ୍ତାଧାରା ସୃଷ୍ଟି ହେଲା ! ମୁଁ କହିଲି, ଆପଣ 
ଏକା ସୌମ୍ୟରଂଜନକୁ କାହିଁକି ଶିଖେଇବେ, ଏଠାକୁ ଆସି ଆମ ହଷ୍ଟେଲର ଆଉକିଛି ପିଲଲାଙ୍ୁ 
ଶିଖେଇଲେ ତ ଆମର ଅଧକ ଉପକାର ହୂଅନ୍ତା । ସେଥୂପାଇଁ ଆମେ ଆପଣଙ୍କୁ କିଛି 
ପାରିତୋଷିତ ବି ଦିଅନ୍ତୁ । ମୋ କଥା ଶୁଣି, କ୍ଷୀରୋଦ ବାବୁ କହିଲେ ଦେଖନ୍ତୁ, ଆପଣଙ୍କ 
ପ୍ରସ୍ତାବରେ ମୁଁ ଏକମତ । କିନ୍ତୁ ଗୀତ ଶିଖେଇ ମୁଁ କାହାରିଠରୁ ପାରିତୋଷିକ ନିଏନା । ତା' 
ଛଡ଼ା ମୁଁ ବିଧବବଦ୍ଧ ଭାବରେ ସଂଗୀତ ଶିକ୍ଷା କରି ନାହିଁ କି ଶିଖେଇପାରିବି ନାହିଁ । ମୁଁ 
ଶିଖିଲାବେଳେ ସଂଗୀତ ଶିଖିବା ପାଇଁ ଏତେ ସ୍କୁଲ, କଲେଜ ନଥୁଲା କି ପାଠ୍ୟଖସଡ଼ା ପ୍ରସ୍ତୁତ 
ହୋଇ ନଥୁଲା । ମୋ ଦାଦା ଜଣେ ସଂଗୀତଜ୍ଞ ହୋଇଥ୍‌ବାରୁ ମୁଁ ତାଙ୍କଠାରୁ ଗୀତ ଶିଖିଥୁଲି ! 
ଏବେ ମୋ ଲେଖାକୁ ମୁଁ ସ୍ଵର ଦେଇ ଶିଖେଇ ପାରୁଛି । ଆପଣ ଚାହିଁଲେ, ଏଠାରେ ବିଧ୍ବଦ୍ଧ 
ଭାବରେ ସଂଗୀତ ଶିକ୍ଷା ପାଇଁ ମୁଁ ଶିକ୍ଷକ ଯୋଗାଡ଼ କରିଦେବି । ଶ୍ରୀ ଅରବିନ୍ଦଙ୍କ ପୂର୍ଣ୍ଣାଙ୍ଗ 
ଶିକ୍ଷା ଭିତରେ ସଂଗୀତକୁ ମଧ୍ଯ ଅଗ୍ରାଧଵକାର ଦିଆଯାଇଛି । ମୁଁ ମଧ୍ୟ ୧୯୬୨ ରୁ ଶ୍ରୀମା, ଶ୍ରୀ 
ଅରବିନ୍ଦଙ୍କ ପଦାଷ୍ପିତ । ୧୯୬୮ ଅଗଷ୍ଟ ୧୫ ରେ ପଣ୍ଡିଚେରୀ ଯାଇ ଶ୍ରୀମାଂଙ୍କ ଦର୍ଶନ ଲାଭ 
କରିଛି ।” ଏହାକହି ସେ ଛାତି ପକେଟରୁ ଶ୍ରୀମା, ଶ୍ରୀ ଅରବିନ୍ଦଙ୍କ ଫଟୋ ଏବଂ ଆଶୀବୀଦ 
ପୁଷ୍ପ ବାହାର କରି ମତେ ଦେଖାଇଲେ । 

ସେଇଦିନଠାରୁ ସେ ମୋର ଏବଂ ଆମ ଅନୁଷ୍ଠାନର ପ୍ରତ୍ୟେକ କର୍ମକର୍ଭାଙ୍କର “କ୍ଷୀରୋଦ 
ଭାଇ” ହୋଇଗଲେ । ତାଙ୍କର ଆନ୍ତରିକ ଉଦ୍ୟମ ଓ ପୂର୍ଣ୍ଣ ସହଯୋଗରେ ଏଠାରେ ଗଢ଼ିଉଠିଲା 
ଗୀତ, ବାଦ୍ୟ ଓ ନୃତ୍ୟଶିକ୍ଷାର ଅନୁଷ୍ଠାନ- ମାତୃକଳା ନିକେତନ । 

ଆମ ସମସ୍ତଙ୍କ ଅନୁରୋଧକ୍ରମେ ସେ ମଧ୍ଯ 'ମାତୃକଳାନିକେତନ'ର ଉଦ୍ଵଘାଟନ 
ଉତ୍ସବରେ ଯୋଗଦେଇ ସେଦିନ ଅନୁଷ୍ଠାନକୁ ଉଦ୍ଧଘାଟନ କରିଥଲେ । ନିଜେ କିଛିଦିନ ପାଇଁ 
ପିଲାମାନଙ୍କୁ କେତୋଟି ମାତୃବନ୍ଦନା ଶିଖେଇଲା ପରେ ଜଣେ ସଂଗୀତ ଶିକ୍ଷକ ଓ ଜଣେ 
ତବଲା ଶିକ୍ଷକଙ୍କୁ ଏଠାରେ ନିଯୁକ୍ତ କରିଥଲେ । 

ପଲ୍ଲୱ ପ୍ରଦୀପ 2 କ୍ଷୀରୋଦ ଚନ୍ଦ୍ର 


ଏଇ ' ମାତୃ କଳାନିକେତନ'ର ଛାତ୍ର, ଛାତ୍ରୀମାନଙ୍କୁ ଏକାଧ୍କବାର ଆକାଶବାଣୀରୁ 
ପ୍ରଚାରିତ ପ୍ରାଥମିକ ବିଦ୍ୟାଳୟ କାର୍ଯ୍ୟକ୍ରମରେ ସଂଗୀତ ପରିବେଷଣ କରିବାର ସୁଯୋଗ 
ଦେଇଛନ୍ତି । ସେଇ କାର୍ଯ୍ୟକ୍ରମକୁ ସେ ନିଜେ ଆସି ଶିଖେଇଥାନ୍ତି ଓ ସେଗୁଡ଼ିକ ଖୁବ ଉଚ୍ଚକୋଟୀର 
ହୋଇଥାଏ । 

ଏହାବ୍ୟତୀତ ଆମ ଶିକ୍ଷାକେନ୍ଦ୍ରର ଯେକୌଣସି ଉତ୍ସବ ଅନୁଷ୍ଠାନରେ ସେ ଆମ 
ଆମନ୍ତ୍ରଣ ରକ୍ଷାକରି ନିଶ୍ଚୟ ଯୋଗ ଦିଅନ୍ତି । ତାଙ୍କଠାରେ ଅପୂର୍ବ ସୃଚ୍ଚନୀଶର୍ତି ସାଂଗକୁ 
ଅଦ୍ଭୂତ ସଂଗଠନ ଶକ୍ତି ମଧ୍ୟ ରହିଛି । ଏକାଧାରରେ ସେ ଜଣେ ଶିଶୁ ସାହିତ୍ୟିକ, ଗୀତିକାର, 
ସ୍ଵରକାର, ସୁସଂଗଠକ ଓ ସୁବକ୍ତା ଭାବରେ ସୁପରିଚିତ ଓ ସମସ୍ତଙ୍କର ଶ୍ରଦ୍ଧାଭାଜନ । 

ସ୍ୁଳ ଶରୀରରେ କ୍ଷୀରୋଦ ଭାଇ ଅଡାନ୍ତ ଦୁର୍ବଳ ହେଲେ ବି ମାନସିକ ସ୍ତରରେ ଖୁବ 
ସୁସ୍ଛ ସବଳ ଜଣାପଡ଼ନ୍ତି । ଦୃଢ଼ ମନୋବଳ ଓ ଉଚ୍ଚ ଚିନ୍ତାଧାରା ତାଙ୍କ ସାହିତ୍ୟ ସାଧନା 
ପଥକୁ ସୁଗମ ଓ ପୁଷ୍ପିତ କରିଛି । ସେ ଅତିମାତ୍ରାରେ ଲଶ୍ଵର ବିଶ୍ଵାସୀ ଓ ଆଧ୍ଯାତ୍ମବାଦୀ । 
ଏକଥାର ସତ୍ୟତା, ତାଙ୍କ ରଚିତ ଭଜ୍ତିସଂଗୀତଗୁଡ଼ିକ ଶୁଣିଲେ, ଅନାୟାସରେ ଉପଲବ୍ଧ 
କରିହୁଏ । ତାଙ୍କର ଭକ୍ତିପ୍ରାଣତା ବାରିହୋଇପଡ଼େ । 

ଚଳିତବର୍ଷ ତାଙ୍କର ୭୦ଡମ ଜୟନ୍ତୀ ପାଳିତ ହେଉଛି । ବୟସର ଭାରରେ ସେ 
ଭାରାକ୍ରାନ୍ତ ହୋଇ ନଥୁଲାପରି ଜଣାପଡ଼ନ୍ତି । ଏବେବି ତାଙ୍କ ଲେଖନୀ ଅବିରାମ ଗତିରେ 
ଚାଲିଛି । ସେଇ ଆଜନ୍ସ କବି, ଆଜୀବନ ସାରସ୍ଵତ ସାଧକ ପୂଜ୍ୟ କ୍ଷୀରୋଦ ଭାଇଙ୍କ ୭୦ 
ତମ ଜନ୍ମଦିବସରେ ମୋ ନିଜପକ୍ଷରୁ ଓ ଆମ ଶ୍ରୀ ଅରବିନ୍ଦ ଶିକ୍ଷାକେନ୍ଦ୍ର ତଥା ମାଡ଼ 
କଳାନିକେତନର ଛାତ୍ର, ଛାତ୍ରୀ ଏବଂ କର୍ମକର୍ଭାମାନଙ୍କ ପକ୍ଷରୁ ଡାଙ୍କର ନିରାମୟ ଓ ଦୀର୍ଘଜୀବନ 
ପାଇଁ ଶ୍ରୀମା, ଶ୍ରୀ ଅରବିନ୍ଦଙ୍କ ପାଦପଦ୍ମରେ ବିନୀତ ପ୍ରାର୍ଥନା କରୁଛି । 


* 
—— 


ଅଧ୍ୟକ୍ଷା : ‘ଶ୍ରୀ ଅରବିନ୍ଦ ପୂର୍ଣ୍ଣାଙ୍ଗ ବିଦ୍ୟାପୀଠ! 
ଗୋପୀନାଥପୁର, କଟକ 

ପଲ୍ନ§ ପ୍ରଦୀଫ୍ଟ3 କ୍ଷୀରୋଭ୍ଲଚନ୍ଦ୍ର 


ଶିଶୁ ସାହିତ୍ୟର ସାର୍ଥକବିନ୍ଧାଣୀ 
ସଚ୍ଚିଦାନନ୍ଦ ମିଶ୍ର 


ଓଡ଼ିଆ ସାହିତ୍ୟର ବିଭାଗମାନଙ୍କ ମଧ୍ଯରେ ଶିଶୁସାହିତ୍ୟର ସ୍ଥାନ ସ୍ଵତନ୍ତ୍ର । ଅବୋଧ 
ଶିଶୁ ମନର ମନସ୍ତତ୍ତବକୁ ଉଦ୍ଧଜିବିତ କରି, ମାନସିକ, ବୌଦ୍ଧିକ ବିକାଶ ସୃଷ୍ଟି କରିବା ଓ ଶିଶୁର 
ଭାବ, ଭାଷା ଓ କଳ୍ପନାବୋଧକୁ ପରିସ୍ତଟ କରି ଭବିଷ୍ୟତରେ ଏକ ଆଦର୍ଶ ମନୁଷ୍ୟ ଭାବେ 
ଗଢ଼ିତୋଳିବାର ପ୍ରମୁଖ ଭୂମିକା କବି ସାହିତ୍ୟିକଙ୍କର । 

ବିଂଶ ଶତାବ୍ଦୀର ଶେଷଭାଗରେ ଓଡ଼ିଆ ଶିଶୁ ସାହିତ୍ୟ କ୍ଷେତ୍ରରେ ଶ୍ରୀଯୁକ୍ତ କ୍ଷୀରୋଦ 
ଚନ୍ଦ୍ର ପୋଥାଳ ଜଣେ ଲବ୍ଧ ପ୍ରତିଷ୍ଠ ସାହିତ୍ୟିକ ଭାବେ ପରିଚିତ । ଅର୍ଵଶତାବ୍ଦୀ ଧରି ଶିଶୁ 
ମନର ଅନ୍ତରାତ୍ମାକୁ ହୃଦୟ ମଧ୍ୟରେ ଧାରଣ କରି ଯେ ଯେଉଁ କାହାଣୀ, କବିତା ରଚନା 
କରିଛନ୍ତି, ସେ ସବୁ ଯୁଗାଶ୍ରୟୀ ହେବା ସହିତ ଓଡ଼ିଆ ଶିଶୁ ସାହିତ୍ୟ ଇତିହାସରେ ସୁବର୍ଣ୍ଣମୟ 
ଯୁଗ ସୃଷ୍ଟି କରିପାରିଛି । କଟକର ଦୀର୍ଘଦିନର ସାଧନାରେ ଶିଶୁର ଶିକ୍ଷାତତ୍ତଟ ସମାଜ୍ଚ ବିଜ୍ଞାନ, 
ଶିଶୁଜୀବନ ନିର୍ମାଣ ସହ ବୈପ୍ଲବିକ ପରିବର୍ତନର ଭାବଧାରା ଏକ ଉର୍ଜସ୍ଵଳ ରୂପ ଧାରଣ 
କରେ । କବିଙ୍କର “ମନହୁଏ ମୋର ହେବାକୁ ମୀନା”, “ହସରାଇଜର ମୁନା”, “ଗୀ 
ମାଟି ମୋର ହସେରେ”', 'ଅକଲମକଲ ଟକଲ ଟିଆ”, ˆ ହସପସରା””, ଶୁଣ ମୋର 
ଧନରେ” ଆଦି ଶତାଧ୍‌କ କବିତାରେ ଗ୍ରାମ୍ୟ ପରିବେଶ, ପରିପାଟୀରୁ ଆରମ୍ଭ ହୋଇ ଶିଶୁ 
ଜନ୍ମରୁ ବାଲ୍ୟଜୀବନର ଶେଷପର୍ଯ୍ୟନ୍ତ ପ୍ରତିଟି ମୁହୁର୍ଭକୁ ରସାଣିତ କରେ । ସାମଗ୍ରିକ ଭାବରେ 
କବିଙ୍କର ମାନସ ପଟ୍ଟରେ ନିଜ ବାଲ୍ୟଜୀବନର ସଂଗୋପିତ ଅଭୂଲା ସ୍ମତିମାନ କାବ୍ୟିକ 
ରୂପ ଧାରଣ କରିପାରିଛି । 

ଯଶସ୍ବୀ ଓଡ଼ିଆ କବି ସଚ୍ଚିରାଉତରାଙ୍କ ˆ ଛୋଟ ମୋର ଗାଟି”'ର ଅନବଦ୍ୟ ରୂପ 
ଯେପରି ପ୍ରତ୍ୟେକ ବ୍ୟଗ୍ଥିର ଗ୍ରାମ୍ୟଜୀବନର ପ୍ରତିଟି ଚିତ୍ର ଅତ୍ୟନ୍ତ ଆବେଗସିକ୍ତ ହୋଇଛି, 
ତାହାଠାରୁ ଅଧକ ପ୍ରାଣବନ୍ତ ହୋଇଛି କବି କ୍ଷୀରୋଦ ଚନ୍ଦ୍ରଙ୍କ ଗା ମାଟି ମୋର ହସରେ” 
କବିତା ପୁସ୍ତକ । ଉକ୍ତ କବିତା ପୁସ୍ତକରେ ପତ୍ରସ୍ଥ ଏକୋଇଶିଟି କବିତା ମଧ୍ୟରେ କବି ଗା 
ମାଟି, ଗୀ ଚାଟଶାଳୀ, ଗୀ ମଶାଣି ଆଦିର ସଜଳ ଚିତ୍ର ଆଜି ପାରିଛନ୍ତି । କବି ନିଜର 
କର୍ମମୟ ଜୀବନ ସହରର ପରିବେଶ ମଧ୍ଯରେ ଅତିବାହିତ କରିବା ସତ୍ତ୍ବେ ପଲ୍ଲୀ ଜୀବନର 
ଅନ୍ତରଂଗ ମୁହୁ୍ଉକୁ ଭୁଲିପାରି ନାହାନ୍ତି । 
OLY CG 

ଯଥା- “ଗାଆ ଗୋଡ଼ିମାଟି ପାଣି ପବନରେ 
ଗଢ଼ା ମୋ ଦେହଟି ଯତନେ 

କେତେ ସୁଖ-ଦହଃଖ ସହିଛି ସେଇଠି 
ସହୃଥବି ସାରା ଜୀବନେ” 

“ଗଲୀ ଚାଟଶାଳୀ”? କବିତାରେ ଶିଶୁପ୍ରାଣର ପ୍ରତିଟି ସଂବେଦନଶୀଳ ସମୟର ବର୍ଣ୍ଣନା 
ଯେ କୌଣସି ପାଠକର ହଜିଲା ଦିନ ସ୍ମ ତିକୁ ରୋମନ୍ଭନ କରିବ । ଚାଟଶାଳୀ ବଗିଚାରେ 
ରଂଗଣୀ- ସଦାବିହାରୀ ଫୁଲର ପସରା, ଅବଧାନଙ୍କ ଭଂଗା ଚେୟାର, ଲୁଚକାଳି, ବୋହୃଚୋରୀ 
ଖେଳ, ସେଦିନର ସାଥ୍‌ ¬ସଂଗାତଙ୍କ ଅଭୁଲା ସ୍ବେହ ଚଳଚ୍ଚିତ୍ର ଭଳି ଦୃଷ୍ଟି ପଟଳରେ ଉଦ୍ରଭାସିତ 
ହୁଏ ! କବିଙ୍କ କଲମ ମୂନରେ ଫ୍ରଟିଉଠିଛି- 

“ ' ସେଇ ଚାଟଶାଳୀ ଧୂଳିମୁଣ୍ଡେ ବୋଳି 
କରୁଅଛି ନମସ୍କାର 

ତା ସ୍ମତି ଆଜି ମୋ ଅନ୍ତରେ ଜାଗି 
ନୟନୁ ଝରାଏ ନୀର” 

“ଗ୍ର ମଶାଣି”? କବିତାରେ ନିଛକ ସତ୍ୟ ଓ ବାସ୍ତବ ଚିତ୍ର କବି ପ୍ରଦାନ କରିଛନ୍ତି । 
ଯେଉଁ ସତ୍ୟର ଆଧାରରେ ଜନ୍ମମୃତ୍ୟୁର ଚରମତା ପ୍ରକାଶ ପାଏ, କବିତାର ଛତ୍ରେ ଛତ୍ରେ 
ତାର ସଜଳ ଚିତ୍ର ବର୍ଣ୍ଣିତ । ବଦିବୁଦିକିଆ ଚର୍ତୁଃପାର୍ଶ୍ଣରେ ଚିରାହେଁସ, କୋକେଇ ବାଉଁଶ, 
ଏନ୍ତୁଡ଼ି ପାଉଁଶର ଗଦା, ତା” ସହିତ ସଂଜ ନଇଁଲେ ନିର୍ଜନତା ମଧ୍ୟରେ ପେଚକ, ଶୃଗାଳଙ୍କର 
ଭୀତିପ୍ରଦ ଶବ୍ଦ ପଲ୍ଲୀ ଜୀବନର ସାର୍ଥକ ଓ ନିରର୍ଥକର ପରିଚୟ ପ୍ରଦାନ କରେ । ମଣିଷ 
ଜୀବନର ଶେଷ ପହଞ୍ଚ ଯେ ଏହିପରି ସ୍ଥାନରେ ଚିରସ୍ଥାୟୀ ହୋଇପାରେ, ଗାଁ ମଶାଣି କବିତାରେ 
କବି ସାମ୍ୟବାଦର ଚିତ୍ରଟି ଆଢିଛନ୍ତି । ମଶାଣୀ ଭୂଇଁକୁ “ମା” ରକୋଳ ବୋଲି କହିବାକୁ 
ଭୁଲି ନାହାନ୍ତି । 

ଯଥା- “ମାଆ ସମାନ ସେ ଗୀ ମଶାଣି ଲୋ 


ହେଲେ ବି ଅଳପଥାନ 
ଯେତେ ମରଦେହ ତା” କୋଳେ ଧରୁଛି 
ନବିଚାରି ବଡ଼ସାନଂ 
ଓଡ଼ିଆର କର୍ମମୁଖର ଜୀବନରେ କ୍ଲାନ୍ତି ଅବସାଦ ମେଣ୍ଟାଇବା ପାଇଁ ଭରପୂର ରହିତ 
ପର୍ବପର୍ବାଣି । ବିଶେଷତଃ ‘ରଜମଉଜଂ ପଲ୍ଲୀ ପ୍ରାନ୍ତରକୁ ଚିତାକର୍ଷକ ବନେଇ ଦିଏ । ରଚ୍ଚ ଦୋଳି 
ଖେଳ, ପିଠାପଣା ଭିତରେ ବୃଡ଼ିଯାଆନ୍ତି ପଲ୍ଲୀ ସୁତାସୁତ । ନିବିଡ଼ତାର ବନ୍ଧନରେ ପରିବାରର 
ଆବାଳ ବୃଦ୍ଧ ବନିତା ମସ୍‌ଗୁଲ ହୋଇଯାଆନ୍ତି । କବିଙ୍କ କଲମରେ ଫ୍ରଟିଉଠେ- 

“ମୋ ସାଂଗ ସାଥ୍‌ ଶାନ୍ତି, ବାସନ୍ତୀ, କୁନି, ବଦନୀ ଚାରୁ 
ପାଳିବେ ରଜ ହେଲେଣି ସଜ ଦିନେଦିଦିନ ଠାରୁ” 

ଆଜିର ଶିଶୁର ଚିନ୍ତାଚେତନାରେ କେତେକେତେ କ୍ରାନ୍ତିକାରୀ ପରିବର୍ଭନ ଘଟିଚାଲିଛି । 
ଶିଶୁ ପୂର୍ଣ ମସ୍ତିଷ୍କର ଏକ ପ୍ରତିରୂପ ମଣିଷ ନୁହେଁ । ଏକବିଂଶ ଶତାବ୍ଦୀର ନବ ଦିଗନ୍ତର 
ଉଦିତ ଭାନୁ । ସେ ସ୍ଵାଧୀନ ଓ ସ୍ବୟଂଚାଳିତ । ମହାକାଶ ବିଜ୍ଞାନ ନୂତନ ଉଦ୍ଭାବନ ସାମଗ୍ରୀ 
ଓ ଚମକ୍ରାରିତା ଯୋଗୁ ତା” ମନରେ ଅସରନ୍ତି ପ୍ରଶ୍ନ । କବିଙ୍କ “ଦନେଇ ବୃଢ଼ାର ହଡ଼ା”? 
“ଅଜାଙ୍କ ଦାଢ଼ି”, “ମୋ ଆଇବୃଢ଼ିର କାକୁଡ଼ିବାଡ଼ି'”, “ଓଧ ଓ ଭୁଆଁ? ପ୍ରଭୁତି କବିତାରେ 
ବର୍ଣ୍ଣିତ ପରିସ୍ଥିତି ଚିନ୍ତା ଉଦ୍ଦ୍ରେକକାରୀ ହୋଇଅଛି । 

ପ୍ରାଣୀ ଜଗତର ଯେଉଁ ଅମୂଲ୍ୟ ଦ୍ରବ୍ୟଟି ବିଶ୍ବକୁ ବାଂଧ ରଖିଥାଏ, ତାହା ହେଉଛି 
ସ୍ବେହ, ପ୍ରେମ ! ଜୀବନର ସେହି ମହାର୍ଘ ସ୍ବେହଟି ମଣିଷ ପାଇଁ ଅପରିହାର୍ଯ୍ୟ ହୋଇପଡ଼େ । 
ସ୍ଵେହଦେବା ସବୌପରି ଜୀବନର ବିକାଶ କ୍ଷେତ୍ରରେ ସ୍ବେହ-ପ୍ରେମ ବଂଧନରେ ବାଂଧ 
ହୋଇଯିବାର ଆବଶ୍ୟକତା ଯେ ଅନିବାର୍ଯ୍ୟ, ତାହା କବିଙ୍କର “ସେନେହ ଡୋରି” କବିତାରେ 
ପ୍ରତିଫଳିତ । କୁନିଝିଅଟି ପୋଷିଥ୍‌ବା ଶଂଖୀ ବିଲେଇର ମୃତ୍ୟୁରେ, ଶଂଖୀ ପ୍ରତି ରଖିଥୁବା 
ଶ୍ରଦ୍ଧାଟି କବିତାରେ ପ୍ରକାଶ ପାଇଛି ଏବଂ ଯେଉଁ ସତ୍ୟତାର ଆଧାରରେ ଜୀବନଚର୍ଯ୍ୟା 
ପ୍ରତିଷ୍ଠିତ, ତାହା କବିଙ୍କ କବିତାର ଶେଷପଂକ୍ତିରେ ରୂପାୟିତ 

ସାରା ଜଗତେ କି ଅଛି ଆଉ 
ସେନେହଠାରୁ ବଳି 
ଜଗତଟାକୁ ପାରଇବାଂଧୂ 
ଏକା ସେନେହ ଡୋରି” 

ଆଲୋଚ୍ୟ ପଦ୍ୟାବଳୀ ତଥା ଅନ୍ୟାନ୍ୟ ରଚନାରେ ଶିଶୁମନର ଯେଉଁ ଧାରା ଉପରେ 
ବିଶ୍ଲେଷଣ କରାଯାଇଛି । ପ୍ରଥମଟି ଶିଶୁସାହିତ୍ୟର ବିକାଶ ଏବଂ ଅନ୍ୟଟି ଶିଶୁ ଜୀବନର 
ବିଶେଷତ୍ଵ । କବି ପୋଥାଳଙ୍କର ଶିଶୁ ସାହିତ୍ୟ ମଧ୍ୟରେ ପ୍ରାଚୀନ, ମଧ୍ଯ ଓ ବର୍ରମାନ ଯୁଗର 
ଯୁଗାଶ୍ରୟୀ ( ଛନ୍ଦ, କଳ୍ପନା ବିଳାସ, ରୁଚିର ସମାବେଶ) ରଚନା ପର୍ଯ୍ୟାୟକ୍ରମେ ଦେଖିବାକୁ 
ମିଳେ । ପ୍ରଥମୋତ୍ତର ସୃଷ୍ଟିରେ ଯେଉଁ କବିତା ସନ୍ଧିବେଶିତ ହୋଇଛି ତା'ଠାରୁ ଅଧୁକରୁ 
ଅଧ୍ଵକ ରଚନାରେ ଶିଶୁ ମନସ୍ତତ୍ଵର ବିଚାର ସମୁଚିତ ଅବତାରଣା କରାଯାଇଛି ଦ୍ଵିତୀୟ 
ଭାବଧାରାରେ । 

“ଶୁଣ ମୋର ଧନ” କବିତାଗୁଚ୍ଛରେ ବାଇଶଟି କବିତା ପତ୍ରସ୍ଥ ହୋଇଛି । ଉକ୍ତ 
କବିତାରେ ଭଲ ମଣିଷ ହେବା ପାଇଁ ଯେଉଁସବୁ ସାଧନର ଆବଶ୍ୟକ, କବି ତାହା ବର୍ଣ୍ଣନା 
କରିଛନ୍ତି । ଚାଟଶାଳୀ ଜୀବନରେ ଖାଇବା, ବସିବା, ଚାଲିବା, କଥା କହିବା, ଗୁରୁଗୁରୁଜନଙ୍କୁ 
ନମ୍ର ବ୍ୟବହାର କରିବା ଇତ୍ୟାଦି ଯଥାରୀତି ବର୍ଣ୍ଣନା କରିଛନ୍ତି- 

' ମନେ ରଖିଥୁବୁ ଯେବେ ମୋର କଥାଯାକରେ 
ସୁନାପିଲା ହେବୁ ସମସ୍ତଙ୍କ ପାଖରେ 
ସତ୍ୟର ଡୁ କରୁଥ୍ବୁ ସଦାଜୟ ଗାନରେ ।”” 

ଜାନୁୟାରୀ-ଛବିଶ”, “ସାନକୁ ନମଣ ସାନ”, ‘ବସନ୍ତ ଆସିଲା” ଆଦି କବିତା 
ଯେପରି ଭାଵୋଦ୍ୟୋତକ ସେହିପରି ପ୍ରାଣସ୍ତର୍ଶୀ 

କବିଙ୍କର ' 'ହସରାଇଜରେ ମୁନା”, ଏକ ଗନ୍“କବିତାର ସଂକଳନ । କବିତା ପରି 
କାହାଣୀ ମାଧ୍ଯମରେ ଶ୍ରୀଯୁକ୍ତ ପୋଥାଳ ନିଜ ଆଭିମୁଖ୍ୟକୁ ଯଥାଯଥ ପ୍ରତିପାଦନ କରିଛନ୍ତି । 
 ହସରାଇଜରେ ମୁନା”, ମାଡ଼ହାଶି', “ମଣିଷ' ଆଦି ଗଳ୍ପରେ ସାଧାରଣ ମଣିଷ ମଧ୍ଯରେ 
ବ୍ୟକ୍ତିଚେତନା ସୃଷ୍ଟି କରି ଏକ ସରଳ ସାବଲୀଳ ଜୀବନଯାପନ କରିବା ପାଇଁ ଯଥେଷ୍ଟ 
ପ୍ରୟାସ କରିଅଛନ୍ତି । “ମୋ କଥା-ମୋ କବିତା” ପୁସ୍ତକରେ “ମନିବ୍ୟାଗ ମିଳିଛି”, 
“କୁଗନ୍ନାଥଙ୍କ ଡୋରି”, ˆ ଭାରୁକୁଣୀଙ୍କି ରସଗୋଲା ଭୋଗ, “'ମନଥୂଲେ ଉପାୟ ଆସେ”, 
“ କର୍ରବ୍ୟ ହିଁ ଲଶ୍ଵର?” ଆଦି ଶିଶୁକାହାଣୀ ସହିତ ““ ସେଇ ଝିଅଟି”? ଆଦି କିଛି କବିତା, 
କେବଳ ଶିଶୁମନକୁ ପୁଷ୍ଟ କରିନାହିଁ ବରଂ ସବୁ ବୟସର ପାଠକମାନଙ୍କ ମଧ୍ୟରେ ସଚେତନତା 
ସୃଷ୍ଟିକରିଛି । 

“ମନହୁଏ ମୋର ହେବାକୁ ମୀନା” ଶ୍ରୀଯୁକ୍ତ ପୋଥାଳଙ୍କର ଅନ୍ୟତମ ସାର୍ଥକ 
ସୃଷ୍ଟି । ଏହା ତେଇଶଟି ଗନ୍ପଧକବିତାରେ ସମୃଦ୍ଧ । ଏଥୁରେ କବି ନିଜର ଅତିକ୍ରାନ୍ତ ବୟସର 
ଛାପ ସୃଷ୍ଟି କରିବା ସହିତ ହଜିଲା ଅତୀତର ସ୍ମତି ଚାରଣ କରିବାକୁ ଭୁଲି ନାହାନ୍ତି 

ଯେପରି- “କବି ଜୀବନର ପହିଲି ଭାଗେ / ଲେଖିଲି କବିତା କେଡ଼େ ସରାଗେ 

ପାକଳ ହୋଇଲା ମନ 
ହଜିଲା ଦିନକୁ ଖୋଜିବାରେ ଭଲା ଆଉ କିବା ପ୍ରୟୋଜନ ?” 

କବି ଶ୍ରୀଯୁକ୍ତ ପୋଥାଳ କେବଳ ଜଣେ ଶିଶୁ ସାହିତ୍ୟିକ ଭାବେ ପ୍ରତିଷ୍ଠିତ ନୁହନ୍ତି, 
ଅଧ୍କନ୍ଧୁ ଆକାଶବାଣୀର ଜଶେ ପ୍ରତିଷ୍ଠିତ ଗୀତିକାର ଭାବେ, ସୁନାମ ଅର୍ଜନ କରିଅଛନ୍ତି । 
କବିଙ୍କର ଜାତୀୟବାଦୀ ସଂଗୀତ ଏବଂ ଭକ୍ତି ସଂଗୀତ ଆକାଶବାଣୀ ତଥା ଭଇ୍ତି ସଂଗୀତ 
ଯୁଗକୁ ନୂତନ ପ୍ରେରଣା ପ୍ରଦାନ କରିଛି । କବିଙ୍କର ଶ୍ରୀ ଜଗନ୍ନାଥଙ୍କ ପ୍ରତି ଭକ୍ତି ନୈବେଦ୍ଯ 
““ କୋଠ ଭୋଗଖିଆ, ମୋ ଚକା ଆଖିଆ”? ଉଠହେ ପହୁଡ଼ ଭାଂଗି? ଭିକାରି ବଳଙ୍କ 
କଣ୍ଠରେ ଯେଉଁ ଯାଦୁସୃଷ୍ଟି କରିଛି, ତାହା ଅନନ୍ୟ ଓ କାଳଜୟୀ ।! 

ଓଡ଼ିଆ ଶିଶୁ ସାହିତ୍ୟର ସେଇ ସାର୍ଥକ ବିନ୍ଧାଣୀ ଓ ଗୀତିକବି ଶ୍ରୀଯୁକ୍ତ ପୋଥାଳଙ୍କ 
୭୦ ତମ ଜୟନ୍ତୀ ପାଳନ ଅବକାଶରେ ମୁଁ ତାଙ୍କ ସୁସ୍ଥ ଓ ସୁଦୀର୍ଘ ଜୀବନ କାମନା © 
ମୋର ଶ୍ରଦ୍ଧା, ସମ୍ମାନ ଜ୍ଞାପନ କରୁଛି । ¬#- 

ସହକାରୀ ଶିକ୍ଷକ, “ବାପୁଜୀ ବିଦ୍ୟାପୀଠ”, ପାଟପୁର, କଟକ 


Digitized by srujanika@gmail.com 


ପ୍ରଲ୍ନ‡ ପ୍ରଦୀପ କ୍ଷୀରୋଙ୍କ ଚନ୍ଦ୍ର 


କ୍ଷୀରୋଦଚନ୍ଦ୍ର ସଂଗୀତାବଳୀ : ଏକ ଦୃଷ୍ଟିପାତ 
ମହେନ୍ଦ୍ର କୁମାର ଘଡ଼େଇ 


କୋମଳମତି ଶିଶୁ ପ୍ରାଣକୁ ଛୁଇଁ ତା” ମନଭିତରେ ଦୀର୍ଘସ୍ଥାୟୀ ହୋଇ ରହିବା ହିଁ 
ପ୍ରକୃତ ଶିଶୁ ସାହିତ୍ୟ । ପଦକୁ ପଦ ଯୋଡ଼ି କିଛି ଶବ୍ଦ ବିନ୍ୟାସ କରିଦେଲେ ଯେ ଶିଶୁ କବିତା 
ହୋଇଯିବ, ତାହା ନୁହେଁ । ଶିଶୁ ମନଲାଖି ଗନ୍ଧ ଓ କବିତା ଲେଖିବା ବଡ଼ କଷ୍ଟକର ବ୍ୟାପାର । 
ବିଷୟ ନିର୍ବାଚନନ ସରଳ ଶବ୍ଦ ସଂଯୋଜନା, ନିଜ ଚାରିପାଖରେ ଦେଖୁଥ୍‌ବା ଦୃଶ୍ୟରାଜିକୁ 
ନେଇ ଅତି ସତର୍କତାର ସହିତ ଶିଶୁ ସାହିତ୍ୟ ସୃଷ୍ଟି ହୁଏ ବୋଲି ଅନେକ ବଡ଼ବଡ଼ ସାହିତ୍ୟିକ 
ମତ ଦିଅନ୍ତି । ତେଣୁ ଶିଶୁ ସାହିତ୍ୟରେ କଥାବସ୍ତୁ ଏବଂ ଚରିତ୍ର ଉତ୍ତୟ ପରସ୍ପରର ପରିପୂରକ । 
କଥାବସ୍ତୁ ଯେତିକି ବଳିଷ୍ଠ ଚରିତ୍ର ମଧ୍ଯ ସେତିକି କ୍ରିୟାଶୀଳ । ସମକାଳୀନ ପରିବେଶ ଓ 
ପରିସ୍ଥିତିରୁ କଥାବସ୍ତୁ ସଂଗୃହୀତ ହୋଇଥ୍‌ଲାବେଳେ ଏକ ଆଦର୍ଶ ଚରିତ୍ରକୁ ସେଥ୍‌ରେ ସନ୍ନିବେଶିତ 
କରାଯାଏ ହୃଦୟଗ୍ରାହୀ ହେବା ପାଇଁ । ଏଠାରେ କଡ୍ପନା କମ୍‌ ବରଂ ବାସ୍ତବ ସମାଜର 
ଘଟଣା ପ୍ରବାହରେ ଦେଖାଯାଉଥ୍‌ବା ଚରିତ୍ରଗୁଡ଼ିକ ଲେଖନୀ ମୂନରେ ରୂପନିଏ । ଏଭଳି 
ଅନେକ କାନ୍ନଭାସକୁ ନିଜର ଅନ୍ତର୍ଦଷ୍ଠିରେ ଚିତ୍ସିତ କରି ଆଜିବି ଏ ପରିଣତ ବୟସରେ ଭେଟି 
ଦେଇ ଚାଲିଥୂବା ଶ୍ରୀ ପୋଥାଳ ଏକ ଅନନ୍ୟ ପ୍ରତିଭାର ଅଧ୍ବକାରୀ । 

ଜୀବନର ସତୁରି ଫର୍ଦ ଉତ୍ତରଣ ପରେ ମଧ୍ୟ ସେ ଆଜି ଗୀତଟିଏ ଲେଖିବାକୁ / ସର 
ତୋଳିବାକୁ ବ୍ୟାକୁଳ । ଆଜି ବି ତାଙ୍କ ମନ ଭିତରେ ଅନେକ ଆବେଗ ଗୀତରେ ରୂପନିଏ । 
ରସସିକ୍ତ କବିତାର ଝଙ୍କାର ଝଙ୍କତ ହୁଏ ପବନର ଢେଉରେ ! ସେହି ଢେଉ ଯେତେବେଳେ 
ସଂଚରିଯାଇ ପହଞ୍ଚେ ଶ୍ରୋତା ନିକଟରେ ସେତେବେଳେ ସେ ଆତ୍ମହରା ହୋଇଉଠେ । 
ଖୁସିର ଝଲକ ତା” ମନରେ ଉଙ୍କିମାରେ | ରସରସିଆ କାବ୍ୟିକ ଭାବନାରେ ଉତ୍ବଫ୍ରଲିତ ମନ 
ବିଷାଦଠାରୁ ଦୂରେଇଯାଏ । ପ୍ରତ୍ୟେକ ଗୀତରେ ତାଙ୍କର ଜୀବନଵୋଧ ଯେମିତି ରସେଉ୍ତୀର୍ଣ୍ 
ଓ ମାର୍ମିକ ଠିକ ସେହିପରି ଲାଳିତ୍ୟର ଆବେଦନ ମଧ୍ଯ ସୁଦୂର ପ୍ରସାରୀ । ଚେତନାଶ୍ରୟା 
ଅଭିବ୍ୟକ୍ତି ମଧ୍ୟରେ କୋମଳ ମଧୁର ଶବ୍ଦରେ ଛନ୍ଦୋତୀର୍ଣ୍ଣ ଉଚ୍ଚାରଣ, ମାର୍ମିକ ଯତିପାତ, 
ସବଵୋୌପିର ପଦ ସଂଯୋଜନା, ରସବିନ୍ୟାସ ଖୁବ୍ର ମନୋଜ୍ଞ । ସେହି ପ୍ରାତଃ ସ୍ମରଣୀୟ ସାଧକ 
କ୍ଷୀରୋଦଚନ୍ଦ୍ର ପୋଥାଳଙ୍କ 'ସଂଗୀତାବଳୀ” ଅନ୍ୟ କବିମାନଙ୍କର ଗୀତିକବିତା ସଂକଳନଠାରୁ 

ଭିନ୍ନ । ଗୀତଗୁଡ଼ିକ ଯେପରି ସମୟୋଚିତ ସେହିଭଳି କାଳୋତ୍ତୀର୍ଣ୍ଣ । ସବୁ ଭିତରେ ସେ 
ସ୍ମରଣ କରିଛନ୍ତି ଓଡ଼ିଆକୁଳର ଦାରୁଦେବତାଙ୍କୁ । ଯାହାଙ୍କ ନିକଟରେ ସେ ନିବେଦନ କରିଛନ୍ତି 
ରାଶିରାଶି ଭକ୍ତି ସଂଗୀତ । ସେହି ଭକ୍ତି ନିବେଦନ ମଧ୍ଯରୁ ଯାହା ତାଙ୍କୁ ଓଡ଼ିଶାର ପୁରପଲ୍ଲୀରେ 
ଗୀତିକାର ଭାବରେ ସ୍ଵତନ୍ତ୍ର ମାନ୍ୟତା ଆଣିଦେଇଛି ତାହା ହେଲା 
““ କୋଠ ଭୋଗଖିଆ, ମୋ” ଚକାଆଖିଆ, ଉଠ ହେ ପହୁଡ଼ ଭାଂଗି 
ପଣ୍ଡା ପଢ଼ିଆରୀ କରନ୍ତି ଗୁହାରୀ, ହେବାକୁ ଚନ୍ଦନ ଲାଗି । 
X X X X XxX 


ପତିତପାବନ ବାନା ଉଡ଼ାଉଛ ପତିତ ଉଦ୍ଧାର ପାଇଁ 
ମୁଁ ଜଣେ ପତିତ କାହିକାନ୍ଦି ମରେ ମୋ” ଡାକ କି ଶୁଭୁନାହିଁ 
ଏଡ଼େବଡ଼ ପଣ ବହିଅଛ ପ୍ରଭୁ କୁହ ତେବେ କାହାଲାଗି ।”” 
ସେହି କାଳିଆ ଦିଅଙ୍କ ପାଖରେ ନିଜର ଭାଗ୍ୟକୁ ନିନ୍ଦାକରି ଅଭିମାନରେ କୋହଭରା 
କଣ୍ଠରେ ଗାଇଛନ୍ତି- 
“କୁହ ଜଗନ୍ନାଥ, କୁହ ଜଗନ୍ନାଥ, କାହିଁକି ତୁମର ଏଇ ପକ୍ଷପାତ 
କିଏ କ୍ଷୀରିପୁରୀ ଖାଇ, ସୁଖରେ ମାରୁଛି ହାଇ 
କିଏ ପାଉନାହିଁ ମୁଠାଏ ଭାତ ।”” 
ପୁଣି ସେ ନିଜ ଭିତରେ ଜ୍ଞାନର ପ୍ରଦୀପ ଜଳାଇବାକୁ ଆକୁଳ ନିବେଦନ କରି 
ଲେଖିଛନ୍ତି - 
“ଭୁକତି ପ୍ରଦୀପ ଜାଳିଦିଅ ପ୍ରଭୁ ହୃଦୟ ମନ୍ଦିରେ ମୋ'ର 
କୋଟି ଜନମର ଅଞଜ୍ଞାନତିମିର ଏ ଜନମେ ହେଉ ଦୂର ।”” 
କବି ନିଜର ଦୋଷ ଦୂର୍ବଳତାକୁ କେବେ ଘୋଡ଼ାଇବାକୁ ଚେଷ୍ଟା କରିନାହାନ୍ତି । ବରଂ 
ତା'ର ପରିମାର୍ଜନା କରି ସଠିକ୍‌ ବାଟରେ ନେବା ପାଇଁ କାଳିଆସାଆନ୍ତ ପାଖରେ ଗୁହାରି 
କରିହ୍ନି- 
““ ଯାହା କରାଉଛ ତାହା ତ କରୁଛି 
ଦୋଷ ଥୁଲେ କିମ୍ପା ଦେଉନାହଁ ବାଛି 
କପଟ କରି ଯା” ହଟ ଦେଖୁଅଛ ତୁମେ ହଟିଆ ଠାକୁର !” 
ଭକ୍ତ ଓ ଭଗବାନ ମଝିରେ ଥୁବା ସେଡୁକୁ ସୁଦୃଢ଼ କରିବା ଉଦ୍ଦେଶ୍ୟରେ ସେ ଲେଖିଛନ୍ତି 
“ଚିନ୍ଧା ମୋ'ର ନାହିଁ ଏଣିକି 
ସବୁ ଚିନ୍ତାଖୋର ହୋଇ ଅଛି ଦୂର 
ଚିତ୍ତେ ଚିନ୍ତିବାରୁ ଚିନ୍ତାମଣି କି ।”” 

ତେଣୁ ଭକ୍ତ ଓ ଭଗବାନଙ୍କୁ ସେତୁର ଉଭୟ ପାର୍ଶ୍ଵର ସଂଯୋଗୀକରଣ ରାସ୍ତାଭାବରେ 
ଦର୍ଶାଇବାକୁ ଯାଇ ଗାଇଉଠିଛନ୍ତି- 
“ଭକତର ଭଗବାନ ତୁମେ ଭକତ ଜୀବନ 
ଭକତ ତୁମର, ତୁମେ ଭକତର, ନାହିଁ କିଛି ଭିନ୍ନାଭିନ୍ନ ।”? 
ଭକ୍ତିଭାବନା ମାଧମରେ ସେ ଭଗବାନଙ୍କୁ ନିକଟରେ ଦେଖିବାର ଯେଉଁ ଆମ୍ବ ପ୍ରକାଶ 
କରିଛନ୍ତି ତାହା କେବଳ ଦେଖିବାର କଥା । ସେ ଯେଉଁଭଳି ଭାବେ ଭଚ୍ତିର ଭାବକୁ ଅତି 
ସତର୍କତାର ସହିତ ଗୀତିମୟ କରି ପ୍ରକାଶ କରିଛନ୍ତି ତାହା ଅନ୍ଯକବିଙ୍କଠାରେ ବିରଳ । 
ଯାହା ତାଙ୍କ ସ୍ୀକୃତିର ବାସ୍ତବ ମୂଲ୍ୟାୟନ ଅଟେ । 
କବି ପୋଥାଳ କେବଳ ଭଚ୍ତିଗୀତ ମଧ୍ୟରେ ଆବଦ୍ଧ ନହୋଇ ଆଧୁନିକତାର ସ୍ପର୍ଶ 
ଯେପରି ତାଙ୍କ କବିତାରେ ଦେଇଛନ୍ତି ତାହା ଅତିବ ମନୋରମ । ସେ ଲେଖିଛନ୍ତି 
“ନରମ ଏ ଗୋଧୂଳିର, ସରମୀ ଅକାଶ ତଳେ 
ନୀଡ଼ଦ୍ୁଲା ପକ୍ଷୀ ମୁଁ ଯେ 
ନୀରବରେ ଲୁହ ଢାଳେ ।”” 
ଗାଁର ସେହି ଖୋଲାପଡ଼ିଆରେ ସଦ୍ୟ ପ୍ରସ୍ତଟିତ ଅଲୋଡ଼ା ଫୁଲ କାହାକୁ କିପରି 
ଦିଶେ ସେ କଥାକୁ ଦୃଷ୍ଟି ନଦେଇ ବରଂ ତା”ର ସୁଗନ୍ଧକୁ ଅତି ନିକଟରୁ ଆଘ୍ରାଣ କରିଥୁବା 
କବିପ୍ରାଣ ଗାଇଉଠିଛି- 
“ପ୍ରରିଚୟ ମୋ”ର ଖୋଜି ନାହିଁ କେହି 
ମୁଁ ଯେ ପରିଚୟ ହୀନା 
କିଏ କହେ ମୋତେ ବଣର ମାଳତୀ 
କିଏ କହେ ଛୁରିଅନା ।”” 
କଢେବେ ଆଖିକୁ ନେଇ ତ କେତେ ସ୍ମ ତିକୁ ନେଇ, ଆଉ କେବେ ଶ୍ରାବଣ ଆକାଶର 
ଛାପଛାପିଆ ଆକାଶକୁ ନିଜର ସୁରରେ ତୋଳି ଧରିବାକୁ ଚେଷ୍ଟା କରିଛନ୍ତି 
“ ସେଇ ଆଖି, ଆଖି ନୁହେଁ 
ପୀରତିର ଆଇନା 
ଦେଖି ନ ଦେଖିଲା ପରି 
କରୁଥାଏ ବାହାନା ।”” 
X X X X X 
“ଲହ ବୋଲି ତାକୁ କୁହ ନାହିଁ ତୁମେ, ସେ ଯେ ଦୁଃଖନଲ ଧାରା 
ସ୍କୃତିର ନଉକା ଭସାଇବା ଲାଗି, ବହୁଛି ଜୀବନ ସାରା ।” 


C୯ RUTTEN 

“ସୁତ କରି କୃହ ଆଗୋ ଶ୍ରାବଣର ଆକାଶ 
ମୋ” ଆଖିର ଲୁହ ଦେଖି ହୁଅ କିମ୍ପା ଉଦାସ ।” 
ଜ୍ୀବନବୋଧକୁ ନେଇ ଫଗୁଣର ଫଗୁରେ ରଙ୍ଗାୟିତ ଧାରାରେ ଉତ୍ବଫ୍ରଲିତ କୃଷ୍ଣଚୂଡ଼ା 
ପାଇଁ ପଦେ ଲେଖିଛନ୍ତି 
“ କୁଷ୍ପଚୂଡ଼ା ଗୋ, ତୁମରି ରୂପରେ 
ଗଲି ମୁଁ ପାଗଳ ହୋଇ 
ଜାଣିତ ନଥୁଲି ରୂପ ସିନା ଅଛି 
ବାସନା ତୁମରି ନାହିଁ ।” 
ଜୀବନ ସ୍ରୋତରେ ଧୋକା ଖାଇ ହାରିଯାଇଥୁବା ପ୍ରେମିକର ଭାବବେଗକୁ ଲକ୍ଷ୍ୟକରି 
ଗାଇ ଉଠିଛନ୍ତି- 
' “ଆଗୋ ସାଗରିକା, ସାଗରିକା 
କାହାଲାଗି ତୁମେ ସାଗରର ଢେଉ 
କାହାଲାଗି ମରୁ-ମରୀଚିକା ।”? 
ପଲ୍ଲୀପ୍ରାଣର ମୁଖ୍ୟ ବ୍ୟଞ୍ଜନ ଶାଗ ଓ ମୁଖ୍ୟ ଦେବତା ପ୍ରଭୁ ଶ୍ରୀରାମ । ତେଣୁ ସେ 
ନିଜର ନୁଆଣିଆ ଚାଳ ଉପରେ କଖାରୁ ପତ୍ର ଓ ବାଡ଼ିରେ ସଜନା ଶାଗକୁ ଉପମା ଦେଇ 
ପ୍ରଭୁଙ୍କର ଗୁଣଗାରିମାକୁ ଏପରି ବିନ୍ୟାସ କରି ପଲ୍ଲୀସ୍ଵର ଗୀତରେ ଲେଖିଛନ୍ତି 
କଖାରୁ ପତର ଆଂଶୁ ଆଂଶୁଆଲୋ 
ସଜନା ପତର ରାଇ 
ଲକ୍ଷ୍ମଣ ସମାନ ଭାଇତ ନାହିଁ ଲୋ 
ରାମପରି ରାଜା ନାହିଁ ।”” 
ଏଠାରେ ଭ୍ରାତୃ ହୃଦୟ ବାତ୍ସଲ୍ୟ ପ୍ରେମ ସହିତ ରାମରାଜ୍ୟର ଯେଉଁ ତୁଳନାମ୍ମକ 
ଦୃଶ୍ୟପଟ୍ଟ ଉପସ୍ଥାପନା କରାଯାଇଛି ବାସ୍ତବରେ ତାହା ସାମାଜିକ ପଟ୍ଟଭୂମିରେ ପରିବର୍ଭନର 
ବାରକୁ ଅଙ୍ଗୁଳି ନିର୍ଦ୍ଦେଶ କରୁନାହିଁ କି ? ସାମାଜିକ ଜନଜ୍ୀବନରେ ଏହିଭଳି ପରିବର୍ଭନକୁ 
ଆହ୍ବାନ ଦେଇ ଏପରି ଉଚ୍ଚ ମୂଲ୍ୟବୋଧ ଭିତ୍ତିକ ଗୀତ ବୋଧହୁଏ ସେ ଲେଖିଛନ୍ତି । 
ମାଡ଼ ବା ଶାରୀରିକ ଦଣ୍ଡର ଉପଶମ ଥୁଲାବେଳେ ମାନସିକ ଆଘାତର ଉପଶମ 
ନାହିଁ ବୋଲି ଦାନ୍ତରୀ ଦା' ସହିତ ଟାଉଁଟାଉଁ କଥାର କିଭଳି ସାମଞ୍ଜସ୍ୟ ରହିଛି ଏବଂ ତାହା 
କିଭଳି ମନପ୍ରାଣରେ ବିଷାଦର ବହ୍ଧିବଣି ଦିଏ ତାହା ଏଠାରେ ପ୍ରକାଶ କରି ସେ ଲେଖିଛନ୍ତି 
““ଦାଆସିନା କାଟେ ଘାସ ପତର ଲୋ 


ଆହୁଲା କାଟଇ ପାଣି 

ଟାଉଁଟାଉଁ କଥା କଲିଜା କାଟେଲୋ 
ହୃଦୟ ହୁଅଇ ହାଣି ।' 
ମାଟିକୁ ଭଲ ପାଉଥ୍‌ବା ଦରଦୀ ମଣିଷର ଲେଖାରେ ଯେତେବେଳେ ମାଟି, ପାଣି, 
ପବନର ବାସ୍ବା ପ୍ରାଶସ୍ପର୍ଶୀ ହୋଇଉଠେ ସେତେବେଳେ ସେ ଜୀବନର ଗୀତ ଗାଇ ମାତୃବନ୍ଦନା 
କରିବସେ । ସେହି ମାତୃବନ୍ଦନାରେ ମଧ୍ଯ ସିଦ୍ଧହସ୍ତ କବି ପୋଥାଳ ଗାଇଉଠିଛନ୍ତି- 
“ “ଚିରବନ୍ଦିତା, ଅଭିନନ୍ଦିତା, ଏଇ ଭାରତ ଭୂଇଁ 
ନାହିଁ ଯାହାର, ଆପଣାର, ସେତ ମମତାମୟୀ 
X XxX X X XxX 
ମୁକ୍ତ ଭାରତ ଭୂଇଁ 
ଫରଫର ଉଡେ ତ୍ରିରଙ୍ଗା ପତାକା ମୁକ୍ତି ସଂଗୀତ ଗାଇ” 
ଆହୁରି ମଧ୍ୟ ଜାତି ଇତହାସକୁ ମନେପକାଇ ଗାଇ ଉଠିଛନ୍ତି- 
ଏଇ ଦେଶ, ଏଇ ମାଟି 
ଆମେ ଏ ମାଟିର ସିଂହ ଶାବକ 
ଧରମା, ବାଜିଆ, ଜାତି 
X Xx X X XxX 
““ଆମେରେ, ଏ ଦେଶରେ ବୀର ସୈନିକ 
ପ୍ରତାପ ଶିବାଜୀ ଚେଲା ଆମେ ସବୁ, ଆମେ ଚିର ନିର୍ଭୀକ ।”? 
ଗୀତିକାର ଭାବେ ଯେତିକି ଯଶର ଅଧ୍ବକାରୀ ସମପରିମାଣରେ ସେ ଶିଶୁ ସାହିତ୍ୟର 
ସ୍ରଷ୍ଟା ଭାବରେ ମଧ୍ଯ ସେଡିକି ଯଶସ୍ବୀ । ଶିଶୁର ମନସ୍ତତ୍ତକୁ ନିଖୁଣ ଭାବେ ଅନୁଧ୍ୟାନ କରିଛନ୍ତି । 
ତା'ର ଚାଲିଚଳଣୀକୁ ନିକଟରୁ ଲକ୍ଷ୍ୟ କରିଛନ୍ତି । ତା'ର ଆବଶ୍ୟକତାକୁ ବହୁଭାବରେ ଅନୁଧ୍ୟାନ 
କରିଛନ୍ତି । ଆଗକୁ ଯିବାର ପଥ ଖୋଜୁଥ୍‌ବା ଶିଶୁର ଅନ୍ତର୍ମୁଖୀ ଭାଷାକୁ ପଢ଼ିଛନ୍ତି ସେ । 
ବାଳକୃଷ୍ଣ କରଙ୍କ ପରି ସଂସ୍କାରଧର୍ମୀ ସାହିତ୍ୟକଙ୍କ ସଂସ୍ପର୍ଶ ରାମକୃଷ୍ଣ ନନ୍ଦଙ୍କ ଭଳି ଜ୍ଞାନତପସ୍ବୀଙ୍କ 
ନୀତି ଆଦର୍ଶରେ ଅନୁପ୍ରାଣିତ ଏବଂ ବଡ଼ଭାଇ ନଦୀୟା ବିହାରୀ ମହାନ୍ତିଙ୍କ ସମୟୋଚିତ 
ପ୍ରେରଣା ଏବଂ ଆକାଶବାଣୀ କଟକ କେନ୍ଦ୍ରର ଗୀତିକାର ହେବାର ସୁଯୋଗ ହିଁ ତାଙ୍କୁ ଶିଶୁ 
ସାହିତ୍ୟରେ କଲମଚାଳଣା କରିବାକୁ ବାଧ୍ଯ କରିଥଲା । ସେ ଗନ୍ଧ ହେଉ ବା କବିତା । 
ସବୁଥ୍‌ରେ ଥୁଲା ଉଚ୍ଚ ଆଦର୍ଶର ବାର୍ରାଁ । ସଂସ୍କାରର ପଦଚିହ୍ନ । ସୁନ୍ଦର ଭବିଷ୍ୟତ ନିର୍ମାଣର 
ମାର୍ଗ । ସତର୍କ ଏବଂ ସଯନ୍ଧ ଭାବରେ ଏପରି ଲେଖା ଉତ୍ତାରୁଥୂଲେ ଯାହା ଶିଶୁଟି ପାଖରେ 
ଦୀର୍ଘସ୍ଥାୟୀ ହୋଇପାରୁଥଲା । ତା'ର ବିଚାର ବୁଦ୍ଧିରେ ପରିବର୍ଭନ ଆଣି ତାକୁ ଧରାଇ 
ନେଉଥଲା ସ୍ଵନେଲି ଭବିଷ୍ୟତର ପସରା । ଏମିତି ଭାବରେ ସୂୁନାପିଲାଙ୍କୁ ଅନ୍ୟସମ୍ମୁଖରେ 


୧୦୧ RINT 

ପରିଚିତ କରାଇବା ପାଇଁ ସେ ଲେଖିଛନ୍ତି - 


ମୁନା ଆମ ସୁନା ପୁଅ, ପଢ଼ଇ ମନ ଦେଇ 
ସଞ୍ଜହେଲେ ବସିଯାଏ ଧରି ପଢ଼ା ବହି ।”? 
ଆହୁରି ମଧ୍ୟ ପାଠରେ ଅମନଯୋଗୀ କିଛି ପିଲାଙ୍କୁ ଲକ୍ଷ୍ୟକରି ଗାଇ ଉଠିଛନ୍ତି:¬ 
‘ଆମ ବାବୁଲା; ଭାରି ଚଗଲା; ନ ମାନି ଖରାତରା 
ଗଛରେ ଚଢ଼େ, ପାଣିରେ ବୁଡ଼େ, ବୁଲଇ ଗାଆଁ ସାରା ।” 
ପିଲାଙ୍କ ସମ୍ମୁଖରେ ବର୍ଷାକୁ ବ୍ୟକ୍ତ କରିବାକୁ ଯାଇ ଲେଖିଛନ୍ତି:¬ 
““ ମେଘ ବରଷିଲା ଟୁୂପୁରୁଟୁପୁରୁ 
କେଶୁର ମାଇଲା ଗଳା 
ବେଂଗୁଲୀ ନାନୀର ବାହାଘର ଆଜି 
ଝରିପୋକ ହେବ ଭଜା ।”” 
ବିଜ୍ଞାନକୁ ସରଳ ଭାବରେ ବଖାଣି ଅତି ଲୋକପ୍ରିୟ କରାଇବା ସହିତ ସହଜରେ 
ବୋଧଗମ୍ୟ ହେଲାଭଳି ବିଜ୍ଞାନଭିତ୍ତିକ କବିତା ରଚନା କରିବାରେ ସେ ଥୁଲେ ସିଦ୍ଧହସ୍ତ । 
ଆକାଶବାଣୀରେ ସବୁଠାରୁ ଲୋକପ୍ରିୟ ବିଜ୍ଞାନ କବିତା ଭାବରେ ବେଶ୍‌ ଆହୃତି ଲାଭ 
କରିଥୂବା ଗୀତଟିଏ ତାଙ୍କର ଆଜି ବି ଶିଶୁପ୍ରାଣକୁ ଛୁଇଁଯାଏ । ତାହାହେଉଛି 
“ବିଜ୍ଞାନର କରାମତି ଦେଖ, ଚାଲ ଆମେ ଯିବା ଚନ୍ଦ୍ରଲୋକ 
ରକେଟରେ ଚଢ଼ି, ଯିବା ଉଡ଼ିଉଡ଼ି 
ଦେଖି ଆସିବାରେ ଏକ ନୂଆ ମୂଲକ ।”” 
` ପରିବେଶ ସଫାସୁତୁରା ରଖିବା, ଜୀଵବେଦୟା, ଭଶ୍ଵର ବିଶ୍ଵାସ, ଗୁରୁପୂଜା ଭଳି ବହୁ 
ପ୍ରସଂଗରେ ଅଜସ୍ର କବିତା ତାଙ୍କୁ କାଳଜୟୀ ସ୍ରଷ୍ଟାଭାବେ ଅଭି ସିକ୍ତ କରିବ; ଏଥୁରେ ସନ୍ଦେହର 
ଅବକାଶ ନାହିଁ । 
“କେମିତି କେମିତି ଚଢ଼େଇ ଛୁଆଟି 
ଗଳିପଡ଼ିଥୂଲା ଗଛରୁ 
ଏହା ତଦଖି ମାମା” ଧାଇଁଯାଇ ତାକୁ 
ଧରିପକେଇଲେ ପଛରୁ ।”” 
““ଗୁଵ୍ଧଚି ସୃଷାର ପିଠିରେ ଗାର 
ଗାର ନୁହେଁ ସେତ ରାମଙ୍କଠାର 
ଭଲକାମ ମାଇଁ ରାମଙ୍କଠାରୁ ସେ 
ପାଇଅଛି ଉପହାର ।” 

ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ମାଓବାଦୀ ଚିନ୍ତା ଓ ଚେତନାର ଦୃଷ୍ଟିକୋଣ ଏବଂ ସାଂଗୀତିକତା ଆଭିମୁଖ୍ୟକୁ ବିଚାରକୁ 
ନେଇ ତୁଳନା କଲେ ଶ୍ରୀ ପୋଥାଳଙ୍କ ଂସଂଗୀତାବଳୀ” ଯେ ଏକ ଅନନ୍ୟ ଦସ୍ତାବିଜ ଏହା 
ନିଃସନ୍ଦେହ । ଭାବ-ରସ-ଛନ୍ଦର ତ୍ରିବେଣୀ ସଂଗମ ଭାବରେ ଏହା ପାଠକୀୟ ଶ୍ରଦ୍ଧା ଲାଭ 
କରିବା ସହିତ ଅମୂଲ୍ୟ ନିଧ୍ବ ତୁଲ୍ୟ ଉତ୍ତର ପୀଢ଼ିର ପାଠକ ଏବଂ ଗବେଷକମାନଙ୍କ ପାଇଁ ଯେ 
ପ୍ରେରଣାର ସ୍ରୋତ ହେବ ଏଥୁରେ ଦ୍ବିମତ ହେବାର ନାହିଁ ! ସାହିତ୍ୟର ଦିଗ ଓ ଦିଗନ୍ତକୁ 
ବଳିଷ୍ଠ କରିବାରେ ଏଭଳି ପୁସ୍ତକରେ ଭୂମିକା ଚିର ସ୍ମରଣୀୟ ହୋଇ ରହିବ । କେବଳ ସାମ୍ପତିକ 
ସମୟ ଓ ପରିସ୍ଥିତି ନୁହେଁ ବରଂ ଆଗାମୀ ଶତାଦ୍ଦୀ ପର୍ଯ୍ୟନ୍ତ ଏହା ପାଠକୀୟ ଆଦରଲାଭ 


A em 


କରିବ; ଏହା ହି ନିବିବାଦ ସତ୍ଯ । 


* 
—.— 


ତିଲଙ୍ଗ, ହଳଦିଆ 
ନିଶ୍ଚିନ୍ତକୋଇଲି, କେନ୍ଦ୍ରାପଡ଼ 

ପଲ୍ଃ ପ୍ରଦୀପ କ୍ଷୀରୋଙ୍ୟ ଚନ୍ଦ୍ର 


ସ୍ମତି ଏକ ଇତିହୀନ ଗୀତି 
ଶ୍ରୀ ବିଶ୍ନେଶ୍ବର ମହାନ୍ତି 


୧୯୭୩ ମସିହା କଥା ! ରେଭେନସା କଲେଜ୍‌ରେ ଆଇ.ଏ. ପଢ଼ିବା ସମୟରେ 
ଆକାଶବାଣୀର ଯୁବବାଣୀ ବିଭାଗରେ “ମୁଖଶାଳା” ସାହିତ୍ୟ କାର୍ଯ୍ୟକ୍ରମରେ ମୋର ପ୍ରଥମ 
କବିତା ରେକର୍ଡ଼ିଂ ହେବାଦିନ ରେକର୍ଡ଼ିଂ ରୁମ୍‌ରେ ସଂପର୍କୀୟ ବଡ଼ଭାଇ ଆଜିର ଆକାଶବାଣୀ 
କଟକ କେନ୍ଦ୍ରର କାର୍ଯ୍ୟକ୍ରମ ନିତ୍ସାଦକ ଡଃ କିଶୋର ମହାନ୍ତି ପ୍ରଥମ କରି ମତେ ଶ୍ରୀଯୁକ୍ତ 
କ୍ଷୀରୋଦ ଚନ୍ଦ୍ର ପୋଥାଳଙ୍କ ସହ ପରିଚୟ କରାଇଦେଇଥ୍‌ଲେ । ତାଙ୍କର ବହୁଚର୍ଚ୍ଚିତ ଓ 
କାଳଜୟୀ ଭଜନ “କୋଠ ଭୋଗଖିଆ ମୋ ଚକା ଆଖିଆ” କଣ୍ଠିଶିଳ୍ପୀ ଶ୍ରୀଯୁକ୍ତ ଭିକାରି 
ଚରଣ ବଳଙ୍କ କଣ୍ଠରେ ଆଗରୁ ବହୁବାର ଶୁଣିଥୁଲି । ସୁନ୍ଦର ଶବ୍ଦ ସଂଯୋଜନା ଓ ସାବଲୀଳ 
ରଚନାରେ ଗୀତଟି ମନଛୁଆଁ ହୋଇ ଜନମନକୁ ବେଶ୍‌ ଛୁଇଁପାରିଛି । 

ଏତ ଗଲା ଆକାଶବାଣୀ କଟକ କେନ୍ଦ୍ରରେ ତାଙ୍କ ସହ ପ୍ରଥମ ସାକ୍ଷାତ । ତା'ପରେ 
'ମାତୃଭୂମି” ସମ୍ବାଦ ପତ୍ରର କାର୍ଯ୍ୟାଳୟରେ ପଶ୍ଡିତ ପ୍ରବୋଧ ମିଶ୍ରଙ୍କ ପାଖରେ ବସିଥାଏ, 
ସେଠି ଦେଖିଲି କ୍ଷୀରୋଦ ପୋଥାଳଙ୍କୁ ! ଶିଶୁ ସାହିତ୍ୟ ବିଭାଗକୁ ସେ ସଂପାଦନା କରୁଥାନ୍ତି । 
ସେଇଦିନୁ ଜାଣିଲି ସେ ଜଣେ ସ୍ଵନାମଧନ୍ୟ ଗୀତିକାର ନୁହଁନ୍ତି ଜଣେ ବିଶିଷ୍ଟ ଶିଶୁ ସାହିତିୟକ 
ମଧ୍ଯ । 

ନିଶ୍ଚିନ୍ତ କୋଇଲିର ସରପଡ଼ା ଗାଁରେ ମୋର ଶ୍ଵଶୁର ଘର । ମୋର ସ୍ତ୍ରୀ ସଂଯୁକ୍ତା 
ମହାନ୍ତି ଜଣେ କଣ୍ିଶିଳ୍ପୀ । ସେ କ୍ଷୀରୋଦ ପୋଥାଳଙ୍କ ସଂଗୀତ ଅନୁଷ୍ଠାନ ନିଶ୍ଚିନ୍ତକୋଇଲିର 
ଛାତ୍ରୀ ଥୁଲା । କ୍ଷୀରୋଦ ବାବୁ ଏହି ଅନୁଷ୍ଠାନରୁ ଅନେକ କଣ୍ଠିଶିଳ୍ପୀଙ୍କୁ ତିଆରି କରିଛନ୍ତି 
ଆକାଶବାଣୀ, ଦୂରଦର୍ଶନରେ ତାଙ୍କର ଏହି ଅନୁଷ୍ଠାନର ଶିଳ୍ପୀମାନେ ଅନେକ କାର୍ଯ୍ୟକ୍ରମ 
କରି ସଫଳତା ପାଇଛନ୍ତି । ଏହି ସଫଳତାର ନାୟକ ସେ ନିଜେ । ଅନୁଷ୍ଠାନ ଗଢ଼ି ସଂଗୀତ 
ଶିକ୍ଷା ଦେଇଛନ୍ତି । ଗୀତ ଲେଖିଛନ୍ତି । ଗୀତର ସୁର ଦେଇଛନ୍ତି । ସଂଗୀତ ଜଗତର ତ୍ରିବେଣୀ 
ଧାରା ସେ । ଆମ ଶିଶୁ ସାହିତ୍ୟ ଦିଗନ୍ତର ଅନନ୍ୟ କବି ସେ । ଜଣେ ସଫଳ ସମର୍ପିତ 
ପ୍ରତିଭା । ୧୯୮୬ ମସିହାରେ କର୍ମାନ୍ତର ପ୍ରେରଣାରେ ମୁଁ କୋରାପୁଟ ଜିଲ୍ଲାକୁ ବଦଳି 
ହୋଇଯାଇଥ୍‌ଲି । ଆକାଶବାଣୀ ଜୟପୂର କେନ୍ଦ୍ର ସହ ସଂପର୍କ ଗଢ଼ିଉଠିଲା । ଛାତି ତଳେ 

ପର ପରଦୀପଞ କ୍ଷୀରୋଦ ଚନ୍ଦ୍ର 


ସାହିତ୍ୟ ଓ ସଂଗୀତ ପ୍ରତି ପ୍ରବଳ ଅନୁରାଗ ଆଗରୁ ଥାଏ । ଗଣକବି ବୈଷ୍ଣବ ପାଣି ସାହିତ୍ୟର 
ମୁଁ ଜଣେ ବିଦଗ୍ଧ ରସିକ ଓ ଖ୍ତାବକ । ତାଙ୍କ ଗୀତିନାଟ୍ୟର ଶବ୍ଦ ସଂଯୋଜନା ପ୍ରୀତି ସାଂଗକୁ 
କ୍ଷୀରୋଦ ପୋଥାଳଙ୍କ ପ୍ରେରଣା ମତେ ଗୀତିକାର ଭାବେ ଗଢ଼ି ତୋଳିଛି । ଆକାଶବାଣୀ 
ଜୟପୁର କେନ୍ଦ୍ରର, ମୋର ଅନେକ ଆଧୁନିକ, ଭଜନ ଓ ସଂଗୀତର ବିଶେଷ କାର୍ଯ୍ୟକ୍ରମ 
ମୂଁ ନା'ରେ ପ୍ରଚାରିତ ହେଲା । ଜଣେ ଗୀତିକାର ଭାବେ ଆକାଶବାଣୀ, ଜୟପୁର କେନ୍ଦ୍ରରୁ 
ସ୍ଵୀକୃତି ୧୯୮୭ ମସିହା ଫେବୃୟାରୀ ମାସରେ ପାଇଲି । କ୍ଷୀରୋଦ ବାବୁଙ୍କ ପ୍ରେରଣା ଓ 
ପ୍ରଶଂସାର ଚିଠିସବୁକୁ ଏବେବି ମୁଁ ସାଇତି ରଖିଛି । ସେ ମୋ ପାଇଁ ଅନ୍ୟତମ ପ୍ରେରଣାର 
ଉତ୍ସ । 

ସେ ବହୁ ଅନୁଷ୍ଠାନର ସ୍ରଷ୍ଟା । ବହୁ ସଂଗୀତ ଶିଜ୍ଜୀଙ୍କୁ ସଫଳ ଭାବେ ଗଢ଼ି ତୋଳିଛନ୍ତି । 
ସଂଗୀତ ତାଙ୍କର ଜୀବନ । ସଂଗୀତ ତାଙ୍କର ସୃଜନ । ଶ୍ରୀ ଜଗନ୍ନାଥ ତାଙ୍କ ଆରାଧ୍ୟ ଦେବତା । 
ସମର୍ପିତ ଭାବ ନେଇ ସେ ଠାକୁରଙ୍କଠାରେ ସମର୍ପିତ । 

ଶିଶୁ ସାହିତ୍ୟ ଜଗତକୁ ତାଙ୍କ ଅବଦାନ କିଛି କମ୍‌ ନୁହେଁ ! ' ମାତୃଭୂମି” ଖବରକାଗଜର 
‘କିଶୋର ଫଉଜ' ପୃଷ୍ଠାରେ ସେ ବହୁ ନବୀନ ଓ ତରୁଣ ଲେଖକଙ୍କୁ ଗଢ଼ିତୋଳି ସଫଳତା 
ଆଣି ଦେଇଛନ୍ତି । 

ସାହିତ୍ୟ, ସଂସ୍କୃତି ପ୍ରାଣ କ୍ଷୀରୋଦ ଚନ୍ଦ୍ର ପୋଥାଳ ସଦାସର୍ବଦା ଉତ୍କର୍ଷ କଳାର 
ପ୍ରଚାର ପ୍ରସାର ଦିଗରେ ଧ୍ଯାନସ୍ଥ ଥାଆନ୍ତି । ଶରତର ନିର୍ମେଘ ଆକାଶ ପରି ସେ ଗର୍ବ, 
ଅହଂକାରଠାରୁ ଦୂରରେ ରହି, ନି୍ଲିପ୍ପ ହୃଦୟ । ତାଙ୍କ ଅଜସ୍ର ଗୀତିକବିତାର ଶବ୍ଦ, ବାକ୍ୟ ଓ 
ଛନ୍ଦ ଖୁବ ସରଳ ଓ ସାବଲୀଳ । ତନ୍ମ୍ତ ଓ ତଲ୍ଲୀନ ଭାବ ତାଙ୍କ ଭଜନ/ଜଣାଣରୁ ବେଶ୍‌ 
ବାରିହୋଇଯାଏ । ଆଜିର କ୍ଯାସେଟ ଗୀତଭଳି ତାଙ୍କ ଆଧୁନିକ ଗୀତର ରଚନାଶୈଳୀ 
ଲଗଂଳା, ମୁକୁଳା ନୁହେଁ । ପ୍ରତ୍ୟକ୍ଷ ଭାବେ ନହୋଇ ଏହା ପରୋକ୍ଷ ଭାବେ ହୃଦୟକୁ ଛୁଇଁ 
ଏକ କଳ୍ପନା ରାଜ୍ୟକୁ ଟାଣିନେଇଯାଏ । ତାଙ୍କ ଗୀତି କବିତାଗୁଡ଼ିକ କାଳଜୟୀ । ତେଣୁ 
କ୍ଷୀରୋଦ ପୋଥାଳ ସମସ୍ତଙ୍କର ଶ୍ରଦ୍ଧାଧନ୍ୟ ହୋଇପାରିଛନ୍ତି । ଗୁରୁକୃଷ୍ଣ ଗୋସ୍ଵାମୀ, ଶିବବ୍ତ 
ଦାସ, ନରସିଂହ ମହାପାତ୍ର, ନାରାୟଣ ପ୍ରସାଦ ସିଂହ, ବିନୋଦିନୀ ଦେବୀ ପ୍ରଭୁତି 
ଗୀତିକାରମାନଙ୍କ ପରି ସେ ସଂଗୀତ ଜଗତରେ ନିଜର ଆସନ ବେଶ୍‌ ପ୍ରତିଷ୍ଠିତ କରିପାରିଛନ୍ତି । 
ଯଥାର୍ଥରେ ତାଙ୍କୁ ଏକ ଅନୁଷ୍ଠାନ ବୋଲି ଆଖ୍ୟା ଦେଲେ ଅତ୍ର୍ୟକ୍ତି ହେବ ନାହିଁ । 

ଶ୍ରୀଯୁକ୍ତ କ୍ଷୀରୋଦ ପୋଥାଳଙ୍କ ଲେଖନୀରୁ ଯେଉଁ ଅକ୍ଷର ସ୍ମରଣ ହୋଇଛି, ତାହା 
““ ୀର”' ପାଲଟି ଯାଇଛି ସିନା “ଖାର”? ହୋଇନାହିଁ ¦ ସେ ଜଣେ ସୃଜନଶୀଳ ସ୍ଵନାମଧନ୍ୟ 
ଯଥାର୍ଥ ଅକ୍ଷର ପୁରୁଷ । କ୍ଷୀରମୟ ସିନ୍ଧୁ ଜେମା ଜୀବବଂଧୁ କ୍ଷୀରୋଦ ପୋଥାଳଙ୍କୁ ନିରାମୟ 
ଜୀବନର ଚନ୍ଦ୍ରବନ୍ଧନୀରେ ବାନ୍ଧି ରଖନ୍ତୁ, ଏତିକି ସେଇ କୋଠ ଭୋଗଖିଆ, ଚକା ଆଖିଆ, 

କାଳିଆ ସାଆନ୍ତଙ୍କ ନିକଟରେ ମୋର ମିନତି । ଜୟଜଗନ୍ନାଥ । ନିଜସ୍ଵ ଅନୁଭବରୁ ତାଙ୍କ 
ନାମର ଆଦ୍ୟ ଅକ୍ଷରକୁ ନେଇ କେଇପଦ ଲେଖି ତାଙ୍କୁ ଓ ତାଙ୍କର ଭାସ୍ଵାନ ପ୍ରତିଭାକୁ ପ୍ରଣାମ 
ଜଣାଉଛି । 

କ୍ଷୀଂ କ୍ଷିତିରେ ଖ୍ୟାତି ଅରଜିଛ 

ରୋ- ରମା ରମଣଙ୍କୁ ଧ୍ଯାୟିଧ୍ଯାୟି ସଦା 

ଦ- ଦଦରା ନାଆରେ ବସିଅଛ । 

ଚନ୍ଦ୍ରୂଂ ଚନ୍ଦ୍ରବନ୍ଧନୀରେ ବାନ୍ଧିଅଛ 

ପୋ- ପୁରବୀ ରାଗରେ ଗୀତ ଲେଖି ଲେଖି 

ଥା- ଥାନପତି ପଦ ପାଇଅଛ 

ଳ- ଲୟ ରଖ ମନେ ଜଗଦୀଶ ।। 


——— 


ଶିବାନୀ ନିଳୟ 
ସାହାପୁର, ମାହାଙ୍ଗା, କଟକ 

ବିରଳ ସେ ଉଚ୍ଚାରଣ 
ଗୌରହରି ଦଳାଇ 


ଜଗନ୍ନାଥ” ବୋଲି ଚାରୋଟି ଅକ୍ଷର ସେ କଣ୍ଠରୁ ବାହାରିବା ମାତ୍ରେ ଶ୍ରୋତା ଭାବ- 
ବିହ୍ନଳ ହୋଇପଡ଼ନ୍ତି । ଆକାଶବାଣୀ ହେଉ ଅଥବା ଦୂରଦର୍ଶନ ହେଉ, ଭିକାରୀ ବଳଙ୍କ 
କଣ୍ଠରୁ ଠାକୁରଙ୍କ ନାମ ଶ୍ରବଣରେ ମନ ଭଚ୍ତିରେ ଗଦ୍ରଗଦ୍ଧ ହୋଇଯାଏ । ଆଉ ସାମନା 
ସାମନି ତାଙ୍କ ମୁହରୁ ଗୀତ ପଦେ ଶୁଣି ଦେଲେ ମନେ ହୁଏ ତାଙ୍କର ସେ ଅଧାଅଧା ହସ 
ମିଶା ଅଧରରୁ ସତେ ଯେମିତି ଜଗନ୍ନାଥଙ୍କ ଭକ୍ତିରସ ଝରି ପଡ଼ୁଛି । 

ଭିକାରୀ ବଳ, ମୋର ଭକ୍ରିଗୁରୁ । 

କେଉଁ ଏକ ଅମୃତ ମୃହୁର୍ଭରେ ଜନ୍ମ ତୀଙ୍କର । ବାପା ରାମଚନ୍ଦ୍ର ବଳ ଏବଂ ମାଆ 
ଗେଲ୍ଲାରାଣୀ ଦେବୀଙ୍କର ଜୀବନ ଧନ୍ୟ କରିଛନ୍ତି | 

୧୯୬୦ ମସିହାରେ ଖୋର୍ବା ବି.ଢେ.ବି. ହାଇସ୍ତଲରୁ ମାଟ୍ରିକ ପାସ୍‌ କରି ମୁଁ କଟକ 
ରେଭେନ୍‌ସା କଲେଜରେ ନାଁ ଲେଖାଇଥାଏ । ପାଠ ପଢ଼ିବା ଛଡ଼ା ରେଡ଼ିଓରୁ ଗୀତ ଶୁଣିବା 
ଭାରି ସଉକ ଥୁଲା ମୋର । ଘରେ ଥୁବାବେଳେ ଅଧେ ସମୟ କଟିଯାଏ ରେଡ଼ିଓ ଶୁଣି 
ଶୁଣି । ଗା ସ୍କୁଲ୍‌ରେ ୪ର୍ଥ, ୫ମ ଶ୍ରେଣୀରେ ପଡ଼ିଲାବେଳେ ଗୀତ ତ ଲେଖୁଥଲି । ରେଡ଼ିଓ 
ପାଇଁ କେମିତି ଗୀତ ଲେଖନ୍ତି, ପ୍ରବଳ ଆଗ୍ରହ ହେଲା ମୋର । ୧୯୬୧ ମସିହାରେ ୬୦ଟି 
ଗୀତ (ଆଧୁନିକ, ଭଢ୍ନ, ପଲ୍‌) ଆକାଶବାଣୀ କଟକକୁ ପଠାଇଦେଇଥ୍‌ଲି ଏବଂ 
ଆକାଶବାଣୀର ଗୀତିକାର ଭାବେ ସ୍ଵୀକୃତି ପାଇବି ବୋଲି କଡ୍ନା ବି କରି ନଥୁଲି 
ସେତେବେଳେ । ଅନେକ ଦିନ ପରେ ଆକାଶବାଣୀ କଟକରୁ ରେଳିଷ୍ଟି ଚିଠି ଖଣ୍ଡିଏ ଆସି 
ପହଞ୍ଚଲା । ସ୍ଵୀକୃତିପ୍ରାପ୍ତ ଗୀତିକାର ଭାବେ ରେଡ଼ିଓ ଷ୍ଟେସନ ଯାଇ କଣ୍ଟାକ୍ସରେ ଦସ୍ତଖତ 
କରିବା ପାଇଁ ଚିଠିଥ୍ଲା । ସେତେବେଳେ ମଧୁପୁର କୋଠୀରେ ଆକାଶବାଣୀ କେନ୍ଦ୍ର ଅଲା ! 
ମୁଁ ଗୀତିକାର ହୋଇଗଲି ! ତେବେ ମାଟ୍ରିକ ପାସ୍‌ କଲାପରେ ରେଡ଼ିଓରୁ ଗୀତ ଶୁଣି ଶୁଣି 
ଶିଳ୍ନୀମାନଙ୍କର ନାଁ ଶୁଣିଥ୍ଲି ଏବଂ ସେମାନଙ୍କ କଣ୍ଠରୁ ଗୀନ ଶୁଣିଥୁଲି ସିନା, କାହାକୁ ଦେଖୁବାର 
ସୁଯୋଗ ନଥୁଲା । କେବଳ ବକ୍ରିବଜାର ଛକ ଟଗ ପାନ ଦୋକାନରେ ଅକ୍ଷୟ ମହାଚ୍ରିଙ୍କ 
ସାଙ୍ଗରେ ବେଳେବେଳେ ଦେଖା ହୋଇଯାଉଥୁଲା । 

ଗୀତିକାର ସ୍ଵୀକୃତି ପାଇବାର ଅନେକ ଦିନ ପରେ ହଠାତ୍ର ଦିନେ ରେଡ଼ିଓରୁ ଶୁଣିଲି 
ମୋର ଆଧୁନିକ ଗୀତଟିଏ ଭିକାରୀ ବଳ ଗାଉଛନ୍ତି । ଅନୁରୋଧ କାର୍ଯ୍ୟକ୍ରମରେ ଅନେକ 
ଥର ଶୁଣିଲି ସେହି ଗୀତଟି । 

“ମୋ ଗୀତରେ ତମ ନାଆଁ ଶୁଣି କାଳେ ଭାବୁଥବ ମୁଁ ତମକୁ ଭାରି ଭଲ ପାଉଛି । 
ଜାଣେ ନାହିଁ କାହାପାଇଁ ଏ ଗୀତ ଲେଖୁଛି କିଏ କାହାପାଇଁ ଅବା ମୁଁ ଗାଉଛି ।।” 

ଭାରି ରସିକିଆ ଗାୟକଜଣେ ହୋଇଥୂବବେ ବୋଲି ମନେ ମନେ ଖୋଜୁଥ୍‌ଲି ତାଙ୍କୁ । 
ହଠାତ ଦିନେ ଦେଖାହୋଇଗଲା । ମୋ ଆଖ୍‌କି ବିଶ୍ଵାସ କରି ପାରିଲିନି ଏମିତି ଜଣେ 
ନିରହଙ୍କାରୀ, ନିଷ୍କପଟ, ଶାନ୍ତ ସରଳ ଲୋକ ଏଇ କଣ ସେଇ ଭିକାରୀ ବଳ !! 

ଏମିତି ଅନେକ ବର୍ଷ ବିତିଗଲା ମଝିରେ । ହଠାତ ରେଡ଼ିଓରୁ ଶୁଣିଲି କୋଠଭୋଗଖ୍ଆ 
ଗୀତ । ଶୁଣିଲି । ବାରମ୍ବାର ଶୁଣିଲି । ଅନୁରୋଧରେ ଶୁଣିଲି ଏବଂ ବନ୍ଦନା କାର୍ଯ୍ୟକ୍ରମରେ 
ଶୁଣିଲି । ଯେତେ ଶୁଣିଲେ ବି ମନବୋଧ ହେଲାନି । ଗୀତର ସ୍ରଷ୍ଟା କ୍ଷୀରୋଦ ଚନ୍ଦ୍ର ପୋଥାଳ । 
ଚାରିଆଡ଼େ ନାଁ ଡାକ ଭୀକାରି ବଳ ଏବଂ କ୍ଷୀରୋଦ ପୋଥାଳଙ୍କର । 

ଦିନେ ରାତିରେ ଏଣୁତେଣୁ ଚିନ୍ତା କଲାବେଳେ ସନ୍ତାପିତ ମନରେ ଠାକୁରଙ୍କୁ ହାତ 
ଯୋଡ଼ି ଜଣାଇଲି ପ୍ରଭୁ ଏମିତିକା ଗୀତ ମୁଁ ଲେଖୁପାରିବିନି ? ! 

ଭିକାରୀ ବଳଙ୍କର ପ୍ରଥମ ଏଲ୍‌.ପି. ରେକର୍ଡ ଭକ୍ତି ପୂଷ୍ଠାଞ୍ଜଳି ଚହଳ ପକେଇ ଦେଇଥୁଲା 
ସେତେବେଳେ ବଜାରରେ । ସେ ରେକର୍ଡର ସବୁଠୁ ଲୋକପ୍ରିୟ ଗୀତ ଥୁଲା “କୋଠ 
ଭୋଗଖ୍‌ଆ” । ଅନେକ ଦିନ ପରେ ପୁଣି ଅଣ୍ଟା ଭିଡ଼ିଲେ ସେ ୨ୟ ଏଲ୍‌.ପି. ରେକର୍ଡ଼ 
କରିବାକୁ । ରେକର୍ଡ଼ ନାଁ ଦିଆହେଲା ˆ ଶରଧାବାଲି'” ସେଥ୍‌ରେ ମୁଁ ତିନୋଟି ଗୀତ ଲେଖ୍ଲି ! 

“ଏମିତି ଏ ବଡ଼ଦାଷ୍େ ହାତପାତି ରହିଥ୍‌ବି”” । ଏ ଶବ୍ଦସବୁ କେଉଁଠୁ ଆସିଲା 
କେଜାଣି, ଏଭାବ ମୋତେ କିଏ ଦେଲା ? ! ଏମିତି ଲେଖୁହେଇଗଲା । ଗୀତର ଅଧୁକାଂଶ 
ପଦ ଭିକାରି ବଳଙ୍କ ସାମ୍ପାରେ ଲେଖାହୋଇଛି । ଅନେକ ଦିନ ଲାଗିଥୂଲା ଗୀତଟି ପୂରା 
କରିବାକୁ । କୌଣସି ଗୋଟିଏ ଶବ୍ଦ ମନକୁ ଖଟା ଲାଗିଲେ କହନ୍ତି “ ' ଉହୁଁ ଏ ଶବ୍ଦଟି ବଦଳେଇ 
ଦେଲେ ହୁଅନ୍ତା ନି ?”” ଖାଲି ଶବ୍ଦ ନୁହେଁ । ଭାବ ନଥୂଲେ ସେ କି ଗୀତ ? ଯୋଉ ଗୀତ 
ପଦକରେ ଭାବନଥ୍‌ବ, ହୃଦୟ ଭିତରୁ ବାହାରୁ ନଥ୍‌ବ, ବଡ଼ କଷ୍ଟ ଲାଗେ ତାଙ୍କୁ ଗାଇବାକୁ | 


ଦିନେ ହେଲେ ତୋତେ” - ଏ ଶହ୍ଦସବୁ ଭିକାରୀ ବଳଙ୍କର ନିଜସ୍ଵ ଶବ୍ଦ । ଏମିତି ଏ 
ବଡ଼ଦାଶ୍ଟ” ଗୀତଟି ଗାଇଲାଵେଳେ କୋଉଠି ଝୁଣ୍ଟିବାକୁ ପଡ଼େନି । ଆପେ ଆପେ ପୂରା 
ଗୀତଟି ମୂଳରୁ ଶେଷ ପର୍ଯ୍ୟନ୍ତ ଜିଭ ଅଗକୁ ପଳାଇଆସେ । 

ମନେ ଅଛି ଥରେ ଭିକାରୀ ବଳ, ମୁଁ ଏବଂ ତାଙ୍କ ସାନ ପୂଅ ଲଲୁ ମିଶି ପୁରୀ 
ଯାଇଥ୍‌ଲୁ 1 ୧୯୭୫ ହବ କି କଣ ? ମହ୍ଦିର ଭିତରେ ବୃଲୁ ବୁଲୁ ବାଣୀକଣ୍ଠ ନିମାଇଁ ଚରଣ 

ପଲ୍‌ ପ୍ରଦୀପ କ୍ଷୀରୋଭତ୍ଟ ବନ୍ଦ 


ହରିଚନ୍ଦନଙ୍କ ସହିତ ଦେଖାହେଲା । ସେ ଆମକୁ ସିଧା କାଳିଆ ପାଖକୁ ନେଇଗଲେ । 
ପାଖକୁ ମାନେ ପୂର। ରନ୍ଧ ସିଂହାସନ ପାଖକୁ । ମୋର ଭାଗ୍ୟରେ ଥଅୁଲ। ଏତେବଡ଼ 
ମହାପୁରୁଷମାନଙ୍କ ସହିତ ଜଗନ୍ନାଥ ଦର୍ଶନ ପ୍ରାପ୍ତି । ତାପରେ ଆମକୁ ଡାକି ନେଇଗଲେ 
ତାଙ୍କ ଘରକୁ । ‘ଆସ ଦେଖୁବ ଗୋଟେ ନୂଆ ଜିନିଷ ପାଇଛି ମୁଁ” ମନ୍ଦିର ସାମନା ଗଳିରେ 
କିଛି ବାଟ ଗଲାପରେ ଗୋଟିଏ ଛୋଟ ଘର । ସରୁ ସରୁ ଅଣଓସାରିଆ ପାହାଚ ପରେ 
ପାହାଚ ଚଢ଼ି ୩ ମହାଲା ଉପରକୁ ଆମକୁ ନେଇଗଲେ । ସବା ଉପରେ ଗୋଟିଏ ଛୋଟ 
ବଖରା ଘର । ହାତଠାରି ଦେଖାଇଦେଲେ : ଦେଖ ନୀଳଚକ୍ର ! ““ କାଳିଆ ମୋତେ ଏଇତକ 
ଦେଇଛି । ସକାଳୁ ଆଖୁ ଖୋଲିଲେ ଏଇ ନୀଳଚକ୍ର ନେତ ଦେଖୁଛି ଆଉ ଶୋଇଲାବେଳେ 
ସେଇ ନେତକୁ ମୁଣ୍ଡିଆ ମାରି ନିଦ ଯାଉଛି”? । କଣ୍ଠ ତାଙ୍କର ବାଷ୍ପରୁଦ୍ଧ ହୋଇ ଆସୁଥୁଲା । 

ସେଇଦିନ ତାଙ୍କ ସହିତ ସେତିକି ଯାହା ନୀଳଚକ୍ରକୁ ପାଖରେ ଦେଖୁଛି ମୁଁ । ଜଣା 
ପଡ଼ୁଥୁଲା ସତେ ଯେମିତି ହାତ ବଢ଼େଇଦେଲେ ପାଇଯିବକି ? 

ସେଦିନ ପୁରୀ ସମୁଦ୍ରକୂଳରେ ସାଗରିକା ହୋଟେଲରେ ଖାଇପିଇ ବିଶ୍ରାମ କଲୁ 
ଏବଂ ସେଇଠି ଗୀତଟିଏ ଲେଖା ହେଲା ¬ ˆ ଜଗାକାଳିଆ ପାଦେ ଗଲି ଶରଣ, ଭୁଲାଣିଆ 
ଆଖୁ ଦେଖୁ ଭଳିଗଲା ମୋ ମନ” । ଗୀତର ଶେଷଧାଡ଼ିରେ ସେଇ ନେତ କଥା ଲେଖୁବାକୁ 
ଭୁଲିନି ମୁଁ । “ନୀଳଚକ୍ର ନେତ ଚାହିଁ ଯାଉ ଏ ମୋ ଜୀବନଂ” । ଏ ଧାଡ଼ିକ ଗୀତ କିନ୍ତୁ 
ମୋର ନିଜସ୍ବ ନୁହଁ । ଏ ଧାଡ଼ିକ ଗୀତ ଲେଖୁଛନ୍ତି କ୍ଷୀରୋଦ ଚନ୍ଦ୍ର ପୋଥାଳ ! “ଜଗାକାଳିଆ 
ପାଦେ ଗଲି ଶରଣ”? ଗୀତଟି ଭିକାରୀ ବଳଙ୍କର ଅତି ପ୍ରିୟ ଗୀତ । ଭଜନ ପ୍ରୋଗ୍ରାମ ହେଉ 
ବା ସାଙ୍ଗସାଥୀ ମେଳରେ ବୈଠକରେ ବସିଲାବେଳେ ସେ ଏଇ ଗୀତଟି ଗାଇଥାଆନ୍ତି । 
ଗୀତଟି ରେକର୍ଡ଼ିଙ୍ଗ ହେବା ପୂର୍ବ ଦିନ କ୍ଷୀରୋଦ ପୋଥାଳ ଥଲେ । ଗୀତର ଶେଷଧାଡ଼ି ଯାହା 
ଲେଖୁଲେ ବି ଭିକାରୀ ବଳଙ୍କ ମନକୁ ଯାଉନଥୁଲା | ଶେଷରେ କ୍ଷୀରୋଦ ପୋଥାଳ ଲେଖୁଲେ 
““ ନୀଳଚକ୍ର ନେତ ଚାହିଁ ଯାଉ ଏ ମୋ ଜୀବନ” ଏ ଧାଡ଼ିଟି ସେ ପସନ୍ଦ କଲେ । ଭିକାରୀ 
ବଳଙ୍କର ଏଇ ପ୍ରିୟ ଭଜଜନକୁ ମୁଁ ମୋର ଉଭକ୍ତିଗୀତି ˆ 'ପାଦପଡ଼ୁ'ର ପ୍ରଥମ ପୃଷ୍ଠାରେ ସ୍ଥାନ 
ଦେଇଛି । ୨୦ ୦୮ ମସିହା ଅଗଷ୍ଟ ମାସ ୨୭ ତାରିଖରେ କଟକରେ ˆ ପାଦପଡ଼ୁ' ଉନ୍ମୋଚିତ 
ହୋଇଥଲା ପୁରୀ ଗଜପତିଙ୍କ ସ୍ଵହସ୍ତରେ । 

ବିଭିନ୍ନ କାର୍ଯ୍ୟକ୍ରମରେ ତାଙ୍କ ମୁହଁରୁ ନିଃସୃତ ସେଇ ଜଗନ୍ନାଥ ଶବ୍ଦଟି ମୋତେ 
ଭାବବିହ୍ଵଳ କରିଦିଏ । ତାଙ୍କର ପ୍ରତିଟି ଶବ୍ଦର ଉଚ୍ଚାରଣ ଅତି ବିରଳ । କିଛି କରିବା ଆଗରୁ 
ତାଙ୍କ ମୁହଁରୁ ବାହାରେ “ଜୟ ଜଗନ୍ନାଥ”? । ସେଇ “ଜୀ” ଅକ୍ଷରଟି ମୋତେ ଏତେ ଆକୃଷ୍ଠ 
କରିଛି ଅନେକ ଗୀତ ମୁଁ ଆରମ୍ଭ କରିଛି ସେଇ “ଜ” ଅକ୍ଷରରୁ । 

ସେଇ ପୁରୁଣା ଦିନର କଥା । ଦିନେ ହଠାତ୍ବ ଭିକାରୀ ବଳ ମୋତେ କହିପକାଇଲେ 
ମୁଁ ଜାଣୁଛି, ମୁଁ ଆଉ ବେଶୀଦିନ ଏ କଣ୍ଠରେ ଗୀତ ଗାଇପାରିବିନି । ଠାକୁରଙ୍କ ଇଛା । 

ପଲ୍ଲୀ ପ୍ରଦୀପ ± କ୍ଷୀରୋଭ୍ତ ଚନ୍ଦ୍ର 


ତେବେ ମୋ ମନର କଥା, ମୋ କଳ୍ପନା, ବାସନା ସବୁ ତ ତୁମକୁ ଜଣା । ଗୋଟିଏ ଗୀତ 
ଲେଖନ୍ତନି ସେଇ ଚତୁର୍ଷା ମୂର୍ଭିକି ଚାହିଁ ରହିଥବବି ଆଉ ଜୟ ଜଗନ୍ନାଥ ବୋଲି କହୁ କହୁ ମୋ 
କଣ୍ଠ ଅଟକି ଯାଆନ୍ତା, ଏଇମିତି ଭାବଦେଇ । 

ବଡ଼ ବିଷମ ପରିସ୍ଥିତି ସେ । ଅବଶ୍ୟ ଲେଖୁଲି, ବହୁ ଦିନ ଲାଗିଲା ଲେଖ୍ବାକୁ । 
ଧାଡ଼ିଏ ଦିଧାଡ଼ି ଲେଖୁଲେଖୁ ଭାବବିହ୍ଧଳ ହୋଇ କଲମ ବନ୍ଦ ହୋଇଯାଏ । 

ପୁଣି ସେଇ “ଜରେ ଆରମ୍ଭ କଲି । - 

“ ତୁଳୁଥିବ ମହାଦୀପ, ବାଜୁଥ୍‌ବ ଶଂଖ । ନିଳାଦ୍ରୀ ମଣ୍ଡପେ ବିଜେ ପ୍ରଭୁ ଜଗନ୍ନାଥ 
ଶୁଭୁଥବ ଘଣ୍ଟଘଣ୍ଟା ମଙ୍ଗଳ ଆଳତି । ମୋ ଆଖୁରେ ନାଚୁଥ୍‌ବ ଚତୁର୍ଷା ମୂରତୀ 
ଏ କାଳରେ ସତେ ମୋର ଜୀବ ଯିବ ଚାଲି 
ମୁଖେ ଗାଉଥ୍‌ବି ଜୟ ଜଗନ୍ନାଥ ବୋଲି ।।” 
ଏଇ କେତୋଟି ପଦ ଗାଇଲା ପରେ ଭାବରାଜ୍ୟରୁ ପୂରା ଓହ୍ଲାଇ ଆସିଛନ୍ତି ଭିକାରୀ ବଳ 
ନିଛକ ସଂସାରରେ ଅର୍ଜଚିଥ୍ବା ପାପତାପକୁ ସେଇ ପଡ଼ପାଦରେ ଅରପି ଦେବାକୁ । 
“ଏ କ୍ରନମେ ଯେତେ ପାତକ ଅର୍ଜିଲି କୃପାଜଳେ ଦେବ ଧୋଇ 
ପତିତ ତାରଣେ ଉଡ଼ାଇବ ନେତ ପଦ୍ମପାଦେ ସ୍ଥାନ ଦେଇ ।।” 
ଆହା ! କି ଉଚ୍ଚାରଣ ସେ !! 
“ଏ ଜନମେ ଯେତେ ପାତକ ଅଜ୍ଚିଲି ......”” 

ଶୁଣୁ ଶୁଣୁ ମନେହୁଏ ସତେ କି ଭକ୍ତ ତାର ପାର୍ଥୀବ ଜୀବନର ସବୁ ପାପତାପ 
ଶ୍ରୀଜଗନ୍ନାଥଙ୍କ ଚରଣତଳେ ସମର୍ପି ଦେବାକୁ ଆଗଭର ! ଏ ଜନ୍ମପରେ ଆଉ ମଣିଷ ଜନ୍ମ ନ 
ନେଇ ବଡ଼ଦେଉଳ ବେଡ଼ାରେ ଶ୍ରୀ ଚରଣ ଧୃଳି ହୋଇ ଜୀବନ ଧନ୍ଯ 
କରିବାକୁ ଆଗ୍ରହ । 


®, 
—e 


କଲ୍ୟାଣୀ ନଗର, କଟକ - ୭୫୩ ୦୧୩ 
ଫୋନ : ୯୪୩୭୨ ୭୭୮୪୪ 

ପଲ୍ନଃ ପ୍ରଦୀପର - କ୍ଷୀରୋଦ ଚନ୍ଦ୍ର 


ବଂଧୁପରି ବଂଧୁଟିଏ 
ଭାଗୀରଥ୍‌ ସାହୁ 


କଥାରେ ଅଛି- ଭାଗ୍ୟରେ ଥଅୂଲେ ବଂଧୁପରି ବଂଧୁଟିଏ ମିଳେ । ଯେଉଁ ବଂଧୁତ୍ଵ 
ଦାନ -ପ୍ରତିଦାନର ଉର୍ଦ୍ଧରେ ଓ କୌଣସି ସ୍ଵାର୍ଥ ପ୍ରଣୋଦିତ ନୁହେଁ, ତାହା ହିଁ ପ୍ରକୃତ ବଂଧୁତ୍ସ । 
ସେହିପରି ବଂଧୁତ୍ଵର ନିଗଡ଼ ବଂଧନରେ ବାନ୍ଧି ହୋଇ ମଣିଷ ସ୍ଵର୍ଗୀୟ ସୁଖଲାଭ କରେ । ମୋ 
ଜୀବନରେ ଅନେକ ବଂଧୁ ପାଇଛି । ହେଲେ, କବି ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର ପୋଥାଳଙ୍କ 
ସହିତ ସେମାନଙ୍କୁ ତୁଳନା କରାଯାଇପାରେନା । 

୧୯୫୮ ମସିହାରୁ କ୍ଷୀରୋଦ ବାବୁଙ୍କ ସହିତ ମୋର ବନ୍ଧୁତା ସ୍ଥାପିତ ହୋଇଛି । 
ସେତେବେଳେ ମୁଁ ପଢ଼ାଶେଷ କରି ନିଶ୍ଚିନ୍ତକୋଇଲିସ୍ଥ ଅହମ୍ମଦ ବକ୍ସ ମାଇନର ସ୍ତ୍ଲରେ 
ଶିକ୍ଷକତା କରୁଥାଏ । ନିଶ୍ଚିନ୍ତ କୋଇଲିର ଜଣେ ଉଦୀୟମାନ ଅଗ୍ରଣୀ ଯୁବକ ଶ୍ରୀଯୁକ୍ତ ଚୈତନ୍ୟ 
ପ୍ରସାଦ ମହାପାତ୍ର ପ୍ରାଥମିକ ବିଦ୍ୟାଳୟର ଶିକ୍ଷକ ଥାଇ ମଧ୍ଯ ଗ୍ରାମପଞ୍ଚାୟତର ସଂପାଦକ 
ଦାୟିତ୍ସ ତୁଲାଉଥାନ୍ତି । ସରପଞ୍ଚ ଥାନ୍ତି ଶ୍ରୀଯୁକ୍ତ ଖଲିଲୁର ରହେମନ୍୍‌ । 

ପଞ୍ଚାୟତର ଯେ କୌଣସି ସାଂସ୍କୃତିକ କାର୍ଯ୍ୟକ୍ରମ ପାଇଁ ସଂଗୀତ ପରିବେଷଣ କରିବା 
ଦାୟିତ୍ଵ ଦିଆଯାଇଥାଏ, ସେତେବେଳେ କ୍ଷୀରୋଦ ବାବୁଙ୍କ ବୟସ ୧୭ କି ୧୮ ବର୍ଷ 
ହେବ । ପ୍ରାରମ୍ଭିକ ସଂଗୀତ, ବିଦାୟ ସଂଗୀତ ଓ ଅଗଷ୍ଟ ୧୫, ଜାନୁୟାରୀ ୨୬ ପ୍ରଭୁତି 
ଜାତୀୟ ଦିବସ ପାଇଁ କ୍ଷୀରୋଦ ବାବୁ ନିଜେ ଗୀତ ଲେଖନ୍ତି ଏବଂ ସ୍ତୁଲର ଛାତ୍ର, ଛାତ୍ରୀମାନଙ୍କୁ 
ଶିଖେଇ ସଭାରେ ପରିବେଷଣ କରନ୍ତି । ତାହା ଅତ୍ୟନ୍ତ ରୁଚିପୂର୍ଣ୍ଣ ଓ ହୃଦୟଗ୍ରାହୀ ହୋଇଥାଏ । 

ଜଣେ ଉଦୀୟମାନ ଯୁବକ ଏତେ ଅଳ୍ପ ବୟସରେ ଗୀତଲେଖି, ପିଲାଙ୍କୁ ଶିଖେଇ 
ଏଭଳି ଚିତ୍ତାକର୍ଷକ କାର୍ଯ୍ୟକ୍ରମ ଉପସ୍ଥାପନ କରୁଥୁବା ଦେଖି ସମସ୍ତେ ବିସ୍ମିତ ଓ ମୁଗ୍ଧ ହୁଅନ୍ତି । 

ମୁଁ ଟିକେ ସଂଗୀତ ପ୍ରେମୀ ହୋଇଥ୍‌ବାରୁ କ୍ଷୀରୋଦବାବୁଙ୍କୁ ମନେମନେ ଖୁବ ପ୍ରଶଂସା 
କରେ ଓ କ୍ରମଶଃ ତାଙ୍କ ସହିତ ବଂଧୁତ୍ଵର ବଂଧନରେ ବାନ୍ଧି ହୋଇଯାଏ । 

ଏ କଥାଟି ଅବତାରଣା କରିବାର ଉଦ୍ଦେଶ୍ୟ ହେଉଛି, ଆଜି ଓଡ଼ିଆ ସାହିତ୍ୟ କ୍ଷେତ୍ରରେ 
ଜଣେ ଶିଶୁସାହିତ୍ୟ ସ୍ରଷ୍ଟା ଓ ଗୀତିକାରଭାବେ ପ୍ରସିବି ଲାଭ କରିଥୁବା ବଂଧୁ କ୍ଷୀରୋଦ 
ଚନ୍ଦ୍ରଙ୍ଠାରେ ତାଙ୍କ ଶୈଶବାବସ୍ଥାରୁ କିପରି କବିପ୍ରତିଭା ଓ ସାଂଗୀତିକ ପ୍ରତିଭାର ଉନ୍ମେଷ 
ଘଟିଥୂଲା, ତାହା ପାଠକମାନଙ୍କୁ ଜଣେଇଦବା । 

ପଲ୍‌} ପ୍ରଦୀପ କ୍ଷୀରୋଭ୍କ ଚ୍ତ 


କ୍ଷୀରୋଦବାବୁ ୧୯୬୫ ମସିହାରୁ ଗୀ ଛାଡ଼ି ଦୈନିକ ‘ମାତୃଭୂମି'ରେ ନିଜର 
କର୍ମମୟଜୀବନ ଆରମ୍ଭ କଲେ । ମୁଁ ମଧ୍ଯ ଶିକ୍ଷକତା ଛାଡ଼ି, ରାଜ୍ୟ ସରକାରଙ୍କ ଜଳସେଚନ 
ବିଭାଗର ଜଣେ କର୍ମଚାରୀଭାବେ ଯୋଗ ଦେଲି । ଉଭୟେ କଟକରେ ରହିଲୁ । ଆମ 
ଅଫିସରେ କାର୍ଯ୍ୟ କରୁଥ୍ବା ମୋର ସହକର୍ମୀ ଶ୍ରୀ ନବୀନ କିଶୋର ପଟ୍ଟନାୟକ ଜଣେ 
ସଂଗୀତ ଶିକ୍ଷକ ଭାବରେ ସୁପରିଚିତ ! ଛୋଟଛୋଟ ପିଲାମାନଙ୍କୁ ସେ ସଂଗୀତ ଶିକ୍ଷାଦେଇ 
ବିଭିନ୍ନ ସାଂସ୍କୃତିକ କାର୍ଯ୍ୟକ୍ରମ ଓ ଆକାଶବାଣୀ ଶିଶୁସଂସାର, କିଶୋରଚକ୍ର ପ୍ରଭୃତି ପିଲାଙ୍କ 
କାର୍ଯ୍ୟକ୍ରମରେ ସଂଗୀତ ପରିବେଷଣ କରିବାର ସୁଯୋଗ ଦିଅନ୍ତି । ସେ ' କଳିକା” ନାମରେ 
ଏକ ସାଂସ୍କୃତିକ ଅନୁଷ୍ଠାନ ଗଠନ କରି ତା'ରି ମାଧ୍ଯମରେ ବହୁ ପ୍ରତିଭାବାନ ପିଲାଙ୍କୁ 
ଆକାଶବାଣୀର ଶିଶୁଶିଳ୍ପୀ ଭାବରେ ପ୍ରତିଷ୍ଠିତ କରାଇଛନ୍ତି । ସେ ମଧ୍ଯ କ୍ଷୀରୋଦ ବାବୁଙ୍କ 
ରଚିତ ବହୁ ଭକ୍ତିଗୀତ, ଦେଶାତ୍ମବୋଧ, ପଲ୍ଲୀଗୀତ ଓ ଶିଶୁଗୀତକୁ ଶିଶୁଶିନ୍ପୀଙ୍କ କଣ୍ଠରେ 
ଆକାଶବାଣୀରେ ପ୍ରଚାର କରାଇଛନ୍ତି । ପିଲାଙ୍କ ଉପଯୋଗୀ ଗୀତ ରଚନା କରିବାରେ 
କ୍ଷୀରୋଦ ବାବୁ ଜଣେ ପ୍ରତିଷ୍ଠିତ ଗୀତିକାର ବୋଲି ନବୀନ ବାବରଙ୍କଠାରୁ ମୁଁ ବହୁବାର 
ଶୁଣିଛି । 

କେବଳ ପିଲାଙ୍କ ଗୀତ ନୁହେଁ, ସବୁ ବୟସର ଶିଜ୍ଜୀଙ୍କ ପାଇଁ ଗୀତରଚନା କରି 
କ୍ଷୀରୋଦ ବାବୁ ସାରା ଓଡ଼ିଶାରେ ସୁଖ୍ୟାତି ଅର୍ଜ୍ଚନ କରିଛନ୍ତି । ତାଙ୍କ ରଚିତ ଗୋଟିଏ 
ଜଗନ୍ନାଥ ଜଣାଣ- ' କୋଠ ଭୋଗଖିଆ, ମୋ ଚକାଆଖିଆଂ ଭଜନ ସମ୍ରାଟ ଭିକାରୀ ଚରଣ 
ବଳଙ୍କ କଣ୍ଠରେ ଆକାଶବାଣୀ ମାଧ୍ଯମରେ ବହୁବର୍ଷ ଧରି ପ୍ରଚାରିତ ହୋଇ ଭଲ୍ତିସଂଗୀତ 
କ୍ଷେତ୍ରରେ ଏକ ଯୁଗାନ୍ତକାରୀ ପରିବର୍ଭନ ଆଣିଛି । 'ଥକାମନ ଚାଲଯିବା, ଚକାନୟନ ଦେଖିବା' 
ଏଇ ଭକ୍ତିସଂଗୀତଟି ପାଇଁ କବି ସାରିଆଭିକ ଅମର ହୋଇଛନ୍ତି । ସେହିପରି ' କୋଠଭୋଗଖିଆ! 
ଗୀତଟି ପାଇଁ କ୍ଷୀରୋଦବାବୁ ଜଣେ କାଳଜୟୀ କବି ଭାବରେ ଅମରତ୍ଵ ଲାଭ କରିବେ, 
ଏଥରେ ସନ୍ଦେହ ନାହିଁ । 

ଶିଶୁ ସାହିତ୍ୟ ହେଉ କି ଗୀତ ହେଉ, ତାଙ୍କ ସାହିତ୍ୟକୃତୀର ମୂଲ୍ୟାଙ୍କନ କରିବାର 
ଯୋଗ୍ୟତା ମୋର ନାହିଁ । କେବଳ ମୋର ଜଣେ ଅନ୍ତରଂଗ ବଂଧୁ ଭାବରେ ମୁଁ ସବୁବେଳେ 
କ୍ଷୀରୋଦ ବାବୁଙ୍କୁ ଦେଖିଛି । 

ଏବେ ମୁଁ ଅବସର ଗ୍ରହଣ ପରେ ଗାଁରେ ରହୁଛି । କ୍ଷୀରୋଦ ବାବୁ ମଧ୍ୟ କଟକ ଛାଡ଼ି 
ଗାଁରେ ରହୁଛନ୍ତି । ଆମ ଗାଁ କାହୁ ପୁରଠାରୁ ତାଙ୍କ ଗୀ ଗୋପପୁର ମାତ୍ର ହୁଇକିଲୋମିଟଲ 
ବ୍ୟବଧାନ ହେଲେ ବି ଗାଁ ଦୁଇଟିର ନାମକରଣରେ ଅପୂର୍ବ ସାମଂଜସ୍ୟ ରହିଛି । ଆ ଗା 
ମଧ୍ଯଇଂରାଜ୍ଜୀ ବିଦ୍ୟାଳୟର ଗଣେଶପୂଜା, ସରସ୍ବତୀପୂଜା, ସ୍ଵାଧୀନତା ଦିବସ, ଜନରାଜ୍ୟ 
ଦିବସ, ଶିଶୁଦିବସ, ଉତ୍କଳଦିବସ ଓ ନାର୍ଷିକଉତ୍ସବ ପ୍ରଭୃତି ଉତ୍ସବ ଅନୁଷ୍ଠାନରେ ପ୍ରଧାନଶିକ୍ଷକ 


DAL RUIN RI ULI RISA ୧୧୨ RR 

ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ଶ୍ରୀଯୁକ୍ତ ପ୍ରଶାନ୍ତ କୁମାର ରାଉତ କ୍ଷୀରୋଦ ବାବୁଙ୍କୁ ଓ ମତେ ନିମନ୍ତ୍ରଣ କରନ୍ତି । କ୍ଷୀରୋଦ 
ବାବୁ ଅସୁସ୍ଥତା ସତ୍ତ୍ଵେ ଅବଶ୍ୟ ଆସନ୍ତି ଓ ପିଲାମାନଙ୍କୁ ତାଙ୍କ ରଚିତ କବିତା, ଗୀତ ଶୁଣାନ୍ତି 
ଏବଂ ମଜାମଜା କଥା କହି ହସାନ୍ତି । ସେଇଠାରେ ତାଙ୍କ ସହିତ ମୋର ସାକ୍ଷାତ ହୁଏ | 
ଦୁଇବଂଧୁ ଅତୀତର ସ୍ମ ତିକୁ ସ୍ମରଣ କରି ପରସ୍ପରକୁ ଆଲିଙ୍ଗନ କରୁ । 

ବାର୍ଵକ୍ୟ ତାଙ୍କ ଶରୀରକୁ ଦୁର୍ବଳ କରିଦେଇଥୁଲେ ବି ମାନସିକ ସ୍ତରରେ ସେ ଖୁବ 
ସୁସ୍ଥ ସବଳ ଅଛନ୍ତି । ଏବେ ମଧ୍ଯ ତାଙ୍କ ଲେଖନୀ କବିତା ରଚନାରୁ ବିରତ ହୋଇନାହିଁ । 

ତାଙ୍କର ୭୦ ତମ ଜୟନ୍ତୀପାଳନ କରାଯାଉଥୁବା ଓ ତାଙ୍କ ଉଦ୍ଦେଶ୍ୟରେ ଏକ 
ଅଭିନନ୍ଦନ ପୁସ୍ତକ ପ୍ରକାଶ ପାଉଥୁବାରୁ ମୁଁ ଅତ୍ୟନ୍ତ ଖୁସି । ମୁଁ ତ ତାଙ୍କପରି ଲେଖକ ନୁହେଁ । 
ତଥାପି ଯେମିତି ଆସିଲା, ସେମିତି ଦି ପଦ ଲେଖି, ବଂଧୁଭାବରେ ଶ୍ରଦ୍ଧା ଓ ଶୁଭେଚ୍ଛା ଜଣେଇବା 
ମୋର କରର୍ଉଁବ୍ୟ ବୋଲି ମନେକଲି ! 

ବଂଧୁ କ୍ଷୀରୋଦବାବୁ ଏମିତି ସୁସ୍ଥ ସବଳ ମନ ନେଇ ଦୀର୍ଘଜୀବୀ ହୁଅନ୍ତୁ । ତାଙ୍କ 
ଲେଖନୀରୁ ଅଜସ୍ର କବିତା ସୃଷ୍ଟି କରି ଆମକୁ ଆନନ୍ଦ ପ୍ରଦାନ କରନ୍ତୁ ଏଇ କାମନା କରୁଛି । 


୧, 
—.— 


( ଅବସରପ୍ରାପ୍ତ ପ୍ରଧାନ କିରାଣି, ଜଳସେଚନ ବିଭାଗ, ଓଡ଼ିଶା) 
କାହୁ.ପୁର, ଗୋତରା, ନିଶ୍ଚିନ୍ତକୋଇଲି, କଟକ 

ଗୀତିକାର ମଉସା 
ଗାୟକ ଗୌରବ ରଜନୀକାନ୍ତ ପୃଷ୍ଟି 


ପାଠ ପଢ଼ା ଶେଷ କରି ହାଇସ୍ତ୍ୁଲରେ ଶିକ୍ଷକ ଚାକିରିଟିଏ ପାଇଗଲି । ଶିକ୍ଷକତା 
ମୋର ବୃତ୍ତି ହେଲେ ବି ମୋର ପ୍ରବୃତ୍ତି ହେଲା ପାଲା ପରିବେଷଣ । 

ଛାତ୍ର ଜୀବନରୁ ପ୍ରାଚୀନ ସାହିତ୍ୟ ପ୍ରତି ମୋର ଦୁର୍ବଳତା ଥୁଲା । କାବ୍ୟ କବିତା, 
ଛାନ୍ଦ ଚଉପଦୀ ଓ ଶ୍ଲୋକଟିଏ ପାଇଲେ, ତାକୁ ପଢ଼ିବା ଓ ମୁଖସ୍ଥ କରିବା ମୋର ଅଭ୍ୟାସରେ 
ପରିଣତ ହୋଇଥଲା । ସେ ସବୁର ସଦ୍ଵବିନିଯୋଗ କରି, ତା”ର ପ୍ରଚାର, ପ୍ରସାର ପାଇଁ 
ଇଚ୍ଛାଶକ୍ତି ବୃଧି ପାଇବାରେ ଳାଗିଲା । ସେଇ ଇଚ୍ଛାଶଭ୍ତିକୁ ଚରିତାର୍ଥ କରିବା ପାଇଁ ଜଣେ 
ବାୟକ ଓ ଚାରିଜଣ ପାଳିଆଙ୍କୁ ନେଇ ପାଲାଦଳଟିଏ ଗଢ଼ିଲି । 

ପ୍ରାଚୀନ ସାହିତ୍ୟ ଓ ଆଧୁନିକ ସାହିତ୍ୟର ସମ୍ମିଶ୍ରଣରେ ପାଲାର ମହତ୍ତ୍ବ ବୃଦ୍ଧି ପାଇଥାଏ । 
ବିଶେଷ କରି ଆଧୁନିକ ଗୀତିକବିମାନଙ୍କର ଗୀତ ଯଥା- ଭଜନ, ଜଣାଣ, ଆଧୁନିକ, ପଲ୍ଲୀସୃର 
ଓ ଦେଶଭକ୍ତି ପ୍ରଭୃତି ସବୁପ୍ରକାର ଗୀତ ଆବଶ୍ୟକସ୍ଥଳେ ଗାଇବାକୁ ପଡ଼େ । 

ଆଧୁନିକ ଯୁଗର ଯେଉଁ ଗୀତିକବିଙ୍କ ଗୀତ ମୁଁ ବେଶୀ ସଂଖ୍ୟାରେ ଗାଏ, ସେ 
ହେଉଛନ୍ତି ଆକାଶବାଣୀର ବିଶିଷ୍ଟ ଗୀତିକାର କ୍ଷୀରୋଦ ଚନ୍ଦ୍ର ପୋଥାଳ । ଏଇ ପୋଥାଳ 
ମହାଶୟଙ୍କ ମୁଁ ରେଡ଼ିଓରୁ ଆବିଷ୍କାର କରିଥୁଲି । ତାଙ୍କ ଗୀତଗୁଡ଼ିକ ଯେମିତି ସରଳ, ଶୁତିମଧୁର 
ସେହିପରି ଭାବଗର୍ଭିତ । ଅତି ସାଧାରଣ ଅପାଠୁଆ ଗାଉଁଲି ଶ୍ରୋତାଙ୍କ ପାଇଁ ସହଜରେ 
ବୋଧଗମ୍ୟ । ଶ୍ରୀ ପୋଥାଳଙ୍କର ଯେ କୌଣସି ଗୀତରୁ ପଦେ ଗାଇଦେଲେ, ବୁଝେଇବାକୁ 
ପଡ଼େ ନାହିଁ । ଶୁଣିଲାମାତ୍ରେ ବୁଝି ହୋଇଯାଏ । ତାଙ୍କର ଭ୍ତିଗୀତ ଗୁଡ଼ିକ ଉଦୟ ଗାୟକ ଓ 
ଶ୍ରୋତାକୁ ଭାବ ସମୁଦ୍ଵଧରେ ଭସାଇ ଦିଏ । ସେହିପରି ତାଙ୍କର ଆଧୁନିକ ଓ ପଲ୍ଲୀସ୍ଵର 
ଗୀତଗୁଡ଼ିକ ଅତ୍ୟନ୍ତ ରସାଳ ଓ ପ୍ରାଣବନ୍ତ । ସତେଯେପରି ଅନେକଙ୍କ ମନର କଥାକୁ ସେ 
ଗୋଟିଏ ଗୀତରେ କହିଦେଇଛନ୍ତି । 

ପ୍ରଥମେ ରେଡ଼ିଓରୁ ପୋଥାଳ ମହାଶୟଙ୍କ ନାଁ ଓ ତାଙ୍କ ରଚିତ ଗୀତଗୁଡ଼ିକ ଶୁଣିଲା 
ପରେ, ସେ ଗୀତଗୁଡ଼ିକ କେଉଁଠୁ ପାଇବି ବୋଲି ଅତ୍ୟନ୍ତ ବ୍ୟାକୁଳ ହେଉଥ୍‌ଲି । ଏ ମନ 
ଭାବୁଥାଏ ଯାହା, କାଳେ ପ୍ରାପତ ହୁଏ ତାହା” ଏଇ ବାଣୀଟି ମୋ ପାଇଁ ସତ୍ୟ ହୋଇଗଲା । 

ଦୈବାତବ ତାଙ୍କ ପ୍ରକାଶିତ ସଂଗୀତ ବହି “ କ୍ଷୀରୋଦ ଚନ୍ଦ୍ର ସଂଗୀତାବଳୀ”ରୁ ଖଣ୍ତିଏ ମତେ 
ମିଳିଗଲା । ସ୍ଵର୍ଗର ପାରିଜାତ ହାତରେ ପାଇଲା ପରି ମନେହେଲା । ସେଇ ବହିଟିରୁ ସବୁ 
ପ୍ରକାର ଗୀତ ମୋର ମୁଖସ୍ଥ ହୋଇଯାଇଛି ଓ ସହରଠାରୁ ମଫସଲ ଯାଏ, ସେ ଗୀତଗୁଡ଼ିକୁ 
ପାଲାରେ ସଂଯୋଜିତ କରି ଗାଉଛି । 

ସୃଷ୍ଟିକୁ ଚିହ୍ଦି ଆପଣେଇ ନେଲାପରେ, ସ୍ରଷ୍ଟାଙ୍କୁ ଥରେ ଦେଖିବା ପାଇଁ ମନତଳେ 
ଦୁର୍ବାର ଆଶା ଉଦିତ ହେଲା । ବହିରୁ ଠିକଣା ସଂଗ୍ରହ କରି ଚିଠି ଦେଲି । ଉତ୍ତର ବି 
ପାଇଲି । “ମୁଁ ଘରେ ସବୁବେଳେ ଅଛି, କେବେ ଆସିଲେ ଦେଖାହେବ” ବୋଲି ଚିଠିରେ 
ଲେଖିଥାନ୍ତି । ଚାକିରି ସାଂଗକୁ ପାଲାକାର ଜୀବନରେ ସମୟର ଅଭାବ, ମୋ ଯିବାରେ 
ପ୍ରତିବନ୍ଧକ ସୃଷ୍ଟି କରୁଥାଏ । ତଥାପି ସେ ପ୍ରତିବନ୍ଧକକୁ ପ୍ରତିହତ କରି ନିଶ୍ଚୟ ଥରେ ଯିବି 
ବୋଲି ମନକଥାକୁ ମନରେ ସାଇତି ରଖିଥାଏ । 

ଦିନକର କଥା । ମୁଁ କେନ୍ଦୁଝରରୁ ପାଲାସାରି ଘରେ ପହଞ୍ଚ ଦେଖିଲି- ଧୋତି, ପଞ୍ଜାବୀ 
ପରିହିତ, ଗୌର ବର୍ଣ୍ଣ ପତଳା ଦେହ ଅଥଚ ଓଠରେ ଓଠେ ହସ ଖେଳାଇ ଜଣେ ବୃଦ୍ଧ 
ଆମଘରେ ବସି ମୋ ବାପାଙ୍କ ସହିତ ଆଳାପ ଆଲୋଚନାରେ ମସଗୁଲ ହୋଇଯାଇଛନ୍ତି । 
ପରିବାରର ଅନ୍ୟ ସମସ୍ତେ ଅଲକ୍ଷ୍ୟରେ ବସି, ତାଙ୍କର ମୂଲ୍ୟବାନ କଥାଗୁଡ଼ିକ ଉପଭୋଗ 
କରୁଥାନ୍ତି । ମତେ ଦେଖିଲା ମାତ୍ରେ କହିଲେ- “ଆସ ଆସ, ତୁମେ ଆସିବ ବୋଲି ଘରୁ 
ଶୁଣିଲା ପରେ ମୁଁ ତୁମକୁ ଅପେକ୍ଷା କରି ବସିଛି ।” ଭାବିଲି, ଏ ଭଦ୍ରବ୍ୟକ୍ତି କିଏ, କେଉଁଠୁ 
ଆସିଛନ୍ତି ୨ ବୋଧହୁଏ ପାଲା ପାଇଁ ବଇନା ଦବାକୁ ଆସିଥ୍‌ବେ । ଅପରିଚିତ ହେଲେ ବି 
ବୟସ୍କ ହୋଇଥ୍‌ବାରୁ ସୌଜନ୍ୟ ଦୃଷ୍ଟିରୁ ତାଙ୍କୁ ପ୍ରଣାମ ଜଣାଇ ଘରଭିତରକୁ ଚାଲିଗଲି । ମୁଁ 
କିଛି ପଚାରିବା ପୂର୍ବରୁ ମୋ ସହଧର୍ମିଣୀ କହିଲେ ଯାହାଙ୍କ ଗୀତକୁ ତୁମେ ବେଶୀ ଭଲପାଅ, 
ଯାହାଙ୍କୁ ଦେଖିବାକୁ ଯିବାକୁ ବାହାରିଥୂଲ, ଇଏ ହେଉଛନ୍ତି ସେଇ କ୍ଷୀରୋଦ ଚନ୍ଦ୍ର ପୋଥାଳ । 
ନାଟି କାନରେ ପଡ଼ୁପଡ଼ୁ ମନରେ ଏକ ଅହେତୁକ ଆନନ୍ଦର ଝଡ଼ ସୃଷ୍ଟିହେଲା । ପାଖକୁ ଯାଇ 
ପୁଣି ଥରେ ପ୍ରମାଣ ଜଣାଇ କହିଲି ମଉସା, ଆଜି ମୋର ଆଉ ମୋ ପରିବାରର ସମସ୍ତଙ୍କ 
ପାଇଁ ଗୋଟିଏ ଆନନ୍ଦର ଦିନ । ଏପରି ସୁଯୋଗ ଭାଗ୍ୟରେ ଥୁଲେ ମିଳେ । ସ୍ଵର୍ଗର ଚାନ୍ଦ 
ହାତରେ ପାଇଲା ପରି ଲାଗୁଛି । ଆପଣ କାହିଁକି ଏତେ କଷ୍ଟ କରି ଆସିଲେ ? ମୁଁ ତ 
ଆପଣଙ୍କ ପାଖକୁ ଯାଇଥାନ୍ତି । 

କହିଲେ-ନା ନା, ମୁଁ ଖୁସିରେ ଆସି ନାହିଁ । କାମରେ ଆସିଛି । ମୋର ଏକମାତ୍ର 
'ନାତି, ପାର୍ଥସାରଥୀର ସ୍ଵନକ୍ଷତ୍ର ଆଉ ୮ଦିନ ରହିଲା । ସେଦିନ ତୁମେ ଆମ ଘରକୁ ଯାଇ, 
ପାଲାଗାଇବା ପାଇଁ ନିମନ୍ତ୍ରଣ କରିବାକୁ ଆସିହି । ବଇନା ରଖ, ମତେ ବିଦାୟ ଦିଅ । 

ହସିଲି, ଆପଣ କି ବଇନା ଦେବେ ମଉସା ? ଆପଣଙ୍କ ଉପସ୍ଥିତି ମୋ ପାଇଁ ଏତେ 
ମୂଲ୍ୟବାନ ଯେ ତାକୁ ଟଙ୍କାପଇସାରେ ମୂଲ କରିହୁଏନା । ମୁଁ ନିଶ୍ଚୟ ଯିବି । ଦଇବ ଯୋଗକୁ 

ମୋର ବି ସେଦିନ ଅନ୍ୟକେଉଁଠି ପାଲା କରିବାର ନାହିଁ । ଆଉ ବିଦାୟ ଦେବା କଥା 
କହିଲେ ଯେ, ବିଦାୟ ଆଜି ନୁହେଁ, ଦୁଇ ତିନିଦିନ ଆମ ଘରେ ରହିଲା ପରେ ଆପଣ 
ଯିବେ । 

କହିଲେ-ନା, ନାତିର ଜନ୍ମଦିନ ପାଇଁ ମୋ ଉପରେ କେତେକ ଦାୟିତ୍ବ ରହିଛି । 
ଦୁଇ ତିନିଦିନ ନୁହେଁ, ତୁମ କଥା ରଖି ଆଜି ଦିନଟି ରହିବି । 

ସେଦିନ ଆମଘରେ ରହି ମଉସା ଆମକୁ ଯେଉଁ ମଧୁବୋଳା କଥା କହି, ଯେପରି 
ଆପଣାର କରିନେଲେ, ତାହା କଦାପି ଭୁଲିବାର ନୁହେଁ । ସେଇଦିନୁ ମଉସା ମୋର ପିତୃତୁଲ୍ୟ, 
ପୃଜାତ୍ପଦ ଅଭିଭାବକର ଭୂମିକାରେ ଅବତୀର୍ଣ୍ଣ ହୋଇଛନ୍ତି । ମଉସାଙ୍କ ପରିବାର ସହିତ ଆମ 
ପରିବାରର ଏକପ୍ରକାର ଆତ୍ମୀକ ସଂପର୍କ ସ୍ଥାପିତ ହୋଇଯାଇଛି । 

ନୂଆ ଗୀତଟିଏ ଲେଖିଲେ, ଟେଲିଫୋନ୍‌ନରେ ମତେ ଡାକିଦିଅନ୍ତି, ମୁଁ ଲେଖିନିଏ 
ଏବଂ ତାକୁ ପାଲାରେ ଗାଏ । 

ଆଜି ୭୦ ବର୍ଷ ବୟସରେ ମଧ୍ଯ ମଉସାଙ୍କ ଲେଖନୀ ଚଳଚଞ୍ଚଳ ! କଳା, ସାହିତ୍ୟ, 
ସଂସ୍କୃତିକୁ ନେଇ ସେ ବଞ୍ଚଛନ୍ତି । ଜୀବନର ସବୁ ଦୁଃଖ ପାଶୋରି ଦେଉଛନ୍ତି । ଲେଖକ, 
କଳାକାରମାନଙ୍କୁ ଦେଖିଲେ, ମଉସା ଭୋକଶୋଷ ଭୁଲି ତାଙ୍କ ସହିତ ଅନ୍ତରଂଗ ଆଳାପରେ 
ମି ଯାଆନ୍ତି । ମନେହୁଏ ସତେ ଯେପରି ସାହିତ୍ୟ, ସଂଗୀତ ବ୍ୟତୀତ ଆଉକିଛି ସେ 
ଜାଣନ୍ତି ନାହିଁ । ଏହିପରି ନିରୋଳା ମଣିଷଟିଏ ଆଜିକାଲି ସମାଜରେ ବିରଳ । 

ମୋର ସେଇ ପୂଜ୍ୟ ମଉସାଙ୍କର ପୂଣ୍ୟ ଜୟନ୍ତୀ ଅବକାଶରେ ମୁଁ ଶ୍ରୀ ଜଗନ୍ନାଥଙ୍କଠାରେ 
ଜଣାଣ କରୁଛି, ମଉସାଙ୍କୁ ସେ ସୁସ୍ଥ ନିରାମୟ ଜୀବନରେ ଦୀର୍ଘାୟୁ କରନ୍ତୁ ଓ ତାଙ୍କର 
ଭଜନ, ଜଣାଣ ଲେଖିବାକୁ ଶକ୍ତି ସାମର୍ଥ୍ୟ ଦିଅନ୍ତୁ । 


eto 


ଡଗରପଡ଼ା ( ବଡ଼ଚଣା) 
ଯାଜପୂର 

ସେ ମୋ ପାଇଁ ପ୍ରେରଣାର ଉତ୍ସ 
ରାମଚନ୍ଦ୍ର ପ୍ରଧାନ 


୧୯୮୫ ମସିହାର କଥା | ମୁଁ ସେତେବେଳେ କଟରପଡ଼ା ପ୍ରାଥମିକ ବିଦ୍ୟାଳୟରେ 
ଶିକ୍ଷକତା କରୁଥାଏ । ଦିନେ ଖେଳଛୁଟିରେ ଜଣେ ବ୍ୟକ୍ତି ଆମ ସ୍ତ୍ୁଲକୁ ଆସିଲେ । ଅତି 
ପତଳା, ଦୁର୍ବଳ ସ୍ଵାସ୍ଥ୍ୟ । ଶାନ୍ତ ସରଳ ଚେହେରା । ହସହସ ମୁହଁ । ସେ ପିଲାଙ୍କ ଉଦ୍ଦେଶ୍ୟରେ 
କିଛି କହିବାକୁ ପ୍ରସ୍ତାବ ଦେଲେ ଓ ଆମେ ସମସ୍ତେ ଏକମତ ହେଲୁ । ଖେଳଛୁଟି ପରେ ଏକ 
ସଭାର ଆୟୋଜନ ହେଲା । ସେଥୂରେ ସେ ପିଲାମାନଙ୍କୁ ଅତି ଉପାଦେୟ, ଶିକ୍ଷଣୀୟ କଥା 
କହି ଭଲମଣିଷ ହେବାକୁ ଉପଦେଶ ଦେଲେ । ନିଜର କେତେଖଣ୍ଡି ବହି ଦେଖାଇଲେ । 
ପିଲାମାନେ ସେଥ୍ରୁ କିଛି କିଣିଥ୍‌ଲେ । ସେହିଦିନ ମୁଁ ଜାଣିଲି, ସେ ହେଉଛନ୍ତି ବରିଷ୍ଠ ଶିଶୁ 
ସାହିତ୍ୟିକ ତଥା ‘କୋଠ ଭୋଗଖିଆଂ ସଂଗୀତର ଗୀତିକାର ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ । 
ପାଖ ଗୋପପୁର ଗ୍ରାମରେ ତାଙ୍କ ଘର । ଆଗରୁ ତାଙ୍କ ସଂଗୀତ ରେଡ଼ିଓରୁ ବିଭିନ୍ନ କାର୍ଯ୍ୟକ୍ରମରେ 
ଶୁଣିଥୁଲି । ଏବେ ପାଖରେ ଦେଖି ଓ ତାଙ୍କ କଥାଶୁଣି, ଆନନ୍ଦରେ ଅଭିଭୂତ ହୋଇଗଲି । 

କିଛିଦିନ ପରେ ତାଙ୍କ ଘରକୁ ଯାଇ ଦେଖାକଲି । ମୋ ନା ଶୁଣି ଭାରି ଖୁସି 
ହୋଇଗଲେ । ପରିଚୟରୁ ଘନିଷ୍ଠତା, ଅନ୍ତରଂଗତା ଓ ଆତ୍ମୀୟତା ବଢ଼ିଲା । ଆଗରୁ ମୁଁ 
ଆଧୁନିକ କବିତା ଲେଖୁଥୁଲି । ସେ ମହାଶୟଙ୍କ ପରାମର୍ଶରେ ପିଲାଙ୍କ ପାଇଁ କବିତା ଲେଖି, 
ତାଙ୍କୁ ଦେଖାଇଲି । ସେ ଆବଶ୍ୟକତୀୟ ସଂଶୋଧନ କରି ଉପଧାମିଳନ ଉପରେ ଗୁରୁତ୍ସ 
ଦେବାକୁ କହିଲେ । ତାଙ୍କ ରଚିତ ଗପ କବିତା, ସଂଗୀତାବଳୀ ପୁସ୍ତକ ପଡ଼ି ତାଙ୍କ ସାରସ୍ଵତ 
ସାଧନା ସଂପର୍କରେ ଅବଗତ ହେଲି । ସେହି କାଳଜୟୀ ପ୍ରତିଭାର ମୂଲ୍ୟାୟନ କରିବା ମୋ 
ଶକ୍ତିର ଉର୍ଦ୍ଧରେ । ଶିଶୁ ସାହିତ୍ୟ କ୍ଷେତ୍ରରେ ମୁଁ ଯେଉଁ କେଇ ପାଦ ଆଗେଇଛି ଓ ସଫଳତା 
ପାଇଛି, ସେଥ୍‌ରେ ସେ ମହାଶୟଙ୍କ ଭୂମିକା ଅତି ମହତ୍ତ୍ପୂର୍ଣ୍ଣ । ପିଲାଙ୍କ ପାଇଁ ପ୍ରକାଶିତ 
ମୋର ପ୍ରଥମ ଗପ ବହି ‘ଗପ ଗଜରା'ର ନାମକରଣ କରିବା ସହ, ତାର ମୁଖବନ୍ଧ ଲେଖି 
ମୋତେ ଉତ୍ସାହିତ ଓ ଅନୁପ୍ରେରିତ କରାଇଛନ୍ତି । 

ତାଂ ପରଠାରୁ ତାଙ୍କ ଘରକୁ ମୁଁ ବରାବର ଯାଏ । ତାଙ୍କ ସହିତ ଶିଶୁ ସାହିତ୍ୟର ଗତି 
ପ୍ରଗତି ବିଷୟରେ ଆଲୋଚନା ହୁଏ ! ସେ ତାଙ୍କର ଅଭିଜ୍ଞତା, ଅନୁଭୂତି କହନ୍ତି । ରେଡ଼ିଓ, 


EUGENES ୧9 NER 

ବିଭିନ୍ନ ପତ୍ରପତ୍ରିକାକୁ ପଠାଇଥ୍‌ବା ସଂଗୀତ ଓ କବିତା ପଢ଼ି ଶୁଣାନ୍ତି । ତାଙ୍କ ସହିତ କଥା 
ହେଲେ ମୁଁ ଘରକୁ ଫେରିବା ସମୟ ଭୁଲିଯାଏ ! ମୁଁ ତାଙ୍କ ପରିବାରର ଜଣେ ସଦସ୍ୟ ବୋଲି 
ସେ ମନେକରନ୍ତି । ବିବାହ, ଶ୍ରାଵ୍ ନାତିନାତୁଣୀଙ୍କ ଏକୋଇଶା, ଜନ୍ମଦିନ ପାଳନ ଆଦି 
ଉତ୍ସସରେ ମୋତେ ଆଗ ନିମନ୍ତ୍ରଣ । ତାଙ୍କ ସୁଖରେ ହସିଛି, ଦୁଃଖବେଳେ ପାଖରେ ଠିଆ 
ହୋଇଛି । ତାଙ୍କର ଆଦର, ଅନାବିଳ ସ୍ବେହ ମମତା ଜୀବନରେ କେବେ ଭୁଲିପାରିବି 
ନାହିଁ । 

ସମୟର ଅଙ୍କାବଙ୍କା ରାସ୍ତାରେ ଗତିକରି ଜୀବନର ଶ୍ରେଷ୍ଠ ସୋପାନ ଅତିକ୍ରମ କରିବା 
ବହୁ ଦୁରୁହ ବ୍ୟାପାର; କିନ୍ତୁ କ୍ଷୀରୋଦ ବାବୁ ପିଲାଦିନୁ ସାହିତ୍ୟାନୁସନ୍ଧାନୀ ହୋଇ ବାଣୀଙ୍କ 
ରାଜ୍ୟରେ ର୍ଵସାମୃତର ଯେଉଁ ଚିର ମନ୍ଦାକିନୀଧାରା ପ୍ରବାହିତ କରାଇଲେ, ତାହା ସମସ୍ତଙ୍କ 
ପ୍ରାଣରେ ସୁଖ ଓ ଆନନ୍ଦ ଖେଳାଇଦେଇଛି ! ଶ୍ଵାସରୋଗରେ ପୀଡ଼ିତ ହୋଇ ମଧ୍ଯ ଜୀବନର 
ସାୟାହ୍ନ ତାଙ୍କ ପାଇଁ ମଧୁମୟ ହୋଇଉଠିଛି । 

ସେ ମହାଶୟଙ୍କ ୭ ୦ତମ ଜୟନ୍ତୀ ପାଳନ ଅବସରରେ ଏକ ଅଭିନନ୍ଦନ ଗ୍ରନ୍ଥ 
ପ୍ରକାଶିତ ହେଉଥ୍‌ବାର ଜାଣି ମୁଁ ଅତ୍ୟନ୍ତ ଆନନ୍ଦିତ । ଏହି ଅବକାଶରେ ତାଙ୍କ ପ୍ରତି ଉପଯୁକ୍ତ 
ସମ୍ମାନ ପ୍ରଦର୍ଶନ ପୂର୍ବକ, ସେହି ମହାନ ସାହିତ୍ୟସାଧକଙ୍କର ସୁଦୀର୍ଘ ତଥା ନିରାମୟ ଜୀବନ 
କାମନା କରି ଜଗନ୍ନାଥଙ୍କୁ ପ୍ରାର୍ଥନା କରୁଛି ଜୀବତୁ ଶରଦ ଶତମ୍‌ । 


( 
~—. 


ମଂଗଳପୁର, କୁରୁଜଙ୍ଗା, କଟକ 

ପୋଥାଳ ମଉସା 
କଳ୍ପନା ବଳ 


ମୋ” ପିଲାଦିନେ ବାପାବୋଉଙ୍କ ସାଂଗ, ସଂପର୍କୀୟ ଓ ଗୁରୁଜନମାନଙ୍କୁ “ମଉସା”, 
‘ମାଉସୀ ଡାକିବା ପାଇଁ ଶିକ୍ଷା ଦିଆଯାଉଥୁଲା । ଗୁରୁଜନମାନଙ୍କୁ ମଉସା ମାଉସୀ ଡାକିବାରେ 
ଖୁବ ଗୋଟାଏ ଆମ୍ମୀୟତା ଓ ସମ୍ମାନବୋଧ ଲୁଚିରହିଥୂଲା । ଏଇ ଗୁରୁଜ୍ନମାନେ ମଧ୍ଯ 
ସାନମାନଙ୍କୁ ନିଜର ପୁଅଝିଅ ପରି ଶ୍ରଦ୍ଧା କରୁଥ୍‌ଲେ ଓ ସେମାନଙ୍କ ମଂଗଳ ମନାସୁଥୁଲେ । 
ସାନମାନେ ମଧ୍ଯ ଅନୁରୂପ ଭାବରେ ସେମାନଙ୍କୁ ଯଥାମାନ୍ୟ ଓ ସମ୍ମାନ ପ୍ରଦର୍ଶନ କରି ନିଜକୁ 
ଧନ୍ୟ ମଣୁଥୂଲେ । ଏବେ ଆଉ ସେକଥା ନାହିଁ । ଯୁଗ ବଦଳିଯାଇଛି । ଅଙ୍କଲ”, ‘ଆଣ୍ଟି 
ଡାକରେ 'ମଉସା-ମାଉସୀ” ଡାକ ଓ ସଂପର୍କ ଧୀରେ ହଜିହଜି ଯାଉଛି । 

ମୋ” ବାପା ଭିକାରୀ ବଳଙ୍କ ଘନିଷ୍ଠ ବଂଧୁ ହେଉଛନ୍ତି କ୍ଷୀରେଦ ଚନ୍ଦ୍ର ପୋଥାଳ । ମୁଁ 
ତାଙ୍କୁ ଶ୍ରଦ୍ଧା ଓ ସମ୍ମାନରେ ' ପୋଥାଳ ମଉସା” ବୋଲି ଡାକେ । ସେ ମଧ୍ୟ ମତେ ମୋର 
ଡାକନାମରେ ' ବେବୀ” ବୋଲି ଡାକନ୍ତି । ସେ ' ମାତୃଭୂମି” ଅଫିସ୍‌ରେ ଚାକିରି କରୁଥ୍ବାବେଳେ 
ଆମ କଟକ ରାଜାବଗିଚା ଘରକୁ ଆସୁଥୂଲେ । ମୋ” ବାପା ଜଣେ ଗାୟକ ଓ ‘ପୋଥାଳ 
ମଉସା” ଜଣେ ଗୀତିକାର ହୋଇଥୁବାରୁ ଉଭୟଙ୍କର ସଂପର୍କ ଖୁବ ନିବିଡ଼ ଥୁଲା ! 

ମୋ ବାପୀ କୌଣସି ଗୀଡକୁ ଗାଇବା ପୂର୍ବରୁ ସେ ଗୀତର ଭାବ ଓ ଅର୍ଥକୁ ଭଲଭାବରେ 
ବୁଝି ଗାଉଥୂଲେ । ଗୀତ ମନକୁ ନ ପାଇବା ପର୍ଯ୍ୟନ୍ତ ସେ ଗୀତ ବୋଲୁ ନଥୁଲେ । ସେଥୂପାଇଁ 
ମୋ' ବାପା ଓ ‘ପୋଥାଳ ମଉସାଂଙ୍କ ଭିତରେ ଘଣ୍ଟାଘଣ୍ଟା ଧରି ଆଲୋଚନା ହେଉଥିଲା । 
ଆଲୋଚନା କରୁକରୁ ଅଧୁକ ରାତି ହୋଇଗଲେ ' ପୋଥାଳ ମଉସା” ଦିନେଦିନେ ଆମଘରେ 
ଖାଇଦେଇ ଯାଉଥୂଲେ । 

ସେତେବେଳେ ମୋ” ବାପା ଓ ‘ପୋଥାଳ ମଉସା! ଙ୍କ ସଂପର୍କରେ ଘନିଷ୍ଠତା ଦେଖି 
ଅନେକ ଏହାକୁ 'ବଳ-ପୋଥାଳ ଯୋଡ଼ି” ନାମରେ ନାମିତ କରିଥୁଲେ । ‘ପୋଥାଳ ମଉସା” 
ଙ୍କ ସହ ଆମ ପରିବାରର ଏକ ମଧୁର ପାରିବାରିକ ସଂପର୍କ ଗଢ଼ି ଉଠିଥୂଲା ! ମୋର 
ମନେଅଛି ମୁଁ ଷଷ୍ଠଶ୍ରେଣୀରେ ପଢ଼ୁଥ୍୍‌ବାବେଳେ ଆକାଶବାଣୀର “ଶିଶୁସଂସାର”ରେ ଗୀତ 
ଗାଇବା ପାଇଁ ମୋ ପାଖକୁ ଚିଠି ଆସିଲା । ରେକର୍ଡ଼ିଂର ନିର୍ବାରିତ ତାରିଖରେ ମୋ” ବାପାଙ୍କର 

ଅନ୍ୟତ୍ର ଏକ ଗୀତ ପ୍ରୋଗ୍ରାମ ଥ୍ବାରୁ ସେ ‘ପୋଥାଳ ମଉସା! ଙ୍କୁ ମୋ” ଗୀତ ରେକର୍ଡ଼ିଂର 
ଦାୟିତ୍ଵ ଦେଇଯାଇଥୁଲେ । ମୋ” ପାଇଁ ‘ପୋଥାଳ ମଉସା” ନିଜେ ଗୀତଲେଖି, ସ୍ଵର କରି, 
ଶିଖାଇ ରେଳର୍ଡ଼ିଂ ସରିବା ପର୍ଯ୍ୟନ୍ତ ସମସ୍ତ ଦାୟିତ୍ଵ ସୁରୁଖୁରୁରେ ସମାପନ କରିଥୁଲେ । 
ଏହାଥୂଲା ଆମ ପରିବାର ଓ ମୋ! ପ୍ରତି ତାଙ୍କର ଶ୍ରଦ୍ଧା ଓ ଆଶୀର୍ବାଦ । 

ମୋର ମନେଅଛି, ସେତେବେଳେ ରେଡ଼ିଓରେ ମୋ” ବାପାଙ୍କର କେତୋଟି ଭଜନ 
ରେକର୍ଡ଼ିଂ ହେବାର ଥୁଲା । ବାପା ହଠାତ୍ଵ ଗୀତ ଲେଖି ଦେବାପାଇଁ ପୋଥାଳ ମଉସାଙ୍କୁ 
କହିଲେ । ପୋଥାଳ ମଉସା ସେତେବେଳକୁ ଆକାଶବାଣୀର ସ୍ଵୀକୃତିପ୍ରାପ୍ତ ଗୀତିକାର । 
ସେ ବାପାଙ୍କ ପାଇଁ ଯେଉଁ ଭଜନ କେତୋଟି ଲେଖିଥ୍‌ଲେ ସେଥୂମଧ୍ଯରୁ ସବଠାରୁ ଲୋକପ୍ରିୟ 
ଭଜନ “କୋଠ ଭୋଗଖିଆ ମୋ” ଚକା ଆଖିଆ...” ଥୁଲା ଅନ୍ୟତମ । ବାପା ଦେଖିଲେ 
ଗୀତଟି ଟିକିଏ ଛୋଟ ହୋଇଥ୍‌ବାରୁ ଆକାଶବାଣୀର ନିର୍ଧାରିତ ସମୟଠାରୁ କମ୍‌ ସମୟରେ 
ସରିଯିବ । ସେଥୁପାଇଁ ସେ ଗୀତରେ ଆଉ ଗୋଟିଏ ପଦ ଯୋଡ଼ିଦେବା ପାଇଁ, ‘ପୋଥାଳ 
ମଉସା” ଙ୍କୁ କହିଲେ । ‘ପୋଥାଳ ମଉସା” ଆଜି ଲେଖିଦେବି- କାଲି ଲେଖିଦେବି' କହି 
ସମୟ ଗଡ଼ାଇ ଚାଲିଲେ । 

' ପୋଥାଳ ମଉସାଂଙ୍କଠାରୁ ମୁଁ ଶୁଣିଛି, ‘କୋଠ ଭୋଗଖିଆ...” ଗୀତର ଶେଷପଦ 
ଲେଖିବା ପାଇଁ ସେ ଯେତେଥର ଉଦ୍ୟମ କରିଛନ୍ତି, ସେସବୁ ତାଙ୍କ ମନକୁ ହୁଇପାରି ନାହିଁ । 
ଏଣେ ବାପାଙ୍କ ଗୀତ ରେକର୍ଡିଂ ସମୟ ପାଖେଇ ଆସୁଛି । ଆଉ ଦୁଇଦିନ ଥାଏ, ସେ ଅତି 
ବିକଳରେ କାନ୍ଦି କାନ୍ଦି ଜଗନ୍ନାଥଙ୍କୁ ଡାକି ଗୀତର ଶେଷପଦଟି ଲେଖିଲେ-“ ପତିତପାବନ 
ବାନା ଉଡ଼ାଉଛ ପତିତ ଉଦ୍ଧାର ପାଇଁ, ମୁଁ ଜଣେ ପତିତ କାନ୍ଦି କାନ୍ଦି ମରେ ମୋ” ଡାକ କି 
ଶୁଭେ ନାହିଁ । ଏତେବଡ଼ ପଣ ବହିଅଛ ପ୍ରଭୁ କୁହ ତେବେ କାହାଲାଗି... ।”' 

ଗୀତର ଏଇ ଶେଷପଦକ ଲେଖି ‘ପୋଥାଳ ମଉସା” ସକାଳୁ ସକାଳୁ ଆସି ଆମଘରେ 
ହାଜର । ବାପା ଏତେ ସକାଳୁ ପୋଥାଳ ମଉସାଙ୍କୁ ଆମ ଘରେ ଦେଖି ଆଶ୍ଚର୍ଯ୍ୟ ହେଲେ । 
‘ପୋଥାଳ ମଉସାଂଙ୍କ ଠାରୁ ଗୀତର ଶେଷପଦକ ଦେଖି ବାପା ବହୁତ ଖୁସି ହେଲେ । 
ରେକର୍ଡ଼ିଂବେଳେ ‘କୋଠ ଭୋଗଖିଆ...” ଗୀତର ଶେଷପଦକ ଗାଇସାରିବା ବେଳକୁ ବାପାଙ୍କ 
ଦି' ଆଖିରୁ ଦି'ଧାରଂ ଲୁହ ବୋହି ଆସିଥ୍‌ବା କଥା, ବାପା କେତେଥର ମୋ” ଆଗରେ 
କହିଛନ୍ତି । 


‘ପୋଥାଳ ମଉସା” ତାଙ୍କର ଦି” ଝିଅଙ୍କୁ ଯେପରି ଶ୍ରଦ୍ଧା କରନ୍ତି ମୋତେ ମଧ୍ଯ 
ସେହିପରି ଶ୍ରଦ୍ଧା କରନ୍ତି । ସେ କହନ୍ତି, ମୋର ଦୁଇଟି ଝିଅ ନୁହନ୍ତି, ତିନୋଟି ଝିଅ- ଗୋଟିକର 
ନାଁ କିରଣ”, ଆରଟି ୪ହଉଛି ଡାଙ୍ଗ ଓ ଅନ୍ୟଜଣକ ହେଉଛି ବେବୀ” (ମୋର ଡାକ 
ନା) । ‘ପୋଥାଳ ମଉସାଙ୍କ ଗ୍ରାମ ନିକଟବର୍ଜୀ ଗାଁରେ ବିଂଶଭୁଜା ଦୁର୍ଗା ଓ ଯଜ୍ଞ ଇତ୍ୟାଦି 

ଦେଖିବାକୁ ଯାଇ ଆମେ ( ମୋର ସ୍ବାମୀ ଓ ପିଲାମାନେ) ତାଙ୍କର ସ୍ବେହ, ଶ୍ରଦ୍ଧା ଓ ଆଡିଥ୍ୟରେ 
ଆନନ୍ଦିତ ହୋଇଛୁ । ସେ ଖୁବ୍ର ଧର୍ମପରାୟଣ, ସ୍ବେହୀ, ମିଷ୍ଟଭାଷୀ ଓ ପରୋପକାରୀ । 
ଭଗବାନ ତାଙ୍କୁ ଦୀର୍ଘାୟୁ କରନ୍ତୁ । 

ଆଜି ସେଇ ‘ପୋଥାଳ ମଉସାଂଙ୍କ ୭୦ ତମ ଜନ୍ମଜୟନ୍ତୀ ଅବସରରେ ମୁଁ ପ୍ରଭୁ 
ଜଗନ୍ନାଥଙ୍କ ପାଦପଦ୍ମରେ ତାଙ୍କର ଦୀର୍ଘ ନିରାମୟ ଜୀବନ କାମନା କରିବା ସହିତ ତାଙ୍କର 
ସ୍ବେହ, ଶ୍ରଦ୍ଧା ଓ ଆଶୀର୍ବାଦ ଆଶା କରୁଛି ! 


(ବେତାର ଶିଳ୍ପୀ ) 
ରାଜାବଗିଚା, କଟକ-୯ 


Digitized by srujanika@gmail.com 


ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ଗୁରୁ ପ୍ରତିମ କ୍ଷୀରୋଦ ସାର୍‌ 
ମହାପାତ୍ର ମିନତି ଭଞ୍ଜ 


ପିଲାଦିନରୁ ମତେ ଗୀତ ଶିଖେଇବା ପାଇଁ ବାପାଙ୍କର ପ୍ରବଳ ଆଗ୍ରହ ଥୁଲା । ଆମ 
ଘରଠାରୁ ' ଉତ୍କଳ ସଂଗୀତ ସମାଜ” ଓ ‘କଳାବିକାଶ କେନ୍ଦ୍ର ଦୂର ହୋଇଥୁବାରୁ ବାପା 
ଜଣେ ସଂଗୀତଗୁରୁ ଆମଘରକୁ ଆସି ମତେ ଗୀତ ଶିଖାଇବା ପାଇଁ ବନ୍ଦୋବସ୍ତ କରିଦେଲେ । 
ତାଙ୍କ ନାଁ ଶ୍ରୀଯୁକ୍ତ ଗୟାଧର ସା । ସେତେବେଳକୁ ମୁଁ ତୃତୀୟ ଶ୍ରେଣୀରେ ପଡୁଥାଏ । 

ବାପୀ, ବୋଉଙ୍କ ପ୍ରେରଣା, ସାର୍‌ଙ୍କ ପ୍ରଯନ୍ର ଓ ମୋର ନିଷ୍ଠାପରତା ଯୋଗୁଁ ମୁଁ 
ସଂଡ୍ୟତରେ ପ୍ରାରମ୍ଭିକ ପାଶ୍‌ କଲାପରେ, ଆକାଶବାଣୀର ଶିଶୁଶିନ୍ଥୀଭାବେ କଣ୍ଠପରୀକ୍ଷା 
ଦେଲି ଓ ପାଶ୍‌ କଲି । ସେତେବେଳେ ବାପା, ବୋଉଙ୍କର ଆନନ୍ଦ କହିଲେ ନ ସରେ । 
କାରଣ ସେ ସମୟରେ ରେଡ଼ିଓରେ ଗୀତ ଗାଇବାକୁ ଗୋଟାଏ ସ୍ଵର୍ଗୀୟ ସୁଖ ଵୋଲି ବିଚାର 
କରାଯାଉଥୁଲା । 

କିଛିଦିନ ପରେ ମତେ ଦୁଇଟି ଗୀତ ଗାଇବା ପାଇଁ ରେଡ଼ିଓ ଷ୍ଟେସନରୁ ଚିଠି ଆସିଲା । 
ଗୋଟିଏ ଦେଶବନ୍ଦନା ଓ ଗୋଟିଏ ଶିଶୁ ସଂଗୀତ ଗାଇବାକୁ ଚିଠିରେ ଲେଖାଯାଇଥାଏ । 

ଗୟାଧର ସାର୍‌ ଦୁଇଟି ଗୀତ ଆଣି ମତେ ଶିଖେଇ ଦେଲେ । ସେ ଗୀତର ଗୀତିକାରଙ୍କ 
ନାଁ ଆମକୁ ଜଣା ନଥାଏ । କିନଛ୍ଥ ଗୀତ ଦୁଇଟିର ଭାଷା ଅତି ସରଳ ଓ ସହଜ । ଝୁଣ୍ଟିଲା ଭଳି 
କଠିନ ଶବ୍ଦଟିଏ ନଥାଏ । ଏଣୁ ଉଚ୍ଚାରଣରେ ମତେ ଅସୁବିଧା ହେଲା ନାହିଁ । 

ଏ ଗୀତ କିଏ ଲେଖିଛନ୍ତି ବୋଲି ବାପା ପଚାରିବାରୁ ସାରୁ କହିଲେ-ଏ ଗୀତ ଯିଏ 
ଲେଖିଛନ୍ତି, ସିଏ ମୋର ଜଣେ ଅତି ଅନ୍ତରଂଗ ବଂଧୁ । 'ମାତୃଭୂମି' ପ୍ରେସ୍‌ରେ କାମ କରନ୍ତି । 
ତାଙ୍କ ନା କ୍ଷୀରୋଦ ଚନ୍ଦ୍ର ପୋଥାଳ । ପୂର୍ବରୁ ଏଇ ଗୀତିକାରଙ୍କର ଗୀତ ବିଭିନ୍ନ ଶିଶୁଶିଳ୍ପୀଙ୍କଠାରୁ 
ଆକାଶବାଣୀର ` ଶିଶୁ ସଂସାର', ‘କିଶୋର ଚକ୍ର' ଓ ‘ଚକାଚକା ଭଉଁରୀ” କାର୍ଯ୍ୟକ୍ରମରେ ମୁଁ 
କେତେଥର ଶୁଣିଥଲି । ନିର୍ଦ୍ଦିଷ୍ଟ ତାରିଖରେ ମୋ ଗୀତ ଦୁଇଟି ରେକର୍ଡିଂ ହେଲା । ରେକର୍ଡିଂ 
ପରେ ଶିଶୁସଂସାରର ଅପା ଓ ବଡ଼ଭାଇ ମୋ ଗାଇବା ଭଲ ହୋଇଛି ବୋଲି କହିଲେ । ମୁଁ 
ସେଇଦିନ ଅପା ଓ ବଡ଼ଭାଇଙ୍କୁ ପ୍ରଥମେ ଦେଖିଲି । ଅପାଙ୍କ ନାଁ ଶ୍ରୀମତୀ ବୀଣାପାଣି ମହାନ୍ତି 
ଓ ବଡ଼ଭାଇଙ୍କ ନା ଶ୍ରୀ ନଦୀୟା ବିହାରୀ ମହାନ୍ତି ବୋଲି ଜାଣିଲା ! 

ମୋ ଗୀତ ଶିଶୁ ସଂସାରରେ ପ୍ରଚାର ହେଲା ପରେ ସାର୍‌ ଆସି ବାପାଙ୍କୁ କହିଲେ- 
“ମୀନାର ଗୀତ ଶୁଣି କ୍ଷୀରୋଦ ବାବୁ ପ୍ରଶଂସା କରୁଥଲେ । କହିଲେ, ପିଲାଟିର ଭିଶ୍ମରଦତ୍ତ 
ପ୍ରତିଭା ଅଛି । ଶିଖିଲେ, ଭବିଷ୍ୟତରେ ଭଲ ଆର୍ଟିଷ୍ଟଟିଏ ହୋଇପାରିବ । 

ଏକଥା ଶୁଣି, ବାପା, ବୋଉ ତ ଖୁସି ହେବା କଥା । ମୁଁ ବି ମୋର ପ୍ରଶଂସା ଶୁଣି 
ଅଧୁକ ଖୁସି ହେଲି । ବାପା କହିଲେ, ସାର୍‌, ସେ ମହାଶୟଙ୍କୁ ଟିକେ ଆମଘରକୁ ଡାକିଆଣି 
ପାରିବେନି ? 

ସାର୍‌ କହିଲେ- ହଉ, ସମୟ, ସୁବିଧା ଦେଖି ନେଇ ଆସିବି । 

ଦିନେ ସାର୍‌ ଜଣେ ଭଦ୍ଵଲୋକଙ୍କୁ ସାଂଗରେ ନେଇ ଆମଘରେ ପହଞ୍ଚଲେ । ଧୋତି, 
ପଞ୍ଜାବୀ ପିନ୍ଧିଥିବା ଦୁବୁଲା ପତଳା ଲୋକଟିକୁ ଦେଖି, ମୁଁ ଭାବିଲି ଇଏ ସାରୁଙ୍କର ଜଣେ ଛାତ୍ର 
ହୋଇଥ୍‌ବେ । 

ସାର୍‌ କହିଲେ¬ଇଏ ସେଇ କ୍ଷୀରୋଦ ବାବୁ । ମୀନା ଗୀତର ଯିଏ ପ୍ରଶଂସା 
କରୁଥୁଲେ । ବାପା, ବୋଉ ତାଙ୍କୁ ନମସ୍କାର ଜଣାଇ ଘର ଭିତରକୁ ପାଛୋଟି ନେଲେ ଓ 
ମତେ ନମସ୍କାର ହବାକୁ କହିଲେ । 

ସେଇଦିନଠାରୁ ଗୟାଧର ସାରଙ୍କ ପରି କ୍ଷୀରୋଦ ସାର୍‌ ଆମ ଘରର ଜଣେ ଅତି 
ଆଦରଣୀୟ ମଣିଷ ହୋଇଗଲେ । 

ଆଉଦିନେ ଗୟାଧର ସାରଙ୍କ ସହିତ କ୍ଷୀରୋଦ ସାର୍‌ ଆସିଥାନ୍ତି । ସାର୍‌ କହିଲେ- 
କ୍ଷୀରୋଦ ବାବୁ, ଆଜି ଆପଣ ମୀନାକୁ ଗୋଟିଏ ଗୀତ ଶିଖାନ୍ତୁ । ସେଦିନ କ୍ଷୀରୋଦ ସାର୍‌ 
ତାଙ୍କ ଲେଖାରୁ ନିଜେ ସ୍ଵର ଦେଇଥୁବା ଦେଶବନ୍ଦନାଟିଏ ମତେ ଶିଖେଇ ଦେଲେ ।! ଆମେ 
ସେଇଦିନ ଜାଣିଲୁ ଯେ, ସେ କେବଳ ଗୀତ ଲେଖନ୍ତି ନାହିଁ । ନିଜ ଲେଖାକୁ ସ୍ଵର ଦେଇପାରନ୍ତି । 

ଏହାପରେ ସେ ମଝିରେ ମଝିରେ ଆମ ଘରକୁ ଆସି, ମତେ ଆଉ ଗୋଟିଏ ଦୁଇଟି 
ଗୀତ ଶିଖେଇଥ୍‌ଲେ । ତାଙ୍କ ଗୀତ ଯେମିତି ସରଳ, ସ୍ବର ସଂଯୋଜନା ବି ସେହିପରି 
ସହଜ । ଗାଇବାରେ କୌଣସି ଅସୁବିଧା ହୁଏନା । 

ମେଟ୍ରିକ୍‌ ପାଶ କଲାପରେ ମୁଁ ଆକାଶବାଣୀର ଶିଶୁଶିଳ୍ପୀ ତାଲିକାରୁ ବାଦ ପଡ଼ିଗଲି । 
ଏହାପରେ ମୁଁ ଭୁବନେଶ୍ବର ଆସି ସଂଗୀତ ସୁଧାକର ଗୁରୁ ଶ୍ରୀଯୁକ୍ତ ବାଳକୃଷ୍ଣ ଦାଶଙ୍କଠାରୁ 
ସଂଗୀତ ଶିକ୍ଷା କଲି, । କ୍ଷୀରୋଦ ସାର୍‌ ଭୁବନେଶ୍ବର ଆସିଲେ, ବାଳକୃଷ୍ଣ ସାର୍‌ଙ୍କ ଘରକୁ 
ଆସନ୍ତି । ସେଠାରେ ତାଙ୍କ ସହିତ ସାକ୍ଷାତ ହୁଏ ! ବାଳକୃଷ୍ଣ ସାର୍‌ଙ୍କ ଆଗରେ ମତେ ବହୁତ 
ପ୍ରଶଂସା କରନ୍ତି । ଆଜି ସଂଗୀତ କ୍ଷେତ୍ରରେ ପ୍ରତିଷ୍ଠିତ ହୋଇଥୁବା ବହୁ କଣ୍ଠଶିଳ୍ପୀ ପିଲାଦିନେ 
କ୍ଷୀରୋଦ ସାରଙ୍କ ଗୀତ ଗାଇ ଆକାଶବାଣୀର ଶିଶୁବିଭାଗରୁ ନିଜର କଳାକାର ଜୀବନ 
ଆରମ୍ଭ କରିଛନ୍ତି । 

କ୍ଷୀରୋଦ ସାନ୍‌ ଆଜି ସତୃରୀବର୍ଷ ବୟସରେ ଶ୍ଵାସରୋଗରେ ଅସୁସ୍ଥ ହେଲେ ବି 
ତାଙ୍କ ମନ ବେଶ୍‌ ସୁସ୍ଥ ସବଳ ରହିଛି । ଲେଖାଲେଖି ଅଭ୍ତ୍ୟାସକୁ ସେ ପୂର୍ବପରି ଜାରି 
ରଖିଛନ୍ତି । ‘ମାହାଙ୍ଗା ସାହିତ୍ୟ ସମାଜ” ପକ୍ଷରୁ ତାଙ୍କର ୭୦ତମ ଜୟନ୍ତୀ ପାଳନ 
କରାଯାଉଥୁବା, ମୋ ପାଇଁ ନିଶ୍ଚିତ ଭାବରେ ଆନନ୍ଦର କଥା ! 

ଏଇ ଅବକାଶରେ ମୁଁ ସେଇ ଗୁରୁପ୍ରତିମ ଓ ମୋର ପ୍ରଥମ ପ୍ରଶଂସକ, ଉତ୍ସାହଦାତା 
ପୂଜ୍ୟ କ୍ଷୀରୋଦ ସାରଙ୍କୁ ଭକ୍ତିଭରା ପ୍ରଣାମ ଜଣାଇ, ତାଙ୍କର ନିରାମୟ ଓ ଦୀର୍ଘଜୀବନ ପାଇଁ 


ଶ୍ରୀ ଜଗନ୍ନାଥଙ୍କୁ ପ୍ରାର୍ଥନା କରୁଛି । 


(କଣ୍ଠଶିଳ୍ପୀ ) 
କପିଳ ପ୍ରସାଦ, ଭୁବନେଶ୍ବର- ୨ 

ମୁଁ ତାଙ୍କୁ ଯେତିକି ଜାଣେ 
ଜୟକୃଷ୍ଣ ପୃଷ୍ଟି 


ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର ପୋଥାଳ, ଓଡ଼ିଆ ଶିଶୁ ସାହିତ୍ୟ ଆକାଶର ଏକ ଅମଳିନ 
ଜ୍ୟୋତିଷ୍ଣ । ତା” ସହିତ ତାଙ୍କର ବଳିଷ୍ଠ ଲେଖନୀ ନିଃସୃତ ଓଡ଼ିଆଙ୍କ ଆରାଧ୍ୟ ଜଗତର 
ନାଥ ଜଗନ୍ନାଥଙ୍କ ଭଜନ ଜଣାଣ ପାଇଁ ମଧ୍ଯ ସେ ଓଡ଼ିଶାର ପୁରପଲ୍ଲୀରେ ପରିଚିତ । 
‘କୋଠ ଭୋଗଖିଆ...”” ଜଣାଣ ବାଢିଲେ, ପାଶ୍ଚାତ୍ୟ ସଂଗୀତ ଅଭିମୁଖୀ ଓଡ଼ିଆ ହୃଦୟରେ 
ଆଜି ବି ଜଗନ୍ନାଥ ପ୍ରେମଭଭ୍ତି କୂଳ ଲଂଘନ କରେ ! ତାଙ୍କ ରଚିତ ଦେଶାମବବୋଧକ ଗୀତି 
କବିତାରେ ଆଳଙ୍କାରିକ ଉପସ୍ଥାପନ ଅଦ୍ଧିତୀୟ । ହାର୍‌ ମୋନିୟମ୍‌ ପର୍ଦାରେ ଆଙ୍ଗୁଳି ଚାଳନା 
କରି ନିଜ ରଚିତ କବିତା ଗାଇଲାଵେଳେ ତାଙ୍କର ଭକ୍ତିଭାବ ବେଶ୍‌ ପରିସ୍ଥଟ ହୋଇଥାଏ । 

ଶ୍ରୀଯୁକ୍ତ ପୋଥାଳଙ୍କର ବନ୍ଧୁ ଉଦଳାର ଜନୈକ ପ୍ରଧାନ ଶିକ୍ଷକ ଶ୍ରୀ ଗିରୀଶ ଚନ୍ଦ୍ର 
ମହାପାତ୍ର । ପ୍ରାୟତଃ ସେ ସେଇଠିକି ଆସନ୍ତି । ପ୍ରାୟ ୨୦/୨୨ ବର୍ଷ ତଳେ ସେ ଶ୍ରୀ 
ମହାପାତ୍ରଙ୍କ ଘରେ ରହି ପ୍ରସ୍ତୁତି ଚଳାଇଥାନ୍ତି, ସମୀବୃକ୍ଷଠାରେ ଶ୍ରୀ ଜଗନ୍ନାଥଙ୍କ ବିଗ୍ରହ 
ପ୍ରତିଷ୍ଠା ପାଇଁ । ସେଠାରେ ଆୟୋଜନ କରିଥାନ୍ତି ଏକ ଭଜ୍ଚନ ସମାରୋହ । ଏ କାର୍ଯ୍ୟକ୍ରମର 
ଅନ୍ୟତମ ସହଯୋଗୀ ଶ୍ରୀ ପ୍ରଫ୍ରଲ୍ଲ୍‌ ଚନ୍ଦ୍ର ମହାଳିକ ( ପ୍ରଫୁଲ୍ଲ ଭାଇ) ମୋତେ ଶ୍ରୀଯୁକ୍ତ ପୋଥଆାଳଙ୍କ 
ସହ ପରିଚୟ କରାଇଦେଲେ । ମୁଁ ଯୋଗ ଦେଲି ସେହି କାର୍ଯ୍ୟକ୍ରମରେ । ଭାଗ ନେଲି 
ଭଜନ ସମାରୋହରେ । ତାଂ ପରଠାରୁ ତାଙ୍କ ସହିତ ଆତ୍ମୀୟତା ବଢ଼ିଗଲା । ତାଙ୍କର ଅମାୟିକ 
ବ୍ୟବହାର, ଆନ୍ତରିକତାଭରା ଭାଷା ମୋତେ ଖୁବ୍ର ନିକଟତର କରିନେଲା । ମୋତେ ଲାଗିଲା 
ସତେ ଯେମିତି ମୁଁ ତାଙ୍କ ହୃଦୟରେ ସ୍ଥାନଟିଏ ପାଇଯାଇଛି । ତା'ପରେ ସେ ଯେବେ ବି 
ଉଦଳା ଆସନ୍ତି, ଆମ ଘରକୁ ଯାଆନ୍ତି । ସାଥୀରେ ବସି ଗପ କରୁ ସାହିତ୍ୟ ଆଉ ଜୀବନ 
ଦର୍ଶନକୁ ନେଇ । ଉଦଳା ଆସିବାର ଦୀର୍ଘଦିନ ବ୍ୟବଧାନ ହେଲେ ମନଟା ଖୋଜିବୁଲେ 
ଡାଙ୍କୁ । ଗିରୀଶ ବାବୁଙ୍କୁ ପଚାରି ବୁଝେ ତାଙ୍କ କଥା । 

ଥରକର କଥା । ସେତେବେଳେ ବାରିପଦା ରେଡ଼ିଓ ଷ୍ଟେସନରେ ନିର୍ଦ୍ଦେଶକ ଥାଆନ୍ତି 
ଶ୍ରୀଯୁକ୍ତ ଜଗଦୀଶ ମିଶ୍ର । ରେଡ଼ିଓ ଗୀତିକାର ଭାବରେ ତାଙ୍କ ସହିତ ଶ୍ରୀଯୁକ୍ତ ପୋଥାଳଙ୍କର 
ବେଶ୍‌ ପରିଚିତି । ଉଦଳା ଆସିବା ଅବସରରେ ବାରିପଦା ଯାଇ ସେ ଗୋଟିଏ ରେକର୍ଡିଂ 

ପ୍ରୋଗ୍ରାମ ଠିକ କଲେ । ରାମକୃଷ୍ଣ ନନ୍ଦଙ୍କର ‘ଦୁଃଖୀ ଘରେ ତା'ର ଜନମ ତା'ର ନାମ 
ସାରଥ୍‌', କବିତା ସହିତ ଶ୍ରୀଯୁକ୍ତ ପୋଥାଳଙ୍କ ରଚିତ ଆଉ ଚାରୋଟି ଗୀତ ରେକର୍ଡିଂ 
କରିବାର ଯୋଜନା ହେଲା । ଉଦଳାରେ ସେ ଗଢ଼ିଲେ ଶିଶୁ କଳାକର ସଂଘ । ସଂପାଦିକା 
ହେଲେ ଶ୍ରୀମତୀ କନକଲତା ଦେବୀ । ଲିପି, ଲିସା, ଗୀତା ଆଦି କୁନି କଳାକାରଙ୍କୁ ନେଇ 
ଅଭ୍ୟାସ ଚାଲିଲା । ମୋତେ ମିଳିଲା ଅର୍ଗାନ ବଜାଇବାର ସୁଯୋଗ । ତା'ପର ବର୍ଷ କନ୍ୟାଶ୍ରମର 
ଆଦିବାସୀ ଝିଅମାନଙ୍କୁ ନେଇ ସେ ପୁଣି ଗୀତ ରେକର୍ଡ଼ିଂ କରାଇଥ୍‌ଲେ । ଏଥର ବି ମୋତେ 
ଅର୍ଗାନ ବଜାଇବାର ଅପୂର୍ବ ସୁଯୋଗ ସେ ଦେଇଥୁଲେ । କୁନି କୁନି କଳାକାରମାନଙ୍କ ସହିତ 
ଚା” ଜଳଖିଆ ପର୍ବରେ ଆମେ ସମସ୍ତେ ପାଲଟି ଯାଉ ଗୋଟିଏ ପରିବାରର ସଦସ୍ୟ, ଆଉ 
ସେ ଆମର ମୁରବୀ । ଭାରି ଦରଦୀ ମଣିଷଟିଏ । 

ଆଜି ସେ ଜୀବନର ଅପରାହ୍ନରେ ଉପନୀତ । ଶାରୀରିକ ଅସୁସ୍ଥତା ତାଙ୍କୁ ଦୀର୍ଘଦିନ 
ହେଲା ଉଦଳା ଆସିବାକୁ ଅନୁମତି ଦେଇନାହିଁ । ମୋ ଦୃଷ୍ଟିର ଅପହଞ୍ଚରେ ଥାଆନ୍ତୁ ପଛକେ 
ମୁଁ ତାଙ୍କର ସୁସ୍ଥ ନିରାମୟ ଜୀବନ ପାଇଁ ଜଗନ୍ନାଥଙ୍କ ନିକଟରେ ପ୍ରାର୍ଥନା କରୁଛି । ଜୀବନର 
ଅନ୍ତିମକ୍ଷଣ ପର୍ଯ୍ୟନ୍ତ ତାଙ୍କର ଲେଖନୀ ଥକି ନପଡ଼ୁ । ତାଙ୍କର ନୂତନ ସୃଷ୍ଷି ଓଡ଼ିଆ ସାହିତ୍ୟକୁ 
ଆହୁରି ରଦ୍ଧିମନ୍ତ କରୁ । 


4 
° 


ପ୍ରାଥମିକ ଶିକ୍ଷକ, 
ଉଦଳା ବୁକ, ମୟୂରଭଞ୍ଜ 

ସ୍କୃତିରୁ ଖିଏ 
ପଶ୍ତିତ ଜଗନ୍ନାଥ ମିଶ୍ର 


ଢ଼ଣେ ନ ଜଳିଲେ, ଅନ୍ୟକୁ ଆଲୋକ ଦେଖାଇ ପାରେ ନାହିଁ, ଜଣେ ଜୀବନ ନ 
ଦେଲେ ଅନ୍ୟଜଣେ ଜୀବନ୍ତ ହୋଇପାରେ ନାହିଁ, ଜଣେ ନତ ନହେଲେ ଅନ୍ୟଜଣେ ଉନ୍ନତ 
ହୋଇପାରେ ନାହିଁ; ଏହାହିଁ ହେଉଛି ଏକ ଚିରନ୍ତନ ଜାଗତିକ ନିୟମ । ବୃନ୍ତ ଫୁଲକୁ କଢ଼ 
ଅବସ୍ଥାରୁ କାଖେଇ ଧରି, ସୁରକ୍ଷା ଦେଇ ରକ୍ଷା କରେ; ପ୍ରାଣ ଦେଇ ପ୍ରାଣବନ୍ତ କରେ, ଅଥଚ 
ଫ୍ରଲ୍ଲ ଫୁଟିବା ପରେ ସେ ତା'ର ପ୍ରସ୍ତଟିତ ପାଖୁଡ଼ା ତଳେ ହଜିଯାଏ । ଠିକ୍‌ ବହୁତଳ ପ୍ରାସାଦକୁ 
ମୁଣ୍ଡରେ ବୋହି ଧରି ରଖିଥୁବା ନିଅତଳର ଇଟା ଭଳି । ଏହା ମଧ୍ଯ କୌଣସି କୌତୁକର 
କଥା ନୁହେଁ, ଏ ସୃଷ୍ଟିର ଅନ୍ୟତମ ନିଚ୍ଛକ ନିୟମ । 

କଳାରେ କଳାରେ ହଜି ଯାଇଥୁବା, ମଜ଼ି ଯାଇଥୁବା କବି କ୍ଷୀରୋଦ ଚନ୍ଦ୍ର ପୋଥାଳ 
ଜୀବନର ଯଞ୍ଚକୃଣ୍ଡରେ ଜଳିଜ୍ଚଳି ସୁନା ଭଳି ଝଳଙଝଳ ଦିଶିଥାନ୍ତି । କ୍ରମ ମନୁଷ୍ୟ ସୃଷ୍ଟିକରେ, 
ଅତିକ୍ରମ କରିବାର ଦୁର୍ବାର ପ୍ରୟାସ ନିଏ ଏବଂ ବେଳେବେଳେ ତା'ର ବ୍ୟତିକ୍ରମ ମଧ୍ଯ 
କରେ- ଏଥୁରେ ନୁୃତନତ୍ଵ କିଛି ବାରିହୁଏ ନାହିଁ । ନିୟମ ମନୁଷ୍ୟ ଗଢ଼େ ତାଂ ନିଜ ପାଇଁ । 
ଜ୍ୟାମିତିକ କ୍ଷେତ୍ର ପ୍ରସ୍ତୃତ କରି ତା' ଭିତରେ ସେ ନିଜେ ଦୌଡ଼େ, ହସେ, କାନ୍ଦେ ଆଉ 
ନାଚେ, ଗୀତ ଗାଏ, ଗୀତ ଗାଇ ଗାଇ ତା” ଭିତରେ ନିଜକୁ ହଜାଇ ଦେବାକୁ ପ୍ରଚେଷ୍ଟା 
କରେ- ଏହା ତା'ର ସହଜାତ ପ୍ରବୃତ୍ତି । ଏହି ପ୍ରବୃତ୍ତିକୁ ଯେ ରୂପବନ୍ତ କରେ; ଅନ୍ୟ ଆଗରେ 
ଅବିକଳ ବାଢ଼ିଦେବାର ପ୍ରୟାସ କରେ, ସମାଜ ତାକୁ କହେ କଳାକାର ।! ହେଉ ପଛକେ ସେ 
କବି ଅଥବା ଚିତ୍ରକର । କବି କ୍ଷୀରୋଦ ଚନ୍ଦ୍ର ପୋଥାଳ ସେହିଭଳି ଜଣେ ପଲ୍ଲୀର ପ୍ରାଣବନ୍ତ 
ଚିତ୍ରକର, ଯେ କି କଳାର କୋଣାର୍କ ଗଢ଼ିବାର ଦୁର୍ବାର ପ୍ରୟାସ ନେଇଛନ୍ତି ! ଖାଲି ସେତିକି 
ନୁହେଁ, ସେ ତାଙ୍କ ପ୍ରାଣର ଆବେଗକୁ ଏକ ନୈସରଗିକ ଛନ୍ଦ ମଧ୍ଯରେ ଜୀବନ୍ତ କରିପାରିଛନ୍ତି । 
ତାର ମାର୍ମିକ ନଜିର ଆଜି ହଜାର ହଜାର ପାଠକ ତଥା ରସଗ୍ରାହୀ ଗୀତିଶ୍ରୋତାମାନଙ୍କ 
ପାଖରେ ଅବିଦିତ ନୁହେଁ । ମାତ୍ର ମୋର ଆଜି ଏଠାରେ ଉପସ୍ଥାପନା କରିବାର କଥା 
ହେଉଛି ତାଙ୍କର ଓ ମୋର ଜୀବନର ସମ୍ଚନ୍ଧର ସମତିର ଖିଏ ମାତ୍ର ! ସ୍ମତି ଅନ୍ତସ୍କରଣର 
କଥା । ତାହା ଫିଙ୍ଗା ଫୋପଡ଼ା କରାଯାଇପାରେ ନାହିଁ, ବରଂ ବେଶୀ ବେଶୀ ଜଡ଼େଇ ଧରି 
ରଖିବାକୁ ହୁଏ । ପରେ ପରେ ସେହି ସ୍ମ ତିକୁ ସମ୍ବଳ କରି ନୂତନ ଜୀବନ ଗଢ଼ିବାକୁ ହୁଏ । 


୧୨୭ 

କବି କ୍ଷୀରୋଦ ଚନ୍ଦ୍ର ପୋଥାଳଙ୍କ ନାମ ସହିତ ଯଦିଓ ମୋର ଏକ ଆମ୍ଭିକ ସମ୍ବନ୍ଧ 
ରହିଛି, ତଥାପି ତାଙ୍କ କଥା ପ୍ରଥମେ ଶୁଣିଥ୍‌ଲି ପ୍ରାୟତଃ ମୋର ପ୍ରାଥମିକ ବିଦ୍ୟାଳୟ ଶିକ୍ଷା 
ସମୟରେ । 

କବି କ୍ଷୀରୋଦ ଚନ୍ଦ୍ରଙ୍କ ସହ ସାକ୍ଷାତ ହୁଏ ମୋର କଲେଜ ଜୀବନରେ ଅଧ୍ୟୟନ 
କରିବା ସମୟରେ । ତା'ର ଯୋଗସୂତ୍ର ଥୁଲେ ମୋର ଶିକ୍ଷାଗୁରୁ ଅଧ୍ୟାପକ ଅଶ୍ଵିନୀ କୁମାର 
ପଟ୍ଟନାୟକ । ସେ ମୋତେ ତାଙ୍କ ପାଖକୁ ପଠାଇଥିଲେ ସାହିତ୍ୟ ପତ୍ର “କଳହଂସ” ପାଇଁ 
ତାଙ୍କର ଏକ ସାକ୍ଷାତକାର ଆଣିବାକୁ । ତା'ପରେ କବି କ୍ଷୀରୋଦ ଚନ୍ଦ୍ରଙ୍କ ଯୋଗଯୋଗ 
ମାଧ୍ଯମରେ ବି.ଏ. ପାଶ୍‌ କଲାପରେ ସ୍ଵର୍ଗତ ରାମକୃଷ୍ଣ ନନ୍ଦଙ୍କ ପାଖରେ “ସଂସାର” ପତ୍ରିକାର 
ସମ୍ପାଦନା ସହଯୋଗୀ ଭାବରେ ଯୋଗଦାନ କରି ମୋର ପ୍ରଥମ ଚାକିରି ଜୀବନ ଆରମ୍ଭ 
କରିଥୁଲି । ‘ସୌରଭ ରେ ତାଙ୍କ ଲିଖିତ କବିତା “ଟିକି ମଇନାର ଚିଠି” ର ଉତ୍ତର “ଟିକି 
ମଇନାକୁ ଚିଠି” ଲେଖି ପ୍ରଥମ ସ୍ଥାନ ଅଧ୍କାର କରିବା ସହିତ ମୋର ପ୍ରଥମ ଲେଖା ଛାପା 
ଆକାରରେ ଦେଖି ଅତ୍ୟନ୍ତ ଖୁସି ହୋଇଥୁଲି । ଏହା ମଧ୍ଯ ତାଙ୍କ ସହିତ ସମ୍ବନ୍ଧ ରଖିବା ଯୋଗୁଁ 
ସମ୍ଭବ ହୋଇପାରିଥୂଲା । କାରଣ ପତ୍ରିକାଟି ତାଙ୍କ ସୌଜନ୍ୟରୁ ପାଇ ମୋ ଲେଖାଟି 
ପଠାଇଥ୍‌୍ଲି । 

କବି କ୍ଷୀରୋଦ ଚନ୍ଦ୍ରଙ୍କୁ ମୁଁ ଯେତିକି ଯେତିକି ପାଖରୁ ଦେଖିଛି, ସେତିକି ଅନୁଭବ 
କରିଛି ତାଙ୍କର ନିର୍ମଳ ବ୍ୟକ୍ତିତ୍ଟ ନିରହଂକାରୀ ଜୀବନ ମଧ୍ଯରେ ସ୍ବାଭିମାନର ସ୍ପର୍ଶ । ସବୁ 
ନିଚ୍ଛକ, ସବୁ ପ୍ରାଣ ଖୋଲା । ରାମଚନ୍ଦ୍ରପୁର ( କୁଆଁପାଳ) ବିଦ୍ୟାଳୟରେ ଧୁବତାରା' ଅନୁଷ୍ଠାନର 
ଏକ ଉତ୍ସବକୁ ସେ ମୋତେ ନିମନ୍ତ୍ରଣ କରି ସାଥୀରେ ନେଇଥ୍‌ଲେ । ଦୁହେ ଗୋଟିଏ 
ସାଇକେଲରେ ଯାଇଥ୍‌ଲୁ ¦ ମୁଁ ଥଲି (ଅନଭିଜ୍ଞ ଥଲେ ମଧ୍ଯ) ସେଦିନର ସାଇକେଲ 
ଚଳାଇଲାବାଲା । ଆଉଥରେ ତାଙ୍କ ଗାଁ ବାବା ମୁକୁନ୍ଦ ଦାସ ବିଦ୍ୟାଳୟର ବାର୍ଷିକ ଉତ୍ସବରେ 
ସେ ମୋତେ ଡାକିଥୂଲେ । କେନ୍ଦ୍ରାପଡ଼ାରେ ଶ୍ରୀ ବଳଦେବଜୀଉଙ୍କ ମନ୍ଦିର ମଧ୍ଯରେ 
' ଆକାଶବାଣୀ” କଟକ ଆନୁକୂଲ୍ୟରେ ଏକ ଭଜନ ସଂନ୍ଧ୍ୟା ଉତ୍ସବକୁ ମଧ୍ୟ ସେ ମୋତେ 
ସାଥୀରେ ଢାକି ନେଇଥ୍‌ଲେ । ଗୋଟିଏ କଥା ତାଙ୍କଠାରେ ମୁଁ ଲକ୍ଷ୍ଯ କରିଛି, ଯାହା ବହୁ 
ସିଦ୍ଧସାଧୁଙ୍କଠାରେ ଦୁର୍ଲଭ; ତାହା ହେଉଛି ସମପ୍ରାଣତା । 

କ୍ଷୀରୋଦ ବାବୁ ମୋତେ ଯେଉଁଠିକି ସାଥ୍‌ରେ ନେଇଛନ୍ତି, ସେ ଯେଉଁ ସମ୍ମାନ 
ପାଇଛନ୍ତି, କୋଣସି ସମୟରେ ମୋତେ ସେଥ୍‌ରୁ ଉଣା ପଡ଼ିନାହିଁ । ଯେଉଁଠି ବସିଛନ୍ତି, ତାଙ୍କ 
ପାଖରେ ଡାକି ବସାଇଛନ୍ତି । ଯାହା ଖାଇଛନ୍ତି, ମୋତେ ଖାଇବା ପାଇଁ ଅନୁରୋଧ କରିଛନ୍ତି । 
ସମୟେ ସମୟେ ଆମିଷ ବା ପିଆଜରସୂୁଣଯୁକ୍ତ ଖାଦ୍ୟ ମୋର ଗ୍ରହଣଯୋଗ୍ୟ ନଥ୍‌ବାରୁ ମୋ 
ପାଇଁ ମିଠା, ବିସ୍ତଟ ଓ କଦଳୀ ଆଦିର ବ୍ୟବସ୍ଥା କରାଇଛନ୍ତି । କେଉଁଠି ହେଲେ ମୋତେ 
ତାଙ୍କଠାରୁ ପୃଥକ୍‌ ବୋଲି ଅନୁଭବ କରିବାର ଅବସର ଦେଇନାହାନ୍ତି । 

ରାମଚନ୍ଦ୍ରପୁର ଯିବା ବାଟରେ ତାଙ୍କୁ ମାହାଙ୍ଗାରେ ଜଣେ କହିଲେ, ଆପଣ କାର୍‌ରେ 
ଆମ ସହ ଯିବେ, ତାଙ୍କୁ ଛାଡ଼ିଦିଅନ୍ତୁ । ମାତ୍ର ସେ କାର୍‌ରେ ଯିବାକୁ ମନା କରି ମୋ ସହ 
ସାଇକେଲରେ ସେଠାକୁ ଗଲେ । ହୁଏତ ମୁଁ ଏହା କରିପାରିଥା'ନ୍ତି କି ନାହିଁ, ଜାଣିନାହିଁ । 
ଫେରିଲା ବାଟରେ ସାଇକେଲ ଚକା ଫାଟିଯିବାରୁ ପ୍ରାୟ ପାଞ୍ଚ କିଲୋମିଟର ବାଟ ଚାଲିଚାଲି 
ଆସି ତାଙ୍କ ଘରେ ପହଞ୍ଚଲୁ । ସେତେବେଳକୁ ରାତି ଏଗାରଟା ଉପରେ । ଶୀତଦିନ । 
ମୋତେ କହିଲେ- “ଜଗନ୍ନାଥ ¦ ତୁମେ ଆମ ଘରେ ଶୋଇପଡ଼ । କାଲି ସକାଳେ ଯିବ ।”” 
ମୋତେ ତାହାହିଁ କରିବାକୁ ହେଲା । ତାଙ୍କ ପାଇଁ ରହିଥୂବା ରୁଟି ତରକାରୀ ମୋତେ ଖାଇବାକୁ 
ଦେଇ ସେ ଅଳ୍ପକିଛି ଖାଇଲେ ! ମୋର କାଳେ ପେଟ ନ ପୂରିଥ୍ବ ବୋଲି କ୍ଷୀର ଓ କଦଳୀ 
ଖାଇବାକୁ ଦେଇଥୁଲେ । ତାଙ୍କ ଭିତରେ ଯେଉଁ ମହାନୁଭବତା, ତାହା ତ ବର୍ଣ୍ଣନାର ଅତୀତ | 
ପରିଶେଷରେ ଖାଲି ଏତିକି କହୁଛି- 

*“କୁବି-ମାନସର ଅସରା କାହାଣୀ ଯେଉଁଠି ବାଛିଛି ବସା 

କହି ନଜାଣିଲେ ମୁହଁ ଖୋଲିବାରେ ହେବି ସିନା ଲୋକହସା । 

ଅନେକରୁ ଏକ-ଏକରୁ ଅନେକ କବି କଳପନା ନୁହେଁ 

ପ୍ରାଣରେ ଅପ୍ରାଣ, ଅପ୍ରାଣରେ ପ୍ରାଣ“ ସବୁତ ସମ୍ଭବ ହୁଏ । 

କଥା ପଡ଼ିବାରୁ କହିଦେଲି ସିନା କେବଳ ସ୍ମ ତିରୁ ଖିଏ 

କୋଟିରେ ଗୋଟିଏ; କିଏ ଵା ବୁଝିବ- ଏ କ୍ଷୀରୋଦଚନ୍ଦ୍ର କିଏ ?”” 


“ କୁବିକୁଟୀର” 
ଖଣ୍ଡସାହି,କଟକ- ୭୫୪୨୮୬ 

ଅଜାଙ୍କ ଆଶୀର୍ବାଦ ମୋର କାମ୍ୟ 
ସ୍ମିତା ସାହୁ 


ଆମ ଘରଠାରୁ କବି ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର ପୋଥାଳଙ୍କ ଘର ମାତ୍ର ଏକ କିଲୋମିଟର 
ଦୂର । ଗାଁ ଲୋକ ହିସାବରେ ସେ ମୋର ବାପା, ବୋଉଙ୍କର ପିତୃପ୍ରତିମ ହୋଇଥୁବାରୁ ମୁଁ 
ତାଙ୍କୁ ଅଜା ଡାକେ । ପିଲାଦିନରୁ ପାଠପଢ଼ା ସହିତ ମୋର ସଂଗୀତ ଶିକ୍ଷା ଆରମ୍ଭ । 
ସେଥ୍ଯୋଗୁଁ ଅଜା ବହୁତ ଖୁସି । ଅଜା ଅତିମାତ୍ରାରେ ପ୍ରତିଭା-ରଙ୍କ ମଣିଷଟିଏ । କାହାରି 
ଭିତରେ ପ୍ରତିଭା ଥୁଲେ, ତା'ର ବିକାଶ ପାଇଁ ତାକୁ ଉତ୍ସାହିତ କରନ୍ତି । ଆବଶ୍ଯକସ୍ତଳେ 
ଯଥାସମ୍ଭବ ସାହାଯ୍ୟ କରନ୍ତି । 

ମୁଁ ପାଠରେ ବି.ଏ. ପାଶ୍‌ କଲାବେଳକୁ ସଂଗୀତରେ ବିଷାରଦ ପାଶ୍‌ କଲି । ପରେ 
ସଂଗୀତ ଭାସ୍କର ପରୀକ୍ଷା ଦେଇ କୃତୀତ୍ଵର ସହିତ ଉତ୍ତୀର୍ଣ୍ଣ ହେଲି । ମୋର ସଂଗୀତ କ୍ଷେତ୍ରରେ 
ଯେତିକି ଉନ୍ନତି ଘଟିଛି, ତା' ପଛରେ ଅଜାଙ୍କର ପ୍ରୋତ୍ସାହନ ଓ ପ୍ରେରଣା ନିଶ୍ଚୟ ରହିଛି । 

ଅଜା ବେଳେବେଳେ ଆମ ଘରକୁ ଆସନ୍ତି । ଭଲ-ମନ୍ଦ କଥାବାର୍ଭା ଭିତରେ ତାଙ୍କର 
ମୋ ପାଇଁ ଗୋଟିଏ ନିର୍ଦ୍ଦିଷ୍ଟ ପ୍ରଶ୍ନ ସଜଡ଼ା ହୋଇ ରହିଥାଏ । ତାହା ହେଲା- ପ୍ରତିଦିନ 
କେତେ ସମୟ ଅଭ୍ୟାସ କରୁଛୁ' ? ଏ ପ୍ରଶ୍ନର ଉତ୍ତର ସାଂଗେସାଂଗେ ଦେଇ ନପାରିଲେ, 
କହନ୍ତି ତୁ ବୋଧହୁଏ ପ୍ରତିଦିନ ନିୟମିତ ଅଭ୍ୟାସ କରୁନାହୁଁ । ମନେରଖ, ଅଭ୍ୟାସ ନକଲେ, 
ସଂଗୀତ ବିଦ୍ୟାରେ ଉନ୍ନତି କରିବା ଅସମ୍ଭବ ! ‘ ବିନାଭ୍ୟାସେ ବିଷଂ ବିଦ୍ୟା? ଚାଣକ୍ୟଙ୍କର ଏ 
ବାଣୀଟି ସଂଗୀତ ବିଦ୍ୟା ପାଇଁ ଅକ୍ଷରେ ଅକ୍ଷରେ ସତ୍ୟ । 

ଅଜଚାଙ୍କର ଉପଦେଶ ଅମୃତ ପରି ଲାଗେ ! ତାଙ୍କ ଉପଦେଶ ଜୀବନରେ ବହୁତ 
କାମରେ ଲାଗିଥାଏ । 

ସଂଗୀତ ସାଧନା କ୍ଷେତ୍ରରେ ହତାଶା ଓ ନୈରାଶ୍ୟକୁ ଅଜା ପସନ୍ଦ କରନ୍ତି ନାହିଁ । 
କହର୍ତିଂଧୈର୍ଯ୍ୟ ଓ ଅଧ୍ୟବସାୟ ଥୁଲେ, ସବୁ ବାଧା, ପ୍ରତିବଂଧକ ଦୂରେଇ ଯାଏ । ‘ପାରିବି 
ନାହିଁ” ବୋଲି କହନା । ସାଧନା ଅବ୍ୟାହତ ରଖିଲେ, ସବୁ ଅସମ୍ଭବ କାର୍ଯ୍ୟ ସମ୍ଭବ 
ହୋଇପାରେ !। 


ସଂଗୀତ କ୍ଷେତ୍ରରେ ମୋର ଯେ କୌଣସି ସଫଳତା ପାଇଁ ଅଜା ଖୁବ ଖୁସି ହୁଅନ୍ତି | 
ମୁଁ ଆକାଶବାଣୀର ଯୁବବାଣୀ ବିଭାଗରେ କଣ୍ଠପରୀକ୍ଷା ଦେଇ ଉତ୍ତୀର୍ଣ୍ଣ ହେବା ଓ ଗୀତ 

ଗାଇବାରେ ଅଜାଙ୍କର ଆନନ୍ଦ କହିଲେ ନସରେ । ସେହିପରି ମୁଁ ୨୦୦୮ ମସିହାରୁ ଓଡ଼ିଶୀ 
ସଂଗୀତରେ ଜାତୀୟ ମେଧାବୃତ୍ତି ପାଇବାକୁ ମନୋନୀତ ହୋଇଥୁବା ଜାଣି ଅଜା କହିଥୂଲେ- 
‘ପରିଶ୍ରମ କାହାରି ବୁଥାରେ ଯାଏନି କି କାହାରି ସାଧନା ବ୍ୟର୍ଥ ହୁଏନା । ତୋର ଶ୍ରମର 
ମୂଲ୍ୟ ଓ ସାଧନାର ଫଳ ତୁ ପାଇଛୁ । ଅବଶ୍ୟ ଏହାପଛରେ ଗୁରୁକୃପା ଓ ବିଦୁକ୍ପା ନିଶ୍ଚୟ 
ରହିଛି ।' 

ଅଜାଙ୍କ ଲିଖିତ ଗୀତଗୁଡ଼ିକ ଖୁବ ସରଳ, ସହଜ ଓ ଭାବମୟ । ଗାଇଲାବେଳେ 
ଉଚ୍ଚାରଣରେ କୌଣସି ଅସୁବିଧା ହୁଏନା । ସେଥୁପାଇଁ ଆକାଶବାଣୀର ଶିଶୁଶିଜ୍ୀମାନଙ୍କଠାରୁ 
ବୟସ୍କ ଶିଳ୍ଜପୀମାନଙ୍କଯାଏ ସମସ୍ତଙ୍କ ପାଖରେ ଅଜାଙ୍କ ଗୀତର ଚାହିଦା ବେଶୀ । 

ଅଜା ଏବେ ୭୦ ବର୍ଷ ବୟସରେ ବି ଭଲ ଲେଖିପାରୁଛନ୍ତି । ନିଜ ଲେଖାକୁ ସ୍ଵର 
ଦେଇପାରୁଛନ୍ତି । ଗୀତ ଆଉ ସ୍ଵର ଦୁଇଟି ଯାକ ତାଙ୍କଠାରୁ ମିଳେ । ଅଜା ଏମିତି ଲେଖୁଥାନ୍ତୁ । 
ବୟସକୁ ଭୁଲିଯାଇ ସୁସ୍ଥ ସବଳ ଓ କର୍ମକ୍ଷମ ଥାଆନ୍ତୁ, ତାଙ୍କର ୭୦ ତମ ଜୟନ୍ତୀରେ ଏତିକି 
କାମନା କରି, ତାଙ୍କରି ଆଶୀର୍ବାଦ ଭିକ୍ଷା କରୁଛି । 


—o— 


ରଙ୍ଗମୁଣ୍ଡାଇ, ଗୋପପୁର 
ନିଶ୍ଚିନ୍ତକୋଇଲି, କଟକ 


Digitized by srujanika@gmail.com 


ପଲ୍ଲୀ ପ୍ରଦୀପ : କ୍ଷୀରୋଦ ଚନ୍ଦ୍ର 


ସାକ୍ଷାତକାର... 


ପାଠକମାନଙ୍କ ପୃଷ୍ଠପୋଷକତା ମଧ୍ଧ ସାହିତ୍ୟର 
ଅଭିବୃଦ୍ଧି ପାଇଁ ଦାୟୀ 


ପ୍ରଜାତନ୍ତ୍ର ପ୍ରଚାର ସମିତି ‘ମୀନାବଜାର! ପୃଷ୍ଠାରେ ଶିଶୁ ସାହିତ୍ଯ ସୃଷ୍ଟି କରୁ କରୁ 
ଏବେ ସମଗ୍ର ଓଡ଼ିଶାରେ ଯିଏ ଶିଶୁ ସାହିତ୍ୟିକ ଭାବେ ସୁପରିଚିତ ହୋଇ ପ୍ରତିଷ୍ଠା ସୋପାନ 

ଆରୋହଣ କରୁଛନ୍ତି, ସେ ହେଉଛନ୍ତି କବି କ୍ଷୀରୋଦ ଚନ୍ଦ୍ର ପୋଥାଳ । ତାଙ୍କରି ନିଷ୍ଠା ଓ 

ଚେଷ୍ଟାରୁ ହିଁ ଓଡ଼ିଶା ସାହିତ୍ୟ ଏକାଡ଼େମୀର ପୁରସ୍କାର ଯୋଜନା ମଧ୍ଯରେ ଶିଶୁ ସାହିତ୍ୟକୁ 

ଶ୍ରେଣୀଭୂକ୍ତ କରାଯାଇଥୂଲା । ଏବେ ଓଡ଼ିଶାର ସାଂସ୍କୃତିକ ରାଜଧାନୀ ଏଇ କଟକରେ ରହି 
ସେ ଶିଶୁ ସାହିତ୍ଯ ରଚନା ଓ ପ୍ରକାଶନରେ ମନୋନିବେଶ କରି ନିଜେ ଆମ୍ମନିର୍ଭରଶୀଳ 
ହୋଇପାରିଛନ୍ତି । ତାଙ୍କ ରଚିତ ମନ ହୁଏ ମୋର ହେବାକୁ ମୀନା” ପୁସ୍ତକଟି ଓଡ଼ିଶା 
ସାହିତ୍ୟ ଏବାଡ଼େମୀ ଦ୍ଵାରା ପୁରସ୍କୃତ । ବହୁ ସାଂସ୍କୃତିକ ଅନୁଷ୍ଠାନ ଓ ପତ୍ର ପତ୍ରିକା ସହିତ 
ସମ୍ପର୍କ ରକ୍ଷା କରି ଏବେ ବି ସେ ଅଜସ୍ର ଶିଶୁ କବିତା, ଗଳ୍ପ ଓ ସଂଗୀତ ରଚନା କରି ଜଣେ 
ସୁଲେଖକର ଖ୍ୟାତି ଅର୍ଜନ କରିଛନ୍ତି । ତାଙ୍କ ସହ ପ୍ରଜାତନ୍ତ୍ର ସାପ୍ତାହିକୀ ପକ୍ଷରୁ ଗତ ତା 

୨୩.୨.୮୯ ରେ ହୋଇଥୁବା ସାକ୍ଷାତକାରର ବିବରଣୀ ନିମ୍ନରେ ପ୍ରଦତ୍ତ ହେଲା । - 

ପ୍ରତ ଆପଣ କାହିକି ଶିଶୁସାହିତ୍ଯ ପ୍ରତି ଆକୃଷ୍ଟ ହେଲେ ? 

ଭ-ଓ ମୋ ପିଲାବେଳେ ଶିଶୁୂସାହିତି୍ଯକ ଶ୍ରୀ ରାମକୃଷ୍ଣ ନନ୍ଦଙ୍କ ଲିଖିତ ସାହିତ୍ୟ ସୋପାନ” 
ଓ ଡକ୍ସର କାଳିନ୍ଦୀ ଚରଣ ପାଣିଗ୍ରାହୀଙ୍କ ଲିଖିତ 'ନବସାହିତ୍ୟ” ବହି ଦୁଇଟି ପାଠ୍ୟପୁସ୍ତକ 
ରୂପେ ଚଳୁଥୂଲା । ସେହି ବହିରେ ଥୁବା କବିତାଗୁଡ଼ିକ ମୋ”ର ଶିଶୁ ପ୍ରାଣକୁ ଖୁବ 
ସ୍ପର୍ଶ କରିଥଲା । ଫଳରେ ମୁଁ କେମିତି ସେଇଭଳି କବିତା ଲେଖିପାରିବି, ସେଥୁପାଇଁ 
ଚେଷ୍ଟା କଲି । ଯାହୀ ଲେଖୁଥୁଲି, ତାଙ୍କୁ ଚିରି ଫିଙ୍ଗି ଦେଉଥ୍ଲି । ଦିନେ ଗୋଟିଏ 
କବିତା ଲେଖିଲା ପରେ ତାକୁ ଚିରିଦେବାକୁ କେଜାଣି କାହିଁକି ହାତ ଚଳିଲାନି । 
ତାକୁ ନେଇ ଆମ ଅଞ୍ଚଳର ଜଣେ ଶିକ୍ଷକ ଶ୍ରୀ ଚୈତନ୍ଯ ପ୍ରସାଦ ମହାପାତ୍ରଙ୍କ 
ଦେଖେଇଲି । ସେତେବେଳକୁ ମୋ'ର ବୟସ ମାତ୍ର ୧୪ କି ୧୫ ବର୍ଷ । 
ଚୈତନ୍ୟବାବୁ କବିତାଟି ପଢ଼ି ଖୁବ୍ଧ ଖୁସୀ ହେଲେ ଓ ତାକୁ ଦୈନିକ “ମାତୃଭୂମି'ର 

କିଶୋର ଫଉଜରେ ପ୍ରକାଶ ପାଇଁ ପଠେଇ ଦେଲେ । କବିତାଟି ପ୍ରକାଶ ପାଇଗଲା । 
ନିଜ ଲେଖାଟିକୁ ନୂଆ କରି ଛପା ଅକ୍ଷରରେ ଦେଖି ସେଦିନ ଯେଉଁ ଆନନ୍ଦ ପାଇଥୁଲି, 
ସେ ଆନନ୍ଦ ଆଜି ଏକାଡ଼େମୀ ପୁରସ୍କାର ପାଇବା ପରେ ମଧ୍ଯ ଉପଲବ୍ଧ କରିପାରୁନି । 
ପରେ ପ୍ରଜାତନ୍ତ୍ରର ମୀନାବଜାରରେ ସଭ୍ୟ ହୋଇ ଲେଖା ପଠେଇଲି ଓ ' ପ୍ରଚ୍ରାତନ୍ତ୍ର' 
ପରିସର ମଧ୍ଯରେ ହେଉଥୁବା ମୀନା-ମେଳାରେ ବହୁବାର ଯୋଗଦେବାକୁ ଆସିଛି । 
ପିଲାଦିନର କଥା ଭାବିଲେ, ଆଜି ସ୍ଵପ୍ନ ପରି ଲାଗୁଛି । ତା'ପରେ ମୋଂ ଲେଖା, 
କବି ଗୋଦାବରୀଶ ମହାପାତ୍ରଙ୍କ ସଂପାଦିତ “ଟୁଆଁ ଟୁଇଁଂରେ ପ୍ରକାଶ ପାଇଲା । 
ଥରେ ଗୋଦାବରୀଶ ବାବୁ ମତେ କଥା ପ୍ରସଙ୍ଗରେ କହିଲେ- ଶିଶୁ ସାହିତ୍ୟ” 
ସମସ୍ତଙ୍କ ହାତରେ ଉତୃରେ ନାହିଁ । ତୁମ ହାତରେ ବେଶ୍‌ ଉତୃରୁଛି । ତୁମେ ତାକୁ 
କଦାପି ହାତଛଡ଼ା କରିବ ନାହିଁ । ପ୍ରକୃତରେ ଏଇ କଥାପଦକ ହିଁ ମତେ ଆଜିଯାଏ 
ଶିଶୁ ସାହିତ୍ୟ ପ୍ରତି ଆକୃଷ୍ଟ କରି ରଖିଛି । 

ଶିଶୁ ସାହିତ୍ୟ ସହିତ ଗୀତ ରଚନା ପାଇଁ ଆପଣ ଆଗ୍ରହୀ ହେଲେ କାହିଁକି ? 
ଆକାଶବାଣୀରେ ପ୍ରଚାରିତ ‘ଶିଶୁ ସଂସାର”, କିଶୋର ଚକ୍ର' ଓ ‘ଚକା ଚକା 
ଭଉଁରୀ” ଏଇ ତିନୋଟି କାର୍ଯ୍ୟକ୍ରମରେ ଶିଶୁ ଶିଳ୍ପୀମାନେ ଗୀତ ଗାଆନ୍ତି । ଶିଶୁମାନେ 
ଗାଇପାରିଲା ଭଳି ଗୀତର ଅଭାବ ଥ୍‌ବାରୁ ତତ୍ଵକାଳୀନ ସହକାରୀ କେନ୍ଦ୍ର ନିର୍ଦ୍ଦେଶକ 
ସ୍ବର୍ଗତ ସୁରୋନ୍‌ନ ମହାନ୍ତି ମତେ ୫୦ଟି ଶିଶୁଗୀତ ଲେଖିଦବାକୁ କହିଲେ । ମୁଁ 
୫୦ଟି ଶିଶୁ ଗୀତ ଲେଖି ଖାତା ଦେଇ ଆସିଲି । ସେଗୁଡ଼ିକ ଖୁବ୍ଧ ପସନ୍ଦ ହେଲା ଓ 
ଆକାଶବାଣୀର ଜଣେ ଗୀତିକାରଭାବେ ମତେ ସ୍ଵୀକୃତି ମିଳିଲା । ଇଏ ହେଲା 
୧୯୭୦ ମସିହାର କଥା । ମୋ'ର ଗୋଟିଏ ଶିଶୁ ଭଲ୍ତିଗୀତ କୁନି ଠାକୁର ମୋ'ର 
ସତ କରି କୁହନି, ତୁନି ହୋଇ ବସିଅଛ କାହିଁକି” ଏତେ ଲୋକପ୍ରିୟ ହେଲା, ଯାହାଫଳରେ 
ମୁଁ ଅଧକ ଗୀତ ଲେଖିବାକୁ ଉତ୍ସାହିତ ହେଲି । ୧୯୭୩ ମସିହାରେ ମୋ! ଲିଖିତ 
ଗୋଟିଏ ଜଣାଣ “କୋଠ ଭୋଗଖିଆ, ମୋ” ଚକାଆଖିଆ, ଉଠ ହେ ପହୁଡ଼ 
ଭାଂଗି' ଶ୍ରୀ ଭିକାରି ଚରଣ ବଳ ରେଡ଼ିଓରେ ଗାଇଲେ । ସେ ଗୀତଟିର ଲୋକପ୍ରିୟତା 
ସଂପର୍କରେ କହିଲେ, ନିଜ ମୁହଁରେ ନିଜର ପ୍ରଶଂସା ଗାଇଲା ପରି ହେବ । ତେଣୁ 
ସେ ବିଷୟରେ କିଛି କହିବା ଉଚିତ୍ଵ ମନେକରୁନି । 

ଓଡ଼ିଆ ଶିଶୁସାହିତ୍ୟର ଭବିଷ୍ୟତ ସଂପର୍କରେ କିଛି କହିବେ କି ? 

ମୋ”ର ଗୋଟିଏ ବହିର ମୁଖବନ୍ଧରେ ଡକ୍ର ହରେକୃଷ୍ଣ ମହତାବ ଲେଖିଛନ୍ତି 
“ସାହିତ୍ୟର ଅଭିବୃଦ୍ଧି ଶିଶୁ ସାହିତ୍ୟରୁ ଆରମ୍ଭ ହେବା ଉଚିତ ।!” ଅତଏବ ସାହିତ୍ୟର 
ଭବିଷ୍ୟତ ଯେ ପର୍ଯ୍ୟନ୍ତ ଅଛି, ଶିଶୁସାହିତ୍ୟର ଭବିଷ୍ୟତ ବି ସେ ପର୍ଯ୍ୟନ୍ତ ଅଛି । 

କାରଣ ଶିଶୁ ସାହିତ୍ୟଟା ତ ସାହିତ୍ୟଠାରୁ ଅଲଗା ନୁହେଁ । ଏବେ ତ ଶିଶୁ ସାହିତ୍ୟର 
ପାଠକ, ପାଠିକା ଓ ଲେଖକ, ଲେଖିକାଙ୍କ ସଂଖ୍ୟା ବୃଦ୍ଧି ପାଇବାରେ ଲାଗିଛି । ଏଣୁ 
ଶିଶୁସାହିତ୍ୟର ଭବିଷ୍ୟତ ଅବଶ୍ୟ ଉଚ୍ଜଳ । 

ପ୍ରଟ କେଉଁ ଓଡ଼ିଆ ଶିଶୁ ସାହିତ୍ୟିକ ଆପଣଙ୍କର ପ୍ରିୟ ଓ କାହିଁକି ? 

ଉ- ଶିଶୁ ସାହିତ୍ୟ ଲେଖୁଥୁବା ପ୍ରତ୍ଯେକ ଲେଖକ, ଲେଖିକା ମୋର ପ୍ରିୟ । ତେବେ 
ଯେଉଁ କେତେଜଣଙ୍କ ଲେଖା ପଡ଼ିବାକୁ ମୁଁ ବେଶୀ ଭଲପାଏ, ସେମାନେ ହେଲେ- 
ସର୍ବଶ୍ରୀ ପଣ୍ଡିତ ଉପେନ୍ଦ୍ର ତ୍ରିପାଠୀ, ରାମକୃଷ୍ଣ ନନ୍ଦ ଉଦୟନାଥ ଷଢଙ୍ଗୀ, ରାମ 
ପ୍ରସାଦ ମହାନ୍ତି, ନଦୀୟା ବିହାରୀ ମହାନ୍ତି ଓ ଶ୍ରୀମତୀ ସ୍ବେହଲତା ମହାନ୍ତି । 

ପ୍ରତ ଶିଶୁ ସାହିତ୍ୟର ବିକାଶ ଲାଗି ଓଡ଼ିଆ ପତ୍ର, ପତ୍ରିକାର କୌଣସି ଭୂମିକା ଅଛି କି ? 

ଉ- ନିଶ୍ଚୟ ଅଛି । ଯେଉଁମାନେ ଶିଶୁ ସାହିତ୍ୟ ଲେଖିବେ, ସେମାନେ ତ ହଠାତ ବହିଟିଏ 

କରିପାରିବେନି । ପତ୍ର, ପତ୍ରିକା ଜରିଆରେ ଆଗ ପ୍ରତିଷ୍ଠିତ ହେଲେ ସିନା ପରେ 

ବହିଟିଏ କରିବାକୁ ଉତ୍ସାହ ମିଳିବ । ତା” ଛଡ଼ା ବହି ଅପେକ୍ଷା ପତ୍ର ପତ୍ରିକାର 

ଚାହିଦା ଅଧ୍‌କ । ତେଣୁ ତା” ଦ୍ଵାରା ଶିଶୁ ସାହିତ୍ୟ ଦୁତ ପ୍ରସାର ଲାଭ କରୁଛି । 
କେଉଁ ସୃଷ୍ଟିରେ ଆପଣ ସନ୍ତୁଷ୍ଟ ଓ କାହିଁକି ? 

ଭ- ସ୍ରଷ୍ଟା ପାଇଁ ସବୁ ସୃଷ୍ଟି ସମାନ । ସେ ନିଜେ ଆଗ ସନ୍ତୁଷ୍ଟ ନ ହେଲେ ତା” ସୃଷ୍ଟିକୁ 
ଅନ୍ୟର ସନ୍ତୁଷ୍ଟତା ପାଇଁ ଛାଡ଼ିଦିଏନା । ଅତଏବ ମୋର କୌଣସି ଗୋଟିଏ ନିର୍ଦ୍ଦିଷ୍ଟ 
ସୃଷ୍ଟି ପାଇଁ ନୁହେଁ, ପ୍ରତ୍ୟେକ ସୃଷ୍ଟି ପାଇଁ ମୁଁ ସନ୍ତୁଷ୍ଟ । 

ପ୍ର ଓଡ଼ିଆ ଶିଶୁମାନଙ୍କର ସ୍ଵଜନାମ୍ଲକ ବିକାଶ ଦିଗରେ ଆପଣଙ୍କ ଦୃଷ୍ଟିକୋଣ କ'ଣ ? 

ଉ- ଶିଶୁମାନଙ୍କ ଭିତରେ କିଛି ନା କିଛି ଅନ୍ତର୍ନିହିତ ପ୍ରତିଭା ଥାଏ । ଉପଯୁକ୍ତ ପରିବେଶ 
ଓ ପ୍ରୋତ୍ସାହନ ପାଇଲଲ, ତାହା ବିକାଶ ଲାଭ କରେ । ମୁଁ ଯାହା ଦେଖୁଛି, ଆମ 
ପିଲାଏ ଖୁବ ପ୍ରତିଭାବାନ । ଯେଉଁ ପିଲାଟି ଯେଉଁଥୁରେ ଭଲ କରୁଛି, ତାକୁ ସେଇ 
ଦିଗରେ ପ୍ରୋତ୍ସାହନ ମିଳିଲେ, ସେ ଭବିଷ୍ୟତରେ ସେଇ କ୍ଷେତ୍ରରେ ପ୍ରତିଷ୍ଠିତ 
ହୋଇପାରିବ । କିନ୍ଧୁ କେତେକ ସ୍ଥଳେ ଅଭିଭାବକମାନେ ବିଭିନ୍ନ ଆଳ ଦେଖାଇ 
ପିଲାମାନଙ୍କୁ ସୁଯୋଗ ଦେଉନାହାନ୍ତି । ଏହା ଦ୍ଵାରା ପିଲା ଭିତରେ ଥୁବା ପ୍ରକୃତ 
ପ୍ରତିଭାଟି ଆପେ ଆପେ ମଉଳି ଯାଇଛି ! 

ପ୍ରତ ସାହିତ୍ୟକୁ ପେଷା କରି ଆପଣ ଚଳିପାରୁଛନ୍ତି କି ? 

ଉ- ଉଲ କଥାଟିଏ ପଚାରିଲେ । ସାହିତ୍ୟକୁ ପେଷା କରି ଜୀବିକା ନିର୍ବାହ କରିବା ଆମ 
ରାଜ୍ୟରେ ଖୁବ କଷ୍ଟକର ବ୍ୟାପାର । ତଥାପି ମୁଁ ଗୋଟାଏ ଦୁଃସାହସ କରି ସାହିତ୍ୟକୁ 
ଜୀବିକା ରୂପେ ଆଦରି ନେଇଛି । ପେଟପାଇଁ କିଏ କେତେ ପ୍ରକାର ଫନ୍ଦା ଫିକର 

କରୁଛନ୍ତି । କିଛି ନ ହେଲେ, ଗଣ୍ିଏ ଖାଇ, ଖଣ୍ତିଏ ପିଛି କୌଣସି ମତେ ଚଳିଯାଉଛି । 
ମୋର ତ “ବଡ଼ଲୋକଂ ହବାକୁ ଇଚ୍ଛା ନାହିଁ, କେବଳ ନିଜର ଗୁଜୁରାଣ ମେଣ୍ଟିଗଲେ, 
ହେଲା । 

ବିଭିନ୍ନ ଭାରତୀୟ ଭାଷାର ଶିଶୁ ସାହିତ୍ୟ ଓ ଆମ ଶିଶୁ ସାହିତ୍ୟ ସମ୍ପର୍କରେ ଆପଣଙ୍କର 
ମତ କ'ଣ ? 

ଆମ ପଡ଼ୋଶୀ ରାଜ୍ୟ ବଂଗଳାର ଶିଶୁ ସାହିତ୍ୟ ତୁଳନାରେ ଆମ ଶିଶୁ ସାହିତ୍ୟ 
ଗୁଣାତ୍ମକ ଦ୍ଷ୍ଟିରୁ ନ୍ୟୁନ ନୁହେଁ । କେବଳ ଆମ ପାଠକମାନଙ୍କର ଚାହିଦା ସେ 
ରାଜ୍ୟର ପାଠକମାନଙ୍କର ଚାହିଦା ତୁଳନାରେ ଅତି ନଗଣ୍ୟ । ଯେକୌଣସି ସାହିତ୍ୟର 
ଗୁଣାମମକ ଅଭି ବୃଦି କେବଳ ଲେଖକମାନଙ୍କ ଉପରେ ନିର୍ଭର କରେନା । 
ପାଠକମାନଙ୍କର ପୃଷ୍ଠଣପୋଷକଡା ମଧ୍ଯ ସାହିତ୍ୟର ଅଭିବୃଦ୍ଧି ଘଟାଇବାରେ 
ଅନେକାଂଶରେ ଦାୟୀ ! 


¬ 


(ଏହି ସାକ୍ଷାତକାରଟି ୧୯୮୯ ମସିହା ଅପ୍ରେଲ୍‌ ୩୦ ତାରିଖ ପ୍ରଜାତନ୍ତ୍ର ସାପ୍ତାହିକୀରେ 


ପ୍ରକାଶ ପାଇଥୁଲା !) 

ସଂକ୍ଷେପରେ କବି ଶ୍ରୀ ପୋଥାଳ 


ନାମ ¬ ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ 

ପିତା/ମାତାଙ୍କ ନାମ ¬ ଶ୍ରୀ ଯଦୁମଣି ପୋଥାଳ ଓ ଶ୍ରୀମତୀ ଜହ୍ନ ଦେଇ । 

ଜନ୍ମ ସ୍ଥାନ - କଟକ ଜିଲ୍ଲାର ନିଶ୍ଚିନ୍ତକୋଇଲି ପଞ୍ଚାୟତ ଅନ୍ତର୍ଗତ ଗୋପପୁର 
ଗ୍ରାମ । 

ଜନ୍ମ ତାରିଖ - ୧୯୩୯ ଜୁନ ୩୦ ତାରିଖ ଶୁକ୍ରବାର ( ଆଷାଢ଼ ଶୁକ୍ଳ ଚତୁର୍ଦଶୀ) 


ଶିକ୍ଷାଗତ ଯୋଗ୍ୟତା - ଜନ୍ମ ହେବାର ୨ ମାସ ପରେ ମା ଓ ୪ ବର୍ଷପରେ ବାପାଙ୍କର 
ଦେହାନ୍ତ ହୋଇଯିବାରୁ ବହୁ ପ୍ରତିକୂଳ ପରିସ୍ଥିତିର ସମ୍ମୁଖୀନ ହୋଇ 


ଉଚ୍ଚଗିକ୍ଷାରୁ ବଞ୍ଚତ । 
ସାହିତ୍ୟ ସାଧନା ¬ ୧୫ ବର୍ଷ ବୟସରୁ ସାହିତ୍ୟ ସାଧନା ଆରମ୍ଭ । ୧୯୭୦ ମସିହାରେ 
ଆକାଶବାଣୀ, କଟକ କେନ୍ଦ୍ରର ଗୀତିକାର ଭାବେ ସ୍ଵୀକୃତିପ୍ରୀପ୍ତ । 
କର୍ମମୟ ଜୀବନ - ୧୯୬୫ ମସିହାରେ ଦୈନିକ ମାତୃଭୂମି” ରେ ଯୋଗଦାନ ଓ 


ସାହିତ୍ୟ ସାଧନା ଅବ୍ୟାହତ । 


ପ୍ରକାଶିତ ପୁସ୍ତକ ଓ ପ୍ରକାଶନ ସମୟ 


ଵ ଗାଆଁ ମାଟି ମୋର ହସେରେ ( ୧୯୭୦) 

ଵ ଅକଲ ମକଲ ଟକଲ ଟିଆଁ ( ୧୯୭୦) 

୫ ହସ ପସରା (୧୯୭୬) 

ଵ କ୍ଷୀରୋଦ ଚନ୍ଦ୍ର ସଂଗୀତାବଳୀ ( ୧୯୮୦) 

ଵ ମନ ହୁଏ ମୋର ହେବାକୁ ମୀନା ( ୧୯୮୪) 
୫ ହସ ରାଇଜରେ ମୁନା (୧୯୮୬) 

ଵଵ ଶିଷଶୁସାଥୀ (ଗପ ସଂକଳନ ୧୯୯୦) 

° ସାବାସ୍‌ ନାନୀ ( ୧୯୯୧) 

ଵ ଗପ ଗୋଲାପ (୧୯୯୦) 

୫ ମୋ କଥା ମୋ କବିତା ( ୧୯୯୭) 

ପୁରସ୍କାର ଓ ସମ୍ମାନ 

* ଟଗାଆଁ ମାଟି ମୋର ହସେରେ!’ ପୁସ୍ତକ ପାଇଁ ରାଜ୍ୟ ଶିକ୍ଷା ବିଭାଗ ଦ୍ଵାରା ପୁରସ୍କୃତ 
୧୯୭୩ 

° ପ୍ରଜାଚନ୍ତ୍ର ପ୍ରଚାର ସମିତି” ପକ୍ଷରୁ ବିଷ୍ଣୁବ ମିଳନରେ “ମୀନାବଜାର! ପୁରସ୍କାର- 
୧୯୭୮ 

ଵ “ମନହୁଏ ମୋର ହେବାକୁ ମୀନା” ପୁସ୍ତକ ପାଇଁ ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା 
ପୁରସ୍କୃତ - ୧୯୮୬ 

୫ “ଗୋକର୍ଣ୍ଣିକା ସାହିତ୍ୟ ସମାଜ, ଧର୍ମଶାଳା ପକ୍ଷରୁ ପଣ୍ଡିତ ଉପେନ୍ଦ୍ର ତ୍ରିପାଠୀ ପୁରସ୍କାର 
୧୯୮୮ 

* ରାଜ୍ୟ ଶିଶୁ ସାହିତ୍ୟ ସମିତି ପକ୍ଷରୁ ସାବାସ୍‌ ନାନୀ' ପୁସ୍ତକ ପାଇଁ ପୁରସ୍ତୃତ- 
୧୯୯୧ 

ଵ ଫକୀରମୋହନ ସାହିତ୍ଯ ପରିଷଦ, ବାଲେଶ୍ଵର ପକ୍ଷରୁ ହରେକୃଷ୍ଣ ସ୍ମତି ପୁରସ୍କାର 
୧୯୯୯ 


ଵ ଡଢଉଳକଳ ସାହିତ୍ୟ ସମାଜ” ପକ୍ଷରୁ ରାମକୃଷ୍ଣ ନନ୍ଦ ସ୍ମ ତି ପୁରସ୍କାର ୨୦୦୧ 

ଵ ମାଣିକ-ବିଶ୍ଵନାଥ-ସ୍ମୃ ତି ପୁରସ୍କାର ୨୦୦୧ 

ଵ ପ୍ରଜାତନ୍ତ୍ର ପ୍ରଚାର ସମିତି” ପକ୍ଷରୁ ଶିଶୁ ସାହିତ୍ୟ ପାଇଁ ବିଷୁବ ପୁରସ୍କାର- ୨୦୦୨ 

° ଆକାଶବାଣୀ କଟକ କେନ୍ଦ୍ରର ପ୍ରତିଷ୍ଠା ଦିବସ (ଜାନୁୟାରୀ-୨୮) ରେ ଜଣେ 
ସଫଳ ଗୀତିକାର ଭାବେ ସମ୍ମାନିତ- ୨୦୦୪ | 

ଵ ଶ୍ରୀକ୍ଷେତ୍ର ଶିଶୁ ସାହିତ୍ୟ ସଂସଦ” ପୁରୀର ବାର୍ଷିକ ଉତ୍ସବରେ ଓଡ଼ିଶାର ବର୍ଷିୟାନ 
ଶିଶୁ ସାହିତ୍ୟିକ ଭାବେ ସମ୍ବର୍ଦିତ- ୨୦୦୪ । 

ଵ ଭଠଭକ୍ତ ସାଲବେଗ ସାଂସ୍କୃତିକ ପରିଷଦ” ପୁରୀର ଅକ୍ଷୟ ତୃତୀୟା ଭଜନ ସମାରୋହ 
ଓ ବାର୍ଷିକ ଉତ୍ସବରେ ଭକ୍ତିଗୀତର ଜଣେ ସଫଳ ସ୍ରଷ୍ଟା ଭାବରେ “ ଭକ୍ତ ସାଲବେଗ 
ସମ୍ମାନ” ଲାଭ- ୨୦୦୬ | 

ଵ ବବୈକୁଣ୍ଠନାଥ ସ୍ମ ତି ସଂସଦ” ଜପକୁଦ, ସାଲେପୁର, କଟକ ପକ୍ଷରୁ ' ସାହିତ୍ୟଶ୍ରୀ” 
ଉପାଧୂରେ ଭୂଷିତ- ୨୦୦୭ 
ଏହାବ୍ୟତୀତ ` ମାସିକ ପତ୍ରିକା “ସଂସାର”, ଭଞ୍ଜଜୟନ୍ତୀ ( ଏରକଣା, ମାହାଙ୍ଗା), 

ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର (ଶୁକ୍ଲେଶ୍ଵର) ଓ ସାଂସ୍କୃତିକ ଅନୁଷ୍ଠାନ କଳିକା” ( କଟକ) 

“ଦିବ୍ୟ ଭାରତୀ କଳାନିକେତନ! (ବସ୍ତା, ବାଲେଶ୍ଵର), ‘ପରିବାର (ନିଶ୍ଚିନ୍ତକୋଇଲି ) 

ପ୍ରଭୃତି ବହୁ ଅନୁଷ୍ଠାନ ପକ୍ଷରୁ ସମ୍ମାନିତ । 

ବିଶେଷ ଯୋଗ୍ୟତା 
ଵଵ ଜଣେ ସଂଗୀତଜ୍ଞ, ସ୍ଵରକାର, ସୁବଭ୍ତା, ସୁସଂଗଠକ ଭାବରେ ବିଭିନ୍ନ ସାଂସ୍କୃତିକ 
ଅନୁଷ୍ଠାନ ସହିତ ସଂପୃକ୍ତ । 
ସ୍ଥାୟୀ ଠିକଣା 
*ଵ ଶ୍ରୀ କ୍ଷୀରୋଦ ଚନ୍ଦ୍ର ପୋଥାଳ 
କଳ୍ମବଟ”, ଗ୍ରାମଗୋପପୂର, ପୋଷ୍ଟ ନିଶ୍ଚିନ୍ତକୋଇଲି 
କଟକ-୭୫୪ ୨୦୭ 
ଦୂରଭାଷ ( ୦୬୭୧) ୨୩୫୩୩୨୦ 

ଗୋପପୁର, ପୋ : ନିଶ୍ଚିନ୍ତକୋଇଲି, କଟକ- ୭୫୪୨୦୭ 
ସ୍ଥାପିତ ¬ ତା ୧.୧.୨୦ ୦୯ 


ସଭାପତି 
ସଂପାଦକ 
କୋଷାଧ୍ଧକ୍ଷା 
ଉପଦେଷ୍ଟାମଣ୍ଡଳି 


ଶ୍ରୀଯୁକ୍ତ ନୀଳମଣି ମହାନ୍ତି 

ଶ୍ରୀଯୁକ୍ତ ନଟବର ପଣ୍ଡା 

ଶ୍ରୀମତୀ ସଂଯୁକ୍ତା ପୋଥାଳ 
ଡକ୍ୁର ବିଭୂତି ପଟ୍ଟନାୟକ 
ପ୍ରଫେସର ବୈଷ୍ଣବ ଚରଣ ସାମଲ 
ଡକ୍ସର ରନ୍ନାକର ଚଇନି 

ଶ୍ରୀଯୁକ୍ତ ନଦୀୟା ବିହାରୀ ମହାନ୍ତି 
ଡକ୍ସର ମହେଶ୍ବର ମହାନ୍ତି 


ସଭ୍ୟ / ସଭ୍ୟା (ଆଢୀବନ ଓ ବାର୍ଷିକ) 


ଡକ୍ସର ଭୁବନାନନ୍ଦ ସାହୁ 
ଡକ୍ସର ଏକାଦଶୀ ପ୍ରଧାନ 


ଡକ୍ସର ମିତାଲି ଚିନାରା 
ଡକ୍ସର ଜୟଶ୍ରୀ ରାଉତ 

ଶ୍ରୀ ନଦୀୟା ବିହାରୀ ମହାନ୍ତି 
ଇଂଜିନିୟର ପ୍ରେମାନନ୍ଦ ନାୟକ 
ଡକ୍ସର ସୁନାମଣି ରାଉତ 
ଶ୍ରୀମତୀ ସ୍ଟବେହଲତା ମହାନ୍ତି 
ଶ୍ରୀମତୀ ସରଳା ପତ୍ରୀ 
ଶ୍ରୀମତୀ ଅନସୂୟା ନନ୍ଦ 
ଶ୍ରୀମତୀ ଇତି ସାମନ୍ତ 
ଶ୍ରୀମତୀ ଯଶୋବନ୍ତୀ ସାହୁ 
ଶ୍ରୀମତୀ ବାସନ୍ତୀ ସାମଲ 
ଶ୍ରୀମତୀ ସ୍ଵିଗ୍ମାରାଣୀ କର 
ଶ୍ରୀମତୀ କଳ୍ପନା ବଳ 

ଶ୍ରୀ ନିମାଇଁ ଚରଣ ନାୟକ 


ଶ୍ରୀ ରଜନୀକାନ୍ତ ପୃଷ୍ଟି 

ଶ୍ରୀ ମହେନ୍ଦ୍ର କମାର ଘଡ଼େଇ 
ଶ୍ରୀ ଲକ୍ଷ୍ମୀଧର ପଣ୍ଡା 

ଶ୍ରୀ ଜଗନ୍ନାଥ ନାୟକ 

ଶ୍ରୀ ଭାଗୀରଥୁ ସାହୁ 

ଶ୍ରୀ ପ୍ରଶାନ୍ତ କୁମାର ରାଉତ 
ଶ୍ରୀ ପୁରୁଷୋତ୍ତମ ଜେନା 
ଶ୍ରୀ ସଚ୍ଚିଦାନନ୍ଦ ମିଶ୍ର 

ଶ୍ରୀ ସାରଦା ପ୍ରସାଦ ମିଶ୍ର 
ଶ୍ରୀ ରାମଚନ୍ଦ୍ର ପ୍ରଧାନ 

ଶ୍ରୀ ଦେବୀ ପ୍ରସନ୍ନ ସାହୁ 
କୁମାରୀ ଅଂଚଳି ତ୍ରିପାଠୀ 
କୁମାରୀ ପ୍ଲାବନିକା ପତି 
କୁମାରୀ ପୁଷ୍ଠାଜଂଳି ପୋଥାଳ 
କୁମାରୀ ପାଏଲ୍‌ ପତି 
କୁମାରୀ ସ୍ମିତା ସାହୁ 
ମହାପାତ୍ର ମିନତି ଭଂଜ 

AE 


ପ୍ରକାଶ ଅପେକ୍ଷାରେ 


କବି କ୍ଷୀରୋଦ ଚନ୍ଦ୍ରଙ୍କ ଦୁଇଟି ଅନବଦ୍ୟ ସାହିତ୍ୟ କୃତି : 


ˆ ଷୀରୋଦ ଚନ୍ଦ୍ର ସଂଗୀତାବଳୀ! 


(ପରିବର୍ବିତ ୭ମ ସଂସ୍କରଣ) 


ଏବଂ 


ˆ ଷଷୀରୋଦ ଚନ୍ଦ୍ର କବିତାବଳୀ” 


(ଶିଶୁ କବିତା ସଂକଳନ) 

